

THE
PRINCESS OF WALES
Sarasvati Bhavana Texts

EDITED BY
GOPI NATHA KAVIRAJA

No 40
(PART II)

THE
KĀLATATTVAVIVECHANA,

PRINTED BY
B. C BANERJEE
AT THE
Ramkrishna Printing Works,
BENARES CITY.

1933.

सम्राट्स्थपतिश्रीरघुनाथभट्टप्रणीतं

कालतत्त्वविवेचनम्

(द्वितीयो भागः)

जयपुरराजगुरुकथाभट्टवंशावतसेन
कथामट्टश्रीजयचन्द्रजनुषा वेदान्तभूषणोपाधिभूषितेन
धाराणसंयहिन्दुविश्वविद्यालयीयपाठ्यनिर्धारकसमितिसदस्येन
श्रीनन्दकिशोरशर्मणा साहित्याचार्येण
पिण्ग्यादिना समलङ्कृत्य सम्पादितम् ।

THE
KĀLATATTVAVIVECHANA
BY
RAGHUNATHA BHATTA,
Edited with Introduction, Notes, etc
By
NANDA KISHORE SHARMA,

*Sāhityāchārya, Vedāntabhuṣhaṇa, Research Scholar,
Government Sanskrit Library,
BENARES.*

1933.

Note by the editor



In the Foreword prefixed to the first part of the book it was noted that the historical and critical Introduction to the work would find a place in the second part when the text is finished. But as the full text could not be completed in this part it is hereby announced for the information of the readers that the Introduction is reserved for the third part.

NANDA KISHORE SHARMA.



अथ नानातिथिसाध्यव्रतविवेचनम् ।

अथ नानातिथिसाध्यव्रतेषु तन्निर्णयः क्रियते । तेषु च ये सोपपदाः सावित्रीत्रिरात्रगोत्रिरात्रबिल्घत्रिरात्रदुर्गानवरात्रादयः शब्दास्त एव तत्तद्देवतादिसम्बन्धस्य तत्तत्कालसम्बन्धस्य च प्रमाणान्तरेणावगतत्वेन प्रवृत्तिसङ्गावान्नामधेयानि । ये तु निरुपपदास्त्रिरात्रं पञ्चरात्रं नवरात्रमित्यादयः शब्दा उत्पत्ति-विधिष्वन्यत्र वा श्रुतास्तेषामन्यन्तसंयोगवाचिद्वितीयान्तरानां समासान्तदर्शनादावश्यकसमाहारसमासत्वानां निरुद्धप्रायारणां श्रुत्या गुणविधित्वमेव न तु लक्षणया कर्मनामत्वम् । त्रयोदश्यादि-वाक्यानि चाग्रिमाणि प्राप्ते त्रिरात्रादिसामान्ये विशेषविधयः । तद्वशादेव च त्रिरात्रादिशब्दान्तर्गतस्य रात्रिशब्दस्य तिथिपरत्वं । एवं नानातिथिसाध्यत्वेनावगतेषु व्रतेषु विधाद्वयम् । प्रायस्तावज्जदे प्रमाणाभावादेकमप्युपवासपूजाद्यात्मकं प्रधानम् । अन्यथाऽसंभव-त्समुच्चयकालवशादाग्नेयवज्रानातिथिष्ववर्त्तने । तेन तावत्सिधीनां प्रधानकालत्वमेव । केषुचिदन्तिमतिथिकृत्यमेव प्रधानम् । पूर्व-तिथिकृत्यं त्वङ्गम् । साङ्गप्रधानप्रयोगस्य तावत्कालव्यापित्वाच्च तेषु त्रिरात्रादिव्यवहारः । “षट्त्रिंशदहो वा एष यद्द्वादशाह” इतिवत् । एकादशीव्रतादावेवंप्रकारेऽपि न तथा व्यवहारः । अनादेस्तस्यापर्यनु-याज्यत्वात् । तत्र पूर्वविधाक्रान्तेष्वपि येष्वन्तिमतिथेर्निर्णयो-पजीव्यत्वरूपप्राधान्यद्योतकं किञ्चिदस्ति । यथा वटसावित्रीव्रतादिषु वटपूर्णिमावटपैतृकीत्यादिसमाख्याः ।

“अशक्ता च त्रयोदश्यां नक्तं कुर्याज्जितेन्द्रिया ।

अथाचितं चतुर्दश्यां पौर्णमास्यामुपोषणम् ” ॥ इति

त्रयोदशीचतुर्दश्युपवासयोरनुकल्पविधानं विशेषतः पौर्णमास्यां “ज्ञानं सर्षपमृज्जलै” रित्याद्युक्तिरित्येवंजातीयकम् ।

तत्र स्वातन्त्र्येण कालव्याप्त्या दिनान्तिमतिथि-निर्णयैकदेशवर्तिनो-
नामपि तदव्यवहितपूर्वतिथीनामेव यावदपेक्षं ग्रहणं न तु तासां
स्वातन्त्र्येण निर्णयः कर्त्तव्यः । यथा पूर्वैद्युरन्वष्टकाश्चाद्वयोः सत्यप्य-
द्वमीश्राद्धतुल्यकक्षत्वे पूर्वैद्युरपरेद्युःशब्दयोश्च सप्तमीनवमीपरत्वेन
व्याख्यानास्तस्यपि तिथिप्रयुक्तत्वे तयोस्तिथ्योः पूर्वैद्युरपरेद्युः-
शब्दाभ्यामष्टम्भुपजीवनेनोक्तिवशात् । अन्यथा तथोक्तेनिरभिप्रायत्वा-
पत्तेः । कालव्याप्तिप्रयुक्तं स्वातन्त्र्येण निर्णयमनादृत्यैकदेशवर्तिन्यो-
रप्यष्टमी स्वातन्त्र्येण निर्णयः तदव्यवहितयोरेव सप्तमीनवम्योः
पूर्वैद्युरन्वष्टकयोर्ग्रहणं तथा ।

यत्र तु न तादृशं किञ्चिदस्ति । तत्र स्वातन्त्र्येणैव तत्तत्कर्म-
योग्यतावत्तिथिनिर्णयः कर्त्तव्यः । तस्मिंश्च क्रियमाणे तिथिद्वय-
प्रयुक्तस्य कर्मणस्तन्त्रादिनानुष्ठानादावृत्त्या बानुष्ठानान्यूनसावनदिन-
व्यापिताऽधिकसावनदिनव्यापिता वा सकलव्रतप्रयोगस्य भवतु न
कापि क्षतिः । अत एवोक्तं भविष्योत्तरे—

“व्रती प्रपूजयेद्देवीं सप्तम्यादिदिनत्रये ।

ह्याम्यां चतुरहोभिर्वा हासवृद्धिवशास्तिथेः” ॥ इति ॥

एवं सति यत्केषांचिदौदृशेऽपि विषये यथानियमेन सावन-
दिनत्रयादिव्यापिता भवति । तथोपवासादेरनुष्ठानं तत्पूर्ववत-
तुल्यत्वभ्रान्त्या । अन्यथा नवरात्रादिव्रतेष्वपि तथानुष्ठानापत्तेः ।
न हि तत्रोपवासादिकर्मगता भित्वादिसंख्या । येन यथैकदिने
क्रियमाणेषु षोडशप्रेतश्राद्धेषु ब्राह्मणभोजनपिण्डदानरूपाणां प्रधाना-
नामप्येकदेशकालकर्तृकत्वादङ्गवत्प्रसक्तं तन्त्रेणानुष्ठानं चाधित्वा
संख्याबुद्धिसिद्ध्यर्थं भेदेनानुष्ठानं भवति तथेहापि निर्णयप्राप्ततिथि-
वाधेनोदयास्तमयसत्त्वप्रयुक्तसाकल्याङ्गीकारेण प्रधानसंख्याबुद्धि-
सिद्ध्यर्थम् । मुख्यतिथ्यन्तराद्ये तु तिथिशेषोऽपि गृह्यतामिति वन्नि-
र्णयाप्राप्ततिथ्येकदेशेऽप्यनुष्ठानं स्यात् ।

अथ दुर्गापूजारव्यव्रतविवेचनम् ।

एवं नानातिथिसाध्यव्रतानां द्वैविध्ये स्थिते एतदनुसारेणैवा-
श्विनशुक्लप्रतिपदमारभ्य तद्गतनवमीपर्यन्तं प्रायः सर्वदेशेषु
क्रियमाणं यद्दुर्गापूजनात्मकमुत्तरविधाक्रान्तव्रतं तत्र प्रतिपदा-
दिनिर्णयः क्रियते तत्र व्रतस्वरूपं तावद्भविष्योत्तरे—

“एवं च विन्ध्यवासिन्यां नवरात्रोपवासतः ।

एकभक्तेन नक्तेन स्वशक्त्याऽयाचितेन वा ॥

पूजनीया जनैर्देवी स्थाने स्थाने पुरे पुरे ।

गृहे गृहे भक्तिपरैर्ग्रामे ग्रामे वने वने ॥

स्नानैः प्रमुदितैर्हृष्टैर्ब्राह्मणैः क्षत्रियैर्नृपैः ।

वैश्यैः शूद्रैर्भक्तियुक्तैर्मूर्खैश्छैरन्यैश्च मानवैः ॥

स्त्रीभिश्च कुरुषादूर्ल तद्विधानमिदं शृणु” इति ।

विन्ध्यवासिन्यामधिष्ठाने देवी पूजनीयेति संभवाभिप्रायेण ।
न तु नियतम् । स्थाने स्थाने पुरे पुरे गृहे गृहे तदसंभवात् ।

देवीपुराणेऽपि—

“कन्यासंस्थे रवौ शुक्लमाश्विने प्राप्य नन्दिकाम् ।

न

अयाची ह्यथवैकाशी नक्ताशी वाथ वाय्वदः ॥

भूमौ शयीत चामन्य कुमारीर्भोजयेन्मुदा ।

वस्त्रालंकारदानैश्च संतोष्याः प्रतिवासरम् ॥

बलिं च प्रत्यहं दद्यादोदनं मांसमाषवत् ।

त्रिकालं पूजयेद्देवीं जपस्तोत्रपरायणः” ॥ इति ॥

“कन्यासंस्थे रवा”विति प्रायिकाभिप्रायम् । एवं कल्पान्तस्मृति-
पादकदेवीपुराणवाक्येऽपि—

“इषे मास्वसिते पक्षे कन्याराशिगते रवौ ।
 नवम्यां बोधयेद्देवीं क्रीडाकौतुकमङ्गलैः ॥
 ज्येष्ठानक्षत्रयुक्तायां षष्ठ्यां बिल्वाभिमन्त्रणम् ।
 सप्तम्यां मूलयुक्तायां पत्रिकायाः प्रवेशनम् ॥
 पूर्वाषाढायुताष्टम्यां पूजाहोमाद्युपोषणम् ।
 उत्तरेण नवम्यां तु बलिभिः पूजयेच्छिवाम् ॥
 श्रवणेन दशम्यां तु प्रणिपत्य विसर्जयेत्” इति ।

इयं इति पौर्णमास्यन्तमासाभिप्रायेण । अत्र चोपवासादिदेवी-
 पूजाकुमारिकापूजादिबहुकर्माभिधानेऽपि प्रधानं देवीपूजनमेव ।
 भविष्योत्तरे शुद्धिष्टिरूपप्रश्नोत्तररूपेतिहासार्थवादे पूजाया एव
 प्रशंसनात् । तत्र तत्र पूजाया एव फलसम्बन्धश्च्युतेष्व ।

तथा च कालिकापुराणे —

“कृत्वैवं परमामाप्नुनिर्वृतिं त्रिदिवौकसः ।
 एवमन्यैरपि सदा देव्याः कार्यं प्रपूजनम् ॥
 विभूतिमतुलां लब्धुं चतुर्वर्गप्रदायकम्” इति ॥

पूजयेदित्यधिकृत्य भविष्योत्तरेऽपि—

भवानीतुष्टये पार्थ सम्बत्सर्गसुखाय च ।
 भूतप्रेतपिशाचानां नाशार्थं चोत्सवाय च ॥ इति ।

अन्यत्रापि—

“पूजयित्वाश्विने मासि विशोको जायते नरः” इति ।

“क्षेत्रे वर्षे विद्यात्म्यं स्थापनं च विसर्जनम्” इति देवीपुराणे वीप्सा-
 श्रवणात् ।

“यो मोहादथवालस्याद्देवीं दुर्गां महोत्सवे ।

न पूजयति दुष्टात्मा द्वेषाद्वाप्यथ भैरव ॥

क्रुद्धा भगवती तस्य कामानिष्टानिहन्ति वा ।

इतिकालिकापुराणेऽकरणे प्रत्यवायश्चवणाच्च पूजाया एव नित्यत्वावगमाच्च । “शरत्काले महापूजा क्रियते वा च वार्षिकी” इति-मार्कण्डेयपुराणेऽपि पूजाया एव नित्यत्वमवगम्यते । प्रतिवर्षकर्त्तव्यत्वार्थमेव हि वर्षे वर्षे भवा वार्षिकीति व्युत्पत्त्या वार्षिकीपदम् । अन्यथा तद्व्यर्थमेव स्यात् । देवीपुराणे चोपसंहारोक्तदेवीपूजनेनैवा-याच्यादिपदानामन्वयेनायाचितादीनां कर्तृविशेषणानां कृत्युक्त-पुरुषसंस्कारद्वाराङ्गत्वावगमात् ।

अत एव निर्णयामृते “पूजयेत्प्रयतो देवीं नरो नियममास्थितः” इति भविष्योत्तरमुपन्यस्य नियमाश्च देवीपुराणे एवोक्ता इत्युक्त्वा “कन्यासंस्थे” इत्यादिदेवीपुराणमुपन्यस्तम् ।

भागवतेऽप्यर्चनस्यैव व्रतत्वमुक्तम्—“चेरुहविष्यं भुञ्जानाः कात्यायन्यर्चनव्रतम्” इति । देवीपुराणेऽपि शारदीपूजामुपक्रम्य तस्या एव व्रतत्वमुक्तम् ।

महाव्रतं महापुण्यं शङ्कराक्षैरनुष्ठितम् ।

कर्त्तव्यं सुरराजेन्द्र देवीभक्तिसमन्वितैः” ॥ इति ॥

तस्या एव च तत्रैवान्यद्वारापि कर्त्तव्यत्वाभिधानेनावश्यकता प्रतीयते—“स्वयं वाप्यन्यतो वापि पूजयेत्पूजयेत वा” इति । पूजाया एव च त्रिविधत्वमुक्तं स्कन्दभविष्यपुराणयोः—

“शारदी चलिङ्कापूजा त्रिविधा परिगीयते ।

सात्त्विकी जपयज्ञाद्यैर्नैवेद्यैश्च निरामिषैः ॥

महात्म्यं भगवत्वाच्च पुराणादिषु कीर्तितम् ।

पाठस्तस्य जपः प्रोक्तः पठेद्देवीमनास्तथा ॥

राजसी बलिदानेन नैवेद्यैः सामिषैस्तथा ।
 सुरामांसाद्युपहारैर्जपयज्ञैर्विना तु या ॥
 विना मन्त्रैस्तामसी स्यात्किरासानां तु संमता ।
 ब्राह्मणैः क्षत्रियैर्वैश्यैः शूद्रैरन्यैश्च मातवैः ॥
 एवं नाना म्लेच्छगणैः पूज्यते सर्वदस्युभिः” इति ।

अत एव होमादेरपि पूजात्वमेवोक्तं लिङ्गपुराणे—

“शारदी या महापूजा चतुःकर्ममयी शुभा ।
 तां तिथित्रयमासाद्य कुर्याद्भक्त्या विधानतः” ॥ इति ॥

रूपनपूजनबलिदानहोमरूपाणि चत्वारि कर्माणि । तिथित्रयं
 सप्तम्यादि । अनेन त्रिरात्रकल्प उक्तः ।

इदं च व्रतमाश्विनशुक्लप्रतिपद्भारभ्य तदग्रिमनवमीपर्यन्तं
 कार्यमिति मुख्यः कल्पः ।

“कन्यासंस्थे रवौ शक्र शुक्लभारभ्य नन्दिकाम्” इत्यारभ्य

“महानवम्यां पूजेयं स्वर्गमोक्षप्रदायिनी” इत्यन्ताद्देवीपुराणात् ।

“मासि चाश्वयुजे शुक्ले नवरात्रे विशेषतः ।

संपूज्य नवदुर्गा च नक्तं कुर्यात्समाहितः” ॥ इत्यादिवाक्याच्च ।

अत्र हि नवरात्रशब्दो रात्रिशब्दस्याहोरात्रपरस्य तिथिविषय-
 पूर्ववाक्यैकवाक्यतया औत्सर्गिकसंपूर्णतिथेरैव प्रायो व्यवहारविषय-
 त्वेन संप्रतिपत्त्या च तिथिलक्षकत्वात्सप्तम्यन्तः कालरूपगुणविधिः ।
 द्वितीयान्तोऽपि कश्चिच्छ्रुतः “काष्ठाध्वनोरत्यन्तसंयोगे” इति वचना-
 स्तादृश एव । न तु नामधेयम् । तत्रैव ग्रन्थे वाक्यान्तरेण प्रवृत्ति-
 निमित्तभूतकालसम्बन्धस्याविधानेन तत्प्रत्यन्यायाभावात् । श्रुत्या
 शुष्कविधाने संभवति बहुब्रीहौ समासास्तानुपपत्त्या समाहारद्विगुत्वेन ।

रात्रिसमुदायवचनतया निरुद्धप्रायस्य लक्षणया नामधेयत्वानौ-
चित्यात् । “नवरात्रोपवास्ततः” इत्यत्र कथंचित्तुपवाससामानाधि-
करण्यसंभवेऽपि प्रधानेन पूजनेन वैकल्पिकैकभक्तादिनित्यदेवो-
पूजनादिघटितसमुदायेन वा सामानाधिकरण्याभावाच्च ।

यत्तु—

“आश्विने मासि शुक्ले तु कर्त्तव्यं नवरात्रकम् ।

प्रतिपदादिक्रमेणैव यावच्च नवमी भवेत् ॥

त्रिरात्रं वापि कर्त्तव्यं सप्तम्यादि यथाक्रमम्” ।

इति वक्ष्यते प्रतिपदादिनवमीपर्यन्तं नवरात्राख्यं व्रतं
कर्त्तव्यमिति वाक्यार्थं बुद्धोत्तरार्द्धे प्रतिपदादिनवतिथिविधाना-
स्तत्प्रत्यन्यायेन नवरात्रशब्दस्य नामधेयत्वमुक्तं केनचित् । तद्वा-
क्यार्थापरिज्ञानात् । न ह्यत्र पूर्वोक्तो वाक्यार्थः । किन्तु प्रतिपदादिन-
वमीपर्यन्तं यक्षवरात्रं नवतिथयः । तत्र सप्तम्यादि यत्रिरात्रम् ।
तत्र चात्यन्तसंयोगेन प्रकृतं देवीपूजनं कर्त्तव्यमिति । निरुद्धप्रायस्य
श्रुत्या स्वतो निश्चितगुणविधित्वत्रिरात्रपदसमभिध्याहारेण च संभ-
वद्गुणविधित्वस्यात्यन्तसंयोगाधिकरणत्ववाचिद्वितीयान्तस्याग्निहो-
त्रमित्यादिवद्द्वितीयान्तत्वाङ्गीकारेण लक्षणया नामधेयत्वानौ-
चित्यात् । मीमांसारहस्यानभिज्ञतया तु तस्य तादृशवाक्यार्थभ्रमेण
तथाभिधानम् । नवरात्रसम्बन्धिव्रतं नवरात्रमिति षष्ठीतत्पुरुषरूपे
नवरात्रव्रतशब्दे तस्य सामानाधिकरण्याभिधानमपि भ्रमेणैव ।
कर्मधारयत्वे कालवाचिनः पूर्वपदस्य लक्षणाप्रसङ्गात् ।

न च तिथिहासवृद्ध्योर्गुणविध्यसंभवाश्रित्यवच्छ्रवणविरोधः ।
नामधेयत्वं तु यदा कदाचित्प्रवृत्तिनिमित्तसङ्गावेनाप्युपपन्नम् ।
वैश्वदेवशब्दस्यैकदेशगतदेवतासम्बन्धेनेतिवाच्यम् । रात्रिशब्दस्य
तिथिपरत्वेन हासवृद्धयोरपि तद्गुणविधिसंभवेनाविरोधात् ।

हासे तिथिद्वयप्रयुक्तस्य पूजादेस्तन्वानुष्ठानेन वृद्धौ चैकतिथिप्रयुक्तस्य अक्रान्तनियममङ्गलयादावृत्त्यानुष्ठानेन सर्वदा नवतिथिप्रयुक्तकर्म-
सत्त्वात् । यद्यपि—

“वृद्धौ समाप्तिरष्टम्यां हासेऽमाप्रतिपत्तिशि ।

प्रारम्भो नवचण्डास्तु नवरात्रमतोऽर्थवत्” ॥

इति चदद्भिः कैश्चिद्वृद्धिहासयोरपि नवाहोरात्रसङ्गाव एवोप-
पादितः । तथाप्यमावास्थारात्रौ प्रतिपत्प्रवेशाभावेऽपि प्रतिपत्प्र-
भृत्येवात्यन्तापचयेनाष्टरात्रोपजनेऽतिवृद्ध्या वाष्टम्यहोरात्रास्पृशि-
नवमीं गृहीत्वा दशरात्रोपजने पूर्वप्रकारस्यावश्यकत्वाद्वाच्यं
सूत्राभावाच्चोपेक्षितः स प्रकारः । “तिथिवृद्धौ तिथिहासे नवरात्रम-
पार्थक्यम्” इति तेषामेवोक्तिस्तु “नवरात्रमतोर्थवत्” इत्यभिधानाच्छ्र-
द्धान्तर्गतमिति प्रतीयते । तस्माद्गुणविधिरेव नवरात्रशब्दो न
नामधेयम् ।

यस्तु क्वचित् “नवरात्रमिधं कर्म नक्तव्रतमिति स्मृतम् ।
प्रारम्भो नवरात्रस्य” इत्यादौ कर्मणि नवरात्रशब्दप्रयोगः स लक्षण्या ।
“यदि रथन्तरसामा सोमः स्यात्” “चातुर्मास्यानि पशुः सोमः”
इत्यादाविव सामादिशब्दस्याभिधात्वोक्तिरपि प्रतिपादकत्वमात्रा-
भिप्राया । “सुरा वै वाजिनं सुरा सोम” इत्यत्र नामातिदेशोक्तिवत् ।
संज्ञासंज्ञिसम्बन्धस्य शास्त्रप्रमेयत्वाभावात्तदुगमकस्य च सामाना-
धिकरण्यादेरभावस्योक्तत्वात् । तस्मान्नवरात्रादिशब्दैः प्रतिपदादि-
नवतिथिरूपगुणविधानादत्र व्रते स मुख्यः कालः । अत एव
प्रतिपदमारभ्य नवमीपर्यन्तं वृद्ध्या पूजाजपकुमारीपूजनादिकं
क्वचिद्विहितम् ।

“यदाद्ये दिवसे कुर्याच्छण्डिकापूजनादिकम् ।

त्रिगुणं तद्वितीयेऽह्नि त्रिगुणं तत्परेऽहनि ॥

नवमीतिथिपर्यन्तं वृद्ध्या पूजाजपादिकम्” इत्यादिना षष्ठ्यादि-
पक्षेऽप्युक्तः कालिकापुराणे, कल्पान्तरे—

“कन्यासंस्थे रघौ वनस ह्यङ्गामास्य नन्दिकाम् ।
 अयाची त्वथ नक्ताशी एकाशी त्वथ वायव्यदः ॥
 प्रातःक्यायी जितद्वन्द्वस्त्रिकालं शिवपूजकः ।
 जपहोमसमायुक्तो भोजयेद्वै कुमारिकाः ॥
 बोधयेद्विल्वशाखायां षष्ठ्यां देवीं फलेषु च ।
 सप्तम्यां बिल्वशाखां तामाहृत्य प्रतिपूजयेत् ॥
 पुनः पूजां तथाष्टम्यां विशेषेण समाचरेत् ।
 जागरं च स्वयं कुर्याद्वलिदानं महानिशि ॥
 प्रभूतबलिदानं च नवम्यां विधिवच्चरेत् ।
 ध्यायेद्दशभुजां देवीं दुर्गातन्त्रेण पूजयेत् ॥
 विसर्जनं दशम्यां तु कुर्याद्वै शारदोत्सवैः ।
 धूलिकर्दमनिक्षेपैः क्रीडाकौतुकमङ्गलैः ॥
 भगलिङ्गाभिधानैश्च भगप्रगीतकैरपि” इति ।

देवीपुराणे तु पूर्वकृष्णनवम्यां देवीबोधनमुक्तम् ।

इमे मास्यसिते पक्षे कन्याराशिगते रघौ ।
 नवम्यां बोधयेद्देवीं क्रीडाकौतुकमङ्गलैः ॥
 ज्येष्ठानक्षत्रयुक्तायां षष्ठ्यां बिल्वाभिमन्त्रणम् ।
 सप्तम्यां मूलयुक्तायां पत्रिकायाः प्रवेशनम् ॥
 पूर्वाषाढायुताष्टम्यां पूजाहोमाद्युपोषणम् ।
 उत्तरेण नवम्यां तु बलिभिः पूजयेच्छुक्लवाम् ॥
 ध्रुवणेन दशम्यां तु प्रणिपत्य विसर्जयेत् ।
 यावन्नूर्बायुराकाशं जलं वह्निशशिप्रहाः ॥
 तावच्च चण्डिकापूजा भविष्यति सदा शुचि” इति ।

इष इति पौर्णमास्यन्तमास्तामिप्रायेण । कन्याराशिगत इति
 फलातिशयार्थम् । न तु तन्त्रम् । तथात्वे उपसंहारोक्तमित्यबोधि-

विरोधापत्तेः । अत एव तत्तत्तिथीनां तत्तत्तक्षत्रयोगोऽपि संभवे
फलातिशयार्थ एव । स्पष्टमेतदुक्तं लिङ्गपुराणे —

“मूलाभावेऽपि सप्तम्यां केवलायां प्रवेशयेत् ।
तथा तिथ्यन्तरेष्वेवमृक्षे वृत्ते फलोच्चयः” ॥

देवलेनापि —

“तिथिनक्षत्रयोर्योगे द्वयोरेवानुपालनम् ।
योगाभावे तिथिर्ग्राह्या देव्या पूजनकर्मणि” ॥ इति ॥

सप्तम्यादिपक्षो भविष्यत्पुराणे —

“व्रती प्रपूजयेद्देवीं सप्तम्बादिदिनत्रये” इति । भविष्योत्तरेऽपि —

“आश्विने मासि शुक्ले तु कर्त्तव्यं नवरात्रिकम् ।
प्रतिपदादिक्रमेणैव यावच्च नवमी भवेत् ॥
त्रिरात्रं वापि कर्त्तव्यं सप्तम्यादि यथाक्रमम्” इति ।

अष्टमीनवम्योरेव वा देवीपूजनं कर्त्तव्यम् ।

“अष्टम्यां च नवम्यां च जन्ममोक्षप्रदां शिवाम् ।
पूजयित्वाश्विने मासि विशोको जायते नरः” ॥

इति वचनात् ।

“प्रावृत्काले विशेषेण आश्विने ह्यष्टमीषु च ।
महाशब्दो नवम्यां च लोके ख्यातिं गमिष्यति ॥

इति देवीपुराणाच्च । केवलाष्टमीकेवलनवमीकल्पावुक्तौ कालिका-
पुराणे — “यस्त्वेकस्यामथाष्टम्यां नवम्यां वाथ साधकः । पूजयेद्भरदां
देवीम्” इति ।

ब्रह्मपुराणेऽपि केवलाष्टमीपूजोक्ता —

“तत्राष्टम्यां भद्रकालो दक्षयज्ञविनाशिनी ।
शार्दुर्भूता महाघोरा योगिनी कोटिभिः सह ॥
अतोऽर्थः पूजनीया सा तस्मिन्नहनि मानवैः ।
उपोषितैर्धूपदीपवस्त्रैर्माल्यानुलेपनैः” ॥

अयं चोपवासः पुत्रवतो निषिद्धः—

“उपवासं महाष्टम्यां पुत्रवान्न समाचरेत् ।
यथा तथैव पूतात्मा व्रती देवीं विसर्जयेत्” ॥

इति कालिकापुराणात् ।

केवलनवमीपूजा भविष्यपुराणेऽप्युक्ता ।

“लब्धामिषेका वरदा शुक्ले चाश्वयुजस्य च ।
तस्मात्सा तत्र संपूज्या नवम्यां चण्डिका बुधैः” ॥

भविष्योत्तरेऽपि—

“नवम्यां तु नवम्यां तु देवदानवराक्षसैः ।
गन्धर्वैरुत्तरैर्गर्भैः पूज्यते किन्नरैर्नरैः” ॥

उपवासोऽप्यस्यामुक्तः—

“तस्मादियं महापुण्या नवमी पापनाशिनी ।
उपोष्या तु प्रयत्नेन सततं सर्वपार्थिवैः” ॥

बलिदानं चास्यां विशेषतः कर्तव्यम् । “प्रभूतबलिदानं च
नवम्यां विधिवच्चरेत्” इतिकालिकापुराणात् ।

एवं प्रतिपदादिषष्ठ्यादिसप्तम्याद्यष्टम्यादिनवम्यन्तर्केवलाष्टमी-
केवलनवमीरूपाः कालविकल्पाः संभवासंभवव्यवस्थिता नवरात्रे
सिद्धाः । तत्र सर्वेऽपि पक्षेषु प्रारम्भतिथेः स्वण्डत्वे पूर्वविद्धाया-

मुत्तरविद्यायां वा देवीपूजनरूपं व्रतं प्रारब्धव्यमिति कथ्ये
कालव्याप्त्या निर्णयार्थं तस्य कालो निर्णेतव्यः । तत्र गौड़निबन्धेषु
तावत्पूर्वाह्णस्तकालत्वेनोक्तस्तद्व्याप्त्यैव च तिथिनिर्णयः कृतः ।
तथाहि भविष्योत्तरे—

“प्रातरावाहयेद्देवीं प्रातरेव प्रवेशयेत् ।
प्रातः प्रातश्च संपूज्य प्रातरेव विसर्जयेत्” ॥

अत्र प्रातःशब्दः पूर्वाह्णपरः ।

पूर्वाह्णे नवपत्रिका शुभकरी सर्वार्थसिद्धिप्रदा
आरोग्यं धनदा करोति विजयं चण्डी प्रवेशे शुभा ।

मध्याह्णे जनपीडनक्षयकरी संप्रामघोरावहा
सायाह्णे वधवन्धनादिकलहं सर्वक्षतं सर्वदा ॥

सप्तम्यामस्तगायां यदि विशति गृहं पत्रिका श्रीफलाब्ज्या
राक्षः सप्ताङ्गराज्यं जनसुखमखिलं हन्ति मूलानुरोधात् ॥

नरमात्सूर्योदयस्थां नरपतिशुभदां सप्तमीं प्राप्य देवीं
भूपालो वेशयेत्तां सकलजनहितां राक्षसर्क्षं विहाय” ॥

इतिज्यौतिषवचनानुरोधात् । देवीपुराणेऽपि—

“युगाद्या वर्षवृद्धिश्च सप्तमी पार्वतीप्रिया ।
रवेरुदयमीक्षन्ते न तत्र तिथियुग्मता” ॥ इति ॥

“भगवत्याः प्रवेशादिविसर्गान्ताश्च याः क्रियाः ।

तिथाबुदयगामिन्यां सर्वास्ताः कारयेद्बुधः” ॥ इति च ॥

यद्यप्येतानि वचनानि सप्तम्यादिदशम्यस्तकर्त्तव्यप्रवेशादि-
विस्मृतास्तपत्रिकापूजाविषयाणि तथापि तैर्दिशेवचनानिखनेन

प्रतिपदादिपूजाया अपि “पूर्वाह्णे दैविकं कर्म”ति सामान्यवचनेन
पूर्वाह्ण एव कर्त्तव्यत्वात्प्रतिपदोऽपि सप्तमीवदेव त्रिंशत्तरेषां संमतः ।
सामान्यविषयाण्यपि—

“शरत्काले महापूजा क्रियते या च वार्षिकी ।

सा कार्योदयग्रामिन्यां न तत्र तिथियुग्मता” ॥

इत्यादीनि नन्दिकेश्वरपुराणादिवचनानि गौडनिबन्धेषु
लिखितानि । “कारयेत्”इति स्वयमशक्तावन्वयद्वाराणि कर्त्तव्यतोक्तम् ।
अत एव देवीपुराणम्—“स्वयं चाप्यन्यतो वापि पूजयेत्पूजयेत वा”
इति । उदयकालीनांतथेः सविस्तरपूजाऽपर्याप्तत्वे च संक्षेपपूजायां
कालिकापुराणं लिखितम् ।

“सम्यक्कल्पोदितां पूजां यदि कर्तुं न शक्नुयात् ।

उपचारांस्त्वधादातुं पञ्चैतान्बितरेत्सदा ॥

गन्धं पुष्पं च धूपं च दीपं नैवेद्यमेव च ।

अभावे तोयपुष्पाभ्यां तदभावे तु भक्तिः ॥

संक्षेपपूजा कथिता तथा ब्रह्मादिकं पुनः” इति ।

या तु षष्टिदण्डा भूत्वा वृद्धया परदिने त्रिमुहूर्तापि सा पूर्वेव
ग्राह्या पूर्णत्वात् ।

“आद्रित्योदयवेल्हाया आरभ्य षष्ठिनाडिकाः ।

तिथिस्तु सा हि शुद्धा स्यात्सार्धतिथ्यो ह्यर्थं विधिः” ॥

इति नारदीयात् । “अकर्मण्यं तिथिमलम्” इत्युक्तत्वाच्चेति ।
दाक्षिणात्यपाश्चात्यादिनिबन्धेष्वप्याधुनिकेषु “पूर्वाह्णे दैविकं कर्म”
इत्यादिसामान्यवचनेभ्यः ।

“आश्विनस्य सिते पक्षे प्रतिपत्सु यथाक्रमम् ।

सुजातस्तिष्ठतैत्तेन पूर्वाह्णे पूजयेच्छिवाम्” ॥

इत्यादिविशेषवचनेभ्यश्च पूजारूपस्य प्रधानस्य पूर्वकालत्व-
मङ्गीकृत्य खण्डा प्रतिपद् द्वितीयाविद्धैव ग्राह्येत्युक्तम् । “कर्मणो यस्य
यः कालः” इत्यादिसामान्यवचनात् । विशेषवचनानि चोत्तरविद्धा-
विधायकानि पूर्वविद्धानिषेयकानि च स्पष्टानि बहूनि लिखितानि ।

“या चाश्वयुजमासे स्यात्प्रतिपद्द्रयान्विता ।

शुद्धा मर्माचनं तस्यां शतयज्ञफलप्रदम् ॥

देशमङ्गो भवेत्तत्र दुर्मिक्षं चोपजायते ।

नन्दायां दर्शयुक्तायां यत्र स्यान्मम पूजनम् ॥

तस्माद्भद्रान्विता नन्दा नवरात्रे प्रशस्यते ।

आश्विने मासि मे भक्तैः कर्त्तव्या शुक्लपक्षगा ॥

प्रतिपत्तिमुहूर्त्तापि पुत्रपौत्रप्रवर्द्धिनी ।

धनवृद्धिकरी पुसां सर्वसौख्यकरी तथा ॥

अतोऽन्यथा न कर्त्तव्या नवरात्रे व्रते मम ।

योऽन्यथाऽकुरुते मोहाद्राजा पूजाविधौ मम ॥

तस्य राष्ट्रे प्रजानाशं करिष्यामि न संशयः ।

सामया सहिता ग्राह्या न कदाचिद्विचक्षणैः ॥

सर्वक्षयकरी यस्मात्तस्मात्तां परिवर्जयेत् ।

अमावास्यायुतां कुर्याद्यदि कश्चित्कदाचन ॥

राज्यनाशमवाप्नोति पञ्चत्वं चाधिगच्छति ।

पूर्वविद्धा तु या शुक्ला भवेत्प्रतिपदाश्विनी ॥

नवरात्रव्रतं तस्यां न कार्यं शुभमिच्छता” इत्यादीनि ।

यथा द्वादशभिर्मासैर्मासो वृद्धो मलिम्लुचः ।

तथा तिथिस्वहोरात्राद्बृद्धौ प्रोक्ता मलिम्लुचा ॥

यथा मलिम्लुचः पूर्वो मासो दैवस्तथोत्तरः ।

त्याज्या तिथिस्तथा पूर्वा ग्राह्या दैवे तथोत्तरे ॥

इत्यादीनि च सामान्यवाक्यान्युपोद्बलकत्वेनोपन्यस्तानि ।

माधवहेमाद्रिप्रभृतिभिस्तु ग्रामाणिकैर्महद्भिर्निबन्धुभिर्नवरात्र-
व्रतस्य नक्तव्रतत्वमुक्तम् । तच्च न नक्तभोजनरूपत्वात् । तस्य
पाक्षिकत्वादङ्गत्वाच्च । किन्तु रात्रिपर्यायनक्तकालसाध्यत्वात् । तच्च
“निशि भ्रमन्ति भूतानि शक्तयः शुलभृत् यतः” इत्यादिसामान्य-
वचनैः ।

“आश्विने मासि मेघान्ते महिषासुरमर्हिनीम् ।

निशासु पूजयेद्भक्त्या सोपवासादिकः क्रमात्” ॥

तथा—

“आश्विने मासि मेघान्ते प्रसिपद्या तिथिर्भवेत् ।

तस्यां नक्तं प्रकुर्वीत रात्रौ देवीं च पूजयेत्” ॥

तथा—

“मासि चाश्वयुजे शुक्ले नवरात्रे विशेषतः ।

संपूज्य नवदुर्गां च नक्तं कुर्यात्समाहितः” ॥

नक्तं नक्तभोजनमिति पाक्षिकनक्तभोजनपरामर्शः । तथा—

“रात्रिव्रतमिदं देवि सर्वपापप्रणाशनम् ।

सर्वकामप्रदं नृणां सर्वशत्रुनिबर्हणम्”

तथा—“रात्रिव्रतमिदं तथा रात्रौ कर्तव्यतेष्यते” इत्यादिदेवी-
पुराणादिवचनेभ्यश्चावगम्यते ।

यद्यपि चैतानि वचनानि न माधवादिभिरलिखितानि । तथापि
“आश्विनस्ये”त्यादिपूर्वाह्णकालवचनस्य तदुपजीविनां च द्वितीयाविद्ध-
ग्राह्यत्ववचनानामपि तैरलिखितत्वादेतेषामेव तु तदीयनक्तव्रत-
त्वोक्तिसंवादित्वादेतानि तैर्दृष्टानीति गम्यते । अन्यथा तेषां
तदुक्तैर्निर्मुलत्वापत्तेः । अत्यन्तोपयोगाभावात् तु तेषामलिखनं देवीपूजा-
प्रकारविशेषकुमारीपूजाबलिदानादिवचनवत् । रात्रिशब्देन लक्षणया

तिथ्युपादानस्यापीदमेव प्रयोजनं यद्वात्रिकालत्वसिद्धिः । अत एवाष्टमोपज्ञा रात्रौविधिविहिता—

“निशायां पूजिता देवी, वैष्णवी पापनाशिनी ।

तस्मात्सर्वप्रयत्नेन अष्टम्यां निशि पूजयेत्” ॥ इति ।

“कन्यासंस्थे रवाविषे या शुक्ला तिथिरष्टमी ।

तस्यां रात्रौ पूजितव्या महाविभवविस्तरैः ॥ इति च ।

यत्तु—अतोऽर्थं पूजनीया सा तस्मिन्नहनि मानवैरिति तत्राहः पदं न सूर्योदयास्तमयान्तर्वर्तिकालरूपदिवसपरम् । किन्तु तिथिरूपचान्द्रदिनपरम् । तस्मिन्निति प्रकृताष्टमीपरामर्शात् ।

यद्यपि च देवीपुराणे कालत्रये पूजनमुक्तम् ।

“त्रिकालं पूजयेद्देवीं जपस्तोत्रपरायणः” ॥ इति ।

तथापि प्रातर्मध्याह्नयोः संक्षेपपूजनमङ्गम् । विस्तरपूजनं तु प्रधान-भूतं रात्रावेवेति द्रष्टव्यम् । एवं सति यत् प्रातरेव कलशस्थापनादि-पूर्वकं देवीस्थापनं शिष्टानाम्, “पूर्वाह्ने पूजयेच्छिवा”मित्याधु-निकलिखितं वचनं च तत्सर्वं प्रथमकालपूजार्हमुपपन्नमेव । तिथिनिर्णयस्तु ग्रामाणिकोक्तकव्रतत्वबलेन प्रधानपूजनस्य प्रदोष-कालत्वमङ्गीकृत्यैव च कर्त्तव्य इति मम मतिः ।

यद्यपि च सर्वा रात्रिः पूजाकालत्वेन भूता तथापि प्रथमाति-क्रमकारणाभावात्समभिव्याहृतनक्तभोजनानुरोधाच्च “प्रदोषव्यापिनी प्राद्या तिथिर्नक्तव्रते सदा” इति वचनस्य च भोजनात्मकनक्तव्रतश्चात्रापि प्रवृत्तेः प्रदोष एव तत्कालः । तत्र यदा प्रतिपदः पक्षवृद्धत्वं तदा षट्सु कर्मकालसम्बन्धपक्षेषु दिनद्वये कृत्स्नकर्मकालव्याप्तौ द्वितीयदिन एव व्याप्त्यैकदेशेन वा तत्सम्बन्धे दिनद्वयेऽपि साम्येन वैषम्येण वा तदेकदेशस्पर्शे च संकल्पप्रभृतित्रिकालपूजाकाल-व्याप्तिभावात् त्रिसंध्यप्रापित्वाद्योत्तराप्राहृत्यस्य नक्तन्यायेनासंदि-

गङ्गात्पूर्वदिन एव कर्मकालसम्बन्धः, दिनद्वयेऽपि तदस्पर्श इत्यनयोः पक्षयोः कस्यचिद्विशेषस्य वक्तव्यत्वादप्राज्ञप्रतिपन्निरणयः क्रियते ।

तत्र द्वितीयदिनेऽस्तमयात्पूर्व समाप्त्या पूर्वदिन एव व्याप्त्यैक-
देशेन वा कालयोगे पूर्वेषु प्राज्ञा । “कर्मणो यस्य यः कालः”
इत्यादिवचनात् “नक्तत्रतेषु सर्वेषु रात्रियोगः प्रशस्यते” इत्यादिवच-
नात् “प्रतिपदाप्यमावास्या” इति युग्मवाक्याच्च । एवं च पूर्वदिनेऽपि
सत्त्वे सुतरां पूर्वा । एतद्विषयाण्येव “अमायुक्तैव कर्त्तव्या प्रति-
पञ्चरिडकार्चने” इत्यादोग्याधुनिकनिबन्धलिखितानि वाक्यानि ।

न च पूर्वदिनकर्त्तव्यतायाम्—

“आद्यास्तु नाडिकास्त्याज्याः षोडश द्वादशापि वा ।

अपराह्णे च कर्त्तव्यं शुद्धसंततिकाङ्क्षिभिः” ॥

इत्येतद्वाक्यविहितनाडीत्यायानुपपत्तिः ।

“रात्रिरूपा यतो देवी दिवारूपो महेश्वरः । अतः संधौ तयोः
पूजा” इति प्रदोष एव पूजोपक्रमविधानादिति वाच्यम् । आधुनिक-
किञ्चिद्ग्रन्थलिखितस्यास्य वचनस्य तद्ग्रन्थलिखितेनैव—

“आद्याः षोडश नाडीस्तु लब्ध्वा यः कुरुते नरः ।

कलशस्थापनं तत्र अरिष्टं जायते ध्रुवम्” ॥

इति वचनेनैकवाक्यतयापराहसमभिव्याहारेण च कुलाचार-
प्राप्तापराहिककलशस्थापनविषयत्वात् । अत एव पूर्वदिने चित्रा-
धैधृतिसत्त्वेऽपि न दोषः । “आरभ्यं नवरात्रं स्यादित्वा चित्रां च
धैधृतिम्” इत्यस्यापि कचिल्लिखितस्य वचनस्य—

“त्वाष्ट्रधैधृतियुक्ता चेत्प्रतिपञ्चरिडकार्चने ।

तयोरन्ते विधातव्यं कलशारोपणं गुह” ॥

इति तत्रत्यवाक्यान्तरवशात्पूर्वोक्तविषयत्वात् । तिथिराग्न्योः प्राधान्यात्सर्वभषविषयत्वाद्वा । पूर्वदिने प्रदोषादूर्ध्वं प्रवृत्त्या द्वितीयदिने चास्तमयपर्यन्तसत्त्वेन दिनद्वये प्रदोषास्पर्शोऽपि पूर्वैव प्राह्यः । गौणकालव्यापित्वात् । “स्वकालादुत्तरः कालो गौणः पूर्वस्य कर्मणः” इति प्रदोषोत्तरकालस्य गौणत्वात् । “वक्तव्येषु सर्वेषु रात्रियोगः प्रशस्यते” इति वचनाच्च ।

यद्यपि प्रदोषभोजनात्मकनक्तव्रते प्रदोषपूर्वभाविनः सायाह्नस्य तद्गौणकालत्वं तद्व्यापिन्याश्चोत्तरस्या एवैवविधे विषये तत्र प्राह्यत्वमुक्तम् । तथापि यथा तत्रैतदर्थप्रतिपादकम्—

“प्रदोषव्यापिनी न स्याद् दिवा नक्तं विधीयते ।

आत्मनो द्विगुणा क्वाया मन्दीभवति भास्करे ॥

तन्नक्तं नक्तमित्याहुर्न नक्तं निशि भोजनम् ।

एवं ज्ञात्वा ततो विद्वान् सायाह्ने तु भूजिक्रियाम् ॥

कुर्यान्नक्तव्रती नक्तफलं भवति निश्चितम्” ।

इतिवचनमस्ति । नैवविधमत्रेति । “रात्रौ देवीं च पूजयेत्” इतिवचनान्मुख्यतयैव नक्ताद्यनुरोधेन वा प्रदोषस्य कर्मकालत्वे गौणतया प्रदोषोत्तरकाल एवात्र कालः । पूजाद्यनुष्ठानोपक्रमस्तु तत्रापि प्रदोष एव तिथेः प्रदोषास्पर्शोऽपि । एकभक्तादेरिव तिथेर्दिनद्वयेऽपि मध्याह्नाद्यस्पर्शित्वे मध्याह्नादौ ।

यद्यपि च तद्वदत्र सूर्योदयास्तमयवर्तित्वप्रयुक्ततिथिसाकल्यापादितं तत्काले तिथेः सत्त्वं नास्ति । उदयवाक्येव तदुत्तरभाष्यस्तमयपर्यन्तसत्त्वरूपस्यास्तमयवाक्येन च तत्पूर्वभाग्युदयपर्यन्तसत्त्वरूपस्यैव साकल्यस्य बोधनात् । तथापि “तिथ्यादिषु भवेद्यावान्” इति वचनबोधितपूर्वतिथ्यधिकरणकोत्तरतिथिक्षयप्रक्षेपप्रयुक्तं तत्सम्भवत्येव । कर्मसमाप्ते तु मुख्यतिथिसत्तां प्रतीक्यापि क्रियमाणे न दांषः । पाक्षिकनक्तभोजनरूपस्याङ्गस्य प्रधानानुरोधेन

गौणकालेऽप्यनुष्ठानात् । सर्वव्याप्यकृतन्मुख्यकालस्य प्रधानेनानुरोधेन
तस्य तद्वधानुष्ठानाच्च ।

एवमनेन न्यायेनोभयेषुः प्रदोषास्पर्शित्वे पर्वेति यद्यपि प्रतिभाति ।
तथापि माधवादिभिर्नक्तव्रतत्वमात्राभिधानाद्विशेषानभिधानाच्चात्यन्त-
भोजनात्मकनक्तव्रतसाम्यप्रतीतिर्नक्षराव्रतेऽप्येतादृशी उत्तरैव ग्राह्या ।
अत्रापि सायाह्नस्यैव गौणकालत्वात् ।

“प्रदोषव्यापिनी यत्र त्रिमुहूर्ता दिवा तथा ।

तदा नक्तव्रतं कुर्यात्स्वाध्यायस्य निषेधवत्” ॥

इत्यस्य यथाक्रमं मुख्यगौणकालावेदकस्य भोजनात्मकनक्तव्रत
इवात्रापि प्रवृत्तेरुपपत्तेः ।

समापनं त्वत्र प्रधानपूजायाः सायाह्नस्यापि तत्कालत्वोक्तिबला-
त्तद्वृत्तितयावुपक्रमश्च प्रदोष एव कर्त्तव्यम् । तस्या रात्रिसंबन्धस्या-
वश्यकर्त्तव्यत्वात् । “स्मयाह्ने तु भुजिक्रियाम्” इतिवदत्र
व्यञ्जतमावाच्च । तिथ्यभावेऽपि तत्तिथिकृत्यसमापनस्य च—

“यो यस्य विहितः कालः कर्मणस्तदुपक्रमे ।

विद्यमाना भवेदङ्गं नाङ्गितोपक्रमेण तु” ॥

इत्येतत्प्रयुक्तनिर्णयविषये दृष्टत्वात् । उदयवाक्यस्योदयत्व-
सामान्योपस्थितद्वितीयसूर्योदयपर्यन्तसाकल्यबोधकत्वेन तत्प्रयुक्त-
तत्कालीनतत्तिथिसत्त्वस्यापि वक्तुं शक्यत्वाच्च । संकल्पपूर्वाह्न-
मध्याह्नपूजाकालव्याप्तिभावाच्च बहवो गुणा उत्तरस्यामिति
सैव युक्ता ।

एवं प्रामाणिकनिष्कर्षकारोक्तनक्तव्रतत्वानुरोधेन पूर्वोद्यरेव प्रदोष-
व्यस्तौ दिनेऽसत्त्वेऽपि तत्र सत्त्वे सुतरां दर्शयुक्ताय एव प्रतिपक्षो

नवरात्रव्रतग्राह्यात्वे न्याय्ये यदिद्वानान्तनानां केषांचिद्वाक्षित्वात्यानां
नक्तप्रतत्त्वापहृषेन—

“अमायुक्ता न कर्त्तव्या प्रतिपत्पूजने मम ।

मुहूर्त्तमात्रा कर्त्तव्या द्वितीयादिगुणान्विता” ॥

इत्यादिकाप्यदृष्टवचनपुरस्कारेण त्रिमुहूर्त्तदर्शयुक्तामहोरात्रव्या-
पिनीमपि प्रतिपदमुल्लङ्घ्य मुहूर्त्तमात्रापि द्वितीयायुक्तैव सा
ग्राह्येति निर्णयकरणं तादृशमेव चानुष्ठानप्रवर्त्तनं तत्साहसमाग्रम् ।

अथ दुर्गापूजानुष्ठानषट्पदतिः ।

एवं निर्णीतायां प्रतिपदि पूर्वाह्णे कृतमङ्गलज्ञानो यजमानो
नित्यक्रियां कृत्वा अद्यप्रभृतिनवमीपर्यन्तमुपवासाद्यन्यतरनियमोपेतो
दुर्गापूजनमहममुकफलकामः करिष्ये इति संकल्प्य शुभदारुमये
देवीपूजार्थमेव निर्मिते कदलीस्तम्भादिमण्डिते गृहे उत्तमवस्त्रादि-
भूषिते पूर्वगृहे एव वा चतुरस्रचतुर्हस्तवेदिकोपरिसर्वतोभद्रादि-
मण्डलं विधाय मृगमय्यादिप्रतिमां तन्मध्यस्थापिते आसने तदग्रे
च कलशं विधिना स्थापयित्वा सौवर्णादिप्रतिमां तु मण्डलमध्य-
स्थापितकलशोपर्येव स्थापयित्वा पूजयेत् । “पूज्य मण्डलकुम्भस्था”
इति देवीपुराणात् । प्रतिमा च हेमादिमयी भवति—

“तस्मिन् देवी प्रकर्त्तव्या हैमी वा राजती तथा ।

मृद्धार्क्षी लक्षणापेता खड्गे शूलेऽथ पूजयेत्” ॥

तथा—“हेमराजतमृद्धानुशैलचित्रार्पितापि वा ।

खड्गे शूलेऽर्चिता देवी सर्वकामफलप्रदा” ॥

तथा—“मृगमयीं प्रतिमां कृत्वा बिल्वे वा यस्तु पूजयेत् ।

आत्मवित्तानुसारेण स लभेन्मौलिकं फलम्” ॥

इत्यादिदेवीबुराणादिवचनात् । प्रतिमालक्षणं च मत्स्यपुराणे—

“अटाजूटसमायुक्तमर्द्धेन्दुकुतलक्षणम् ।
लोचनत्रयसंयुक्तं पद्मेन्दुसदृशाननाम् ॥
अतसीपुष्पवर्णाभां सुप्रतिष्ठां सुलोचनाम् ।
नवयौवनसंपन्नां सर्वाभरणभूषिताम् ॥
सुचारुवदनां तद्वत्पीनोन्नतपयोधराः ।
त्रिमङ्गस्थानसंस्थानां महिषासुरमर्दिनीम् ॥
त्रिशूलं दक्षिणे दद्यात् खड्गं चक्रं क्रमादधः ।
तीक्ष्णं बाणं तथा शक्तिं वामतोऽपि निबोधत ॥
खेटकं पूर्णचापं च पाशमङ्कुशमूर्धजम् ।
घण्टां वा परशुं वापि वामतः सन्निवेशयेत् ॥
अधस्तान्महिषं तद्वद्विशिरस्कं प्रदर्शयेत् ।
शिरश्छेदोद्भवं तद्वदानर्धं खड्गपाणिनाम् ॥
इदि शूलेन निर्मिन्नं निर्यदन्त्रविभूषितम् ।
रक्तरक्तोक्ताङ्गं च रक्तविस्फारितेक्षणम् ॥
वेष्टितं नागपाशेन मुकुटीभीषणाननम् ।
सपाशवामहस्तेन धृतकेशं च दुर्ग्या ॥
वममुधिरवक्त्रं च देव्याः सिंहं प्रदर्शयेत् ।
देव्यास्तु दक्षिणं पादं समं सिंहोपरिस्थितम् ॥
किञ्चिदूर्ध्वं तथा वाममङ्गुष्ठं महिषोपरि ।
स्तूयमानं च तद्रूपममरैः संनिवेशयेत्” ॥ इति ॥

आवाहनपूर्वभावि ध्यानमप्येवमेव कार्यम् । आवाहनमन्त्रश्च—

“एहि तुर्ये महाभागे रक्षार्थं मम सर्वदा ।
आवाहयाम्यहं देवि सर्वकामार्थसिद्धये ॥
अस्यां भूमौ समामञ्जलिं स्थितिं मत्कृपया कुरु ।
रक्षां कुरु तदा भद्रे विश्वेश्वरि नमोऽस्तु ते” ॥ इति ॥

यत्तन्मन्त्रवादानन्तरं भगवति दुर्गे इहागच्छ इह तिष्ठ इह संनिधेहि इह स्थिरा भव सुप्रसन्ना भवेत्यपि पठन्ति । पूजाङ्ग-प्रतिमाप्रतिष्ठाप्रकारश्च जन्माष्टमीप्रकरणोक्तो द्रष्टव्यः । वेदिकोणेषु च चत्वारः कलशा विधिना स्थाप्याः ।

“चतुरः कलशान्यस्तु दद्याद्देवगृहे नरः ।

चतुःसमुद्रवेलयां स तु भुङ्क्ते वसुन्धराम्” ॥

इति विष्णुधर्मोत्तरात् । पूजामन्त्रश्च “जयन्ती” इत्यादिः । कुर्या-
देत्यास्तु मन्त्रेणेत्यभिधाय—

“जयन्ती मङ्गला काली भद्रकाली कपालिनी ।

दुर्गा क्षमा शिवा धात्री स्वाहा स्वधा नमोऽस्तु ते ॥

अनेनैव तु मन्त्रेण जपहोमादि कारयेत्” ।

इति देवीपुराणात् ।

दुर्गालिङ्गको वैदिक आगमिको वा । “तल्लिङ्गै पूजयेन्मन्त्रैः सर्वदेवान्समाहितः” इत्यग्निपुराणात् । प्रणवादिचतुर्थ्यन्तं नमोऽन्तं नाम वा । “नाम्ना सर्वं समापयेत्” इति साधारणवाक्यात् ।

पूजा च षोडशोपचारैः पञ्चोपचारैर्वान्यैश्च राजोपचारैश्च त्रि-
चामरादिभिः । सा च त्रिकालम् । प्रदोषे विशेषेण । पूजोपकरणानि
च गन्धपुष्पधूपदीपनैवेद्यफलादीनि देवीपुराणादिपूक्तानि । पूजा-
नन्तरं च मार्कण्डेयपुराणप्रदिगतं देवीमहात्म्यं पठेच्छृणुयाद्वा ।

“माहात्म्यं भगवत्यास्तु पुराणादिषु कीर्तितम् ।

पठेच्च शृणुयाद्वापि सर्वकामसमृद्धये” ॥

इति वचनात् । पाठादिकं च न सङ्गदेव । किन्तु फलभूमाधि-
नोऽसङ्गदपि । अन्यथ तथा दर्शनात् । “सकस्मिन्मस्तोत्रपठे संख्यां

कृत्वा पठेत्सुधीः” इति वाराहीतन्त्रबचनाच्च । आवृत्तिसंख्याभेदेन
फलभेदश्च तत्रैवोक्तः ।

“चण्डीपाठफलं देवि शृणुष्व गदतो मम ।
एकावृत्तादिपाठानां यथावत्कथयामि ते ॥
संकल्प्य पूर्वं संपूज्य न्यस्याङ्गेषु मनून्सकृत् ।
पाठाद्वलिप्रदानाच्च सिद्धिमाप्नोति मानवः ॥
उपसर्गोपशान्त्यर्थं त्रिरावृत्तं पठेन्नरः ।
ग्रहोपशान्तौ कर्त्तव्यं पञ्चावृत्तं वरानने ॥
महाभये समुत्पन्ने सप्तावृत्तं समुन्नयेत् ।
नवावृत्ताद्भवेच्छान्तिर्वाजपेयफलं लभेत् ॥
राजवश्याय भूत्यै च रूद्रावृत्तमुदीरयेत् ।
सौख्यं पञ्चदशाद् वृद्धिर्वैरहानिश्च जायते ॥
मन्यावृत्ताद्रिपुर्वश्यस्तथा स्त्रीवश्यतामियात् ।
सौख्यं पञ्चदशावृत्ताच्छ्रियमाप्नोति मानवः ॥
कलावृत्त्या पुत्रपौत्रधनधान्यागमं विदुः ।
राज्ञां भीतिविमोक्षाय वैरस्योष्णादनाय च ॥
कुर्वात्सप्तदशावृत्तं तथाष्टादशकं प्रिये ।
महारणविमोक्षाय विंशावृत्तं पठेत्सुधीः ॥
पञ्चविंशावर्त्तनात्तु भवेद्बन्धविमोक्षणम् ।
संकटे समनुप्राप्ते दुष्प्रकृतिस्सामये तथा ॥
जातिध्वंसे कुलोच्छेदे आयुषो नाश आगते ।
वैरिवृद्धौ व्याधिवृद्धौ धननाशे तथा क्षये ॥
तथैव त्रिविधोत्पाते तथा चेष्टातिपातके ।
कुर्याद्यत्नाच्छतावृत्तं ततः संपद्यते शुभम् ॥
श्रेयोवृद्धिः शतावृत्ताद्वाज्यवृद्धिस्तथा पञ्च ।
मनसा त्रिन्विनं देवि सिद्धयेदष्टोत्तरावृत्तात् ॥

शताश्वमेधयज्ञानां कलमाप्नोति सुव्रते ।
 सहस्रावर्तनाल्लक्ष्मीरावृणोति स्वयं स्थिरा ॥
 भुक्त्वा मनोरथान् कामाक्षरो मोक्षमवाप्नुयात् ।
 यथाश्वमेधः कतुराड् देवानां च यथा हरिः ॥
 स्तवत्वामपि सर्वेषां तथा सप्तशतीस्तवः ।
 अथवा बहुनोक्तेन किमेतेन वरानवे ॥
 खण्ड्याः शतावृत्तपाठास्सर्वाः सिद्ध्यन्ति सिद्धयः” इति ।
 भवणं च ब्राह्मणादेव कर्त्तव्यम्—

“ब्राह्मणं वाचकं विद्याभान्यवर्णजमादरात् ।
 भुञ्जान्यवर्णजाद्राजन्वाचकाक्षरकं व्रजेत् ॥
 इतिभविष्यत्पुराणात् । स चैवगुणयुक्तः—
 ‘विस्पष्टमद्भुतं शान्तं स्पष्टाक्षरपदं तथा ।
 कलस्वरसमायुक्तं रसभावसमन्वितम् ॥
 बुध्यमानः सदा ह्यर्थं ग्रन्थार्थं कृत्स्नशो नृप ।
 ब्राह्मणादिषु सर्वेषु ग्रन्थार्थं वार्पयेन्नृप ॥
 य एवं वाचयेद् ब्रह्मन् स विप्रो व्यास उच्यते” इति ।
 पौराणस्तोत्रपाठश्च स्वार्थं परार्थं वा नारायणादीशमस्कृत्य कर्त्तव्यः—

“नारायणं नमस्कृत्य नरं चैव नरोत्तमम् ।
 देवीं सरस्वतीं व्यासं ततो जयमुदीरयेत्” ॥
 इतिबचनात् । अथशब्दार्थश्च भविष्यत्पुराणे—
 “अष्टादश पुराणानि रामस्य चरितं तथा ।
 विष्णुधर्मादिशास्त्राणि शिवधर्माश्च भारत ॥
 कात्स्न्यं च पञ्चमो वेदो यग्नमहाभारतं स्मृतम् ।
 शैवाश्च धर्मा राजेन्द्र मानवोक्ता महीपते ॥
 जयेति नाम एतेषां प्रवदन्ति मनीषिणः” ।

पाठप्रकारश्च मत्स्यसूक्ते—

“प्रणवं चादौ जप्त्वा च स्तोत्रं वा संहितां पठेत् ।
 अन्ते च प्रणवं दद्यादित्युवाचादिपूरुषः ॥
 सर्वत्र पाठे विज्ञेयो ह्यन्यथा विफलं भवेत् ।
 शुद्धेनानन्यचित्तेन पठितव्यं प्रयत्नतः ॥
 न कार्यासक्तमनसा कार्यं स्तोत्रस्य वाचनम् ।
 आधारे स्थापयित्वा तु पुस्तकं प्रजपेत्सुधीः ॥
 हस्तसंस्थापनादेव यस्मादल्पफलं लभेत् ।
 स्वयं च लिखितं यत्तु कृतिनाऽलिखितं च यत् ॥
 अब्राह्मणेन लिखितं तच्चापि विफलं भवेत् ।
 ऋषिछन्दादिकं (१) न्यस्य पठेत्स्तोत्रं विचक्षणः ॥
 स्तोत्रे न दृश्यते यत्र प्रणवन्यासमाचरेत् ।
 संकल्पिते स्तोत्रपाठे संख्यां कृत्वा पठेत्सुधीः ॥
 अध्यायं प्राप्य विरमेन्न तु मध्ये कदाचन ।
 कृते विरामे मध्ये तु अध्यायादिं पठेत्पुनः” ॥ इति ॥

दुर्गामन्त्रं वा वैदिकमागमिकं वा जपेज्जापयेद्वा । “दुर्गाग्रतो
 जपेन्मन्त्रमेकचित्तः समाहितः” इति देवीपुराणात् ।

कुमारीपूजनं च प्रत्यहं यथाशक्ति एकद्वयादिक्रमेण कर्त्तव्यम् ।
 तत्प्रकारश्च देवीपुराणे—ब्रह्मोवाच—

“न तथा तुष्यते शक्र होमदानजपेन तु ।
 कुमारीभोजनेनात्र यथा देवी प्रसीदति ॥
 पितरो बसवो रुद्रा आदित्या गणलोकपाः ।
 सर्वे ते पूजितास्तेन कुमार्यो येन पूजिताः ॥

(१) छन्दादिकमित्यार्षः प्रयोगः ।

शुक्लाष्टमीचतुर्दश्योर्नवम्यां च विशेषतः ।

कृष्णपक्षे विशेषेण भोजयेत् कुमारिकाः” ॥ इति । अत्र नवरात्रे ।

प्रसङ्गादन्यत्रापि तद्विधानम्—

“प्रक्षान्त्य पादौ सर्वासां कुमारीणां च वासव ।

सुलिते भूतले रम्ये तत्र ता आसने स्थिताः ॥

पूजयेद्गन्धपुष्पैश्च स्निग्धैश्चापि मनोरमैः ।

पूजयित्वा विधानेन भोजनं तासु दापयेत् ॥’

खण्डलङ्कुगुडं सर्पिर्दधि क्षीरं समाक्षिकम् ।

तासां देयं कुमारीणां शनैर्भुञ्जापयेत् ताः ।

पानीयं चाचितं देवमन्नं वाऽयाचितं शुभम् ।

तास्तृप्तास्तु यदा सर्वास्तदासां चमनं ददेत् ॥

आचम्य चाक्षतान् दत्त्वा त्वया क्षन्तव्यमित्युत ।

दातुः शिरसि दातव्याः कन्यकाभिरथाक्षताः ॥

तेनापि प्रणिपातस्तु कर्त्तव्यो भक्तिपूर्वकः ।

अनेन विधिना शक्र देवी क्षिप्रं प्रसीदति ॥

ददाति विविधान् कामान् मनोऽभीष्टान् सुराधिप ।

राज्यं कृत्वा ततः पद्माद्देवलोकं च गच्छति” ॥ इति ।

पूजान्ते च प्रणम्य देवीं प्रार्थयेदनेन मन्त्रेण—

“महिषाग्नि महामाये चामुण्डे मुण्डमालिनि ।

द्रव्यमारोग्यविजयं देहि देवि नमः सदा ॥

भूतप्रेतपिशाचेभ्यो रक्षोभ्यश्च महेश्वरि ।

देवेभ्यो मानुषेभ्यश्च भयेभ्यो रक्ष मां सदा ॥

सर्वमङ्गलमाङ्गल्ये शिवे सर्वार्थसाधिके ।

शरण्ये त्र्यम्बके गौरि नारायणि नमोऽस्तु ते ॥

रूपं देहि यशो देहि भगं भगवति देहि मे ।

पुत्राद्देहि धनं देहि सर्वान्कामान्प्रदेहि मे” ॥ इति ।

देवीगृहे च घृतपूरितास्तिलतैलपूरिता वा दीपा अहोरात्र
प्रज्वालनीयाः । वाद्यादिबादनं च कारणीयम् ।

“गीतवादित्रनिर्घोषं देवस्याग्रे च कारयेत् ।

घण्टा भवेदशक्तस्य सर्वबाद्यमयी यतः” ॥

इतिमत्स्यपुराणात् । यद्यपि च—

“कन्यासंस्थे रवौ शक्र शुक्लामारम्य नन्दिकाम् ।

अयाञ्ची त्वथचैकाशी नकाशी बाध वाय्वद्ः ॥

प्रातःस्नायी जितद्वन्द्वस्त्रिकालं शिवपूजकः ।

जपहोमसमायुक्तः कन्धका भोजयेत् सदा”

इति देवीपुराणे प्रतिपदाद्युपक्रमात्सदेतिवचनाच्च पूजाजपादि-
बन्धोमोऽपि प्रत्यहं कर्त्तव्यत्वेनोक्तस्तथापि ब्रह्मपुराणे “तत्राष्टम्यां
मद्रकाली” इत्युपक्रम्य “होमैर्ब्राह्मणतर्पणैः” इत्यष्टमीकृत्यमध्येऽ-
भिधानात् ,

“नवम्यां बलिदानं च कर्त्तव्यं वै यथाविधि ।

अयं होमं च विधिवत्कुर्यात्तत्र विभूतये” ॥

इति कालिकापुराणे च नवमीकृत्यमध्येऽभिधानाच्छिष्टसमाचारा-
बन्धोभयतिथिसम्यन्धेन नवम्यामेव वा होमः कर्त्तव्यः । शिवश्च
शिवा च शिवौ तयोः पूजकः । देवीपूजात्मकत्वाद् व्रतस्य । अत्र च
देवीपुराणे नन्दा प्रतिपदेव । प्रथमोपस्थितत्वात् । अयाचित्वादीनां
नियमानां वाशब्दध्वन्याद्यथासंख्यासंभवाच्च सर्वदा विकल्पः ।
पूर्वलिखितकालिकापुराणे तु पत्रिकापूजायाः वक्ष्यादित्वात् वक्ष्येव
नन्दा । अयाचित्वादीनां च यथासंख्यमन्वयः । अथशब्दध्वन्यात्
संभवाच्च । बलिदानं त्वष्टमीनवम्योरेव ।

“पुनः पूजां तथाष्टम्यां विशेषेण समाचरेत् ।

जागरं च स्वयं कुर्याद्वलिदानं महानिशि ।

प्रभूतबलिदानं च नवम्यां विधिबद्धरेत् ।

इति कालिकापुराणात् ।

यद्यपि च देवीपूजायां ब्राह्मणानामप्यधिकारः ।

“कर्त्तव्यं ब्राह्मणाद्यैस्तु क्षत्रियैर्लोकपालकैः ।

गोधनार्थं तथा वैश्यैः शूद्रैः पुत्रसुखादिभिः ॥

सौभाग्यार्थं तथा स्त्रीभिरन्यैश्च धनकाङ्क्षिभिः ।

महाव्रतं महापुण्यं शङ्कराद्यैरनुष्ठितम् ॥

कर्त्तव्यं सुरराजेन्द्रदेवीभक्तिसमन्वितैः” इति देवीपुराणात् ।

“क्षान्तैः प्रमुदितैर्हृष्टैर्ब्राह्मणैः क्षत्रियैः नृपैः ।

वैश्यैः शूद्रैर्भक्तियुक्तैर्मूर्खैरन्वैश्च मानवैः ॥ इति भविष्योत्तराच्च ।

तथापि यथा सुरया स्वगात्ररुधिरेण च पूजा ब्राह्मणस्य
न भवति ।

“स्वगात्ररुधिरं दत्त्वा ब्रह्महत्यामवाप्नुयात् ।

मद्यं दत्त्वा ब्राह्मणस्तु ब्राह्मण्यादेव हीयते” ॥

इति कालिकापुराणात् । “मद्यमयेयमदेयमनिब्राह्मम्” इत्युशनो-
वचनाच्च । तथा पशुबलिदानमांसनैवेद्यपूजापि तस्य न भवति ।
तस्याः “राजसी बलिदानेन नैवेद्यैः सामिपैस्तथा” इति राजसत्त्वात् ।
ब्राह्मणस्य च सात्त्विककर्मस्वेवाधिकारस्य भगवद्गीतादिषु प्रसिद्ध-
त्वात् । तेन “सात्त्विकी जपयज्ञाद्यैर्नैवेद्यैश्च निरामिषा” इतीयमेष
भवति । स्पष्टमेव च “कन्यासंस्थे रवौऽशक” इत्यादिना ।

“दुर्गाग्रतो जपेन्मन्त्रमेकचित्तः समाहितः” इत्यन्तेन सर्वसा-
धारणपूजाप्रकारमभिधाय—

“तदर्द्धयामिनीशेषे विजयार्थं नृपोत्तमः ।

पञ्चाब्दं लक्षणोपतं गन्धधूपस्त्रगन्धितम् ।

विधिवत्कालि कालीति जप्त्वा खड्गेन घातयेत्” ॥

इति पशुबलिदानादि राजकृत्यत्वेनैव देवीपुराणेऽभिहितम् । एवं च—

“पशुघातः प्रकर्त्तव्यो (१) गवलाजघस्तथा ।

तथा देवीं पूजयित्वा येऽर्द्धरात्रेऽष्टमीषु च ॥

घातयन्ति पशून् भक्त्या ते भवन्ति महाबलाः ।

बलिं च ये प्रयच्छन्ति सर्वभूतविनाशनम् ॥

तेषां तु तुष्यते देवी यावत्कल्पं तु शाङ्करम्” ।

इत्यादि यावत्किञ्चिन्नानापशुघाततद्बलिदानविधानं शिष्टपरि-
गृहीतकालिकादेवीपुराणादिगतं तदग्रीपोमीयादिपशुहिंसान्यायेन
धर्म्यमपि क्षत्रियादिविषयमेवेति तत्प्रकारो न लिख्यते । अत एव
विस्तरमिया चाश्वादिपूजाविधिरपि न लिख्यते । मापभक्तादिना
तु बलिदानं ब्राह्मणस्य भवति ।

“म.ष (२) कुल्मापमांसाद्यैर्देवो दिक्षु बलिर्निशि ।

कूष्माण्डमिक्षुदण्डश्च मद्यमासव एव च ॥

एते बलिसमा ज्ञेयास्तृप्तौ छागसमा मताः” ।

इतिकालिकापुराणात् । होममन्त्रश्च “जयन्ती” इत्यादिः ।
“अनेनैव तु मन्त्रेण जपहोमादि कारयेत्” इति प्राग्लिखितदेवीपुरा-
णात् । होमद्रव्ये चाज्यतिलादि । “पूजयेत्तिलहोमैश्च दधिक्षीरघृत-
दिभिः” इतिदेवीपुराणात् ।

(१) गवलो महिषः ।

(२) “कुल्मापं काञ्जिकेयावके पुमान्” इति मूर्धन्यान्ते मेदिनी ।
कुल्माणो मापादिमिश्रमर्धस्विन्नमोदनमिति मुकुटः ।

केचित्तु मार्कण्डेयपुराणागतसप्तशतीस्तत्रेण प्रतिश्लोकं स्वाहा-
कारान्ते तिलसर्पिमभ्रपायसेन होमं कुर्वन्ति । प्रतिश्लोकं च
“जुहुयात्पायसं तिलसर्पिणा” इति रहस्याख्यग्रन्थवचनं च तत्र
प्रमाणमुपन्यस्यन्ति ।

एवं नवम्यां होमं समाप्य प्रत्यहबन्धियमयुक्तो देवीपूजाकुमासी-
पूजनब्राह्मणभोजनादि कृत्वा दक्षिणामाचार्याय दद्यात् ।

“नवम्यां पूर्ववत्पूजा कर्त्तव्या भूतिमिच्छता ।

दक्षिणां ब्रह्मयुग्मं च आचार्याय निवेदयेत्” ॥

इति मत्स्यसूक्तात् ।

“आश्विने मासि शुक्ले तु कर्त्तव्यं नवरात्रकम् ।

प्रतिपदादिक्रमेणैव यावच्च नवमी भवेत् ॥

त्रिरात्रं वापि कर्त्तव्यं सप्तम्यादि यथाक्रमम्” ।

इति भविष्योत्तरवचनात् ।

“सन्नामिषेणा वरदा शुक्ले चाख्ययुजस्य च ।

तस्मात्स्ना तत्र संपूज्या नवम्यां चण्डिका बुधैः” ॥

इति भविष्यवचनाच्च नवम्यां प्रतिपदादिवत्पूजा आवश्यकी ।
अर्थाद्दशम्यां देवोविसर्जनं नियमत्यागञ्च ।

अत एव भविष्यपुराणोक्ते प्रतिपदादिविशेषपूजाप्रकारेऽपि
नवमीपर्यन्तं पूजामुक्त्वा दशम्यामेव विसर्जनमुक्तम् ।

“केशसंस्कारद्वयादि प्रदद्यात्प्रतिपद्दिने ।

पट्टडोरं द्वितीयायां केशसंयमहेतवे ॥

वपुषं च तृतीयायां सिन्दूरालककं तथा ।

मधुपर्कं चतुर्थ्यां तु तिलकं नेत्रमण्डनम् ॥

पञ्चम्यामङ्गरां च शक्त्यालङ्करणानि च ।
 षष्ठ्यां विस्वतरो बोधं सार्यसंध्यासु कारयेत् ॥
 सप्तम्यां प्रातरानीय गृहमध्ये प्रवेशयेत् ।
 उपोषणमथाष्टम्यामात्मशक्त्या च पूजनम् ॥
 नवम्यामुपचरञ्जयास्तद्वदेवार्चनं दिवा ।
 पूजा च बलिदानं च तस्वमातुः प्रपूजयेत् ॥
 कुमारी पूजनीया च भूषणीया च भूषणैः ।
 संपूज्य प्रेषणं कुर्याद्दशम्यां शावरोत्सवैः ॥
 अनेन विधिना यस्तु देवीं पूजयते नरः ।
 स्कन्दघटपालयेत्सं तु देवी सर्वापदि स्थितम् ॥
 पुत्रदारचनर्द्धीणां संख्या तस्य न विद्यते ।
 भुक्त्वेह परमात् भोगान् प्रेत्य देवगणो भवेत्” ॥

इति कालिकापुराणेऽपि कल्पान्तरे रामरावणयोर्ययपरजयार्थं प्रतिपदि देव्याः प्रबोधनं द्वितीयाप्रभृत्यष्टमीपर्यन्तं रामरावणयुद्ध-दर्शनपूर्वकं नवम्यां कृतस्य रावणवधस्य दर्शनं शोक्तवा—

“निहते रावणे वीरे नवम्यां सकलैः सुरैः ।
 विशेषपूजां दुर्गायाश्चक्रे लोकपितामहः” ॥

इति नवम्यां देव्या विशेषपूजामुक्त्वा तेनैव च प्रतिपत्प्रभृति-पूजां सूचयित्वा “ततः संप्रेषिता देवी दशम्यां शावरोत्सवैः” इति दशम्यामेव विसर्जनमुक्तम् ।

एवं सति यत्कैषांचिद् भ्रान्तानां नवमीपारणाचरणं तन्मूल-भूतवचनकल्पनं च तत्सर्वं शिष्टैः कदाचिदष्टमीयुक्तनवम्यां नवमीकृत्ये जाते द्वितीयनवम्यां क्रियमाणं पारणामुपलभ्य । तत्र नवमीप्रयुक्त-भ्रान्त्या प्रवृत्तः शक्तिभ्रान्त्यैवासाधुशब्दप्रयोग इत्युपेक्षणीयम् ।

प्रतिपदादिदेवीपूजाशक्तौ सप्तम्यादिदिनत्रये यथाक्रमं मूलादि-नक्षत्रत्रययुक्ते केवले वा महाष्टम्यादिदिनद्वये नवम्यामेव वा संपूज्य

भवणोपेतायां केवलायां वा दशम्यां देव्या नियमानां च विसर्जनम् ।
अष्टम्यामेव वा सम्पूज्य नवम्यामित्युक्तम् । षष्ठ्यादिपक्षस्तु
पत्रिकापूजायाम् । सा च वक्ष्यते ।

इयं चाष्टमी नवमीविद्धा ग्राह्या । ‘वसुरन्ध्रयोः’ इति युग्म-
वचनात् ।

‘अष्टम्यामुदिते सूर्ये दिनान्ते नवमी भवेत् ।

कुजवारो भवेत्तत्र पूजनीया प्रयत्नतः’ ॥

इति विशेषवचनाच्च ।

‘नाष्टमी सप्तमीयुक्ता सप्तमी नाष्टमीयुता’ इत्यादीनि चाष्टमी-
नवमीगिरण्यप्रकरणलिखितानि वचनान्यत्रोपोद्बलकानि । तेन नवरात्र-
व्रतस्य नक्तव्रतत्वेन प्रतिपदादिकमेण विशेषवचनाच्चाष्टम्यामपि
रात्रावेव पूजेति कर्मकालव्यापित्वात्सप्तमीविद्धैव रात्रियागिन्यष्टमी
तत्र ग्राह्येति यद्यपि प्रतिभाति । अत एव दुर्गाभक्तिरङ्गणायामपि—
‘रात्रिपूजायामष्टमी रात्रियोगिनी पूर्वैव ग्राह्या । कालव्याप्तिशास्त्रात् ।
युग्मादिवचनं तु दिवापूजाविषयम्’ इत्युक्तम् । तथापि—

‘अष्टम्या नवमी युक्ता नवम्या चाष्टमी युता ।

अर्द्धनारीश्वरप्राया तिथिः सर्वव्रतादिषु’ ॥

सर्वेषु रात्रिसाध्येष्वपि ।

‘नवमीसंयुता कार्या सदा दुर्गाष्टमी दुधैः ।

सप्तमीसंयुता हन्ति पूर्वपूरणफलं कृतम्’ ॥

सदा राज्यस्पर्शोऽपि ।

‘नवमीसहसंयुक्तामष्टमीं कारयेद्बुधम् ।

दुर्गा देवी तथा पूज्या पूर्वविद्धां न कारयेत्’ ॥

इत्यादिभिर्विष्णुधर्मोत्तरदेवीपुराणस्कन्दपुराणादिगतैः सर्व-
समस्तैर्विशेषवचनैर्गौरीतृतीयादिवत्कर्मकालव्याप्तिशास्त्रं बाधित्वा

नवमीयुतायामेव रात्रावसत्यामप्यष्टम्यां नवमीपूजया सह तन्त्रे-
णाष्टमीपूजोचिता । अत एव कामरूपीयादिनिबन्धेषु वचनम्—

“अष्टम्याः शेषदण्डश्च नवम्याः पूर्वं एव च ।

तत्र या क्रियते पूजा विज्ञेया सा महाफला” ॥ इति ॥

“अष्टमीनवमीसंघौ तृतीया खलु कथ्यते ।

तत्र पूज्या त्वहं पुत्र योगिनीगणसंयुता” ॥

इति कालिकापुराणोक्तं तृतीया सन्धिपूजाप्यष्टमीनवमीपूजाभ्यां
तन्त्रेणैव सिद्ध्यति । “उपोषितो द्वितीयेऽह्नि पूजयेत्पुनरेव ताम्”
इत्यष्टम्युपवासपरदिनविहिता तु नवमीपूजा प्रातर्वर्त्तमानायां नवम्यां
कर्त्तुं शक्यैव । “विसर्जनात्पूर्वम्” इति न तदनुरोधेनापि सप्तमीयुता-
यामष्टम्यामुपवासादि । उपवासे तु विशेषतोऽपि नवमीसप्तमी-
विद्धाविधिनिषेधौ । गगं —

“एकादशष्टमी षष्ठी पौर्णमासी चतुर्दशी ।

अमावास्या त्रयोदशी ता उपोष्याः परान्विताः ॥” इति ।

स्कन्दपुराणे—

“षष्ठ्येकादश्यमावास्या पूर्वविद्धा तथाष्टमी ।

सप्तमी परविद्धा च नोपोष्यं तिथिपञ्चकम्” ॥ इति ।

अत्र चाष्टमी शुक्ला ।

“शुक्लपक्षेऽष्टमी चैव शुक्लपक्षे चतुर्दशी ।

पूर्वविद्धा न कर्त्तव्या कर्त्तव्या परसंयुता ॥

उपवासादिकार्येषु एष धर्मः सनातनः” इति निगमात् ।

अत एव दुर्गासप्तप्रकरणे नवमीयुताया अष्टम्याः प्रशंसा
भीमपराक्रमे ।

“न विद्या न निशापि च विष्टिता न च सप्तमिशाल्यसंमोषहता ।
यदि चाष्टमिशेषमवा नवमी अमरैरपि पूज्यतमा कथिता” इति ।

यदि तिथिद्वये अष्टमीशेषमवा नवमी भवेन्नवमीविद्याष्टमी
लभ्यत इति यावत्तदा सा अमरैरपि पूज्यतमा भवेत् । यतो दिवा
निशायामपि विष्टिता न भवति । विष्टिदूषितस्य सत्पूर्वदलस्य
पूर्वाहोरात्रे गतत्वात् । सप्तमीशाल्येन शल्यवदतिदुष्टेन सप्तमीशेषेण
चोपहता न भवतीत्यस्यार्थः । यदा तु नवमीदिने सूर्योदयोत्तर-
मष्टम्यास्त्रिमुत्सृज्यापित्वा नवमीविद्यत्वेऽपि परेषुः क्षयवशान्नवमी
सूर्योदयं न स्पृशति तदाष्टमी सप्तमीविद्यैव ग्राह्या ।

“यदा सूर्योदये न स्यान्नवमी चापरेऽहनि ।
तदाष्टमीं प्रकुर्वीत सप्तम्या सहितां नृप” ॥

इति स्मृतिसंग्रहवचनात् । तथाच—

“अहं भद्रा च भद्रा च नावयोरन्तरं क्वचित् ।
नस्माहं सप्तमीविद्या कार्या दुर्गाष्टमी तिथिः” ॥

इत्यादीन्यपि वचनाभ्येन द्विव्याख्येव ।

“मूनेनापि हि संयुक्ता सदा व्याज्याष्टमी बुधैः ।
लेशमात्रेण सप्तम्या अपि स्याद्यदि दूषिता” ॥

इति निषेधश्च पूर्वोक्तविषयः । अत्र यद्यपि “अष्टम्यामुदिते सूर्ये”
“अर्ध्वनारीश्वरप्राया” इत्यादिवचनेभ्यः शुद्धाया अपि पूर्वाष्टम्याः
परित्यागेन नवमीयुक्ताया ग्राह्यत्वं प्रतीयते । तथापि बहुषु वचनेषु
सप्तमीयुतानिषेधसहस्रैरेवोत्तराग्राह्यत्वविधानाच्चाष्टम्योत्तरदिने न-
वमीयुक्तापि पूर्वैव ग्राह्या । अत एव गौरीतृतीयायाश्चतुर्थीयोग-
प्रशंसामात्रेण माधेवनोक्तः शुद्धात्यागो नादृतः । केवलं “वर्जनीया
प्रवत्नेन सप्तमोवधसंयुता” “पूर्वविद्यां न कारयेत्” इत्यादिवचनेभ्यः

प्रतोयमान औत्सर्गिकस्त्रिमुहूर्त्तवेध एवात्र निषेधप्रयोजकत्वे न चोत्तर-
दिने त्रिमुहूर्त्तसत्त्वमेव ग्राह्यताप्रयोजकम् । किन्तु—

“सप्तमीशल्यसंविद्धा वर्जनीया सदाष्टमी ।

स्तोकापि सा तिथिः पुण्या यस्यां सूर्यादयो भवेत् ॥

लेशमात्रेण सप्तम्या सा कार्योद्दयगामिनी” ।

इत्यादिवचनाद् गौरीकुतीयावदेवाल्पेनापि सप्तमीयोगेन त्याज्यत्वं
घटिशोऽप्युदयमात्रसत्त्वेनापि चोत्तरस्या ग्राह्यत्वं द्रष्टव्यम् ।
“प्रतोपवासनियमे घटिकैका यदा भवेत्” इत्यादिसामान्यवचनेभ्यः ।
नवमी तु सदाष्टमीविद्धैव ग्राह्या युग्मवाक्यात् ।

“भाषणी दुर्गनवमी तथा दूर्वाष्टमी च या ।

पूर्वविद्धैव कर्त्तव्या शिखराजिर्बलेर्दिनम्” इति वचनात् ।

“अश्वयुक् शुक्ल पक्षे या अष्टमी मूलसंयुता । सा महानवमी
प्रोक्ता” इत्यादिवचनाच्च । यदा तु नवम्याष्टमीविद्धा भूत्वा द्वितीय-
दिनेऽपि सूर्योदये कियती भवति तदा नवमीप्रयुक्तस्य पूजादेः
वृत्तत्वेऽपि महाबलिदानमात्रं द्वितीयदिने कर्त्तव्यम् ।

“अष्टम्यामुदिते सूर्ये दिनास्ते नवमी भवेत् ।

प्रभाते बलिदाने च कियन्मात्राणि लभ्यते ॥

नवम्यां तत्र संपूज्या दुर्गा दुर्गार्तिनाशिनी” ।

इति वचनात् । अत्र पूजा बलिदानरूपैव ।

“सूर्योदये परं रिक्ता पूर्णा स्यादपरा यदि ।

बलिदानं प्रकर्त्तव्यं तत्र देव्याः शुभावहम् ॥

बलिदाने कृतेऽष्टम्यां राष्ट्रभङ्गो भवेन्नृप’ ।

इति देवीपुराणात् ।

अत्र बलिदानं नवमीप्रयुक्तम् । अष्टमीप्रयुक्तस्य तत्रैव कर्त्तव्यत्वात् । द्वितीयदिने नवम्या अलाभे तु पूर्वद्युरेव नवमीमध्ये कार्यम् ।

“दशम्यां बलिदानं तु दीयते यत्र मानवैः ।

तद्वाष्ट्रं नाशमायाति मरकोपद्रवैः स्फुटम्” ॥

इति भविष्ये नवमीप्रयुक्तबलिदानस्य दशम्यां करणे दोषध्वणात् ।
या तु—

“आश्विनस्य सिते पक्षे सुमुहूर्त्तेन सप्तमी ।

तस्यां च पत्रिका पूजा कर्त्तव्या नवनायकैः ॥

प्रशस्तां सफलां बिल्वशाखामाहृत्य पूजयेत्” ।

इति ज्योतिःशास्त्रे विहिता बिल्वशाखायां दुर्गापूजा तदङ्गभूतं बिल्वतरौ देवीबोधनमाश्विनकृष्णनवम्यामार्द्राद्युक्तायां केवलायां वा कर्त्तव्यम् ।

“कन्यायां कृष्णपक्षे तु पूजयित्वाद्रुमे दिवा ।

नवम्यां बोधयेद्देवीं महाविभवविस्तरैः” ॥ इति लिङ्गपुराणात् ।

“इषे मास्यसिते पक्षे” इति प्रागुदाहृतदेवीपुराणाच्च । नवम्यां बोधनासामर्थ्ये नवरात्रान्तरगतपष्ठ्यां तत्कर्त्तव्यम् ।

“षष्ठ्यां बिल्वतरौ बोधं स्थायं संख्यासु कारयेत्” इति भविष्य-
वचनात् । तेन दिवेत्युक्तत्वाश्रयमी पूर्वाह्नव्यापिनी बोधने ग्राह्या ।
उभयत्र तद्व्याप्तावाद्रायोगो विनिगमकः । षष्ठी तु स्थायंसंख्या-
व्यापिनी । आमन्त्रणं तु षष्ठ्यामेव । “ज्येष्ठानक्षत्रयुक्तायां षष्ठ्यां
बिल्वविभिमन्त्रणम्” इति प्रागुलिखितदेवीपुराणात् । बोधनाविषु

तत्तत्तिथिषु तत्तन्नक्षत्रयोगे फलाधिक्यम् । न तु स एवादरणीयो
लिङ्गपुराणदेवलवचनाभ्यामित्युक्तम् ।

“तिथिः शरीरं देवस्य तिथौ नक्षत्रमाश्रितम् ।
तस्मात्तिथिं प्रशंसन्ति नक्षत्रं न तिथिं विना” ॥

इति ज्योतिःशास्त्राच्च । अत्र च

“युगाद्या वर्षवृद्धिश्च सप्तमी पार्वतीप्रिया ।
सूर्योदयमुदीक्षन्ते न तत्र तिथियुग्मता” ॥

इति वचनेन, “प्रातरावाहयेद्देवीम्” इत्यादिप्राग्वृत्तिखितवचनैः ।

“पत्रीविसर्जनं रात्रौ प्रवेशं वा करोति यः ।
तस्य राज्यविनाशः स्याद्राजा च विकलो भवेत् ॥
ऋभयोगानुरोधेन रात्रौ पत्रीप्रवेशनम् ।
विसर्गं वा चरेद्यस्तु सराध्वः स विनश्यति” ॥

इति निषेधेन च पत्रीप्रवेशनस्याष्टमीविद्धायां सप्तम्यां प्रातः-
कर्त्तव्यत्वात्तदव्यवहितपूर्वदिन एव सायाह्ने षष्ठ्यभावेऽप्यामन्त्रं
कार्यम् । तदुक्तं ब्राह्मणपुराणे —

“पत्रीप्रवेशात्पूर्वेद्युः सायाह्ने बिल्ववासिनीम् ।
चण्डीमामन्त्रयेद्विद्वाश्चात्र षष्ठीपुरस्क्रिया” ॥ इति ॥

मत्स्यसूक्ते च—

“ज्येष्ठा वाप्यश्वा षष्ठी सायं काले न चेद्भवेत् ।
सायमेव तथापि स्याद्विल्वशाखामिमन्त्रणम् ॥
पूर्वां षष्ठीं सनक्षत्रां सायं प्राप्तामपि त्यजेत् ।
यदा तु पत्रिकापूजा न परेद्युर्भविष्यति ॥
संनिरुष्टं तु यत्पूर्वं पत्रिकादिवसस्य तु ।
तद्दिने वरणं कृत्वा परे शाखां प्रवेशयेत्” ॥ इति ।

तेन पत्रिकापूजायां सप्तम्यादितिथित्रयं प्रातःकालीनमुत्तरोत्तर-
तिथिविबुधमेव ग्राह्यम् ।

“प्रातरावाहयेत्” इतिवचनेन प्रातरेव तत्प्रवेशादिविधानात् ।

“भगवत्याः प्रवेशादिविसर्गास्ताश्च या क्रियाः ।

तिथावुदयगामिन्यां सर्वास्ताः कारयेदुक्तः” ॥

इति नन्दिकेश्वरपुराणाच्च । एवं सति—

“शरत्काले महापूजा क्रियते या च वार्षिकी ।

सा कार्याव्यगामिन्यां न तत्र तिथियुग्मता” ॥

इत्यपि वचनं पत्रिकापूजापरमेव । न तु नवरात्रिरात्रादि-
बिहितकेवलप्रतिमापूजाविषयमिति न पूर्वोक्तद्विषयतिथिनिर्ण-
यस्यानेन विरोधः ।

यदा तु तिथिवृद्ध्या संपूर्णसप्तमीरूपपत्रिकाप्रवेशादिनापेक्षया
अतुर्यदिने नवमी तत्प्रयुक्तपूजायोग्या पौर्वाहिकी सम्भ्यते । पूर्ववचनै-
रष्टमीयुग्मतायास्तत्र तस्या बाधितत्वात् । यदा वा पत्रिकाप्रवेश-
दिनोत्तरदिन एव त्रिमुहूर्ताष्टम्युत्तरं वर्तमाना नवमी क्षयवशा-
दुत्तरदिने नास्ति तदा अतुरहव्यापिनी द्वयहव्यापिनी वा पत्रिकापूजा
भवति । अत एव भविष्ये—

“व्रती प्रपूज्येद्देवीं सप्तम्यादिदिनत्रये ।

द्वाभ्यां अतुरहोभिर्वा हासवृद्धिवशात्तिथेः ॥ इति ।

इदमेव लिङ्गं सर्वपक्षेषु रात्रिशब्दस्य तिथिपरत्वे । “अष्टम्या
नवमीयुक्ता” इत्येतदपि वचनमेतादृशनवमीविषयमेव । पूर्वोक्तपूजा-
विषयं तु वस्तुतः । संधिपूजाविषयमिति । गौडाः । बलिदानं च
पत्रिकापूजायामप्यष्टम्यां महानिशायां नवम्यां च दिवैव भवति ।

“पुनः पूजां तथाष्टम्याम्” इत्यादिप्राग्लिखितकालिकापुराणात् ।
विसर्जनं दशम्यामेवंत्युक्तम् ।

पत्रिकापूजा च प्रतिपत्प्रतिष्ठापितदेवीप्रतिमास्समीप एव । यदा
प्रतिमापूजायामपि सप्तम्यप्रदिपक्षस्तदा पत्रिकयैव सह प्रतिमाया
अपि देव्यर्थकृतगृहे प्रवेशादिविजनान्त्रं कर्त्तव्यमिति दुर्गामक्ति-
तरङ्गिन्याम् ।

अयमत्र संक्षेपतः पत्रिकापूजाविधिः ।

अत्राश्विनकृष्णनवम्यामाद्र्यायुक्तायां केवलायां वा तच्छुक्लपष्ट्यां
वा ज्येष्ठायुक्तायां केवलायां सार्धकाले शोभनविल्वतरुसमीपं गत्वा
ॐ विल्ववृक्षाय नम इत्यर्घ्यगन्धपुष्पधूपदीपनैवेद्यपुष्पाञ्जलिभि-
विल्वतरुं संपूज्य “जयन्ती” इत्यादि दुर्गे इहागच्छेह तिष्ठेति
विल्ववृक्षे दुर्गामावाह्य षोडशभिः पञ्चमिर्वापचारैस्तां तत्रैव
संपूज्य गीतवाद्यघोषपुरःसरं तत्रैव देवीं विद्योभयेदनेव ।

“राक्षसस्य वधार्थाय रामस्वानुग्रहाय च ।

अकाले वज्रपात्रं वांशे देव्यास्त्वयि कृतः पुरा ॥

इषे मास्यसिने पक्षे नवम्यामाद्र्यौगताः ।

भ्रीवृक्षे बोधयामि त्वां यावत्पूजां करोम्यहम्” ॥ इति ।

षष्ठ्यां बोधने तु “इषे” इत्यादिश्लोकस्थाने “अहमभ्याश्विनो
षष्ठ्यां सायाह्ने बोधयाम्यतः” इति । ततो विल्वतरुमामन्त्रयेत् ।

“मेरुमन्दरकैलासहिमवच्छिन्नकरं गिरौ ।

जातः श्रीफलवृक्ष त्वमम्बिकायाः सदा प्रियः ॥

श्रीशैलशिखरे जातः श्रीफल श्रीभिकेतन ।

नेतव्योऽसि मया वृक्ष पूज्यो दूर्गास्वरूपतः” इति ।

तत आश्विनशुक्लसप्तम्यां मूलयुक्तायां केवलायां वा पूर्वदिना-
मन्त्रितविल्वतरुसमीपं गत्वा पुनस्तं संपूज्य कृतञ्जलिः प्रसादयेत् ।

“विल्ववृक्ष महाभाग सर्वदा शङ्करप्रियः ।

गृहीत्वा तव शाखां तु दुर्गापूजां करोम्यहम् ॥

शाखाछेदोद्भवं दुःखं न च कार्यं त्वया प्रभो” इति ।

ततः फलद्वययुतां शोभनामपराजितादिगतामेकां शाखां
छेदयेत् “वानस्य” इत्येन मन्त्रेण । क्वचित्तु छिभि फट् स्वाहेति मन्त्रः ।

ततस्तां शाखामानीय गृहाङ्गणे पीठेऽवस्थाप्य शुद्धोदकेन
संस्त्राप्य विल्वशाखायै नम इत्यर्घ्यादिभिः पूजयित्वा विल्वशाखायां
मृगमयप्रतिमायां च देवीमावाहनपुरःसरं तथैव पूजयित्वा माष-
भक्तादिर्बलिं च दत्त्वा दोलादिना शाखां प्रतिमां च पूजागृहद्वारदेश-
मानीय तत्रैव स्थापयित्वा पूजागृहस्थितानि भूतानि भूतेभ्यो नम
इति गन्धादिभिः संपूज्य—

“भूताः प्रेताः पिशाचाश्च ये घसन्त्यत्र भूतले ।

ते गृह्णन्तु मया दत्तो बलिरेष प्रसाधितः ॥

पूजिता गन्धपुष्पाद्यैर्बलिमिस्तर्पितास्तथा ।

देशादस्माद्विनिःसृत्य पूजां पश्यन्तु मत्कृताम् ॥

भूतेभ्य एव माषभक्तबलिर्नम इति सपुष्पजलोत्सर्गेण बलिं
तेभ्यो दत्त्वा—

“अपसर्पन्तु ते भूता ये भूता भूमिपालकाः ।

भूतानामविरोधेन पूजाकर्म करोम्यहम्” ॥

फडिति तानपसारयेत्सर्षपादींश्च विकिरेत् । तदकरणे दोष-
स्मरणात् । तथा च कालिकापुराणे—

“स्थितेषु तत्र भूतेषु नैवेद्यं मण्डलं तथा ।
विलुप्यन्ति महाबुधा न च गृह्णन्ति देवताः ॥
तस्माद्यत्नेन कर्त्तव्यं भूतानामपसारणम्” ॥ इति ।

शारदा तिलक—

“विकिरान्विकिरेसत्र सप्त जप्तान् शराणुना ।
लाजचन्दनसिद्धार्थफलपुष्पकुशाक्षताः ॥
विकिरा इति संप्रोक्ताः सर्वविघ्नविनाशनाः” इति ।

शराणुः फडित्यस्त्रमन्त्रः । स चाभिमन्त्रेणे विकिरणे च । ततः पुनः शाखायां प्रतिमायां च देवीं संपूज्य “धीशैल” इत्यादि, “जेत-व्योऽसि ममागच्छ पूज्यो दुर्गास्वरूपतः” इति दुर्गारूपतया शाखां ध्यात्वा गीतवाद्यादिघोषेण प्रतिमासहितां तां पञ्चागृहं प्रवेश्य—

“आरोपितासि दुर्गे त्वं मृगमये श्रीफलेऽपि च ।
स्थिरा नितान्तं भूत्वा मे गृहे त्वं कामदा भव” ॥

इति पूजास्थाने शोभनपीठोपरि स्थितोक्त्य पूर्वोक्तप्रकारेण
प्राणप्रतिष्ठां कृत्वा प्रतिष्ठामन्त्रेण प्रतिष्ठाय्य सपुष्पानक्षतानादाय—

“आवाहयाम्यहं देवीं सृष्टये श्रीफले तथा ।
कैलाशशिखराद्देवि विंध्याद्रेहिमपर्वतात् ॥
आगत्य बिल्वशाखायां चरिडके कुरु संनिधिम” ।

“भगवति दुर्गे इहागच्छ” इत्युभयोरावाह—

“स्थापितास्ति मया देवि धीफले मृगमयेऽपि च ।
आयुरारोग्यमैश्वर्यं देहि देवि नमोऽस्तु ते” ॥
भगवति दुर्गे इह तिष्ठेति स्थापयित्वा कृताञ्जलिः—

“दुर्गे दुर्गस्वरूपासि सुरतेजोमहाबले ।
 सदानन्दकरे देवि प्रसीद मम सिद्धये ॥
 पद्मोद्दि भगवत्यम्ब शत्रुक्षयजयप्रदे ।
 भक्तितः पूजयामि त्वां दुर्गे देवि सुराञ्जिते ॥
 पल्लवैश्च फलोपेतैः पुष्पैश्च सुमनोहरैः ।
 पल्लवे संस्थिते देवि पूजये त्वां प्रसीद मे ॥
 दुर्गे देवि इहागच्छ सांनिध्यमिह कल्पय ।
 यज्ञभागान् गृहाण त्वं योगिनीकोटिभिः सह” ॥

इति पठेत् । ततो “जयन्ती”त्यादि ।

इदं पाद्यं दुर्गायै नम इति गन्धपुष्पादियुतपाद्यं दत्त्वा, सौवर्णा-
 चर्यपात्रे पुष्पाक्षतकुङ्कुमदधिदूर्वाकुशतिलबिल्वपत्रसहितं जलं
 निधाय तेनैव मन्त्रेण इदमर्घ्यं दुर्गायै नम इत्यर्घ्यं दत्त्वा तेनैव
 इदमाचमनीयमित्यादिकमेणाचमनीयपञ्चामृतस्नानीयपुनराचमनीय—
 वस्त्रपुनराचमनीयानुलेपनानि दत्त्वा पुष्पाञ्जलित्रयं दद्यात् “ओं दुर्गायै
 नमः” इत्यावृत्तेन । ततः—

“अमृतोद्भवं श्रीवृक्षं शंकरस्य सदा प्रियम् ।

बिल्वपत्रं प्रयच्छामि पवित्रं ते सुरेश्वरि” ॥

इतिबिल्वपत्रम्,

“ब्रह्मविष्णुशिवादीनां द्रोणपुष्पं सदा प्रियम् ।

तसे दुर्गे प्रयच्छामि सर्वकामार्थसिद्धये” ॥

इति द्रोणपुष्पं च निवेद्य “जयन्ती” इत्यादिनेमानि पुष्पाणि
 दुर्गायै नम इति आतिचम्पकादिसुगन्धिपुष्पाण्यपि दत्त्वा तथैव
 धूपदीपनानानैवेद्यपुनराचमनीयताम्बूलानि दत्त्वा पूजासानुष्ठेयार्थं

किञ्चिद्दक्षिणां च दत्त्वा स्तुतिभिः स्तुत्वा प्रणम्य दद्याजलिः
प्रार्थयेत् ।

“महिषाग्नि महामाये चामुण्डे मुण्डमालिनि ।

द्रव्यमारोग्यमैश्वर्यं देहि देवि नमोऽस्तु ते ॥

कुङ्कुमेन समालब्धे चन्दनेन विलेपिते ।

विल्वपत्रवृक्षापीडे दुर्गेऽहं शरणं गतः” ॥

सर्वमङ्गलेति रूपं देहि इति च श्लोकद्वयं पठेत् । बलिं च
दद्यात् । एवमेव महाष्टम्यामपि देवीपूजनम् । अर्द्धरात्रे विशेषतः ।
गीतवाद्यनृत्यादिना जागरणं च कार्यम् ।

राजा तु विजयकामोऽर्द्धरात्रे विशेषपूजापूर्वकं बलिं दद्यात् ।
ब्रह्मपुराणाद्युक्तप्रकारेण शस्त्रादिपूजां च कुर्यात् । महानवम्यामप्येव-
मेव पूजयित्वा प्रभूतबलिदानं कार्यम् । होमश्च पूर्वोक्तप्रकारेण ॥
राजा त्वश्वपीडाशान्तये ब्रह्मपुराणोक्तप्रकारेण (१) रेवन्तादिपूजापि
कार्या । एवं प्रतिपदादिपक्षेण देवीप्रतिमां सप्तम्यादि च पत्रिकां
महानवमीपर्यन्तं पूजयित्वा दशम्यां श्रवणयुतायां केवलायां वा
प्रातर्देव्या विसर्जनं कार्यम् । तद्यथा पूर्ववत्पूजां विधाय प्रणम्य—

“दुर्गा शिवां शान्तिकरीं ब्रह्मणीं ब्रह्मणः प्रियाम् ।

सर्वलोकप्रसेत्रीं च प्रणमामि सदा शिवाम् ॥

मङ्गलां शोभनां शुद्धां निष्कलां परमां कलाम् ।

विश्वेश्वरीं विश्वमातां चण्डिकां प्रणमाम्यहम् ॥

सर्वदेवमयीं देवीं सर्वरोगभयापहाम् ।

ब्रह्मेशविष्णुर्नामितां प्रणमामि सदा उमाम् ॥

(१) रेवन्तः सूर्यपुत्रविशेषः । तत्पूजामग्न्यस्तु निर्णयसिन्धौ
२ परिच्छेदे विजयादशमीप्रकरणेऽभिहितः ।

यथा—“सूर्यपुत्र महाबाहो कथाहृदयनन्दन ।

शान्तिं कुरु तुरङ्गाणां रेवन्ताय नमो नमः” इति ॥

विन्ध्यस्थां विन्ध्यनिलयां दिव्यस्थाननिवासिनीम् ।

योगिनीं योगमातां च चण्डिकां प्रणमाम्यहम् ॥

ईशानमातरं देवीमीश्वरीमीश्वरप्रियाम् ।

प्रणतोऽस्मि सदा दुर्गां संसारार्णवतारिणीम् ॥

य इदं पठति स्तोत्रं शृणुयाद्वापि यो नरः ।

स मुक्तः सर्वपापेभ्यो दुर्गया सह मोदते” ॥ इति,

अन्यैर्वा स्तोत्रैः स्तुत्वा ब्रह्माञ्जलिः “महर्षि” इत्यादि-
श्लोकचतुष्टयेन प्रार्थ्य—

“विधिहीनं क्रियाहीनं भक्तिहीनं यद्वर्जितम् ।

पूर्णं भवतु तत्सर्वं त्वत्प्रसादान्महेश्वरि” ॥

इति प्रसाद्य क्षमश्वेत्युक्त्वैकं पुष्पं ॐ दुर्गायै नम इत्यैशान्यां
निःक्षिपन्बिसृज्य—

“उत्तिष्ठ देवि चण्डेशि शुभां पूजां प्रगृह्य च ।

कुदस्व मम कल्याणमष्टाभिः शक्तिभिः सह ॥

गच्छ गच्छ परं स्थानं स्वस्थानं देवि चण्डिके ।

व्रज स्रोतोजले वृद्धयै तिष्ठ गेहे च भूतये” ॥

इत्युत्थाप्य गीतवाद्यब्रह्मघोषपुरःसरं स्रोतोजलसमीपं नीत्वा—

“दुर्गे देवि जगन्मातः स्वस्थानं गच्छपूजिते ।

सम्बत्सरे व्यतीते तु पुनरागमनाय वै ॥

इमां पूजां मया देवी यथाशक्त्या निवेदिताम् ।

रक्षणार्थं समादाय व्रज स्वस्थानमुत्तमम्” ॥

इति स्रोतसि प्रवाहयेत् ।

अथ देवीपूजास्थानमागत्य शान्तिकलशोदकेन ब्राह्मणैरभिषिक्तो
यजमानः कृतशारददुर्गापूजाप्रतिष्ठासिद्धार्थं ब्राह्मणेभ्यः सुवर्णादि-
दक्षिणां दत्त्वा यथाशक्ति ब्राह्मणान् भोजयित्वा स्वबन्धुभिः सार्द्धं
भुञ्जीतेति ।

राजा तु तस्यामेष दशरथाम् “अथातः प्रस्थानं व्याख्यास्यामः”
इत्यादिना गोपथब्राह्मणेन विवाहमुद्दिश्योक्तं प्रास्थानिकविधिं कृत्वा
अथापराजितादशम्यां पूर्वोक्ते विजयमुद्गृह्य उक्तं प्रास्थानिक-
मित्युपक्रम्य, तदप्येते श्लोकाः—

“अलंकृतो भूषितभृत्यवर्गः परिष्कृतोत्तुङ्गतुरङ्गनागः ।

वादित्रनादप्रतिनादिताशः सुमङ्गलाचारपरम्पराशीः ।

राजा निर्गत्य भवनात्पुरोहितपुरोगमः ॥

प्रास्थानिकविधिं कृत्वा प्रतिष्ठेत्पूर्वतो दिशि ।

गत्वा नगरसीमान्तं वास्तुपूर्जां समारभेत् ॥

संपूज्य चाथ दिक्पालान् पूजयेत्पथि देवताः ।

मन्त्रैर्वैदिकपौराणैः पूजयेच्च शमीतरुम् ॥

अमङ्गलानां शमनीं शमनीं दुष्कृतस्य च ।

दुःस्वप्नशमनीं धन्यां प्रपद्येऽहं शमीं शुभाम् ॥

ततः कृताशीः पूर्वस्यां दिशि विष्णुक्रमान् क्रमेत् ।

रिपोश्च प्रकृतिं कृत्वा ध्यात्वा च मनसाथ तम् ॥

शरेण स्वर्णपुङ्खेन चिध्येद् हृदयमर्मणि ।

दिशाविजयमन्त्राश्च पठितव्याः पुरोधसा ॥

एवमेव विधिं कुर्याद्दक्षिणादिदिशास्वपि ।

पूज्यान् द्विजांश्च संपूज्य साम्बत्सरपुरोहितौ ॥

गजवाजिपदातीनां प्रेक्षाकौतुकमाचरेत् ।

जयमङ्गलशब्देन ततः स्वभवनं विशेषम् ॥

नीराज्यमन्त्रः पुण्याभिर्गणिकाभिः संमङ्गलम् ।

आयुरारोग्यमैश्वर्यं विजयं च स गच्छति ॥

नाधयो व्याधयस्तस्य भेदन्ति न पराजयः ।

श्रियं पुण्यमवाप्नोति विजयं च सदा भुवि” ॥

इति गोपथब्राह्मण एवोक्तं प्रस्थानादि कुर्यात् । सर्वे च
जनास्तस्यामेव “उल्लङ्घयेयुः सीमानं तद्दिनर्हं ततो नराः” इति कश्यप-
वचनाद्ग्रामसीमानमुल्लङ्घ्याश्विनशुक्लपक्षं प्रक्रम्य—

“दशम्यां च नरैः सम्यक् पूजनीयापराजिता ।

पेशानीं दिशमाश्रित्य अपराह्णे प्रयत्नतः” ॥

इति पुराणसमुच्चयवचनाद् ग्रामादेशान्यामपराह्णेऽपराजिता-
पूजां कुर्युः । सा यथा—अद्याश्विनशुक्लदशम्यां क्षेमसिद्धयर्थं राजा
तु यात्रायां विजयसिद्धयर्थमपराजितापूजामहं करिष्ये इति सङ्कल्प्य
चन्दनादिलिखिताष्टदलकमलमध्ये अपराजितायै नम इत्यपराजितां
तद्वक्षिणतः क्रियाशक्त्यै नम इति विजयां प्रतिष्ठाप्य अपराजितायै
नमः जयायै नमः विजयायै नम इत्यावाहनाद्युपचारैः संपूज्य
प्रणम्य—

“इमां पूजां यथा देवि यथाशक्त्या निवेदिताम् ।

रक्षार्थं तु समादाय व्रजस्व स्वानमुत्तमम्” ॥

इति विसर्जयेत् । राजा तु प्रणामानन्तरं—

“चारुणा मुखपद्मेन विचित्रकनकोज्ज्वला ।

जया देवी शिवे भक्ता सर्वकामान् ददातु मे ॥

काञ्चनेन विचित्रेण केयूरेण विभूषिता ।

जयप्रदा माहामाया शिवभावितचेतसा ॥

विजया च महाभागा ददातु विजयं मम ।

हारेण सुविचित्रेण भास्वत्कनकमेखला ।

अपराजिता रुद्ररता करोतु विजयं मम” ॥

इति प्रार्थ्यं हरिद्वारकवस्त्रे दुर्वायुक्तसिद्धार्थं ज्ञानं प्रदक्षिणं
बलयाकारेणावध्य—

“सदापराजिते यस्मात्त्वं लतासूतमा स्मृता ।
सर्वकामार्थसिद्धयर्थं तस्मात्त्वां धारयाम्यहम् ॥
भवापराजिते देवि मम सर्वसमृद्धये ।
पूजितायां त्वयि श्रेयो ममास्तु दुरितं हतम्” ।

इति तद्वलयमभिमन्त्र्य—

“जयदे वरदे देवि दशम्यामपराजिते ।
धारयामि भुजे दक्षे जयलाभाभिवृद्धये ॥
बलमाधेहि बलय मयि शत्रौ पराजयम् ।
त्वद्भारणाद्भवेयुर्मै धनधान्यसमृद्धयः” ॥

इति मन्त्रेण दक्षिणबाहौ धारयित्वा पूर्ववदपराजितां विसर्जये-
दिति । सर्वे त्वाचारादुग्रामसीमातो बहिरीशानदिग्गतां शमी
पूजयित्वा “अमङ्गलानां शमनीम्” इति तां प्रार्थयेयुः ।

इयं च दशमी खण्डत्वे यदोत्तरैष भ्रवणयुक्ता तदेवैकादशीयुक्ता
पूर्वोक्तविधौ ग्राह्या ।

“उदये दशमी किञ्चित्संपूर्णैकादशी यदि ।
भ्रवणर्क्षे यदा कार्या सा तिथिर्विजयाभिधा ॥
भ्रवणर्क्षे तु पूर्णायां काकुत्स्थः प्रस्थितो यतः ।
उल्लङ्घयेयुः सीमानं तद्दिनर्क्षे ततो नराः” ॥

इति कश्यपवचनात् ।

“भ्रवणे चापराजिता” इति पूर्वोक्तवचनाच्च । “संपूर्णैकादशी” इति-
वचनाच्च । तदा कर्मकालज्याक्षिरपि नापेक्षिता । इतरथा सर्वपक्षेषु
नवमीयुक्तैव ग्राह्या । अपराह्णकाललाभात् ।

“दशम्यां तु जनैः सम्यक् पूजनीयापराजिता ।
देशानो दिशमाश्रित्य अपराह्णे प्रयत्नतः” ॥

इत्यपराहस्य कर्मकालत्वोक्तः ।

“धापूर्णा नवमीयुक्ता तस्यां पूज्यापराजिता ।
 क्षेमार्थं विजयार्थं च प्रसिद्धविधिना नरैः ॥
 नवमीशेषसंयुक्तदशम्यामपराजिता ।
 ददाति विजयं देवी पूजिता जयवर्द्धनी ॥
 आश्विने शुक्लपक्षे तु दशम्यां पूजयेन्नरः ।
 एकादश्यां न कुर्वीत पूजनं चापराजितम् ॥
 दशमीं यः समुल्लङ्घ्य प्रस्थानं कुरुते नरः ।
 तस्य सम्बत्सरं राज्ये न कापि विजयो भवेत् ॥

इत्यादिवचनेभ्यश्चेति संक्षेपः ।

तदयं संग्रहः—

अनेकतिथिसाध्येषु कर्मस्वेकस्य कर्मणः ।
 अभ्यस्तस्य प्रतिदिनं भिन्नभिन्नस्य वा पुनः ॥
 यत्र सत्यपि मुख्यत्वे पूर्वापरदिनोक्ततः ।
 उपजीव्यत्वमेकस्याः प्राधान्यं तद्गतस्य वा ॥
 तां तिथिं तत्र निर्णयित्वा तत्पूर्वादिदिनेषु च ।
 तत्तत्तिथ्यंशसत्त्वेऽपि तत्तत्कर्मेति निर्णयः ॥
 अत्र त्वशेषप्राधान्यं न चैकत्रोपजीव्यता ।
 स्वातन्त्र्येण विनिर्णयास्तत्र तास्तिथयोऽखिलाः ॥
 कर्मद्वयादितिथिष्वेवं अनुरादिषु वास्तु तत् ।
 एकस्या उपजीव्यत्वं उदाहरणमष्टकाः ॥
 सावित्र्यादिप्रधानत्वे सर्वसाम्ये बहूनि तु ।
 अभ्यस्तदेवीपूजात्मप्रधाने नवरात्रके ॥
 उपवासादिनियमाङ्गकेऽप्येवैव च स्थितिः ।
 आद्यनन्दादि षष्ठ्यादि सप्तम्यादि जयादि वा ॥

नवम्यन्तमथाष्टम्यां नवम्यामेव धेत्यमी ।
 आश्विनश्वेतपक्षस्थे पक्षा उक्ता व्रतोत्तमे ॥
 तत्र देवीपूजनस्य मत्वा पूर्याहकालताम् ।
 मुहूर्त्तमात्रापि परा न तु दर्शेन संयुता ॥
 ग्राह्या प्रतिपदित्येवं बुधाः केचित्प्रचक्षते ।
 नक्तव्रतत्वमिच्छन्तो माधवाद्याः प्रदोषगाम् ॥
 पूजां मुख्यतयेच्छन्ति विहितेऽपि त्रिकालगे ।
 पूजने नक्तभुजिवत्तेनात्रापि विनिर्णयः ॥
 प्रामाणिकानां महतां तेषामिष्टो मयाप्यतः ।
 नक्तभोजन एवोक्तो निर्णयोऽत्रापि योज्यते ॥
 पूर्वत्रैव प्रदोषाप्तौ पूर्वान्येषु परैव सा ।
 दिनद्वये प्रदोषास्पृक् सायाह्न्यापिनी परा ॥
 या तु तत्र विशेषोऽयं तिथौ सायाह्नर्वर्त्तिनि ।
 प्रारभ्य पूजा संस्थाप्या प्रदोषे तिथ्ययोगिनि ॥
 न तु सायाह्न एवात्र भुक्तेरिव समापनम् ।
 महाष्टमी तु नवमीविद्धा रात्रावसत्यपि ॥
 नवम्यप्यष्टमीविद्धा बलिदानं तु तत्कृतम् ।
 द्वितीयदिनवर्त्तिन्यां कार्यं सूर्योदयस्पृशि ॥
 तिथिद्वयप्रयुक्तं च तत्रैलैवार्चनादिकम् ।
 कार्यं पूर्वेऽहि नवमी यदि न स्यात्परेऽहनि ॥
 सप्तमीयुक्तदा ग्राह्या न नवम्या युनाष्टमी ।
 नवमीकृतमेवेह कार्यं च नवमीदिने ॥
 पूजादिबलिदानं च न दशम्यां कथञ्चन ।
 मिलिते केवले वापि अष्टमीनवमीद्वये ॥
 अनुकल्पतया प्रोक्ता पूजैतद्भ्रतगोचरा ।
 अष्टम्याश्च नवम्याश्च तत्रापीत्थं विनिर्णयः ॥

केवलाष्टमीभिन्नेषु सर्वपक्षेषु ओदिता ।
 विसर्जनात्मिका पूजा समाप्तिर्दशमीतिथौ ॥
 तेनात्रैवोपवासादिनियमानां समापनम् ।
 उचितं तेन नवमीपारणा भ्रान्तिकल्पिता ॥
 चित्तवशात्कामिकायां च पञ्चिकायामुमार्चनम् ।
 विहितं यत्पुराणेषु सप्तम्यादितिथित्रये ॥
 देव्या चित्तवतरौ बोधस्तदङ्गमिषकृष्णगे ।
 आर्द्रायुक्ते केवले वा पूर्वाह्णे नवमीदिने ॥
 कर्त्तव्यस्तेन सा ग्राह्या तत्र पूर्वाह्णगामिनी ।
 उभयत्र तथात्वे तु ग्राह्यार्द्राङ्गक्षयोगिनी ॥
 इष्यशुक्लपृष्ठां तन्मन्त्र्यां तदसंभवे ।
 आमन्त्रणं तु तत्रैव सायं चैतद् द्वयं भवेत् ॥
 तेन तद्व्यापिनी तत्र सा ग्राह्या तादृशी द्वयोः ।
 ज्येष्ठायुक्ता यदा पत्रीपूजार्हा सप्तमी भवेत् ॥
 प्रातः परे हवि तदा कार्यं पूर्वैद्युरेव तत् ।
 पष्ठभावेऽपि संध्यायां सप्तम्यादितिथित्रयम् ॥
 मूलादिभययुतं केवलं चोत्तरोत्तरम् ।
 प्रातःकालीनमेवेष्टं यस्मिन् पत्रीप्रपूजने ॥
 तदा च हासवृद्धयोः स्याद् द्विचतुर्दिनगामिता ।
 बलिप्रदानं तत्रापि त्वष्टमीनवमीकृतम् ॥
 अर्द्धरात्रे दिवा चैव कर्त्तव्यमिति निर्णयः ।
 अपराजितापूजायां दशम्येकादशीयुता ॥
 ग्राह्या तदैव श्रवणं यदा तस्यामतोऽन्यथा ।
 सर्वपक्षेषु पूर्वैव तत्कृत्येऽखिल एव सा ॥
 संप्रहो निर्णयस्येत्यं कर्त्तव्यं पूर्वमीरितम् ।

इति श्रीमीमांसकमुकुटमाणिक्यश्रीरघुनाथवाजपेययाजिकृतौ सामा-
 न्यतोऽनेकतिथिसाध्यकर्मसु तिथिनिर्णयो नवरात्रनिर्णयश्च संपूर्णः ।

अथ कौमुदीमहोत्सवकालविवेचनम् ।

श्रीकृष्ण उवाच—

“पुरा वामनरूपेण प्रार्थयित्वा धरामिमाम् ।
ददावतिथिरिद्राय बलिं पातलवासिनम् ॥
कृत्वा दैत्यपतेर्दत्तमहोरप्रत्रयं नृप ।
सरहस्यं तदेतत्ते कथयामि शृणुष्व मे” ॥

इत्युपक्रम्य युधिष्ठिरप्रश्नपूर्वकम्—

“कार्तिके कृष्णपक्षे तु चतुर्दश्यां दिनोदये ।
अवश्यमेव कर्त्तव्यं स्नानं नरकमीरुभिः ॥
अपामार्गस्य पञ्चाणि भ्रामयेच्छिरसोपरि” ।

इत्यादिना भविष्योत्तरे पूर्णिमान्तकार्तिककृष्णचतुर्दश्यमावा-
स्यातदुत्तरप्रतिपदूपतिथित्रये यो विहितः कौमुद्युत्सवस्तत्रैव चामा-
वास्यान्तपक्षेणापि । नारदसहितायां च—

“इपासितचतुर्दश्यामिन्दुक्षयतिथावपि ।
ऊर्जादौ स्वातिसंयुक्ते तदा दीपावली भवेत् ।
तैले लक्ष्मीजले गङ्गा दीपावलितीथौ वसेत् ॥
अलक्ष्मीपरिहारार्थमभ्यङ्गस्नानमाचरेत् ।
इन्दुक्षयेऽपि संक्रान्ता वारे याने दिनक्षये ॥
तत्राभ्यङ्गमदीषाय प्रातः पापाण्युत्तये” इति ।

तत्र चतुर्दशी तावदभ्यङ्गस्नाने ।

“ततश्च तर्पणं कार्यं धर्मराजस्य नामभिः ।
यमाय धर्मराजाय मृतवे चान्तकाय च ॥
वैवस्वताय कालाय सर्वभूतक्षयाय च ।
अदुम्बराय दध्नाय नीलाय परमेष्ठिने ॥
बृकोदराय चित्राय चित्रगुप्ताय ते नमः” ।

इति भविष्योत्तर एव विहिते यमतर्पणे च “दिनोदयप्रातः-
शब्दयोः” समानार्थत्वात्प्रातःकालव्यापिनी पूर्वा परा वा ग्राह्या ।

गौडनिबन्धेष्वपि दिनोदय इत्येव लैङ्गत्वेन तु पठितम् ।
“क्वचिद्दिनोदये” इति पठितं तत्पूर्वसम्वाद्येव । क्वचित्प्रायोदाक्षिणा-
त्याचारसंवादी “विधूदये” इति पाठः । तत्र चन्द्रोदयकालीना ज्ञाने
ग्राह्या । तत्र या पूर्वैव प्रातश्चन्द्रोदये वा वर्तते सा खण्डा
सर्वकृत्येषु दीपदानान्तेषु समीचीनैव । या तूत्तरैव प्रातश्चन्द्रोदये
वा तावत्येव च समाप्ता तस्यामेव ज्ञानं यमतर्पणं च कार्यम् ।
“ततश्च तर्पणं कार्यम्” इति ज्ञानानन्तरं तद्विधानात् । तस्य
कालविशेषानुक्तेश्च ।

दीपदानमपि यद्यपि “इति स्नात्वा प्रदातव्या दीपाः संपूज्य
देवताः” इति ज्ञानान्तरमेव विहितास्तथापि—

“ततः प्रदाषसमये दीपान् दद्यान्मनोहरान् ।

ब्रह्मविष्णुशिवादीनां भवनेषु मठेषु च” ॥

इति तस्य स्वतन्त्रकालविधानात्कमानुरोधेन च कालबाधस्या-
संभवात् । उक्थ्यपरभावस्य तु प्रधानधर्मत्वेन समयाध्युषितसूर्य-
रूपाङ्गखण्डशिस्तोत्रकालबाधकत्वात्पूर्वेद्युरेव प्रदोषव्यापिम्यां तन्मात्रं
कर्त्तव्यम् ।

क्वचित्तु “इति स्नात्वा” इत्यस्य स्थाने “नरकाय प्रदातव्याः”
इति पठितं तदा संपूर्णचतुर्दश्यामार्थिकमेव दीपदानस्य ज्ञानानन्तर्य-
मिति न तदनुरोधेन खण्डायां कालवशायातं भिन्नदिनानुष्ठेयत्वं
ज्ञानदीपदानयोस्त्याज्यम् । नरकायेति नरकासुरोद्देशेनेति बहवः ।
क्वचित्तु “मशकार्थो धूमः” इतिवन्नित्यप्रयाजनपरत्वेन व्याख्यातम् ।

या तु दिनद्वयेऽपि तादृशी तत्र पूर्वस्यामेव सर्वं ज्ञानादि ।
संपूर्णत्वात् । भूयःकृत्यक्रमानुग्रहाच्च । यापि दिनद्वयेऽपि न तादृशी
ज्ञापि पूर्वैव ।

“स्वकालादुत्तरः कालो गौणः पूर्वस्य कर्मणः” इत्युक्तगौणकालव्याप्ति
लाभात् ।

“पूर्वविद्धचतुर्दश्यां कार्तिकस्य सितेतिरे ।

प्रत्यूषसमये ज्ञानं कुर्यात्तत्र प्रयत्नतः” ॥

इति पृथ्वीचन्द्रोदयधृतवचनाच्च । चन्द्रोदयज्ञानपक्षे रात्रावेव
वर्त्तमानया त्रयोदश्या चतुर्दशी विद्धा भवति । रात्रिकर्मत्वात् ।

ज्ञानं त्वसत्यामपि चतुर्दश्यां प्रातरेव चन्द्रोदय एव वा भवति ।
“तिथ्यादौ च भवेद्यावान्” इत्युत्तरतिथिक्षयप्रक्षेपेण शास्त्रतस्तत्र
तिथेः सत्त्वात् । प्रातःपक्षे “यां तिथिं समनुप्राप्य अस्तं याति
दिवाकरः” इत्यनेनापि तथात्वात् ।

अपामार्गशाखा च तुम्बीचक्रमर्दकसितालोष्ठयुक्ता ज्ञानमध्ये
शिरस उपरि भ्रामणीया पुनः पुनः ।

“अपामार्गमथो तुम्बीं प्रपुष्पाटमथापरम् ।

भ्रामयेत्ज्ञानमध्ये तु नरकस्य क्षयाय वै” इति ब्रह्मपुराणात् ।

“सितालोष्ठसमायुक्त सकण्टक दलान्वित ।

हर पापमपामार्गं भ्राम्यमाणः पुनः पुनः” ॥

इति भ्रामणमन्त्रलिङ्गञ्च ।

यमतर्पणं चोपवीतेन प्राचीनावीतेन वा कार्यम् ।

“यज्ञोपवीतिना कार्यं प्राचीनावीतिनाथवा ।

देवत्वं च पितृत्वं च यमस्यास्ति द्विरूपता” ॥ इतिवचनात् ।

हेतुक्तिबलाच्छुक्लकृष्णतिलसकृत्त्रिरावृत्यादिरूपदैवपिण्डधर्मवि-
कल्पोऽपि द्रष्टव्यः ।

अत्र च दीपदानानन्तरं यथाशक्तिशैवविभ्रान् भोजयित्वा माष-
पत्रशाकमिश्रं नक्तं भोक्तव्यम् ।

“ततः प्रेतचतुर्दश्यां भोजयित्वा तपोधनान् ।
 शैवान् विप्रान् धर्मपरान् शिवलोके महीयते ॥
 माषपत्रस्य शाकैर्न भुङ्क्त्वा तत्र दिने नरः ।
 प्रेतचतुर्दशीकाले सर्वपापैः प्रमुच्यते ॥
 नक्तं प्रेतचतुर्दश्यां यः कुर्याच्छिवतुष्टये ।
 न तत्कृतशतेनापि प्राप्यते पुण्यमीदृशम्” ॥

इति लिङ्गपुराणवचनेभ्यः ।

अमावास्यामपि चतुर्दशीवदेव प्रातरभ्यङ्गज्ञानं कर्त्तव्यम् ।
 मविष्योसरे चतुर्दशीज्ञानमभिधाय—

“एवं प्रभातसमये त्वमावास्यां नराधिप ।

ज्ञात्वा देवान् पितृन् भक्त्या संपूज्याथ प्रणय च” ।

इत्येवं ज्ञात्वेत्यतिदेशात् । नारदसंहितायामपि तिथित्रयं
 दीपावलित्वेनाभिधाय “तैले लक्ष्मीः” इत्यादिना तत्राभ्यङ्गज्ञान-
 विधानाच्च ।

अमावास्याकर्त्तव्यदीपदानं च यद्यपि “कृत्वा तु पार्वणश्राद्धम्”
 इत्यभिधाय “ततोऽपराह्णसमये” इत्यादिराजकर्त्तव्याभिधानमध्ये—

“दीपमालाकुले रम्ये विध्वस्तध्वान्तसंचये ।

प्रदोषे दोषरहिते शस्ते दोषागमे शुभे” ॥

इत्यभिधानात्सर्वैरपि श्राद्धानन्तरं कर्त्तव्यमिति प्रतीयते ।
 श्राद्धदिने प्रदोषव्यापिन्यां च तस्यां तत्संभवत्येव । तथापि यदा
 पूर्वद्युरेव प्रदोषव्यापिन्यमानास्या श्राद्धयोग्या च (१) द्वितीयदिने
 तदा पूर्वद्युरेव प्रदोषे लक्ष्मीं यथाविभवं पूजयित्वा दीपदानं च कृत्वा
 ब्राह्मणादिभ्यश्च भोजनं दत्त्वा स्वयं बान्धवैः सह भोजनं कार्यम्—

“दिवा तत्र न भोक्तव्यमृते बालानुराजनात् ।

प्रदोषसमये लक्ष्मीं पूजयित्वा यथाक्रमम् ॥

(१) तिथित्रयसाध्यमहोत्सवद्वितीयदिन इति भावः ।

दीपवृक्षास्तथा कार्याः शक्त्या देवगृहेषु च इत्यभिधाय—

“ब्राह्मणान् भोजयित्वादौ संभोज्य च बुभुक्षितान् ।

अलंकृतेन भोक्तव्यं नयवस्त्रोपशोभिना ॥

क्षिन्धेर्मुग्धैर्विदग्धैश्च निवृत्तैर्बान्धवैः सह” ।

इत्यादित्यपुराणेऽभिधानात् ।

विधेयत्वेऽपि कालविरोधे क्रमस्यानादृत्यत्वात् ।

वस्तुतस्तु स्वकालप्राप्तश्राद्धानुवादात् क्रमस्यात्राविधानमेव ।
औत्सर्गिकाखण्डतिथेरेव प्रायोव्यवहारविषयत्वेन तस्य प्राप्तत्वात् ।

उल्कादानमपि प्रदोष एव ज्योतिर्ग्रन्थे विहितं तत्रैव कार्यम् ।

“तुलासंस्थे सहस्रांशौ प्रदोषे भूतदर्शयोः ।

उल्काहस्ता नराः कुर्युः पितॄणां मार्गदर्शनम्” ॥ इति ।

स्पष्टं च पूर्वाग्राह्यत्वमुक्तं तत्रैव ।

“अमावास्या यदा रात्रौ दिवाभागे चतुर्दशी ।

पूजनीया तदा लक्ष्मीर्विज्ञेया सुखरात्रिका” ॥ इति ।

प्रतिपद्यपि दीपावलीत्वात्प्रातरभ्यङ्गस्नानं कृत्वा धूतादि कर्त्तव्यम् ।

“तस्माद् धूतं प्रकर्त्तव्यं प्रभाते तत्र मानवैः ।

तस्मिन् धूते जयो यस्य तस्य सम्बत्सरं शुभम् ।

पराजये विरुद्धं तु लब्धनाशस्ततो भवेत् ॥

श्रोतव्यं गीतवाद्यादि स्वनुलितैः स्वलङ्कृतैः ।

विशेषवच्च भोक्तव्यं प्रशस्तैर्बान्धवैः सह ॥

तस्यां निशायां कर्त्तव्यं शय्यास्थानं सुशोभनम् ।

गन्धैर्बस्त्रैस्तथा पुष्पैरत्नैर्माल्यैरलङ्कृतम् ॥

दीपमालापरिक्षिप्तं तथा धूपेन धूपितम् ।

दयिताभिश्च सहितैर्नया सा च भवेन्निशा ॥

नवैर्वस्त्रैश्च संपूज्या द्विजसम्बन्धिवान्धवाः” इत्यादित्यपुराणात् ।

तथास्यां सर्वं दिनं संतापेणावस्थानं प्रदोषे च बलिराजं संपूज्य
सदुद्देशेन दीपानामन्येषां च वस्तूनां यथाविभवं दानं सर्वं कुर्युः ।

‘यो यादृशेन भावेन तिष्ठत्यस्यां युधिष्ठिर ।

हर्षदैत्यादिरूपेण तस्य वर्षं प्रयाति हि ॥

रुदितो रादते वर्षं हृष्टो वर्षं प्रहृष्यति ।

भुक्तो भोक्ता भवेद्द्वर्षं स्वस्थः स्वस्थो भविष्यति ॥

तस्मात्प्रहृष्टैस्तुष्टैश्च कर्त्तव्या कौमुदी नरैः ।

वैष्णवो दानवीयेयं तिथिः पैत्री युधिष्ठिर” ॥ इति ।

“लोकश्चापि गृहस्यान्तःशय्यायां शुक्लरङ्गुलैः ।

संस्थाप्य बलिराजानं फले पुष्पैश्च पूजयेत् ॥

बलिमुद्दिश्य दीयन्ते दानानि कुरुनन्दन ।

यानि तान्यक्षयाण्याहुर्मयैतत्संप्रदर्शितम्” ॥

इति भविष्योत्तरात् ।

अत्र वचने यद्यपि बलिपूजायां कालविशेषो नोक्तस्तथाप्येतत्पूर्व-
वचनोक्तराजकर्त्तव्यतत्पूजायां—

“कृन्वैतत्सर्वमेवेह रात्रौ दैत्यपतेर्वलेः ।

पूजां कुर्यान्नृपः साक्षाद्भूमौ मण्डलके कृते ॥

बलिमालिख्य दैत्येन्द्रं वर्णकैः पञ्चरङ्गकैः ।

सर्वाभरणसंपूर्णं विन्ध्यावल्या समन्वितम् ॥

कृष्माण्डयाणजम्भोरुमुखदानवसंवृतम् ।

संपूर्णहृष्टवदनं किरोटोत्कटकुण्डलम् ॥

विभुर्जं दैत्यराजानं कारयित्वा नृपः स्वयम् ।
गृहस्य मध्ये शालायां विशालायां ततोऽर्चयेत्” ॥

इति रात्रेः कालत्वाभिधानात्सर्वेषामपि तत्र स एव कालः ।
शुक्लतरङ्गुलनिर्मिता प्रतिमापि तादृश्येव ।

बल्युद्देशेन दीपदानमुक्तं वामनपुराणे वामनकर्तृकबलिघरदान-
व्याजेन कार्तिकशुक्लपक्षमधिकृत्य—

“धीर प्रतिपदं प्राप्य तव भाषी महोत्सवः ।
तत्र त्वां नरशार्दूल दृष्ट्वा पुष्टाः स्वलंकृता ॥
अर्घ्यदीपप्रदानेन अर्चयिष्यन्ति मानवाः ।
बालिराज नमस्तुभ्यं विरोचनसुत प्रभो ॥
भविष्येन्द्र सुराराने पूजेयं प्रतिगृह्यताम्” इति ।

इयं च प्रतिपदलिपूजने पूर्वविद्धा प्राह्या कालव्याप्तिलाभात् ।
“प्रतिपदाप्यमावास्या” इति युग्मवाक्यात् ।

“आषष्ठी दुर्गनवमी दूर्वा चैव हुताशनी ।
पूर्वविद्धैव कर्त्तव्या शिवरात्रिर्बलेर्दिनम्” ॥ इति बृहद्यमवचनाच्च ।

यद्यपि गवां पूजनं क्रीडनं चात्रैव प्रतिपदि “नन्दोदये तु तत्रैव
पूजयेत्सुरभीस्तथा” इति “स्त्रियः क्रीडन्त्यमावास्यां गावो नन्दासु
कार्तिके” इति च विहितं तत्रापि सा पूर्वविद्धैव प्राह्या ।

“प्रतिपददर्शसंयोगे क्रीडनं तु गवां मतम् ।
परविद्धेषु यः कुर्यात्पुत्रदारधनक्षयः ॥
या कुहः प्रतिपन्मिधा तत्र गाः पूजयेन्नृप ।
पूजने त्रीणि वर्द्धन्ते प्रजा गावो महीपति” ॥ इति देवलवचनात् ।

नन्दा प्रतिपत्तत्सम्बन्धिन्पुदये सूर्योदयोपलभिते प्रातःकाले ।

यद्यप्येतद्वचनात् “पूर्वाह्णे क्रीडनं गवाम्” इति वचनाच्च तत्कालव्या-
पिन्युत्तरा प्रतिपद्गोक्रीडनादौ प्रतिभाति ।

तद्यापि —

“गवां क्रीडादिने यत्र रात्रौ दृश्येत चन्द्रमाः ।

सोमो राजा पश्यन् हन्ति सुरभीपूजकं तथा” ॥

इति देवलेन निषिद्धत्वात्सा तत्र न ग्राह्यः । अत एव चन्द्र-
दर्शनाभावे कचिदुत्तरापि तत्र ग्राह्यत्वेनोक्तः ।

“त्रियामगा दर्शतिथिर्मवेच्छेत्सार्द्धत्रियामा प्रतिपद्विवृद्धौ ।

दीपोत्सवे ते मुनिभिः प्रदिष्टे अतोऽन्यथा पूर्वयुते विधेये” ॥ इति ।

पुराणसमुच्चयेऽपि—

“वर्द्धमानतियौ नन्दा यदा सार्द्धत्रियामिका ।

द्वितीया वृद्धिगामी स्यादुत्तरा तत्र चोच्यते” ॥ इति ।

उत्तरा नन्दा । तत्र गोक्रीडनादौ । पूर्ववचनेऽपि दीपोत्सव-
पदेनेदमेव गृह्यते । तत्र कालानुग्रहलाभात् । न तु बलिपूजादिकाल-
बाधप्रसङ्गात् । चन्द्रदर्शनाभावलाभार्थसार्द्धत्रियामोक्तिसामर्थ्याच्च ।

“कार्तिके शुक्लपक्षे तु विधानद्वितयं भवेत् ।

नारीनीराजनं प्रातः सायं मङ्गलमालिका” ॥

इति ब्रह्मपुराणोक्तं तु कर्मद्वयं स्वल्पायामपि द्वितीयायुक्तायामेव
प्रतिपदि कर्त्तव्यम् ।

“लभ्येत यदि वा प्रातः प्रतिपदुघटिकाद्वयम् ।

तस्यां नीराजनं कार्यं सायं मङ्गलमालिकाम् ॥

आश्विनान्ते यदादर्शं नारीनीराजनं भवेत् ।

नारीणां तत्र वैधव्यं देशे दुर्मिक्षमेव च ॥

कात्तिके शुकृपक्षादाधमावास्याघटीद्वयम् ।

देशभङ्गभयाग्नैव कुर्यान्मङ्गलमालिकाम् ॥

इति देवीपुराणगतान्वयव्यतिरेकवचनाच्चेति । क्वचित्कौमुदी-
तिथित्रयपूर्वभावित्रयोदश्यामपि यमाय दीपदानमुक्तम् ।

“अश्वयुक्कृष्णपक्षे तु त्रयोदश्यां निशामुखे ।

यमदीर्घं बहिर्दद्यादपमृत्युर्विनश्यति” ॥ इति ।

तत्र मन्त्रोऽप्युक्तः—

“मृत्युना पाशदण्डाभ्यां कालेनामलया सह ।

त्रयोदश्यां दीपदानात्सूर्यजः प्रीयतां नमः” ॥ इति ।

अत्र चतुर्दश्यमावास्यादिकर्त्तव्योत्कादीपदानलक्ष्मीपूजादिषु
मन्त्रादिविशेषः प्राच्यनिबन्धे । तत्रोक्ताग्रहणे मन्त्रः—

“शस्त्राशस्त्रहतानां च भूतानां भूतदर्शयोः ।

उज्ज्वलज्योतिषा देहं ददेयं व्योमबहिना” ॥ इति ।

तद्दाने—

“अग्निदग्धाश्च ये जीवा येऽप्यदग्धाः कुले मम ।

उज्ज्वलज्योतिषा दग्धास्ते यान्तु परमां गतिम्” ॥ इति ।

तद्विस्मर्जने—

“यमलोकं परित्यज्य आगता ये महालये ।

उज्ज्वलज्योतिषा वर्त्म प्रपश्यन्तो व्रजन्तु ते” ॥ इति ।

लक्ष्मीपूजानन्तरं प्रार्थना—

“नमस्ते सर्वदेवानां परदासि हरिप्रिया ।

या गतिस्त्वत्प्रपन्नानां त्वमे भूयास्त्वदर्चनात्” ॥ इति ।

“सुखराज्यां प्रदोषे तु कुबेरं पूजयन्ति वै ।

धनदाय नमस्तुभ्यं निधिपशाधिपाय च ॥

भवन्तु त्वत्प्रसादान्मे धनधान्यादिसम्पदः” इति ।

दीपदाने—

“अग्निर्ज्योती रविर्ज्योतिश्चन्द्रो ज्योतिस्तथैव च ।

उत्तमः सर्वज्योतीनां दीपोऽयं प्रतिगृह्यताम्” ॥ इति ।

भविष्ये—

“सुखरात्रेष्टः काले प्रदीपोज्ज्वलितालये ।

सर्वान् बन्धून्बन्धूँश्च वाचा कुशलयार्चयेत् ॥

प्रदीपबन्दनं कार्यं लक्ष्मीमङ्गलहेतवे ।

गोरोचनाक्षतं चैव दद्यादङ्गेषु सर्वतः ॥

विश्वरूपस्य भार्यासि पद्मे पद्मालये शुभे ।

महालक्ष्मि नमस्तुभ्यं सुखरात्रि कुरुष्व मे ॥

वर्षाकाले महाघोरे यन्मया दुष्कृतं कृतम् ।

सुखरात्रिप्रभातेऽद्य तन्मे लक्ष्मीर्व्यपोहतु ॥

या रात्रिः सर्वभूतानां या च देवेष्ववस्थिता ।

सम्बत्सरप्रिया या च सा ममास्तु सुमङ्गला ॥

माता त्वं सर्वभूतानां देवानां सृष्टिसंभवा ।

आख्याता भूतले देवि सुखरात्रि नमोऽस्तु ते” ॥ इति ।

दीपावलीप्रतिपदुत्तरयमद्वितीयाख्यद्वितीयाकृत्यं लिङ्गपुराणे—

“कार्तिके तु द्वितीयायां शुक्लायां सातृपूजनम् ।

या न कुर्याद्विनश्यन्ति भ्रातरः सप्तजन्मसु” ॥

तस्या इति शेषः । भविष्योत्तरे तु —

“प्रथमा श्रावणे मासि तथा भाद्रपदे परा ।

तृतीयाश्वयुजे मासि चतुर्थी कार्तिके भवेत् ॥

भाषणे कलुषा नाम तथा भाद्रे च गीर्मला ।
आश्विने प्रेतसंचारा कार्तिके याम्यका मता” ॥

इति चतस्रो द्वितीया उपक्रम्य प्रथमायां किञ्चित्प्राक्कथितं
द्वितीयायां सरस्वतीपूजां तृतीयायां श्राद्धं कर्त्तव्यत्वेन सूचयित्वा
चतुर्थ्यामस्यां कर्त्तव्यमुक्तम् ।

“कार्तिके शुक्लपक्षे तु द्वितीयायां युधिष्ठिर ।
यमो यमुनया पूर्वं भोजितः स्वगृहे स्वयम् ॥
अतो यमद्वितीया सा प्रोक्ता लोके युधिष्ठिर ।
अस्यां निजगृहे पार्थ न भोक्तव्यमतो बुधैः ॥
यत्नेन भगिनीहस्ताद्भोक्तव्यं पुष्टिवर्द्धनम् ।
दानानि च प्रदेयानि भगिनीभ्यो विशेषतः ॥
स्वर्णालङ्कारस्वस्त्राणि पूजासत्कारभाजनैः ।
सर्वा भगिन्यः संपूज्या अभावे प्रतिपन्नकाः ॥
पितृव्यभगिनीहस्तात्प्रथमायां युधिष्ठिर ।
मातुलस्य सुताहस्ताद् द्वितीयायां तथा नृप ॥
पितुर्मातुः स्वसुः कन्ये तृतीयायां तयोः करात् ।
भोक्तव्यं सहजायाश्च भगिन्या हस्ततः परम् ॥
सर्वासु भगिनीहस्ताद्भोक्तव्यं बलवर्द्धनम्
यस्यां तिथौ यमुनया यमराजदेवः
संभोजितः प्रतिजगत्स्वसृसौहृदेन ॥
नस्यां स्वसृकरतलादिह यो भुनक्ति
प्राप्नोति रत्नशुभ्रं धनमुत्तमं सः” ॥ इति ।

अन्यत्रापि—

“यमं च चित्रगुप्तं च यमदूतांश्च पूजयेत् ।
अर्घ्यश्चात्र प्रदातव्यो यमाय सहजद्वयेः ॥

एहोहि मार्तण्डज पाशहस्त यमान्तकालोक्षरामरेश ।
 भ्रातृद्वितीयाकृतदेवपूजां गृहाण चार्घ्यं भगवन्मस्ते ॥
 धर्मराज नमस्तुभ्यं नमस्ते यमुनाप्रज ।
 पाहि मां किङ्करैः सार्द्धं सूर्यपुत्र नमोऽस्तु ते ॥
 यमस्वसर्नमस्तेऽस्तु यमुने लोकपूजिते ।
 वरदा भव मे नित्यं सूर्यपुत्रि नमोऽस्तु ते ॥

इति यमुनापूजानन्तरं तत्प्रणामः ।

प्रतिपन्नका मित्रभगिन्य इति हेमाद्रिः । पितृव्यभगनी पितृव्य-
 सम्बन्धेन भगिनी पितृव्यकन्येत्यर्थः । सहजद्वयैर्भ्रातृभगिनीभिः ।

प्रातश्चन्द्रोदये वास्ते यैषा कृष्णचतुर्दशी ।
 सैवाम्यङ्गाल्लवे ग्राह्या पूर्वा वा यदि धोत्तरा ॥
 यच्चतुर्दशसंक्रामिस्तदनन्तरमीरितम् ।
 यमस्य तर्पणं तच्च कार्यं तत्रैव यत्पुनः ॥
 दीपदानं तथैवेह विहितं रजनीमुखे ।
 पूर्वैतत्कर्मयोग्यायां संभवक्रममप्यदः ॥
 प्रातरेव समाप्तायां त्यक्त्वा कालबलात्क्रमम् ।
 प्रदोषे वर्त्तमानायां पूर्वस्यामेव संमतम् ।
 प्रातश्चन्द्रोदये चापि यदा न स्याद्दिनद्वये ।
 तदाद्यदिनगा ग्राह्या गौणकाले यतोऽस्ति सा ॥
 दिनद्वये तत्र सती पूर्णत्वात्प्रथमा मता ।
 लक्ष्मीपूजादीपदानाद्यमाच्छास्याप्रदोषगम् ॥
 भ्रातृैतत्कर्मयोग्यायां संभवक्रममप्यदः ।
 प्रदोषगायां पूर्वैद्युः पूर्वस्यामेव पूर्ववत् ॥
 बलिपूज्य प्रदोषे या शुक्लोर्जप्रतिपद्गता ।
 कर्त्तव्या पूर्वत्रिद्धायां सा कालव्याप्तिनो नरैः ॥

गोक्रीडनादि तत्रैव षट्कं तच्च पूर्वतः ।
 कार्यं पौर्वाहिकमपि निषेधाच्चन्द्रदर्शने ॥
 अत एव यदा सार्द्धत्रियामामतिपद्भवेत् ।
 पूर्वत्र च त्रियामामा परत्रैव तु तत्तदा ॥
 नारीनीराजनं प्रातः सायं मङ्गलमालिका ।
 तत्रैवोक्तं द्वयं यत्तद्वितीयायुजि तत्तिथौ ॥
 कार्यं मुहूर्त्तमात्रायामपि स्यादिति निर्णयः ।

अथहोलिकाकालविवेचनम् ।

यश्चफाल्गुनपौर्णमास्यां प्रदोषे शुष्ककाष्ठकरीषसंचयस्य
 राक्षोघ्नैर्मन्त्रैरग्निना दीपबं किलिकिलातालशब्दपूर्वकं तस्याग्नेस्त्रिः-
 परिप्लमणं निःशङ्कानावाधिभगलिङ्गनामकीर्तनमिश्रं हास्यगानादि
 बालानां परस्परं दाहखड्गयुद्धादीत्येवंरूपस्तदुत्तरप्रतिपदि च—

“वन्दितासि सुरेन्द्रेण ब्रह्मणा शङ्करेण च ।

अतस्त्वं पाहि नो देवि विभूते भूतिदा भव” ॥

इति मन्त्रेण प्रातःकृत्यानन्तरं होलिकाविभूतिवन्दनमित्येवं—
 रूपस्तिथिद्वयसाध्यो होलिकोत्सवो भविष्योत्तरेऽभिहितस्तत्र पौर्ण-
 मासीपूर्वविद्भैव प्राह्या युग्मवाक्यात् ।

“भाषणी दुर्गनवमी दूर्वा चैव हुताशनी ।

पूर्वविद्भैव कर्त्तव्या शिवरात्रिर्बलेर्दिनम्” ॥

इति बृहद्यमवचनाच्च । हुताशनी होलिकापूर्णिमा । “पूर्वविद्धा
 प्रकर्त्तव्या फाल्गुनी पूर्णिमा सदा” इति शिवरहस्यसम्वादात् ।

होलिकादीपनं च प्रदोषे कार्यम् । तथा च पृथ्वीचन्द्रोदये
 दुर्वासो वचनम्—“निशागमे तु पूज्येत होलिका सर्घतो मुखैः”
 इति । नत्र भद्रायां सत्यां तु न कर्त्तव्यम् ।

“भद्रायां दीपिता होला राष्ट्रमङ्गं करोति वै ।
नगरस्य च नैवेष्टा तस्मात्तां परिवर्जयेत्” ॥

इति पुराणसमुच्चयवचनात् ।

“भद्रायां द्वे न कर्त्तव्ये भावणी फाल्गुनी तथा ।
भावणी नृपतिं हन्ति ग्रामं दहति फल्गुनी” ॥ इति स्मृत्यन्तराच्च ।

एवं सति भद्रायां विहितं कार्यं होलिकायाः प्रपूजनमित्यादि-
निबन्धाभासवचनं हेयम् । तथा च सति यैव प्रदोषे वर्त्तते पूर्वा परा
वा सैव ग्राह्या । तत्र पूर्वस्यां प्रदोषे भद्राया अस्तत्वे सम्यगेव । यद्वा
तु तत्र भद्रा भवति तदा “शेषः सूर्योदयः स्मृतः” इति परिभाषित-
सूर्योदयात्पूर्वं भद्रान्तं प्रतीभ्य होलिकादीपनाय यदि कश्चिदपि कालो
लभ्यते तदा प्रदोषातिक्रमेऽपि तत्रैव तत्कर्त्तव्यम् ।

“राकायामद्वयादूर्ध्वं चतुर्दश्यां यदा भवेत् ।
होलां भद्रावसाने च होलिकां तत्र दीपयेत्” ॥

इति पुराणसमुच्चयवचनाच्च । निशीथान्ते निशीथोत्तरम् । एवं सति—

“मध्यरात्रमतिक्रम्य विष्टेः पुच्छं यदा भवेत् ।
प्रदोषे ज्वालायेद्वह्निं सुखसौभाग्यदायकम् ॥
प्रदोषान्मध्यरात्रान्तं होलिकापूजनं शुभम्” ।

इत्यादिनिबन्धाभासवचनं हेयम् ।

यदा तु पूर्वत्र भद्रारहितः कालो न लभ्यते । उत्तरदिने च
सूर्यास्तात्पूर्वमेव पूर्णिमा समाप्ता । तदा भद्रापुच्छे ज्योतिषिक-
प्रसिद्धे पूर्वदिने एव तत्कार्यम् ।

“पृथिव्यां यानि कार्याणि शुभानि त्वशुभानि च ।
तानि सर्वाणि सिद्धयन्ति विष्टिपुच्छे न संशयः” ॥

इति लल्लवचनात् ।

यदा त्वस्मिन्नेव विषये उत्तरा पौर्णमासी सार्द्धयामत्रयमिता ततोऽधिका वा प्रतिपञ्चोत्तरदिने वृद्धिगामिनी तदा प्रतिपत्प्रदोष एव न पौर्णमास्युत्तरभाविनी होलिका दीपनीया न तु पूर्वरात्रौ विष्टिपुच्छे । तथा च भविष्योत्तरे—

“सार्द्धयामत्रयं पूर्णा द्वितीये दिवसे यदा ।

प्रतिपद्वर्धमाना तु तदा सा होलिका स्मृता” ॥ इति ।

तथा च या पूर्वप्रदोषे सत्यप्युत्तरप्रदोषेऽपि तत्रैव वा कृत्स्ने तदेकदेशे वा वर्त्तते सा सुतरामुत्तरा ग्राह्या । पूर्वरात्रेर्भद्राव्याप्तत्वा-
दुत्तरत्र प्रदोषे लाभाच्च । पूर्वोक्तं च पूर्वविद्धाप्राह्यत्वमुत्तरत्र प्रदोषा-
स्पर्शे वृद्धयभावे च ।

न चैवं कालव्याप्तिशास्त्रादेव तत्सिद्धेर्व्यर्थं विशेषवचनमिति वाच्यम् । पूर्वदिनेऽपि प्रदोषास्पर्शे प्रतिपद्वृद्धयभावे च सार्धक्यात् । तत्र पूर्वरात्रौ भद्रारहितदीपनकालालाभात्प्रदोषकृत्येषु च नक्त-
भोजनादितत्पूर्वभाविन सायाह्नस्य गौणकालत्वदर्शनात्प्रतिपत्क्षये-
ऽप्युत्तरदिने तत्प्रसक्तेः सत्त्वात् । तत्र पूर्वरात्रावेव भद्रापुच्छे तदलाभेऽपि वा तत्कर्त्तव्यत्वार्थं पूर्वविद्धाप्राह्यत्ववचनम् । एतादृश-
विषयमेव च—

“दिवा भद्रा यदा रात्रौ गत्रिभद्रा यदा दिवा ।

सा भद्रा भद्रदा यस्माद्भद्रा कल्याणकारिणी” ॥

इति ज्यौतिषिकवचनमिति ।

न च यदा पूर्वा रात्रिः सर्वा भद्राव्याप्ता, उत्तरदिनप्रदोषश्च पौर्णमासीशेषयुक्तोऽपि अस्तचन्द्रोदयाद्रात्रिप्रथमघटिकायामेव वा चन्द्रग्रासाद्ग्रहणाकान्तस्तदा “सर्वेषामेव वर्णानां सूतकं राहुदर्शने” इत्यनुचित्वात्कथं तत्र तदनुष्ठानमिति वाच्यम् । तदुत्तरमेव “ज्ञात्वा

कर्माणि कुर्वीत श्रुतमञ्जं विवर्जयेत्' इत्यभिधानात्क्षानोत्तरं नित्य-
नैमित्तिकेष्वधिकाराविधातात् । न च तत्र ग्रहणनिमित्तकानामेव
कर्मणां ग्रहणम् । “स्मार्तकर्मपरित्यागो राहोरन्यत्र सूतके” इति तत्र
सर्वस्मार्तावश्यकर्मणां प्रसवात् । राहोः सूतकादिति हेमाद्विः ।
अतो ग्रहणे वेधप्रभृतिभोजनं ग्रहणान्तरितपक्षोपयोगश्च निषिद्धो
नान्यत्किञ्चित् । काम्यानि तु महावेधप्रभृत्येव निषिद्धानीति ।

प्रदोषव्यापिनी ग्राह्या परा पूर्वोक्तफाल्गुनी ।
होलिका दीपने पूर्वा प्रदोषो यदि भद्रया ॥
व्यामस्तदा पुरा सूर्योदयतः परिभाषितात् ।
तन्मुक्तो यदि लभ्येत कालस्तत्रापि दीपनम् ॥
अलाभे विष्टिपुच्छे तत्पूर्णमा यदि तूत्तरा ।
साङ्ख्यामत्रयमिता प्रतिपद्वृद्धिगामिनी ॥
तदोत्तरा प्रदोषे तत्प्रतिपद्यं चान्यथा ।
पूर्वस्यामेव भद्रान्तरपि स्यादिति निर्णयः ॥

इति श्रीसम्राट्स्थपतिरघुनाथवाजपेययाजिह्वतौ नानातिथि-
साध्यकौमुदीहोलिकोत्सवनिर्णयः ।

अथ श्राद्धकालविवेचनम् ।

अथ श्राद्धनिधिनिर्णयः । तन्निर्णयश्च वेलाकूपश्राद्धकर्मकाल-
ज्ञानाधीनः । वेला च तत्तच्छ्राद्धभेदेन व्यवस्थितेति श्राद्धभेदा-
निरूपणीयाः । तत्र पार्वणैकादिष्टरूपेण द्विविधे श्राद्धे । पार्वणभेदा-
स्तावत् । तत्र याज्ञवल्क्यः—

“अमावास्याष्टका वृद्धिः कृष्णपक्षोऽयनद्वयम् ।

द्रव्यं ब्राह्मणसंपत्तिर्विधुवत्सूर्यसंक्रमः ॥

व्यतीपातो गजच्छाया ग्रहणं चन्द्रसूर्ययोः ।

श्राद्धं प्रति रुचिश्चैव श्राद्धकालाः प्रकीर्त्तिताः” ॥ इति ॥

अष्टकाशब्दः कर्मतामधेयमप्यत्र तदधिकरणकालपरः पूर्वोत्तर-
तिथ्योरुपलक्षणं च । तेनामावास्याष्टकाकृष्णपक्षव्यतीपातगजच्छा-
यानां मुख्यमेव कालत्वम् । वृद्धिसंक्रमद्रव्यादिसंपद्ग्रहणरुचीनां
तु सक्षान्निमित्तभूतानां तदुपलक्षणत्वेन । अत्र च घञनेत
कचिद्विहितस्य श्राद्धकर्मणः कालमात्रसम्बन्धः क्रियते । “य इष्ट्या”
इत्यादिवचनेनेवेष्ट्यादीनाम् । अस्यां स्मृतौ कालानालिङ्गितस्य
श्राद्धकर्मण इष्ट्यादेरिव कचिद्विधानात् । तथात्वे च सार्यं च
प्रातश्च जुहोतीतिवःसकृन्प्रयोगासंभवन्निवेशानेककालसमुच्चयवशेना-
भ्यासमात्रापत्तेः । स्मृत्यन्तरगतांस्तत्तच्छ्राद्धविधीनपेश्य तत्करणस्य
च तत्तत्कालविशिष्टानामेव तेषां तत्र विधानेनासंभवात् । अनु-
वादमात्रस्य च संभवति विधावन्याय्यत्वात्तदभावे चेति कर्त्तव्य-
तानाकाङ्क्षणेनोत्तरतद्विधानानुपपत्तेः ।

तेनानया वाचांयुक्त्या विशिष्टविधिरेवायम् । एते श्राद्धकाला
एतेषु कालेषु श्राद्धं कुर्यादित्यर्थः । तत्र च विध्येकत्वेऽपि एककर्मा-
संभवन्निवेशानेककालवशेन संख्यान्यायेन न्यायसुधाकरमते सिद्धय-
दपि यावत्कालं श्राद्धभेदो ‘यदाग्रेयः’ इत्यत्राग्रेयभेदवत् । मुख्यमते
तु न सिध्यतीति स्मृतोऽत्र वाक्यतन्त्रनामात्रम् । पर्यवसानगत्या
तु विधिभेद एव यावत्कालम् । कालानां विध्यत्वेन गुणभावेन
चैकविध्यनुप्रवेशसमवेऽपि निमित्तानामतथात्वेन तदसंभवात्तदंशो
विधिभेदस्यावश्यकत्वात्तन्मिश्रत्वाच्च कालानां तत्रापि तदौचित्यात् ।
तज्जेदे च विहितस्य विधानायोगात्प्रति विधिभेद एव श्राद्धानाम् ।

स्मृत्यन्तरेषु च मिश्रमिश्रप्रकरणगतैः कालादियुक्तविधिभिः
स्पष्ट एव भेद इत्यत्रापि तदेकवाक्यतालाभाय तथैव युक्तम् । एवमेवं-
जातीयकेष्वन्येष्वपि वचनेषु द्रष्टव्यम् ।

गौतमीयेऽपि—“अमावास्यायां पितृभ्यो दद्यात्, पञ्चमीप्रभृति
वापरपक्षस्य, यथाश्रद्धं सर्वस्मिन्वा, द्रव्यदेशब्राह्मणसंनिधाने
वा कालनियमः” इति त्रिभिः सूत्रैर्बिधास्यमानानां त्रयाणां श्राद्धानां
तदुपलक्षितानां चान्येषामपि सहोपक्रममाश्रम् । “अथ श्राद्धम्” इति,
“साहस्राः साद्यस्काः, “अथेष्टयनानि” इत्यादिवत् । अतएव हस्दत्तेन
तद्व्याख्यावसर एव पञ्चविधं श्राद्धं प्रपञ्चेन दर्शितम् । न तु विधिः ।
अत एव नैकफलत्वं नाप्येकप्रयोगत्वं वक्ष्यमाणश्राद्धानाम् । सदोप-
क्रमप्रयोजनम् च । “अथैतन्मनुः श्राद्धशब्दं कर्म प्रोवाच प्रजानिः-
श्रेयसाय” इत्यापस्तम्बीयवक्तृत्ववादत्वं स्तुत्यप्रतीतेः । किन्तु
“शक्तिः प्रकर्षेद् गुणसंस्कारविधीनस्य” इत्यादिवक्ष्यमाणधर्माणां
साधारण्यम् ।

न च गौतमोक्तानां ब्राह्मणविशेषविधिप्रतिषेधादिद्विधधर्माणां
साधारण्येऽपि काचित् क्षतिः । ऊर्वाधविषयभूतानामसंभवत्सा-
मानविधानां ह्यपि एतदानां तेनानुक्तेरेव ।

यद्वा (१) निकायित्वसिद्ध्या साद्यस्कादिवच्छ्राद्धशब्दत्वाद्वा पूर्व-
वर्गश्राद्धविध्यन्तस्योत्तरेऽप्यपरपक्षश्राद्धादिष्वतिदेशसिद्धिरेव प्रयो-
जनमस्तु । इष्यते हि मनुयाज्ञवल्क्यादिस्मृतिषु मत्स्यमार्कण्डेयादि-
पुराणेषु च बहुषु धर्मनिबन्धनेषु श्राद्धशब्दवत्स्वरूपात्कचिद्देवतादि-
सामान्यरूपादपि चोदनासामान्यात्सर्वश्राद्धेषु दर्शश्राद्धविध्यन्ता-
निर्देशः ।

(१)—“साहस्राः साद्यस्काः” इत्येवमेकसंज्ञायोगिनो यागास्ते संघात-
रूपनिकाययोगान्निकायिन उच्यन्ते । तेषां य एवैको धर्मवान्
तस्याधर्मकेषु प्रवृत्तिः । एकसंज्ञायोगित्वसादृश्यान्” इति भाट्ट-
दीपिकायां खण्डदेवेनोक्तम् ।

शास्त्रभाष्ये च निकायिनामनिर्देशस्य विवरणं विशिष्य
बिहितम् । यथा—‘निकाय इति संघात औत्तराधरण्यावस्थित उच्यते

केषुचिदेव तु कान्तोपापस्तम्बीयादिसूत्रेष्वपरशुश्राद्धविध्यन्ता-
तिदेशोऽभिमतः । तेषु तत्रैव धर्मोपदेशात् ।

यत्तु मेधानिग्रिना “श्राद्धशब्दोऽमावास्यायां विहित एव
पिण्डदानब्राह्मणभोजनादिरूपे कर्मणि मुख्योऽन्यत्र तु नित्यश्राद्धादौ
मासः, मिहोत्रे तच्छब्दवद्गोणो धर्मातिदेशः सर्वश्राद्धेषु” इत्युक्तम् ।
तच्छ्राद्धं द्विविधं पञ्चविधमष्टविधं द्वादशविधमिन्यादिमुख्यतयैव

स एषां ते निकायिनः । यथा ‘साहस्राः साद्यस्काः’ तेषां पूर्वस्य
केचिद्दधर्मा आम्नाता । उत्तरे त्वधर्मकाः । तत्र चिन्त्यते । किं
ज्योतिष्टोमस्य विध्यन्त उत प्रथमस्य निकायिन इति । अव्यक्त-
चोदनाज्योतिष्टोमस्य इति प्राप्ते उच्यते । निकायिनां च पूर्वस्योत्तरेषु
प्रवृत्तिः स्यात् । कुतः निकायित्वसामान्यात् । साहस्राणां साहस्र-
सामान्यात् । साद्यस्काणां साद्यस्कसामान्यात् । एवं सर्वत्र पूर्वस्मिन्
च साहस्रे सहस्रं दक्षिणामाघ्रायोत्तरस्मिन् दर्शयति “शवदस्य
साहस्रस्य उत्तरा गौः समाहिता भवति । तावदस्माल्लोकात् असौ
लोकः” इति, तथा पूर्वस्मिन् साद्यस्के ‘साण्डस्त्रिवन्सरः सोमक्रयणः
स्पर्धमानाम्’ इत्याम्नाय उत्तरस्मिन्नपि तमेव दर्शयति । ‘स्त्री गौः
सोमक्रयणी व्यावृत्ता हि एषां स्पर्धिता’ इति । तस्मात्पूर्वस्योत्तरेषु
धर्मः” इति ।

तत्र साहस्रा यागाश्चत्वारो ज्योतिः-विश्वज्योतिः-सर्वज्योतिः—
त्रिरात्रसस्मित-नामभिरभिधीयमानाः एकाहाः सहस्रगोदक्षिणात्वेन
साहस्रा इत्युच्यन्ते । अत्र तृतीयः साहस्र उक्थ्यसंस्थः, इतरेऽग्नि-
ष्टोमसंस्थाः । साद्यस्कास्तु सद्यो दीक्षादिवस एव क्रयप्रभृति
अभियवान्तं कर्म भवति येषु ते तन्नाम्नोच्यन्ते । ते च षडेव । तत्र
प्रथमद्वितीययोर्न विशेषसंज्ञा, इतरे चत्वारः क्रमेण अनुक्री-विश्व-
ज्जिच्छुल्ल-श्येन-एकत्रिकसंज्ञकाः इति स्पष्टं कात्यायनभौतसूत्रे
(२२ अध्याये २—३ कण्डिके) ।

सर्वत्र आद्धशब्दप्रयोगदर्शनाभिबन्धमिच्छ सर्वानुवृत्तआद्धशब्दवाच्यो-
पाधिनिर्वचनङ्केराकरणाभातोवादर्शनीयम् । आद्धशब्दस्त्वेकेनोपा-
धिना प्रवर्त्तमानः सर्वत्रेष्टिशब्दवन्मुख्य एव । स चोपाधिः आद्धतत्त्व-
विवेचने निष्कस्यते ।

गोभिलीयान्यपि—“अथ आद्धप्रमावास्यायां पितृभ्यो दद्यात् ।
पञ्चमीप्रभृति वापरपक्षस्य, यदहरूपपद्येत” इति सूत्राणि
गौतमीयवदेवच्छेदेन व्याख्येयानि । “पञ्चमीप्रभृति वा” इति
विकल्पाभिधानं तु शास्त्रान्तरोक्तप्रतिपत्प्रभृतिपक्षाभिप्रायेण न
त्वमावास्याभिप्रायेण । तस्यां पृथक् आद्धविधानात् । अत एव
तद्भाष्यकृता तथैवोक्त्वा “प्रतिपत्प्रभृतिष्वेकां वर्जयित्वा
चतुर्दशीम्” इति योगीश्वरवचनमुपन्यस्तम् ।

यच्च तेनैव आद्धशब्दं आद्धमनेन भुक्तमितिवच्छादप्रदेयाभ-
परमङ्गीकृत्योत्तरेणैकवाक्यतयैव पूर्वसूत्रं व्याख्यातं न त्वधिकारार्थ-
त्वेन पृथक्कृत्य ।

यच्च गौडैः—आद्धशब्दमग्निहोत्रवद्योगिकं द्वितीयान्तं नामधेय-
मङ्गीकृत्य तथैव व्याख्यातं तदस्तु नाम । सर्वथा कालविशिष्टकर्म-
विधय एवैते ।

वस्तुनस्तु पृथगेव “अथ आद्धम्” इति सूत्रं विन्येकवाच्यत्वेऽ-
धिकारार्थाप्यशब्दानन्वयात् । न च पिण्डपितृयज्ञानन्तर्यं गार्हस्थ्या-
न्तर्यं वाथशब्देनोच्यत इति युक्तम् । गृह्यसूत्रापेक्षयास्य ग्रन्थान्तरत्वा-
द्विशेषतस्तयोरेवानुपस्थितेऽपि । पिण्डपितृयज्ञानन्तर्यस्य चान्वष्टक्य-
स्थालीपाकधर्मातिदेशेनमावास्यायां पिण्डपितृयज्ञं विधाय “तच्छा-
द्धम्” इत्युक्त्वा “इतरदन्वाहार्यम्” इति गृह्येऽभिधानादनुशब्दादेव
सिद्धत्वात् । पिण्डपितृयज्ञप्रसङ्गेन तदानन्तर्यविधातुमेव हि स्वतन्त्रे
ग्रन्थे विधास्यमानस्य दर्शनाद्धस्य तत्र परामर्शः परामृष्टस्य च तस्य

“पञ्चान्मासीनम्” इति सूत्रेण प्रतिमासिकत्वविधिः पितृपितृव्य-
साहिष्येन । अत एव “दक्षिणाग्नौ हविषः संस्करणम्” इत्यादिना
पितृपितृव्यस्यैवाग्ने इतिकर्तव्यताविशेषविधिर्न प्रसङ्ग इति
न्यायेन ।

एवं सति गौतमीयादिगतस्य सामान्योपक्रमस्याप्यधिकार-
मात्रार्थत्वेन कर्मविधित्वाभावात्कालसमभिव्याहृतानामेव विशिष्ट-
विधिरूपेण तद्विधित्वात्प्रतिकालं श्राद्धकर्मभेदे सत्यमावास्यायाः
कृष्णपक्षान्तरवतत्वेऽपि कृष्णपक्षश्राद्धाद्विधमेव तच्छ्राद्धम् । अत्रभेदे
याज्ञवल्क्यादिवचनेषु पृथगमावास्याग्रहणवैयर्थ्यापत्तेः ।

न चायनविषुवतोरिव प्राशस्त्यातिशयद्योतनार्थं तद्ग्रहणम् ।
अत एव निगमः “अपरपक्षे यदहः संपद्यते, अमावास्यायां तु
विशेषेण” इतीति वाच्यम् । (१) अवयुत्यानुवादवशेन तद्योतनेऽमा-
वास्यापदान्वितस्य श्राद्धकालपदस्यानुवादत्वेन, इतरान्वितस्य च
विधित्वेन वैकल्यापत्तेः । पुनर्विधानादेष तद्योज्यतामिति चेत् ।
न । तस्यासंभवादेव । न ह्यप्रवृत्तप्रवर्त्तनात्मकं विधानमेकगोचरं पुनः
संभवति । अत एव विधिभेदादेव कर्मभेदः । शब्दान्तरादोनि तु
विधेः कर्मस्वरूपपरतामात्रं गमयन्तीति भेदन्यायरहस्यम् ।

अयनविषुवतोस्तु श्राद्धस्य विधानमेव गोबलीवर्दन्यायेन ।
तद्विद्वत्संक्रान्तिपरेण सूर्यसंक्रमपदेन तयोस्तस्याविधानात् । स्पष्टं
च गोबलीवर्दन्यायेन तस्यायनादिभिन्नपरत्वमुक्तं शूलपाणिना ।
इतरसंक्रान्त्यपेक्षयाऽयनादिश्राद्धस्यावश्यकत्वज्ञापनं तु यदीदं न
स्यात्तदा किं स्यादिति परिसंख्यान्यायेनापूर्वश्राद्धविधेरेव लक्षणया
समभिव्याहृतसामान्यविधेः स्वविषयेतरविषयत्वक्लेशकरस्य प्रयोजन-
मात्रम् । भिद्यन्त एव चेतरेसंक्रान्तिश्राद्धेभ्योऽयनादिश्राद्धानि ।

(१) अवयुत्य पृथक्कृत्यानुवाद इति भावः ।

यदि चाप्राप्यमावास्याशब्दसमभिव्याहारात्कृष्णपक्षशब्दं तद्विज्ञ-
तिथिसमुदायपरं कृत्वा मावास्याश्राद्धं तेन न विहितममावास्या-
शब्देनैव विधीयते इत्युच्यते । सिद्धयथैव तथा पक्षश्राद्धादमावास्या-
श्राद्धस्य भेदः । न त्वेदत्र संभवदुक्तिकम् ।

यदि हि कृष्णपक्षशब्देन सर्वासु तत्तिथिषु भिन्नान्येव
श्राद्धान्येकस्यैवैतावन्तः प्रयोगा वा समुचित्य विधीयेरंस्तदा-
मावास्याशब्दसमभिव्याहारात्तद्विज्ञतिथिष्वेव ते न विधीयन्ते ।
अमावास्यायां त्वमावास्याशब्देनैव । आवश्यकत्वज्ञापनं च
तत्प्रयोजनमित्युक्तिः संभवेत् । न त्वेतदस्ति । श्राद्धभेदे
तावत्प्रमाणमेव नास्ति । आवृत्तिरपि “अश्वयुक्कृष्णपक्षे तु श्राद्धं
कुर्याद्दिने दिने” इति वद्वीप्साश्रवणाभावात् पक्षनिमित्तकश्राद्धस्य च
वसन्तनिमित्तज्योतिष्टोमवत्सकृत्करणेनैव सिद्धेरयुक्ता ।

यत्तु “सर्वेष्वेवापरपक्षस्याहस्तु क्रियमाणे पितृन् प्रीणाति,
कर्तुंस्तु कालाभिनियमान्फलविशेषः” इत्यापस्तम्बवचनं तेनापि न
समुचितासु सर्वतिथिषु श्राद्धं विधीयते । किन्तु पितृप्रीतियस्यां
कस्यांचिदप्यपरपक्षतिथौ श्राद्धे क्रियमाणेऽविशिष्टा । प्रतिपद्यत्र
द्वितीयायामेवेत्यादिकालाभिनियमाद्यः श्राद्धं करोति तस्य कर्तुंस्तु
तत्तत्कालनियमात्प्रथमेऽहनि क्रियमाणे स्त्रीप्रायमपत्यं जायते द्वितीये
स्तेनाः पुत्रा जायन्ते इत्यादिः फलविशेषो भवतांत्युच्यते । व्याख्यातं
चेत्थमेव तद्वदत्तेन ।

अदपि देवलवचनं पार्वणश्राद्धमभिधाय—

“अनेन विधिना श्राद्धं कुर्यात्सम्बत्सरं सकृत् ।

द्विधत्तुर्वा यथाश्राद्धं मासे मासे दिने दिने” इति ॥

तत्रापि ‘दिने दिने’ इत्यहरहः श्राद्धमुच्यते न तु दिने दिन
इति वीप्साश्रुत्यापरपक्षश्राद्धमवगम्यत इति शूलपाण्युक्तिर्युक्ता ।

सम्बत्सरप्रक्रममाप्तस्यैव मासि मासीत्यत्रेव । दिने दिनम् । इत्यत्राप्यन्वय-
प्रतीतेः । अत एवापस्तम्बेन नित्यश्राद्धं प्रक्रम्योक्तम्—“एवं
सम्बत्सरम्” इति । मासि मासीत्यनेन तु मासानुमासिकमित्युक्त-
त्वाद्मावास्याश्राद्धं वा “मासि मासि चैवम्” इत्युक्तत्वादपरपक्षश्राद्धं
वा गृह्यते । “यद्दहः संपद्येत” इति कातीयसूत्रं तु तद्दहब्राह्मणाना-
मभ्येत्येतदेकवाक्यतयैव कर्कादिभिर्व्याख्यातम् । एवं गोभिलीयमपि
“यद्दहः संपद्येत” इति । मिश्रमपि द्रव्यब्राह्मणसम्पत्तिरित्येतत्समान-
विषयतया । न तु द्वयमपि कृष्णपक्षे एकदिनपक्षविधायकम् । येन
पूर्वसूत्रस्य रुमुच्चयेन सर्वतिथिविधायकता गम्येत ।

तेन सामान्यकृष्णपक्षे प्रतिपत्प्रभृतियस्यां कस्यांचिस्ततोऽपि
विशेषकामनायां दशम्यादियस्यां कस्यांचिस्ततोऽपि विशेषकामनाया-
ममावास्यायां सहदेव श्राद्धं कर्त्तव्यम् ।

एवं च मार्गादिकृष्णपक्षेऽपि शक्रस्य प्रतिपदादिस्ततो हीनशक्तेः
पञ्चम्यादिस्ततोऽपि होनशक्तेर्दशम्यादिस्ततोऽपि हीनशक्तेरमावास्या-
मात्रं श्राद्धकाल इति वाचस्पत्युक्तेः कृष्णपक्षे प्रत्यहमिति हेमाद्र्युक्तेश्च
मूलं चिन्त्यमेव । प्रौष्ठपद्युत्तरापरपक्षविशेषे तु पञ्च पक्षा वक्ष्यन्ते ।

तेनात्र गोबलीवर्दन्यायानुपपत्तेः प्राप्ते कृष्णपक्षश्राद्धे फलविशेषा-
र्थममावास्यायां तु विशेषेणेतिवदमावास्याविधिरित्येवापतति । तच्च
“श्राद्धकालाः” इति बहुवचनावगतपरम्परानपेक्षतन्त्रान्वयविघातक-
वैरूप्यापत्तेरयुक्तम् । निगमवचने तु पृथग्विधित्वाद्युक्तोऽपरपक्षश्राद्ध
एव फलविशेषार्थममावास्याविधिः । यद्यपि च “अमावास्यायामपराह्णे
मासिकमपरपक्षस्य वायुस्वहःसु” इति हिरण्यकेशिसूत्रे-
ऽमावास्याया इतरायुग्मतिथिभिः सह तुल्यवद्विकल्पः प्रतीयते ।
तथापि निगमैकवाक्यतया तस्याः प्रशस्तत्वं तत्रापि द्रष्टव्यम् ।
एवं कैश्चित्पठ्यमाने “मासि श्राद्धमपरपक्षस्योत्तमेऽहनि” इत्यापस्त-
म्बीयेऽपि ।

यद्यपि तथा "पक्षस्य जघन्यान्वहानि" इत्युत्तरसूत्रेणैव तथाशब्देन "अपरपक्षस्यापराहः श्रेयान्" इत्युक्तश्रेयस्त्वनुकर्षणात्प्रति-
पक्षपक्षयोः द्वितीयादीनि द्वितीयापक्षया तृतीयादीनीत्यनेन क्रमेणा-
मवास्यायाः श्रेयस्तरत्वं हरदत्तव्याख्यया सिध्यत्येव । तथापि
वस्तुतः "कृष्णपक्षे दशम्यादौ वर्जयित्वा चतुर्दशीम्" इति मनुवच-
नैकवाक्यतया जघन्वाहःपदेन दशम्यादीनामेवोपादानेन तेषामेव
तत्र श्रेयस्त्वाभिधानात्तन्मध्येऽपि श्रेयस्तरत्वप्रतिपादनार्थं पूर्वसूत्रम् ।
"न दर्शेन विना श्राद्धमाहिताग्नेर्द्विजन्मनः" इति मनुवचनैक-
वाक्यतयाहिताग्निविषयं वास्तु । कृष्णपक्षश्राद्धविषयतया हीर्दं
मनुवचनं पार्थसारथिमिश्रैः प्राच्यैश्च व्याख्यातम् । तस्मद्भिन्नमेव
कृष्णपक्षश्राद्धादमावास्याश्राद्धम् । तस्य फलविशेषलोभेन तत्रैव
क्रियमाणेन कृष्णपक्षश्राद्धेनाविरुद्धाङ्गकत्वे त्वावृत्तिरस्तु । मनुना
तु स्पष्टमेव—

"पितृयज्ञं तु निर्वर्त्य विप्रश्चन्द्रक्षयेऽग्निमाद् ।

पिण्डान्वाहार्यकं श्राद्धं कुर्यान्मासानुमासिकम्" ॥

इति चन्द्रक्षयसंज्ञिकायाममावास्यायां श्राद्धं सविधिकं विधाय—

"कृष्णपक्षे दशम्यादौ वर्जयित्वा चतुर्दशीम् ।

श्राद्धे प्रशस्तास्तितथयो यथैता न तथेतराः" ॥

इति पञ्चात्कृष्णपक्षश्राद्धविधानात्तयोभदो दर्शितः । आश्व-
लायनेनापि "मासि मासि चैवं पितृभ्यः" इत्यनेन पूर्वसूत्रगता-
परपक्षपदानुषङ्गेणान्वष्टक्यधर्मातिदेशेन प्रतिमासमपरपक्षश्राद्धं
विधाय "अथातः पार्वणे श्राद्धे" इत्यादिना चतुर्थेऽध्याये पृथगेवा-
मावास्याश्राद्धं पार्वणशब्देन प्रस्तावपूर्वकं पिण्डपितृयज्ञव्यतिषङ्गेण
कृत्स्नविधानतया विहितम् ।

यद्यपि च तत्र सप्तम्या निर्दिष्टानां पार्वणादीनां करिष्यमाण-
धर्मविधानावधित्वसंकीर्त्तनरूपोद्देश एव प्रतीयते न तु विधानम् ।

तदुपपत्त्यर्थमेव चैकोदिष्टस्य "श्राद्धमस्मै दधुः" इति स्वशास्त्रगतं काम्याभ्युदयिकयोश्च शास्त्रान्तरगतं विधानं व्याख्यातृभिर्दिशितम् । तथापि पर्वणि भवं पार्वणं तथाप्येकस्मिन्नेव पर्वणि भवत्यमाषास्यायां नोभयोः पर्वणोः पिण्डपितृयज्ञेन सह व्यतिषङ्गदर्शनादिति वृत्तिग्रन्था-त्पार्वणशब्दस्य कालविशिष्टकर्मविधायित्वप्रतीतिः । तस्य काल-विधायित्वाभावे तद्विशेषविचारानुपयोगात् । न च कर्मनामधेय-त्वोक्तिविरोधः । कर्मनामधेययोरपि पार्वणोपांशुयाजशब्दयोरन्व-यतासिद्धयर्थं देवतोपांशुत्वविधित्वस्येष्टत्वात् । तद्वदेतस्यापि कालविशिष्टकर्मविधायित्वसंभवात् ।

कर्मविध्यभावे तदीयकृत्स्नविध्यन्तोपदेशानुपपत्तेश्च कर्मविधिः पार्वणशब्दः । अत एव च पार्वणश्राद्धस्यैवात्र विधानं पिण्डपितृ-यज्ञव्यतिषङ्गघटितस्य विध्यन्तस्यान्यत्रासंभविनस्तन्मात्रान्वयित्वात् । अत एवैकैकमेकैकस्य द्वौ द्वौ त्रीन्तीन्वेति ब्राह्मणसंख्याविधेः पार्वण-मात्रविषयत्वं वृत्तिकारेणोक्तं पार्वणे तु वक्ष्यतीति ।

काम्यादीनां तु शास्त्रान्तरस्वशास्त्रान्तरसिद्धानामेवात्रोपादानमति-देशप्राप्तपार्वणविध्यन्तसम्बन्धानुवादश्च सप्तम्या । कर्त्तव्यताविध्यर्थं चेति वृत्तिग्रन्थोऽपि पार्वणविषय एव । सर्वेषामत्र विधानाभ्युपगमे सर्वान् प्रकृत्य विहितस्य विध्यन्तस्यातिथ्यादिबहिर्धर्मविशेषबहुप-देशत एव साधारण्यापत्तेः । तत्र च बहुग्रन्थविरोधप्रसङ्गात्, तत्तत्कामरूपसाध्यविशेषतत्तत्तिथिवारादिरूपसाधनविशेषानुपादाना-च्चानुपपन्नः काम्यविधिः । मासि श्राद्धेन समं विकल्पाभिधानादपि पार्वणस्य ततो भेदः, आश्वलायनसूत्रव्याख्यातृणां संमतः । न चैकस्मिन्नेवापरपक्षश्राद्धे प्रकारविकल्पाभिप्रायं तत् ।

अत एव हेमाद्रिणा दर्शश्राद्धस्यापरपक्षश्राद्धाद्भेदप्रसाधनेनैव तयो-र्विकल्पमतं निरस्तम् । एककर्मत्वे हि पितृयज्ञे श्राद्धबलिदानप्रकार-

विकल्पवन्मासि भ्रातृपार्षणप्रकारयोर्विकल्पो युज्यते न तु तदस्तीति वाच्यम् ।

“अन्वष्टक्यं च पूर्वैद्युर्मासि मासि च पार्षणम् ।

काम्यमभ्युदयेऽष्टम्यामेकोद्दिष्टमथाष्टमम्” ॥

आचार्येणाष्टौ भ्रातृन्युक्तानीत्यादिबहुशो भेदव्यवहारेण तदसंभवात् । प्रकारविकल्पे समानकालत्वस्य हेतुत्वानुपपत्तेः । कर्मभेदेऽदृष्टार्थयोः भ्रातृयोः समानकार्यत्वे प्रमाणाभावात् कथं तेन हेतुना विकल्प उच्यत इति चेत् । भूयतामत्रोपपत्तिः । तत्तदर्थ-वाद्दश्यात्पितृत्तिसिविशेषार्थमुत्पन्नादिमासविशेषादिरूपतत्तद्द्रव्यमघा-त्रयोदश्यादिरूपकालविशेषपुष्करादिरूपदेशविशेषपङ्क्तिपावनादिरूप-पात्रविशेषोपदेशाच्च मुख्यत्वेन प्रजानिःश्रेयसायेत्युक्तत्वाच्छ्रद्ध-कर्तृगामिम्यपि फले द्वारत्वेन पितृतृप्तेः भ्रातृकर्मफलत्वेन सर्वैरपि निबन्धकारैरभ्युपगतत्वात् कृष्णपक्षे पितृत्तिसिः कर्तव्येत्येतावन्मात्रे-च्छोरन्यतरकरणेनापि तत्सिद्धेर्युक्त एव पार्षणमासिभ्रातृयोर्विकल्पः । द्वयोरपि च नैमित्तिकत्वेऽपि मासिभ्रातृकरणहेतुकप्रत्यवायपरि-हारस्य च “अनेन विधिना भ्रातृम्” इति पूर्वोदाहृतदेवतावचनात्स-म्बत्सरमध्ये सङ्गद्विरादिकरणेनापि सिद्धेः ।

मनुनाप्युक्तम्—

“अनेन विधिना भ्रातृं त्रिरब्दस्येह निर्वपेत् ।

हेमन्तग्रीष्मवर्षासु पाञ्चयज्ञिकमन्वहम्” ॥ इति ।

अत्र हेमन्तप्रयुक्तं कुम्भस्थेऽर्केऽमावास्यायां ग्रीष्मप्रयुक्तं वृषस्थे वर्षाप्रयुक्तं कन्यास्थे इति द्रष्टव्यम् । ऋतवच्च त्यूतुसम्बत्सराभिप्रायेण मासचतुष्टयात्मकाः ।

“अनेन विधिना भ्रातृं त्रिरब्दस्येह निर्वपेत् ।

कन्याकुम्भवृषस्थेऽर्के कृष्णपक्षे च सर्वदा” ॥

इति, यत्स्यपुत्राणैकवाक्यत्वात् । अत एव केकुचिद्वचनेषु महालयापरपक्षभेदजनवरात्रवतयोर्धर्माकालत्वमुक्तम् । एतस्मान्मासस्य-
पुराणवचनादपि स्पष्टोऽमावास्याश्राद्धस्य कृष्णपक्षभाद्राश्वदेः ।
दर्शभाद्रस्य सम्बत्सरे त्रिराद्यनुष्ठानरूपानुकल्पविधानात् । कृष्णपक्ष-
भाद्रस्य च सर्वदैव कर्त्तव्यत्वविधानात् ।

अन्योऽप्यनुकल्पः स्यान्निरञ्जकस्य पिण्डमित्यक्षपिण्डदानेनैव
सिद्धिनिरञ्जकस्य ब्राह्मणभोजनमात्रमित्येवंरूपः पार्वणासंभवे उक्तो
मिगमः—“आदिताग्रेः पित्रर्चनपिण्डैरेव निरग्रेः पूर्णमन्नदानम्”
इति । तत्राप्यशक्तनिरञ्जिषिष्ये विष्णुपुराणे—

“अग्नेन वा यथाशक्ति कालेऽस्मिन् भक्तिनम्रधीः ।

भोजयिष्यति विप्राग्रथांस्तन्मात्रविभवो नरः ॥

असमर्थोऽन्नदानस्य धान्यमाशस्वशक्तिः ।

अदास्यति द्विजास्येभ्यः स्वल्पाव्यामपि दक्षिणाम् ॥

अत्राप्यसामर्थ्ययुक्तः कराप्राचस्थितांस्तिलान् ।

प्रणिपत्य द्विजाप्राथ कस्मैचिद्रूप दास्यति ॥

तिलैः सप्तष्टभिर्वापि समवेतांस्तिलाजलीन् ।

भक्तिनम्रः समुद्दिश्य भुव्यश्माकं प्रदास्यति ॥

यतः कुतश्चित्संप्राप्य गोभ्यो वापि गवाहिकम् ।

अभावे प्रीणयन्नस्मान्छद्वायुक्तः प्रदास्यति ॥

सर्षाभावे वनं गत्वा कक्षमूलप्रदर्शकः ।

सूर्यादिलोकपालानामिदमुच्चैः पठिष्यति ॥

न मेऽस्ति विस्रं न धनं न वान्य—

च्छादोपयोज्यं स्वपितृघ्नतोऽस्मि । .

तृप्यन्तु भक्त्या पितरो ममैतौ .

कृतौ भुजौ वर्त्मनि मारुतस्य” ॥ इति ।

भोजयिष्यतीत्यादिप्रार्थना पितृणां । तस्मात्सत्यप्यमावा-
स्यायाः कृष्णपक्षविनाभावे कृष्णपक्षभाजान्निवमेव तच्छ्राद्धम् ।
एवमष्टकाश्राद्धमपि ।

अष्टकाश्राद्धविवेचनम् ।

(१) अष्टकाशब्दश्च यद्यपि सूत्रस्मृतिपुराणेषु कर्मणि कालविशेषे
च प्रयुक्तो दृश्यते तथापि “अष्टकाः पितृदेवतः” इति व्याकरणादष्टमी-
ष्वष्टका इत्याद्युत्पत्तिविध्यालोचनया च कर्मण्येव शक्तः । काले तु
तत्सम्बन्धाललाक्षणिक एव तत्रमपि सत्यपि प्रचुरप्रयोगे । अत
एवैकवचनं समुच्चितकालानुरोधेनावृत्तावप्याग्नेयवत्कर्मण एकत्वात् ।

(१)—अष्टकाकर्म वैदिकेषु प्रसिद्धम् । अष्टाष्टकाशब्दः कर्मवचनोऽपि
कालोपलक्षकः । यथा वार्त्रघ्नी पौर्णमासी वृधन्वती अमावास्येत्यत्र
कर्माभिधायकौ पौर्णमास्यामावास्याशब्दौ कालस्याप्युपलक्षकौ ।
अन्यथा आप्रहायण्या ऊर्ध्वं तिष्ठेऽष्टका इत्यनेन प्रतिपद्येवाष्टकाकर्म-
प्राप्तिः स्यात् । तस्मादष्टकाशब्देन अष्टम्युपलक्ष्यते । तथा च श्रुतिः—
“द्वादश पौर्णमास्यो द्वादशाष्टका द्वादशमावास्याः” इति ।
आश्वलायनस्मृतिश्च — “हेमन्तशिशिरयोश्चतुर्णामपरपक्षाणामष्टमी-
ष्वष्टकाः” इति । तत्र आप्रहायण्या ऊर्ध्वमिन्द्रदेवत्या प्रथमाष्टकापू-
षरुमिः कर्तव्या । पौष्या ऊर्ध्वं वैश्वदेवी मांसैः कर्तव्या । लोकविद्वि-
ष्टत्वान्मांसं हेयमिति धर्मनिबन्धकाराः । प्राजापत्या तृतीयाष्टका
माध्या ऊर्ध्वं कालशाकेन वास्तुकेन वा निवर्त्तनीया । प्रौष्ठपद्या ऊर्ध्वं
चतुर्थी पितृदेवत्या शाकाष्टका ।

नीलकण्ठेन श्राद्धमयूखे पञ्चाष्टका उक्ताः । ता यथा “हेमन्त-
शिशिरयोश्चतुर्णामपरपक्षाणामष्टमीष्वष्टकाः” इत्याश्वलायनोक्ता-
अतस्तत्र । भाद्रकृष्णाष्टमी च पञ्चम्यष्टका । तथा च पाप्मे “वसुनामा
पिता स्वकन्यां शशापानुजग्राह च साष्टकात्वेनोत्पन्ना” इत्युक्तेः ।

तष्ठाष्टकानामधेयमाश्वलायनादीनां होमआङ्गरूपकर्मद्वयस्य कात्याय-
नादीनां होममात्रस्यैव । योमीश्वरवचने तु “आङ्गकालाः” इत्युक्तेः
कालपर एव । स च कालोऽमावास्यान्तमार्गशीर्षादिमास-
चतुष्टयमाद्रपदकृष्णाष्टमीरूपः । आद्रपदाष्टमीकर्मण्यप्याश्वलायन-
व्यतिरिक्तैरष्टकाशब्दप्रयोगात् । “प्रौष्ठपद्यष्टका भूयः पितृलोके
भविष्यति” इति पुराणाच्च । आश्वलायनीयानामपि प्रौष्ठपर्धा कर्म

“प्रौष्ठपद्यष्टका भूयः पितृलोके भविष्यति ।

आयुरारोग्यदा नित्यं सर्वकामफलप्रदा” ॥ इति ।

आङ्गक्रियाकौमुद्यां गोविन्दानन्देन तु तिस्रोऽष्टका एव क्रिया
चतुर्थी तु काम्येति प्रतिपादितम् (पृ० २५४) । यथा—“तिस्रो-
ऽष्टकाः” इत्यष्टकान्तरस्य नित्यत्वव्युदासार्थम् । संख्याया न्यूनत्वाच्चि-
कत्वव्यवच्छेदात् । तथा च वासुपुराणे—

‘पिण्डदानाय भूले स्युरष्टकास्तिस्र एव च ।

कृष्णपक्षे वरिष्ठा हि पूर्वा चैन्द्री विभाष्यते ॥

प्राजापत्या द्वितीया स्यात्तृतीया वैश्वदेविकी ।

आद्यापूर्वैः सदा कार्या मांसैः कार्या सदा पृषा ॥

शाकैस्तृतीया कर्तव्या एष द्रव्यगतो विधिः ।

अन्वष्टका पितॄणां तु नित्यमेव विधीयते ॥

या चाप्यन्या चतुर्थी स्यात्तां च कुर्याद्विशेषतः ।

आसु आङ्गं द्विजः कुर्यात्सर्वस्वेनापि नित्यशः’ ॥

अत्रापि तिस्र एवेत्येवकारात्तिसृणामेव नित्यत्वम् । अत एवासु
आङ्गमित्यर्थेन तिसृणां नित्यत्वं प्रतिपाद्य क्षिप्रं प्राप्नोतीत्यर्थेन
चतुर्थ्याः काम्यत्वं क्रमेण प्रतिपादितम् । सा च वर्षासु कर्तव्या ।
“वर्षास्वमेध्यशाकैश्च चतुर्थ्यामेव सर्वदा” इति वचनात्” इति ।
अन्वष्टका अष्टम्या उत्तरेद्युर्भवन्ति । अन्वष्टका अष्टका अनु पश्चाद्
भवन्तीत्यन्वष्टकाः ।

तादृशमेव । एतेन माघ्या वर्षे प्रौष्ठपद्या अपरपक्षे कृत्स्नातिदेशा-
दृष्टकाशब्दः परं तत्र नास्ति माघ्या वर्षशब्देन व्यवहारात् । अनुष्ठानं
परं शाखाभेदेन व्यवस्थितम् । यथाश्वत्थायनानां “हेमन्तशिशिरयोश्च-
तुर्णामपरपक्षाखामष्टमीष्वष्टकाः” इति । एतेन “माघ्या वर्षम्” इति च
सूत्रकारवचनाच्छक्तस्य पञ्चसु । एकस्यां वेति पक्षाश्रयणे द्वयोः ।
प्रौष्ठपदोऽव्यतिरिक्ताश्चतस्रोऽष्टका गोभिलोऽप्याह — “चतुरष्टको
हेमन्तस्ताः सर्वाः समांसाश्चिकिर्षेदिति कौत्सः” इति । हेमन्त इति
व्यर्तुसम्बत्सराभिप्रायेण शिशिरस्यापि संग्रहः । केषांचिद्दर्शान्त-
फाल्गुनाष्टमीत्यागेन तादृशभाद्रपदाष्टमीसंग्रहेण चतस्रः । तथा च
ब्रह्मपुराणे—

“पेन्द्र्यां तु प्रथमायां च शकैः संतर्पयेत्पितृन् ।
प्राजापत्यां द्वितीयायां मांसैः शुद्धैश्च तर्पयेत् ॥
वैश्वदेव्यां तृतीयायामपूपैश्च यथाक्रमम् ।
वर्षासु मेध्यशाकश्च चतुर्थ्यामेव सर्वदा” ॥ इति ।

अत्र यद्यपि मांसविशेषोपादानं नास्ति । तथा चायुपुराणेऽपि—

“पितृदानाय मूले स्युरष्टकास्तिस्र एव च ।
कृष्णपक्षे बरिष्ठा हि पूर्वा चैन्द्री विभाव्यते ॥
प्राजापत्या द्वितीया स्यात्तृतीया वैश्वदेविकी ।
आद्यापूपैः सदा कार्या मांसैरन्या भवेत्तथा ॥
शाकैः कार्या तृतीया स्यादेष द्रव्यगतो विधिः ।
या चाप्यन्या चतुर्थी स्यात्तां च कुर्याद्विशेषतः” ॥ इति ।

तथापि “पौषे कृष्णाष्टकायां तु शकैः संतर्पयेत्पितृन्” इति
ब्रह्मपुराणे एव शाकाष्टकात्वेनोक्तायाः प्रथमायाः पौषमासीयत्वे-
नाभिधानात्—

“शाकं तु फाल्गुनाष्टम्यां स्वयं पत्न्यपि वा पचेत् ।

वास्तुशाकादिहोमश्च कार्याऽपूपाष्टकावृता” ॥

इति छन्दोगपरिशिष्टे च वायुपुराणे शाकाष्टकात्वेनोक्ताया-
स्तृतीयायाः फाल्गुनमासीयत्वेनाभिधानात्,

“अमावास्याष्टकास्तिस्त्रः पौषमासादिषु त्रिषु ।

तिस्त्रश्चाश्विष्टकाः पुण्या माघी पञ्चदशी तथा” ॥

इति कूर्मपुराणाच्च पौषमात्रफाल्गुनगता एव तिस्त्रः । चतुर्थी
तु वर्षर्तुगतत्वेनाभिधानाद्भाद्रपदगतैव । पौषादित्रयं च पौर्णमास्यन्त-
पक्षेण । “आग्रहाय्यामतीतायां कृष्णास्तिस्त्राऽष्टकास्तथा” इति, “आग्र-
हायण्या ऊर्ध्वं तिस्त्राऽष्टकाः” इति च विष्णुधर्मोत्तरादिवचनात् ।

यस्तु हेमाद्रिणा वायुपुराणे मासविशेषानुपादानात्तिस्त्रस्ता यदि
“अग्रहायण्या ऊर्ध्वम्” इति वचनाद्दर्शान्तमार्गशीर्षादिमासत्रयगता
एव तदा “या चाप्यन्या चतुर्थी स्यात्” इति फाल्गुनकृष्णाष्टम्या
आश्वलायनवचनात् “पौषमासादिषु त्रिषु” इत्युक्तत्वात्, पौषादित्रय-
मपि दर्शान्तमेवाभ्युपगतं प्रतीयते ।

मदनरत्नेऽपि “अग्रहायण्या ऊर्ध्वं तिस्त्रः” इति पक्षे फाल्गुनीवर्जनं
“पौषमासादिषु त्रिषु” इति पक्षे मार्गशीर्षवर्जनम् । चतुर्थी तु
व्यवहिता प्रौष्ठपद्येवेत्यव्यवहितत्रयष्टकापक्षे पक्षद्वयाभिधानात्तथैव
प्रतीयते ।

तदाग्रहायण्यूर्ध्ववचनस्य पौषादित्रयवचनस्य च कृष्णादि-
मानग्रहणेनैकपक्षप्रतिपादकत्वसंभवे विकल्पमूलभेदकल्पनापादक-
भिन्नार्थत्वस्यासंभवादयुक्तम् । मार्गशीर्षादित्रिकगतत्रयष्टकापक्षे
फाल्गुनकृष्णाष्टमी चतुर्थीत्युक्तिस्तु हेमाद्रेरत्यस्तायुक्तैव । तथा सति

हि चतसृणामप्यव्यवधानादाश्वलायनगोभिलीयकौत्समतोक्तिवदादा-
 धेव चतस्र इत्युच्येत किमिति तिस्रश्चतुर्थी च पृथक्पृथगुच्येरन् ।
 अष्टकापक्षेऽपि हि प्रौष्ठपदीं गृहीत्वा सम्बत्सरश्चतुरष्टक एव ।
 चतुरष्टकत्रयष्टकपक्षभेदस्तु गोभिलोक्तो हेमन्ताभिप्रायः । “त्रयष्टकः”
 इत्युत्तरसूत्रेऽपि हेमन्तपदानुषङ्गात् । भाद्रपदीग्रहणे तु व्यवधाना-
 द्हेमन्तानन्तर्गतत्वाच्च पृथक्चतुर्थ्युक्तिः संगच्छते । चतुर्थीशब्दाच्च
 ब्रह्मपुराणे चतुर्थीशब्देनैवांकायाः प्रौष्ठपद्या एव प्रत्यभिज्ञा । तस्मा-
 द्वायुपुराणेऽपि चतुर्थी भाद्रपदगतैव । सापि चावश्यक्येव त्रयष्टका-
 पक्षेऽपि । हेमन्तः परं त्रयष्टकः । अत एव भाद्रपदाष्टकाया
 अप्यावश्यकत्वे गोभिलस्य स्वमतत्वेन त्रयष्टकापक्षोक्तिर्विरुध्येतेति
 शुल्लपाख्येः शङ्का भ्राद्वयागविषयत्वेन तयोरविरोधाभिधानं च
 सर्वमेवायुक्तम् । आश्वलायनादिभिस्तत्र होमस्याप्यभिधानाच्च ।
 शाकादिद्रव्यभेद इन्द्रादिदेवताभेदश्चाश्वलायनव्यतिरिक्तविषयः ।
 तेषां तु पञ्चस्वपि देवतानां द्रव्याणां चाभेद एव । शाकादिद्रव्यव्यव-
 स्था च प्राधान्याभिप्राया । तीर्थयात्राङ्गभ्राद्वे घृतवत् । “मुन्यन्नं
 ब्राह्मणस्योक्तम्” इत्यादिवच्च । न तु निरपेक्षत्वाभिप्राया । शाकादीनां
 केवलानां भोज्यत्वाप्रसिद्धे । ननु देवतावद्धोमविषयं निरपेक्ष्यमेव
 शाकादीनां भवतु । न । “पितृन् संतर्पयेत्” इति विरोधात् ।

अष्टकाग्रहणं च योगीश्वरवचने तत्पूर्वसप्तमीनां तदुत्तरनव-
 मीनां चोपलक्षणम् । “पूर्वेद्युः पितृभ्यो दद्यादपरेद्युरन्वष्टकम्”
 इति चाश्वलायनवचनात् ।

अन्वष्टका अन्यत्राप्युक्ताः । “अमावास्या तिस्रोऽष्टकास्ति-
 स्रोन्वष्टकाः” इति विष्णुस्मृतौ । अमावास्यास्येत्यादि कूर्मपुराणे च ।
 एवं च शुक्लादिमार्गशीर्षादिचतुष्टयभाद्रपदकृष्णाष्टमीनां तत्पूर्वोत्तर-
 सप्तमीनवमीनां च भ्राद्वकालत्वे सत्यपि यत्सर्वेषां तत्र तदकरणे
 यथाश्वलायनव्यतिरिक्तानां फाल्गुनाष्टम्यां सर्वासु च सप्तमीषु,
 तत्—

“स्वशाखाश्रयमुत्पुज्य परशाखाश्रयं तु यः ।
कर्तुमिच्छति दुर्मेधा मोघं तत्तस्य चेष्टितम्” ॥

इत्यादिवचननिबद्धयाज्ञिकसंमतप्रमाणपरिग्रहव्यवस्था । व्यव-
स्थितानुष्ठानवशात् ।

वृद्धिश्राद्धविवेचनम् ।

वृद्धिः पुत्रजन्म । अग्न्याधानसोमयागादीनि श्रौताणि महादान-
तडागाद्युत्सर्गदेवप्रतिष्ठादीनि पौराणानि स्त्रासंस्कारापत्यसंस्कारा-
दीनि सौत्राणि ग्रहशान्तिविनायकस्नपनादीनि स्मार्तानि कर्माणि
च । तथा च ब्रह्माण्डपुराणे—

“कर्मण्यथाभ्युदयिके माङ्गल्ये चानिशोभने ।

जन्मन्यथोपनयने विवाहे पुत्रकस्थे च ॥

पितृन्नान्दीमुखान्नाम तर्पयेद्विधिपूर्वकम्” इति ।

आभ्युदयिकं स्वाभ्युदयाथं कर्म राज्याभिषेकनवग्रहमखमहा-
दानादि । माङ्गल्यं गर्भाधानसोमन्तोन्नयनादि । अतिशोभन इति-
तद्विशेषणेन ब्राह्मण्यश्च वृद्धा जीवत्पत्यो जीवत्प्रजा यद्यदुपदिशे-
युस्तत्तत्कुर्युः “अथ खलूच्चावचा जनपदधर्मा ग्रामधर्माश्च तान्वि-
वाहे प्रतीयात्” इत्यादिसूत्रानुमतस्याचारप्राप्तस्य फलादिभिर्गर्भिणी-
कुक्षिभरणादेर्विवाहाद्यङ्गहरिद्रावन्दनादेश्च व्यावृत्तिः ।

अत एवोक्तं मत्स्यपुराणे—“नानिष्ठा तु पितृञ्छ्राद्धे कर्म वैदिक-
माचरेत्” इति । कर्मप्रदोपेऽपि—

“अनिष्ठा तु पितृञ्छ्राद्धे न कुर्यात्कर्म वैदिकम् ।

तत्रापि मातरः पूर्वं पूजनीयाः प्रयत्नतः ॥

आयुष्याणि च शतम्यर्थं जप्त्वा तत्र समाहितः ।
षड्भ्यः पितृभ्यस्तदनु श्राद्धवानमुपक्रमेत् ॥ इति ।

विष्णुपुराणेऽपि—

“कन्यापुत्रविवाहेषु प्रवेशे चैव वेश्मनः ।
नामकर्मणि बालानां चूडाकर्मादिके तथा ॥
सीमन्तोन्नयने चैव पुत्रादिमुखदर्शने ।
नान्दीमुखं पितृगणं पूजयेत्प्रयतो गृही” ॥ इति ।

पुत्रादिमुखदर्शने इत्यनेन तद्योग्यतासंपादकं पुत्रजन्ममात्रं
गृह्यते न तु जातकर्म । पूर्ववचनेन वैदिककर्ममात्रे प्राप्तस्य नान्दीमुख-
श्राद्धस्य केषुचित्कर्मसु पर्युदासार्थ—

“नाष्टकासु भवेच्छ्राद्धं न श्राद्धे श्राद्धमिष्यते ।
न सोष्यन्तीजातकर्मप्रोषितागतकर्मसु” ॥

इति परिशिष्टवचने जातकर्मणि तन्निषेधात् । अतश्च ग्रहण-
वन्नैमित्तिकश्राद्धं पुत्रजन्मन्यपि भवत्येष न तु कर्माङ्गम् ।
अत एव—

“निषेककाले श्रोत्रे च सीमन्तोन्नयने तथा ।
ज्ञेयं पुंसवने श्राद्धं कर्माङ्गं वृद्धिवत्कृतम्” ॥

इति पारस्करवचने कर्माङ्गश्राद्धविषयत्वेन जातकर्म नोपात्तम् ।

किन्तु वृद्धाविवेति पुत्रजन्मनिमित्तं श्राद्धं दृष्टान्तत्वेन
पृथगेवोपात्तम् । अत एव च—

“यज्ञोद्वाहप्रतिष्ठासु मेखलाबन्धमोक्षयोः ।
पुत्रजन्मवृषोत्सर्गे नान्दीश्राद्धं समाचरेत्” ॥

इति आबालिवचनेऽपि पुत्रजन्मैव गृहीतम् । तेन जातकर्मणि श्राद्धपर्युदासश्चन्दोगच्छिष्यः । तत्परिशिष्टगतत्वात् । इतरेषां तु तत्रापि तद्भवत्येव । जन्मनीत्यादि केषांचिदुक्तिर्निरस्त्य वेदितव्या । वृषोत्सर्गश्च काम्यः । प्रेतत्वनिवृत्त्यर्थं “न श्राद्धे” इति तन्निषेधात् । श्राद्धशब्देन प्रमीतगतफलार्थकर्ममात्रग्रहणात् । अन्यथा पितृभूषणपितृयज्ञे तत्प्रसङ्गात् । अष्टकाशब्देन च गोभिलादिसूत्रोक्तहोमरूपाष्टकाकर्मग्रहणात्तत्र पृथक्तन्निषेधः ।

अत्र च “नानिष्टा” इति सामान्यवचनादेव विवाहादिष्वपि श्राद्धसिद्धौ तेषु पुनर्वचनमुपसंहारार्थम् । तेन विशेषवचनोप्राप्तेष्वेव कर्मसु वृद्धिश्राद्धं भवति नान्यत्रेति केचित् ।

तदयुक्तं सामान्यवचनानर्थक्यपक्षेः । यत्र हि शाखान्तरगतत्वेन वा द्वारविशेषसम्बन्धप्रमाणेन वा सामान्यशास्त्रमप्यर्थवद्भवति तत्रैवोपसंहारो भवति “पुरोडाशं चतुर्धा करोति” “अग्नेयं चतुर्धा करोति” इत्यादौ प्रकरणाभारम्याधीतसाप्तदश्यवाक्यादौ च । न चेह तथा संभवति । स्मृतिपुराणादीनां सर्वेषां सर्वान् प्रति प्रमाणत्वेन शाखान्तरन्यायाभावात्साक्षात्कर्माङ्गत्वेन तस्य चोभयत्रापि वाक्यीयत्वेन साप्तदश्यन्यायाभावाच्च । तेन केषुचित्पुनर्वचनं सामान्यवचनस्य प्रपञ्चमात्रं तत्रावश्यकत्वार्थं वा । अत एवाग्निहोत्रहोमवैश्वदेवादिषु केषांचिद्वृद्धिश्राद्धानुष्ठानं केषांचिच्चानुष्ठानम् । येषामनुष्ठानं तद्विषयमेवेदं—

“असकृद्यानि कर्माणि क्रियन्ते कर्मकारिभिः ।

प्रतिप्रयोगं नैतः स्युर्मातरः श्राद्धमेव च” ॥

इत्युक्त्वा तादृशकर्मपरिगणनार्थं परिशिष्टवचनम्—

“आधाने होमयोश्चैव वैश्वदेवे तथैव च ।

बलिकर्मणि दर्शे च पौर्णमासे तथैव च ॥

नवयज्ञे च यज्ञज्ञा वदन्त्येवं मनीषिणः ।

एकमेव भवेच्छ्राद्धमेतेषु न पृथक् पृथक् ॥ इति ।

वैश्वदेवादिषु श्राद्धावृत्तिनिषेधादप्युपसंहारो न युक्तः ।

उपसंहारे तत्र श्राद्धस्यैवाप्रसक्तेः ।

कृष्णपक्षीयश्राद्धविवेचनम् ।

कृष्णपक्षः सर्वोऽपि । कात्यायनोऽपि—“अपरपक्षे श्राद्धं कुर्वी-
तोर्ध्वं वा चतुर्थ्याः” इति । तच्च सकृदेव न तु प्रतितिथ्यावर्त्तते
“सकृत्कृते कृतः शास्त्रार्थः” इति न्यायात् । वसन्ते ज्योतिष्टोमवत् ।
“अश्वयुक्कृष्णपक्षे तु श्राद्धं कुर्याद्दिने दिने” इतिवच्च वीप्साया
अश्रवणात् ।

यच्च “पञ्चमीप्रभृति वापरपक्षस्य यथाश्रद्धं सर्वस्मिन्वा” इति
गौतमसूत्रम् । तत्रापि न सर्वस्मिन्नित्यनेन समुच्चितासु सर्वतिथिषु
श्राद्धं विधीयते येनावृत्तिः स्यात् । किन्तु पञ्चम्याः पूर्वतिथीनामपि
श्राद्धकालत्वम् । तेन कातीयसमानार्थमेव तदपि । प्रपञ्चितं
चैतत्प्रसङ्गात्प्राक् । “यदहः संपद्येत” इति तु “तदहर्ब्राह्मणानामन्य”
इत्येतदेकवाक्यतया भाष्यकारैर्व्याख्यातं सकृत्करणस्यैव द्योतकम् ।

केचित्तु “यदहः संपद्येत” इत्येतावतो विच्छिन्नस्यैकाहपक्षवि-
धायकत्वमङ्गीकृत्य पूर्वसूत्रयोः प्रतिपत्त्यञ्चमीप्रभृतिसमुच्चितसर्व-
तिथिर्विधायकत्वेनावृत्तिपक्षमपि शक्तविषयं मन्यन्ते ।

तदपि यत्तच्छब्दयोः परस्परसापेक्षत्वेनैकवाक्यताया एव स्पष्टं
प्रतीतेर्वा शब्दाध्याहारापक्षेऽप्युक्तम् । अत एव “स्योनं ते” मन्त्रे
यदि पूर्वाह्नं यच्चन्दः स्यादेकवाक्यतैव स्यादित्युक्तं तन्मे ।

यद्यपि (१) चतुर्दशकामाननुक्रम्य—

“... सर्वकामानामोति श्राद्धदः सदा ।

प्रतिपत्प्रभृतिष्वेकां वर्जयित्वा चतुर्दशीम्” ॥

इति योगीश्वरवचनं तद्यदि कृष्णपक्षनिमित्तकश्राद्धाश्रिततत्त-
त्तिथिरूपगुणानां फलसम्बन्धविधायकं तदा कामनयाप्येकस्मिन्
कृष्णपक्षे एकतिथावेव श्राद्धम् । गुणफलानुरोधेनाश्रयानावृत्तेः ।
अयं च पक्ष आपस्तम्बधर्मादिषु संभवति तत्रापरपक्षश्राद्धं
प्रक्रम्य तत्तत्तिथितत्तत्कामानां श्रवणात् ।

याज्ञवल्कीये तु कृष्णपक्षश्राद्धानुपक्रमोक्तस्याश्रयत्वेनालाभात्त-
त्तत्फलार्थतया तत्तत्तिथिषु श्राद्धान्येव विशिष्टविधिरूपेण विधीयन्ते ।
तानि च परस्परं कृष्णपक्षनिमित्ताश्रित्यश्राद्धाश्च भिद्यन्त इत्येक-
स्मिन्नपि कृष्णपक्षे यावत्कामं तेषामनुष्ठानं भवतु । येन केनापि च
नित्यस्य प्रसङ्गात्सिद्धिः समानप्रकारकत्वे । न तु कृष्णपक्षसामान्ये
तन्निमित्तस्य नित्यस्य श्राद्धस्यावृत्तौ किञ्चिदपि प्रमाणमिति
प्रतिपदादिषु पञ्चम्यादिषु वामावास्यां तासु चतुर्दशीवर्जितासु
तिथिषु मध्ये यस्यां कस्यांचित्तिथावमावास्यायामेव वा सहदेव
कृष्णपक्षसामान्यप्रयुक्तं श्राद्धम् ।

यद्यपि याज्ञवल्कीयं चतुर्दशीवर्जनं काम्यश्राद्धविषयं तथापि—

“नभस्यस्याऽपरे पक्षे श्राद्धं कार्यं दिने दिने ।

नैव नन्दादिवर्ज्यं स्यान्नैव वर्ज्या चतुर्दशी” ॥

(१) “कन्यां कन्यावेदिनश्च पशून्वै सत्सुतानपि ।

द्यूतं कृषिं वणिज्यां च द्विशफैकशफांस्तथा ॥ २६२ ॥

ब्रह्मवर्चस्विनः पुत्रान्स्वर्णरूप्ये सकुप्यकै ।

ज्ञातिश्रेष्ठ्यं सर्वकामानामोति श्राद्धदः सदा” ॥ २६३ ॥

इति याज्ञवल्क्यस्मृत्याचाराध्यायं चतुर्दशकामाः प्रतिपादिताः ।

इति कार्णार्जिनिवचने भाद्रपदापरपक्षे चतुर्दशीवर्जननिषेधात् ।
अन्यत्र तद्वर्जनावगमात् ।

“कृष्णपक्षे दशम्यादौ वर्जयित्वा चतुर्दशीम् ।

आर्द्धे प्रशस्तास्तितथो यथैता न तथेतराः” ॥

इति मनुवचने च नित्य एव कृष्णपक्षआर्द्धे दशम्यादिपक्षे
चतुर्दशीवर्जनांक्तेः प्रतिपदादिपञ्चम्यादिपक्षयोरपि कृष्णपक्षसामान्ये
तद्वर्जनम् ।

अत एव च तत्र नन्दादिकमपि वर्ज्यम् । तथा च नारदसंहितायाम्—

“न नन्दा सुभृगोर्बारे रोहिरयां च विजन्मसु ।

रेवत्यां च मघायां च कुर्यादापरपक्षिकम्” ॥ इति ।

नन्दाः प्रतिपत्षष्ठ्येकादश्यः । त्रिजन्मानि । आद्यदशमैकोन-
विंशति नक्षत्राणि । गार्ग्योऽपि—

“नन्दायां मार्गवदिने त्रयोदश्यां त्रिजन्मसु ।

एषु आर्द्धं न कुर्वीत गृही पुत्रधनक्षयात्” ॥ इति ।

वृद्धगार्ग्योऽपि—

“प्राजापत्ये च पौष्णे च पित्रर्क्षे भार्गवे तथा ।

यस्तु आर्द्धं प्रकुर्वीत तस्य पुत्रो विनश्यति” ॥ इति ।

पवमन्येऽपि तद्विषया निषेधा प्रयोगपारिजातादिषु द्रष्टव्याः ।

“भानौ भौमे त्रयोदश्यां नन्दाभृगुमघासु च ।

पिरडदानं मृदा स्नानं न कुर्यात्तिलतर्पणम्” ॥

इति स्मृत्यन्तरेऽपि पिरडदानग्रहणं आर्द्धोपलक्षणमेवैकमूलत्वाय ।
ये त्वन्ये पिरडदानगोचराः कालविशेषनिषेधास्ते प्रेतकृत्यविषया
अस्यन्ते । इदं च चतुर्दशीनन्दादिवर्जनं भाद्रपदकृष्णपक्षेऽपि—

“आषाढ्याः पञ्चमे पक्षे कन्यासंस्थे दिवाकरे ।

यो वै श्राद्धं नरः कुर्यादेकस्मिन्नपि वासरे ॥

तस्य सम्बत्सरं यावत्तृप्ताः स्युः पितरो ध्रुवम्” ।

इति नागरखण्डोक्ते एकदिनपक्षे भवत्येव । तत्र तदप्रवृत्तौ कारणाभावात् । पक्षान्तरेषु तु नन्दादिवर्जनं न भवति । प्रतिपदादि-
पक्षयोः चतुर्दशीवर्जनमपि । तिथियोगनक्षत्रविशेषे निषेधप्रयोजका-
न्तरमत्वेऽपि सकृत्पक्षे महालयश्राद्धं भवत्येवेत्युक्तं प्रयोगपारिजातो-
दाहने सप्रहवचने—

“अमापाते भरण्यां च द्वादश्यां पक्षमध्यके ।

तिथिं वारं च नक्षत्रं योगं च न विचारयेत्” ॥ इति ।

मृनतिथिसामानजातीयामेव चतुर्दशीभिन्नायां तत्पक्षान्तर्गत-
तिथौ निषेधप्रयोजकयुक्तायामपि सकृत्पक्षे यावत्संभवं प्रायः सकल-
देशीयाः शिष्टा महालयश्राद्धं कुर्वन्ति ।

एकदिनपक्षातिरिक्ताश्च पञ्च तत्र पक्षाः कृष्णप्रतिपदादिशुक्ल-
प्रतिपदन्तमिति षोडशतिथिपक्ष एकः, प्रतिपदादिदर्शान्तमिति
पञ्चदशतिथिपक्षोऽन्यः, पञ्चम्याद्यष्टम्यादिदशम्यादिचतुर्दशीवर्जं
दर्शान्तमित्यपरे दश सप्त पञ्च तिथिपक्षाः । .

तत्र प्रथमः पक्षः शाठ्यायनिना दर्शितः—

“नभस्यस्यापरे पक्षे तिथिषोडशकस्तु यः ।

कन्यागतान्वितश्चेत्स्यात्स कालः श्राद्धकर्मणि” ॥ इति ।

चेदित्यसंदिग्धे संदिग्धवचनं “शास्त्राणि चेत्प्रमाणं स्युः” इतिवत् ।
न ह्यत्र सकलस्य पक्षस्य कन्यागतान्वितता विवक्षिता । वाक्यभेद-
प्रसङ्गात् । पक्षविशेषगते तिथिषोडशके श्राद्धं कुर्यात्तच्च तदा यदि

स सकलः कन्यागताम्बितो भवतीति । न च तादृश एव तिथिषोडशके
 श्राद्धं विधीयत इति वाच्यम् । प्रतिसाम्बत्सरिकत्वव्याघातापत्तेः ।
 अत एव शारद्वनवरात्रान्तरसप्तम्यादितिथिषु मूलादियोषे
 प्राशस्त्यमात्रं न तु स एवाद्दर्शनीय इत्युक्तम् ।

अत एव वृद्धमनुनाप्युक्तम्—

“मध्ये वा यदि धाप्यन्ते यत्र कन्यां रविर्ब्रजेत् ।

स पक्षः सकलः पूज्यः श्राद्धं तत्र विधीयते” ॥ इति ।

तेन यदा कदाचित्कन्यागतान्वयस्तस्यापेक्षितः स च नित्यप्राप्त
 एव । कन्यागते सूर्ये समाप्तिं विना तस्य भाद्रपदत्वाभावात् ।

“मेषादिस्थे सवितरि यो यो मासः प्रपूर्यन्ते चान्द्रः ।

चैत्राद्यः स ज्ञेयः पूर्तिद्वित्वेऽधिमासोऽन्त्यः” ॥

इति चैत्रादिमासविशेषाणां लक्षणस्य ज्यांतिःशास्त्रेऽभिधानात् ।

यस्त्वादित्यपुराणे—

“आषाढोमवधिं कृत्वा यः स्यात्पक्षस्तु पञ्चमः ।

श्राद्धं तत्र प्रकुर्वीत कन्यां गच्छतु वा न वा” ॥ इति ।

एवं व्याख्येयम् । सकलस्य पक्षस्य कन्यायोगो नापेक्षित
 इत्यभिप्रायः । पञ्चमत्वं चान्तरमलमासानायात इति मलमासनिर्णये
 वक्ष्यते । तिथिषोडशकश्चामावास्यात्तरां प्रतिपदमादायेति देवले-
 नैवोक्तम् ।

“अहःषोडशकं यत्तु शुक्लप्रतिपदा सह ।

चन्द्रक्षयाविशेषेण सापि दर्शात्मिका स्मृता” ॥ इति ।

श्रुतिसूत्रेषु च पौर्णमास्युत्तरा प्रतिपदुत्तरपौर्णमासीत्वेनामावास्या-
 उत्तरा चोत्तरामावास्यात्वेन बहुभूता । तथा च तैः— “अमावास्यायां

वा यजेत" इत्याश्वलायनसूत्रे पौर्णमास्यमावास्याशब्दाभ्यां प्रतिपदपि गृह्यते इति सिद्धान्तिना व्याख्यानम् । "स पक्षः सकलः पूज्यः आङ्गषोडशकं प्रति" इति वचनान्तरेऽपि प्रतिपदोऽप्यमावास्यात्वेनैकीकारमभिप्रेत्यैव पक्षपदोपादानम् । अमावास्यामात्रग्रहणे षोडशाङ्गासंभवात् । तेनात्र षोडशतिथिपक्षाभ्यन्तरे एकेनाधिकारिणा कृष्णप्रतिपत्तिप्रभृतिशुक्लप्रतिपत्पर्यन्तमेकरूपं आङ्गं कर्त्तव्यम् । अमावास्याोत्तरप्रतिपत्संग्रहपक्षेण तिथीनां षोडशत्वमुपपादयतो हेमाद्रेरपीदमेवाभिमतम् । एतद्वचनोपपन्नमेव संख्यया कर्मभेदमभ्युपगच्छता तेनैतस्योत्पत्तिविधित्वाङ्गीकारात्तत्र चाधिकारिभेददेवताभेदानुपादाने तदेक्यस्यैव प्रतीतेः ।

तेन जीवत्पितृकदौहित्राधिकारिणा क्रियमाणं मातामहदेवत्यं आङ्गमभिप्रेत्यैतत्पक्षाभिधानं हेमाद्रेरिति पामराणां भ्रम एव । तथात्वे च दौहित्रप्रतिपच्छ्राद्धमूलप्रमाणान्वेषणकृतेऽस्तस्य नोपपद्येत ।

यत्तु हेमाद्रिणा तिथिषोडशत्वापपत्तयेऽन्यत्प्रकारद्वयमुक्तं तिथिवृद्धिमभिप्रेत्य पूर्वा पौर्णमासी गृहीत्वा घेति । तत्र नाद्यो नित्यवच्छ्रवणविरोधात् । न द्वितीयोऽपरपक्षश्रुतिविरोधात्, तिथिपदेनाहोरात्रलक्षणापत्तेश्च । प्रकरणान्तरोक्तस्याश्रुमुखोपरितननान्दीमुखसंज्ञकपित्रादिदेवत्यस्य वार्षिकश्राद्धस्य माघ्यादिश्राद्धवदत्राविपरिवृत्तेश्च । तेन वचनस्वरसादुत्तरप्रतिपत्परिग्रहेण पञ्चदशदिनपक्षात् पक्षान्तरमेवेदं महालयपरपक्षश्राद्धे । एवं च सति यदेतस्यामेव प्रतिपदि जीवत्पितृकैः क्रियते पार्वणविधानेन मातामहश्राद्धं तदपि कन्यासंक्रान्त्युपलक्षितैतदपरपक्षनिमित्तकमेव । अत एव जीवत्पितृकैरेव क्रियते । मृतपितृकैरेन केनापि पक्षेण क्रियमाणेन पितृपार्वणे नैव सहैतस्यापि करणात् ।

ननु जीवत्पितृकस्यापरपक्षनिमित्तकं पित्रादिश्राद्धम्—

“दर्शश्चाद्धं गयाश्चाद्धं श्राद्धं चापरपक्षिकम् ।

न जीवत्पितृकः कुर्यात्तिलैः कृष्णैश्च तर्पणम्” ॥

इति वचनेन निषिध्यते यथा तथा मातामहश्चाद्धमपि ।
वस्तुतस्तु पितृश्चाद्धनिषेधे सति प्राप्तिरेव मातामहश्चाद्धस्य नास्ति
“पितरो यत्र पूज्यन्ते” इति पितृश्चाद्धोपजीवनेन तस्य विधानात् ।

न च पितृश्चाद्धस्यापि तर्हि कथं निषेधः प्रमीतदेवत्यस्य तस्य
जीवति पितरि प्राप्त्यभावादिति वाच्यम् । यतः सत्यं जनकदेवाय न
प्राप्नोति किन्तु मन्वादिभिः स्मृतिकारैराश्वलायनापस्तम्बादिभिश्च
गृह्यकारैर्यद्दर्शश्चाद्धमपरपक्षश्चाद्धं वा प्रकृत्य श्राद्धधर्मा आम्नातास्तस्य
पूर्वनिर्वापादिप्रकारेण करणपक्षो जीवत्पितृकं प्रति सर्वैरुक्तः ।
कैश्चिदकरणपक्षोऽपि । अतिदेशाच्चेतरश्चाद्धेऽपि तत्पक्षद्वयं
प्राप्नोति । तथा च प्रमीतपितामहादिदेवत्यं जीवत्पितृकस्यापि
दर्शश्चाद्धं करणपक्षे प्राप्नोत्येव ।

तत्र यथा—

“उद्धाहे पुत्रजनने पित्र्येष्ट्यां सौमिके मन्त्रे ।

तीर्थे ब्राह्मण आयाते षडेने जीवतः पितुः ॥

वृद्धो तीर्थे च संन्यस्ते ताते च पतिते सति ।

येभ्य एव पिता दद्यात्तेभ्यो दद्यात्स्वयं सुतः” ॥

इत्यादिवचनैः केषुचिच्छ्राद्धेषु करणपक्षस्तत्र च प्रकारो विशेषो
नियम्यते । तथा “दर्शश्चाद्धम्” इत्यनेन केषुचित्कर्थाच्चिदप्यकरणपक्षः ।
तेन पित्रादीनां दर्शदौ श्राद्धनिषेधे सति तदुपजीविप्राप्तिकस्य
मातामहादिश्चाद्धस्याप्राप्तिरेव निषेधो वेति कथं जीवत्पितृकस्य
तत्प्राप्तिर्महालायापरपक्षे ।

उच्यते । प्राप्तिस्तावद्दर्शादिषु जीवत्पितृश्चाद्धाभावेऽपि पिता-
महादिश्चाद्धसत्त्वात्तदुपजीवनेनैव मातामहश्चाद्धस्य वक्तुं शक्नते ।

पितर इति बहुवचनान् । पितुरित्यादिसम्बन्धिपदमात्रप्रक्षेपेण पित्रा-
दिशब्दैरेव पितामहादीनां देवतात्वाच्च । अत एव विष्णुस्मृतौ
जीवत्पित्रादिकस्य पितृपार्वणे पूर्वेषां देवतान्वं विधाय तत्सहप्रयोगे
मातामहपार्वणेऽपि जीवन्मातामहस्य तत्पित्रादीनां देवतान्वं
पूर्वातिदेशेन विहितं मातामहानां चैवमिति । गयायां तु स्वातन्त्र्ये-
णापि सर्वेषां श्राद्धस्य प्राप्तिरस्ति “यन्नाम्ना पातयेत्पण्डं तं
नयेद् ब्रह्म शाश्वतम्” इति । अथ प्राप्तावपि निर्पेद्यात्कन्योपलक्षिते-
ऽप्यपरपक्षे तन्निमित्तं मातामहश्राद्धं न प्राप्नोतीत्युच्यते । तदपि न
सामान्यतो ह्यापरपक्षिकस्य निषेधः । विशेषतश्च—

“कन्यागते सवितरि पितरो यान्ति वै सुतान् ।

शून्या प्रेतपुरी राजन्यावद्वृश्चिकदर्शनम्” ॥

इत्याद्यर्थवादोन्नीनो येषां श्राद्धे येऽधिकारिणस्तैस्तेषां
कन्यागतोपलक्षितेऽपरपक्षे श्राद्धं कर्त्तव्यमिति विधिः । अत्र हि
पितृसुतग्रहणं श्राद्धदेवतातदधिकारिमात्रोपलक्षणम् ।

नागरखण्डे—

“न ददाति नरः श्राद्धं पितॄणां चन्द्रसंक्षये ।

क्षपिताशापरीताङ्गाः पितरस्तस्य दूषिताः ॥

प्रेतपक्षं प्रतीक्षन्ते” इत्युपक्रम्य—

“ततस्तुलागतेऽप्येके सूर्ये वाञ्छन्ति पार्थिव ।

श्राद्धं स्ववर्शजैर्दत्तं श्रुत्पिपासः समाकुलाः” ॥

इति सामान्येनाभिधानात् ।

अत एवैतद्वचनबलादेव जीवत्पितृकस्य मातृश्राद्धमपि
कन्यागतापरपक्षनिमित्तं स्मृतिरक्षावल्यामुक्तम् । एतावांस्तु

विशेषः । तत्र दशोत्तरप्रतिपद्येव मातामहभ्रातृवस्तदुक्तम् ।
 इदानीं तु तस्य नवम्यामनुष्ठानाचार इति । अत एव मृतपितृकैः
 पितृभ्रातृदिन एव पृथगपृथग्वा मातृतृतेरपि संपादितत्वाज्जीव-
 त्पितृकैरेव तत्तृत्यर्थं नवम्यां तस्मिन् इति तस्या अविधवा-
 नवमीत्वप्रसिद्धिर्महाराष्ट्रेषु । अत एव चापुत्रपितृव्यज्येष्ठभ्रात्रादीना-
 मपि भ्रातृस्य तत्तन्मृततित्यौ जीवत्पितृकैः शिष्टैः कैश्चित्करणं
 महात्म्यापरपक्षे । तेन सामान्यापरपक्षनिमित्तस्यैव भ्रातृस्य
 जीवत्पितृकान्प्रति प्रतिषेधात्कल्पोपलक्षितातिप्रशस्तापरपक्षनिमित्तं
 मातामहादिभ्रातृं तेषामपि प्राप्नोत्येव । तादृशस्य च तस्य दर्शयन्ति-
 क्रम्यापि करणे बाधकाभावेऽपि यत्तदुत्तरप्रतिपदि करणं तत्केवलं
 सदाचारात् । नन्वेवं पितामहादीनामप्येतदपरपक्षनिमित्तं भ्रातृ-
 कर्त्तव्यं स्यात् । न स्यात् । “न जीवन्तमतिदद्यात्” इति निषेधात् ।
 वृद्धादिवच्च प्रतिप्रसवाभावात् । एवं च प्रतिपद्यपि क्रियमाणस्य
 मातामहभ्रातृस्वापरपक्षनिमित्तकत्वाविघातात्तन्निमित्तकस्य च
 भ्रातृस्याधिकमासापाते उत्कर्षस्य वक्ष्यमाणत्वाद्दशोपजातकन्या-
 संक्रान्तावधिसापाते दौहित्रप्रतिपच्छ्राद्धस्य तदतिलङ्घनेनापर-
 पक्षभ्रातृव्यवधानेनैव करणमुचितमिति वक्ष्यते मलमासनिर्णये ।
 यान्यपि सूर्यसिद्धान्ते—

“षड्विंशे धनुषो भागे द्वाविंशे निमेषस्य च ।

मिथुनाष्टादशे भागे कन्यायाश्च चतुर्दशे” ॥

इत्युक्त्वा—

“अत ऊर्ध्वं तु कन्याया यान्यहानि तु षोडश ।

क्रतुमिस्तानि तुल्यानि पितृभ्यो दत्तमक्षयम्” ॥

इति षोडश दिनानि भ्रातृकालत्वेनोक्तानि तानि भवन्तु नाम
 तथा । “नभस्यस्यापरे पक्षे” इति वक्ष्यते तु तानि न ग्रहोक्तं शक्यते ।

अपरपक्षश्रुतिविरोधादेव । न हि तानि कन्यायाः शेषदिनान्यपरपक्ष
एव भवन्ति । तिथिश्रुतिविरोधाच्च । तिथिशब्दस्य चान्द्रदिनमात्र-
वाचित्वेन सौरेऽप्रवृत्तेः । काम्यन्वाच्च तच्छ्राद्धस्य । “पितृभ्यो
दत्तमक्षयम्” इति फलश्रवणात् । “कन्यागते सवितरि यान्यहानि तु
षोडश” इत्यत्र भवतु तेषां ग्रहणम् । तत्र तिथिविशेषोपलक्षणे कार-
णाभावात् । ज्योतिषसंवादाच्च । अत्र च वचनान्तरे “श्राद्धषोडशकम्”
इत्युक्तावपि न संख्यया श्राद्धानां भेदः । अनुत्पत्तिवाक्यगतत्वात् ।
वचनस्यैकदेशकन्यासम्बन्धमात्रेण सकलपक्षपूज्यत्वमात्रप्रतिपादन-
परत्वात् । “मध्ये वा यदि वाप्यन्तः” इति वृद्धमनुवचनवत् ।
“श्राद्धषोडशकम्” इति द्वितीयानिमित्तभूतलक्षणार्थकर्मप्रवचनीयप्रति-
योगेन श्राद्धानामुद्देश्यत्वप्रतीतिश्च । संभवति च कालविधौ तत्स-
म्बन्धित्वरूपेणोपादेयानामपि कर्मणां स्वरूपेणोद्देश्यत्वमनुवाद्यत्वं
च । न च यदि “ब्राह्मणो यजेत” इत्यादिवत्तत्प्रागकारणं किञ्चित् ।
न चानेकगुणोपादानं हेमाद्रद्युक्तं तद्युक्तम् । “आदौ मध्येऽथवाप्यन्ते”
इत्येतेषां द्वितीये द्विगुणं तृतीये त्रिगुणमित्यादिवत्स्वरूपेणाविवक्षि-
तत्वात् । एकदेशमात्रविवक्षणात् ।

तेन “नमस्यस्यापरे पक्षे” इति श्राद्धोत्पत्तिविधौ संख्यायुक्ततिथि-
समुच्चयवशादाग्नेयवद्यावत्तिथिसिद्धानामभ्यासानामित्यं संख्या
श्राद्धषोडशकमिति ।

न चैवं पक्षस्य पञ्चदशतिथ्यात्मकत्वादेनेनैव न्यायेन
हेमाद्रद्युक्ता सामान्यकृष्णपक्षेऽपि प्रतितिथिश्राद्धावृत्तिरेव स्याच्च तु
पूर्वोक्तं सकृदेवानुष्ठानमिति वाच्यम् । पक्षस्य वस्तुतः पञ्चदशतिथि-
रूपत्वेऽपि तिथीनां स्वरूपेणाङ्गत्वाभावात् । अन्यथा तिथेरपि
नानाक्षणसमुदायाभिमत्वेन क्षणानामङ्गत्वापत्तेः । किन्त्वयनर्तुमासा-
दिविशेषवन्महासमुदायरूपस्य पक्षस्यैवायोगान्ययोगव्यावृत्त्याङ्ग-

त्वम् । अत एव सकृत्करणेऽपि तत्र इदं कर्मास्मिन्नयनेऽस्मिन्नुत्पद्य-
स्मिन्मासेऽनुष्ठितमिति बुद्धिः ।

महालयापूर्वपक्षे तु पूर्ववाक्ये संख्यावशात् कश्चिद्दिने दिन
इति वीप्सावशात्पक्षमित्यादिष्वत्यन्तसंयोगद्वितीयावशात् कचित्स-
कलादिशब्दवशाद्यावत्तिथ्यभ्यासप्रतीतिः । अभ्यासपक्षेऽन्त्यदिने
दक्षिणादानमिति यद्धेमाद्विणोक्तं तेन च यत्सूचितं यावत्समाप्ति-
पात्रैक्यं तदप्ययुक्तमेव । निमन्त्रणादिविसर्जनान्तस्य श्राद्धप्रयोगस्यैव
सायं प्रातर्होमवदवृत्तेः । कालस्य प्रयोगानुबन्धत्वेन तत्समुच्चय-
बलात्प्रयोगावृत्तेरेवोचितत्वात् ।

सोमयागे तु प्रधानस्वरूपानुबन्धभूतदेवतासमुच्चयवशात्प्रधान-
स्यैवावृत्तिः । अत एव च यत्र देवतादिसमुच्चयकृता प्रधानमात्रावृत्तिः
सोमयागग्रहयज्ञादिषु यत्र चोत्पन्नगतसंख्या कृता सैकादशप्रयाजल-
क्ष्णंमकोटिहोमादिषु । तत्र तावदभ्याससमुदायवृत्तिविधिप्रमेया
जातिः । यत्र तु कालवशात्प्रयोगावृत्तिः सायं प्रातरग्निहोत्रदर्श-
पौर्णमासिकाग्न्यादिषु तत्र प्रत्येकसमवेता सा । प्रतिनिमित्तावृत्ति-
स्तत्रास्या आवृत्तेरिदमेव वैलक्षण्यं यदत्रावृत्तिविशिष्टात्फलमिति ।
केन च विशेषेण दक्षिणादानमात्रस्यैव सकृत्करणमुच्यते । प्रधान-
मात्राभ्यासाभ्युपगमे हि आरादुपकारिणां सर्वेषामपि प्रधानपूर्वो-
त्तरभाविनां तदुचितं पात्रानत्यर्थानां च ।

एवं निमन्त्रणादिविसर्जनान्तश्राद्धप्रयोगभेदे सत्यपि ब्राह्मणा-
लामे किञ्चित्प्रयोगलोपमयेन चिकीर्षितसकलप्रयोगार्थमभिन्नैरेव
पात्रब्राह्मणैः सह सकृदेवोपसंवादिमात्रकरणाद्राजसूय इवात्विजां
तेषामधिष्ठानैक्ये भवति चेद्भवतु ।

“कुशादव्यादयो मन्त्रा ब्राह्मणाश्च बहुश्रुताः ।

न ते निर्माद्व्यतां यान्ति विमियोज्याः पुनः पुनः” ॥

इति ब्राह्मणानां विनियुक्तविनियोगाविरोधात् । वरणभरणरूपे

तु निमन्त्रणदक्षिणादाने प्रतिश्राद्धप्रयोगं भिक्षे एवोचिते राजसूयवदेव ।

अत एव च पक्षश्राद्धार्थं ब्राह्मणैः सह सकृदेषोपसम्भावेऽपि तेषामाशौचेऽभ्यासान्तरे त्यागाऽन्येषां चोपादानम् ।

“निमन्त्रितस्य विप्रस्य स्वाध्यायाद्विरतस्य च ।

देहे पित्रुषु तिष्ठन्सु नाशौचं विद्यते कश्चित्” ॥

इत्यस्य वचनस्य शास्त्रीयनिमन्त्रणाभावेनाप्रवृत्तेः । तथा सत्यपि प्रयोगसंघस्य संभूयैकफलजनकत्वे सायं प्रातरग्निहोत्रवत्प्रति-
तिथिसंकलभेदात्प्रतिपदि महालयापरपक्षश्राद्धं करिष्ये द्वितीयायां
महालयापरपक्षश्राद्धं करिष्ये तृतीयायां महालयापरपक्षश्राद्धं करिष्य
इत्यादि । पाकभेदाच्चान्तराप्रतिबन्धानिश्चयेन केनचिद्भ्यासेयत्ता-
पक्षेणारब्धेऽप्येतस्मिञ्छ्राद्धे यद्यन्तराश्राद्धकर्तुराशौचोपनिपातस्तदा
“श्राद्धे पाकपरिक्रिया” इत्युक्तमुख्यप्रारम्भाभावात्संकल्पाभावाच्च
“प्रारब्धे सूतकं नास्ति” इत्यस्याप्रवृत्तेरेवधिकारात्तत्र प्राप्तानां प्रयोगा-
णामननुष्ठानमेव । तस्मिंश्च सति कृतानामपि प्रयोगाणां सह
कार्यान्तराभावादफलत्वम् । तथा चाशौचापगमोत्तरं सकृदादिपक्षेण
यावद्दोषावलि पुनर्महालयश्राद्धं कर्त्तव्यम् ।

प्रतिबन्धान्तरे तु प्रतिनिधिना तद्दशायां कर्त्तव्यम् । साय-
मग्निहोत्रपौर्णमासानन्तरमाशौचोपनिपाने तु प्रातरग्निहोत्रदर्शयोः
“वैतानौपासनाः कार्याः क्रियाश्च श्रुतिचोदनात्” इत्यधिकारप्रति-
प्रसवादाशौचमध्येऽप्यनुष्ठानम् ।

यत्तु कृष्णपक्षे यजमानमरणसंभावनायां दर्शेष्टिपर्यन्ताग्निहोत्र-
होमकरणपूर्वकं तदानीमेव दर्शस्यानुष्ठानं तद्वाचनिकं शुक्लपक्षे
पुनराधाने सति गौणकाले दर्शानुष्ठानवत् ।

च तु तेषामपि संकल्पितत्वात्पूर्वकृतानां निष्फलत्वप्रसङ्गभयान्न ।
कालाभावेन सायंकृतहोमसहकारिणः प्रातर्होमस्याप्यसंकल्पितत्वेन
सायंप्रातर्होमान्तराणां सुतरामसंकल्पितत्वात् । अनधिकारप्रति-
षेद्धसहकार्यन्तराभावे निष्फलत्वस्यौचित्यापातत्वाच्च । अग्नीषोमी-
यादिवद्वाचनिकाननुष्ठानाभावेनैकदेशादेव फलसंपत्तेः कल्पयितु-
मशक्यत्वादित्यलमतिदूरं गत्वा ।

पञ्चदश-दश-सप्त-पञ्च-तिथिपक्षा ब्रह्मपुराणे दर्शिताः—

“अश्वयुक्कृष्णपक्षे तु श्राद्धं कुर्याद्दिने दिने ।
त्रिभागहीनं पक्षं वा त्रिभागं त्वद्धमेव वा ॥
न सन्ति पितरश्चेति कृत्वा मनसि यो नरः ।
श्राद्धं न कुरुते तत्र तस्य रक्तं पिबन्ति ने ॥
यावच्च कन्यातुलयोः क्रमादास्ते दिवाकरः ।
तावच्छ्राद्धस्य कालः स्याच्छून्यं प्रेतपुरं ततः” ॥ इति ।

दिने दिनं इति वीप्सया पञ्चदशतिथिलाभः । स्पष्टश्च वचनान्तरे—

“कन्यागते सवितरि दिनानि दश पञ्च च ।
पार्वणेनेह विधिना श्राद्धं तत्र विधीयते” ॥ इति ।

अग्रेऽत्यन्तसंयोगद्वितीयावलादृशादिति लाभः । दिनशब्दस्य
पक्षप्रक्रमाच्चान्द्रदिनपरतया तिथिपरत्वम् ।

“तिथिनैकेन दिवसश्चान्द्रे माने प्रकीर्तिते” ।

इति विष्णुधर्मोत्तरात् । अतश्च पक्षस्य “अहोरात्रेण चैकेन
सावनो दिवसः स्मृतः” इति लक्षितचतुर्दशसावनदिनात्मकत्वे
तादृशषोडशदिनात्मकत्वेऽपि वा न कापि क्षतिः । हासे तिथिद्वय-
अयुक्तप्रयोगद्वयस्य तन्त्रेणानुष्ठानात् । वृद्धौ च यद्यपि गुणानुरोधेन

प्रधानावृत्तेरन्याय्यत्वात्पञ्चदशप्रयोगाणां च सकृत्करणादेव सिद्धेरेक-
दिनच्छेद एवोचितः । न च नवरात्रव्रतवदाहत्यावृत्तिवचनम् ।
तथाप्याचारादेकतिथिप्रयुक्तस्य श्राद्धस्यावृत्त्या प्रयोगेणाविच्छेदे-
नैवानुष्ठानम् । किं तिथिप्रयुक्तं श्राद्धमावर्त्तनीयमिति तु श्राद्धकाल-
व्याप्त्याधिक्येन विवेक्तव्यम् । एवमग्निपक्षेष्वपि । तृतीयो
भागस्त्रिभागः पक्षस्य पञ्चतिथयस्तद्धीनता चाद्यानां चतसृणां
चतुर्दश्याश्च वर्जनात् । एवमर्द्धत्रिभागपक्षयोरपि चतुर्दशीवर्जनम् ।

“नभस्यस्यापरे पक्षे श्राद्धं कुर्याद्दिने दिने ।

नैव नन्दादि वर्ज्यं स्यान्नैव वर्ज्या चतुर्दशी” ॥

इति प्रतिपदादिपक्ष एव चतुर्दशीवर्जनवर्जनादितरपक्षेषु
तद्वर्जनप्रतीतेः । “कृष्णपक्षे दशम्यादौ वर्जयित्वा चतुर्दशीम्” इति
सामान्यकृष्णपक्षे दशम्यादिपक्षे मनुना तद्वर्जनात्तेष्व । न चेदमा-
श्विनापरपक्षश्राद्धं ततो भिन्नं तस्यैव त्वत्र विशेषतः पुनरभिधानं
प्रशंसनं च फलातिशयार्थमावश्यकत्वातिशयार्थं वा । नन्दादिवर्जनं
तु न भवति संख्याहानिप्रसङ्गात् । अर्द्धं च पक्षस्यैव । उक्तपक्षयोः
पक्षस्यैव भागितयान्वयादत्रापि तथोचित्यात् । न तु संनिधाना-
त्रिभागस्यार्द्धमिति कल्पतर्वादिसकलग्रन्थविरुद्धं शूलपाण्युक्तं
युक्तम् । पाठसंनिधेरकिञ्चित्कस्त्वात् । अनन्तर्यमचोदनेति न्यायात् ।
बुद्धिसंनिधिस्तु त्रिभागान्वितस्य पक्षस्योत्तरत्राप्यस्यैव । अनन्तरेण
संबद्धः स्यात्परस्याप्यनन्तर इति न्यायात् । अन्यथा त्रिभागोऽपि
त्रिभागहीनपक्षस्यैव स्यात् । उत्तरोत्तरहीनपक्षाभिधानौचित्यमात्र-
त्यागस्तु छन्दोऽनुबन्धात् । यदपि शूलपाणिनैवान्यदप्यत्रोक्तं
“त्रिभागहीनम्” इति षष्ठ्यादितिथिषु, त्रिभागमित्येकादश्यादिषु ।
पञ्चपञ्चतिथीनामेव पक्षत्रिभागत्वात् ।

“उत्तरादयनाच्छ्राद्धे श्रेष्ठं स्यादक्षिणायनम् ।

चातुर्मास्यं च तत्रापि प्रसुप्ते केशवे हितम् ॥

प्रौष्ठपद्याः परः पक्षस्तत्रापि च विशेषतः ।
 पञ्चम्यूर्ध्वं च तत्रापि दशम्यूर्ध्वमतोऽप्यति ॥
 मघायुक्ताथ तत्रापि शस्ता राजस्त्रयोदशी ।
 तत्राक्षयं भवेच्छ्राद्धं मधुना पायसेन च ॥
 सर्वस्वेनापि कर्त्तव्यं श्राद्धमत्र नराधिप ।
 पराश्रमोजी त्वपचः श्राद्धमेव तु कारयेत् ॥

इति विष्णुधर्मोत्तरसम्वादाच्च ।

यत्तु “ऊर्ध्वं वा चतुर्थ्याः” इति कृष्णपक्षे दशम्यादाविति च तत्सामान्यकृष्णपक्षे । तेनाश्विनापरपक्षे कस्मिन्नपि पक्षे चतुर्दशीवर्जनं नास्त्येवेति । तदप्ययुक्तम् । “श्राद्धं शस्त्रहतस्यैव चतुर्दश्यां महालये” इति कालादर्शाद्युद्धतवचनविरोधात् । सामान्यकृष्णपक्ष-श्राद्धादस्य भेदाच्च । पञ्चमीप्रवृत्तेर्दशमाप्रवृत्तेरूर्ध्वमिति व्याख्यानेन विष्णुधर्मोत्तराविरोधादत्रापि तद्धर्मप्रवृत्तौ बाधकाभावात् । एतद्व्याख्यासंवादि स्पष्टमाश्विनापरपक्षाधिकारे देवीपुराणम्—

“कन्यास्थे तु रवावंशे पूजा कार्या यथाविधि ।
 भौजङ्गी तिथिमासाद्य यावच्चन्द्रार्कसंगमम् ॥
 तत्रापि महती पूजा कर्त्तव्या पितृदेवते ।
 ऋक्षे पिण्डप्रदाने तु ज्येष्ठपुत्री विवर्जयेत्” ॥ इति ।

भौजङ्गी पञ्चमी । चन्द्रार्कसंगमो दर्शः ।

एतेन—

“विषशस्त्रश्वापदाहितिर्यग्ब्राह्मणघातिनाम् ।
 चतुर्वश्यां क्रिया कार्या अन्येषां तु विगर्हिता” ॥ इति ।

मरीचिवचने या चतुर्दश्यामशस्त्रहतादिभ्राद्धनिन्दा सा सामान्यकृष्णपक्षभ्राद्धविषया न तु महालयापरपक्षभ्राद्धविषया । प्रकरणभेदेन सामान्यविशेषकृष्णपक्षभ्राद्धयोर्भेदात् । इतरथा संक्रान्त्यादिप्रयुक्तस्याप्यशस्त्रहतादिभ्राद्धस्य चतुर्दश्यां निषेधापत्तेरित्यपि शूलपाण्युक्तिर्निरस्ता वेदितव्या । न ह्यसंनिधिमात्रं प्रकरणान्तरं किन्त्वपूर्वानुपादेयसम्बन्धसहकृतः सः । अप्रत्यभिज्ञानार्थं तस्या-
वश्यापेक्षितत्वात् । इह तु कृष्णपक्षरूपानुपादेयसम्बन्धः प्रत्यभिज्ञा-
हेतुरेवेति विपरीतम् । प्राप्तस्यैव तु कृष्णपक्षसामान्यभ्राद्धस्य विशेषेण
तत्र स्मृतिपुराणादौ पुनरभिधानफलातिशयाभिधानार्थमकरणे
प्रत्यवायातिशयाभिधानार्थं चेत्युक्तम् ।

अत्र च क्वचित् “अश्वयुक्कृष्णपक्षे” इति, क्वचित् “नमस्वस्यापरे
पक्षे” इति बद्भिधानं तदेकस्यैव पक्षस्य कृष्णादिशुक्लादिभेदभिन्नमा-
सद्भयेन । तस्यैवोपलक्षणात् । अत एव विष्णुधर्मोत्तरे “प्रौष्ठपद्याः
परः पक्षः” इत्येवोक्तम् ।

“आषाढीमवधिं कृत्वा यः स्यात्पक्षस्तु पञ्चमः ।
तत्र भ्राद्धं प्रकुर्वीत कन्यां गच्छतु वा न वा ॥
अगतेऽपि रवौ कन्यां भ्राद्धं कुर्वीत यत्नतः ।
आषाढ्याः पञ्चमः पक्षः प्रशस्तः पितृकर्मसु ॥
शकध्वजनिपाताङ्गो यः स्यात्पक्षस्तु पञ्चमः ।
स विज्ञेयोऽपरः पक्षः भ्राद्धं तत्र विधीयते” ॥

इत्येवमादीनि जातृकार्यजाबालकाष्णाजिनिप्रभृतीनां बहूनि
वचनानि स्पष्टं चान्द्रमासग्रहणद्योतकान्यप्रमाणीकृत्य—

कन्यागते सखितरि पितुराजानुशासनात् ।
भवेत्प्रेतपूरी शून्या यामङ्गुलिकदर्शनम् ॥

ततो वृद्धिर्कर्मण्याले निराशाः पितरो नृप ।
 पुनः स्वभवनं यान्ति शार्पं दत्त्वा सुवाकणम् ॥
 सूर्ये कन्यास्थिते आखे यो न कुर्याद्गृहाभ्रमी ।
 कुतस्तस्य धनं पुत्राः पितृनिःश्वासपीडिताः” ॥

इत्येवमादिषु वचनेषु कन्यासम्बन्धेनैव आश्रयविधानाद्ब्रह्मपुरा-
 णादिगतमाश्विनपदमपि जीमूतवाहनमतेन शक्यैव तात्पर्यप्राप्तक-
 वशाद्वा लक्षणयापि सौराश्विनपरमेव । नभस्यपदमपि “तुलामकर-
 मेषेषु प्रातः स्नायी भवेन्नरः” इत्यादिकार्तिकमाघवेशाखन्नानादि-
 विधायिबहुवचनदर्शनान्मीनादिष्वेव । चैत्रादित्वस्यौत्सर्गिकत्वेऽपि
 “मीनमेषयोर्मेघवृषभयोर्वा वसन्तः” इति वचनात्सर्वर्तुमासानां
 वैकल्पिकत्वेन कन्याया भाद्रपदत्वस्यपि संभवात्तत्परमेव
 प्रमादादिना मलमासत्वाद्वा—

“मासि कन्यागतो भानुरसंक्रान्तो भवेद्यदि ।
 देवं पित्र्यं तदा कर्म तुलास्थे कर्तुरक्षयम्” ॥

इति वचनात् कन्यायामकरणेऽनुकल्पत्वेन तुलाप्राप्त्यर्थं वेति
 यत्कोचिन्मन्यन्ते तदप्यनेन विष्णुधर्मोत्तरवचनेनापहस्तितं द्रष्टव्यम् ।
 ब्रह्मपुराणे पौर्णमास्यन्तमासक्रमेणैव सकलकृत्याभिधानाच्च । यद्यपि
 च—

“इन्द्राग्नी यत्र हूयेते मासादिः स प्रकीर्तितः ।
 अग्निषोमौ स्मृतौ मध्ये समस्तौ पितृसोमकौ” ॥

इति मासलक्षणवशान्मासशब्दस्तद्विशेषवचनाश्च चैत्रादिशब्दा
 दर्शान्ते मुख्यास्तथापि क्लृप्ततात्पर्यवशात् लक्षणयापि पौर्णमास्यन्त-
 परत्वेमेव न्याय्यम् ।

सकृत्पक्षस्तु “आषाढ्याः पञ्चमे पक्षे” इति नागरखण्डवचन-
 मूलकः पूर्वमेव दर्शित इति षट् पक्ष महालयापरपक्षे ।

केचिदत्र सर्वान् पिण्डदाननिषेधान्महालयश्राद्धविषयत्वहेतु-
प्रमाणगन्धशून्यानपि तद्विषयाब्ध्यादनिषेधानपि च स्वमत्यैव
पिण्डदानमात्रविषयान् परिकल्प्य प्रतिपदादिपक्षेऽपि पिण्डदानरहितं
सांकल्पिकविधानेनैव श्राद्धं कर्त्तव्यमिति वदन्ति । तन्निर्मुक्तम् ।

अथ च—

कन्यागतरवियुक्तानि दिनान्यतिप्रशस्तानि ।

“पक्षान्तरेऽपि कन्यास्थे रवौ श्राद्धं प्रशस्यते ।

कन्यागते पञ्चमे तु विशेषेणैव कारयेत्” ॥

इति हेमाद्र्युदाहृतादिपुराणात् ।

नित्यं चात्र श्राद्धम् ।

“प्रावृषोऽन्ते यमः प्रेतान् पितृंश्चाथ यमाक्षयात् ।

विसर्जयति मानुष्ये शून्यं कृत्वा स्वकं पुरम् ॥

क्षुधार्त्ताः कीर्त्तयन्तस्ते दुष्कृतं यत्स्वयं कृतम् ।

काङ्क्षन्ति पुत्रपौत्रेभ्यः पायसं मधुसंयुतम् ॥

तस्मात्तांस्तत्र विधिना तर्पयेत्पायसेन तु ।

मध्वाज्यतिलमिश्रेण तथा शीतेन चाम्भसा ॥

प्रासमात्रं परं त्वन्यैर्दत्ते यः प्राप्नुयान्नरः ।

भिक्षामात्रेण यः प्राणान् संधारयति वा स्वयम् ॥

यो वा संधारयेद्देहं प्रत्यहं स्वात्मविक्रयात् ।

श्राद्धं तेनापि कर्त्तव्यं तैस्तैर्द्रव्यैः सुसंचितैः” ॥

इत्यादित्यपुराणात् ।

“शाकेनापि नापरपक्षमतिक्रामेत्” इति कात्यायनवचनाच्च ।

“आषाढ्याः पञ्चमे पक्षे यः श्राद्धं न करिष्यति ।

शाकेनापि दरिद्रोऽपि सोऽन्त्यजत्वमुपेक्ष्यति ॥

आसनं शयनं भोज्यं स्पर्शनं भाषणं तथा ।

तेन साद्धं करिष्यन्ति ये ते पापतमा नराः ॥

इति नागरखण्डे प्रत्यवायश्रवणाच्च ।

काम्यं च—

“पुत्रानायुस्तथारोग्यमैश्वर्यमतुलं तथा ।

प्राप्नोति पञ्चमे वृत्त्वा श्राद्धं कामांश्च पुष्कलान्” ॥

इति कार्णाजिनिवचनात् । यदि च केनचित्प्रतिबन्धेनैतत्पक्षमध्ये सकृत्पक्षेणापि श्राद्धं न जातम् । तदेतदनन्तरशुक्लपञ्चमी यावत्कस्मिंश्चिद्दिने कार्यम् ।

“हंसे वर्षासु कन्यास्थे शाकेनापि गृहे वसन् ।

पञ्चम्योरन्तरे कुर्यादुभयोरपि पक्षयोः” ॥ इति यमवचनात् ।

उभयोः कृष्णशुक्लोः पक्षयोस्तत्सम्बन्धिन्योः पञ्चम्योरन्तरे कृष्णपञ्चम्युपक्रमप्रभृतिशुक्लपचम्यन्तं यावत्कस्मिंश्चिद्दिने श्राद्धं कुर्यादिति त्रिभागहीनपक्षेण कृष्णपञ्चम्यादि । तस्य चोपलक्षणत्वात् । अन्यपक्षेणाप्यमावास्यापर्यन्तासु तिथिषु श्राद्धस्य बहुभिर्वचनैः प्राप्तत्वादुत्तरपञ्चमीपर्यन्ततिथीनां प्रथमानुकल्पत्वेन विधानार्थमेवेदं वचनम् । तत्राप्यसंभवे तुलासंक्रान्तिं यावत्कस्मिंश्चिद्दिने । तत्राप्यसंभवे वृश्चिकसंक्रान्तिं यावत् ।

“यावच्च कन्यातुलयोः क्रमादास्ते दिवाकरः ।

तावच्छ्राद्धस्य कालः स्याच्छून्यं प्रेतपुरं ततः” ॥

इति ब्रह्मपुराणात् ।

कन्यातुलयोः क्रमावस्थानस्य प्राप्तत्वादेव क्रमादित्युत्तरप्रान्वेति । क्रमाच्छ्राद्धस्य कालः स्यादिति । तारतम्येनेत्यर्थः । तथा च नागरखण्डेऽपि कन्यापेक्षया तुलाया अनुकल्पत्वं दर्शितम् ।

“न वृद्धाति नरः श्राद्धं पितॄणां चन्द्रसंक्षये ।
क्षपिताशापरीताङ्गाः पितरस्तस्य दूषिताः ॥
प्रेतपक्षे प्रतीक्षन्ते गुरुवाञ्छासमन्विताः ।
कर्षका जलदं यद्वहिवानकमतन्द्रिताः ॥
प्रेतपक्षेऽप्यतिक्रान्ते यावत् कन्यागतो रविः ।
तावच्छ्राद्धं प्रवाञ्छन्ति दत्तं वै पितरः सुतैः ॥
ततस्तुलागनेऽप्येके सूर्ये वाञ्छन्ति पार्थिव ।
श्राद्धं स्ववशजैर्दत्तं क्षुत्पिपासासमाकुलाः ॥
तस्मिन्नपि व्यतिक्रान्ते काले वृश्चिकगे रवौ ।
निराशाः पितरो दीनास्ततो यान्ति निजालयम् ॥
मासद्वयं प्रतीक्षन्ते गृहद्वारं समाश्रिताः ।
वायुभूताः पिपासार्ताः क्षुत्क्षामाः पितरो नृणाम् ॥
यावत्कन्यागतः सूर्यस्तुलास्थश्च महीपते” इति ।

तत्रापि कार्तिकामावास्यायां विशेषतः कार्यम्—

“येयं दीपान्विता राजन् ख्याता पञ्चदशी भुवि ।
तस्यां दद्यान्नचेदत्तं पितॄणां वै महालये” ॥

इति भविष्यवचनात् । “पञ्चदश्यमावास्याख्याता” इत्युक्तत्वात् ।
तस्यामेव च—

“दीपमालाश्च कर्त्तव्याः शक्त्या देवगृहेषु च ।
रथ्यापणश्मशानेषु नदीपर्वतसानुषु” ॥

इत्यादिना ब्रह्मपुराणे बहुदीपदानविधानात् ।

यद्यपि क्वचित्कार्तिकपौर्णमास्यामपि दीपदानं विहितं
स्यात्तथाप्यमावास्यायैव ग्राह्या । कृष्णपक्षस्य पित्र्ये प्रशस्तत्वात्,

दीपावलीत्वेन तस्या एव ख्यातत्वाच्च । अमावास्यायां च तत्प्रयुक्त-
श्राद्धप्राप्तावपि महालयप्रयुक्तमप्राप्तं शक्यत एव विधातुम् । श्राद्ध-
मात्रप्राप्तिश्च कार्त्तिक्यामप्यविशिष्टा ।

“आषाढ्यामथ कार्त्तिक्यां माघ्यां ग्रीष्मञ्च वा द्विजान् ।

तर्पयेत्पितृपूर्वं तु तदस्याक्षयमुच्यते” ॥ इति यमवचनात् ॥

यच्च महालयदर्शानन्तरप्रतिपदि जीवन्पितृकैः क्रियते माता-
महश्राद्धम्, यच्च स्मृतिरत्नावल्यादिनिबन्धनिर्माणकाले प्रतिपद्येव
तस्यामिदानीं तु महालयान्तर्गतनवम्यां जीवन्पितृकैरेव क्रियते
मातृश्राद्धम्, अपुत्रपितृव्यज्येष्ठभ्रात्रादिश्राद्धं च तत्तन्मृतिरिथौ
तत्तदधिकारिभिः क्रियते, तदपि तत्तत्कालेषु कथञ्चिन्न जातमेतेष्वेव
शुक्लपञ्चमीपर्यन्तदिषु गौणगौणतरादिकालेषु कर्त्तव्यम् । तस्यापि
कन्योपलक्षितापरपक्षनिमित्तत्वात् । तच्च व्यवस्थापितं प्राक् ।

अत्र च यथा कृष्णपक्षसामान्यप्रयुक्तं श्राद्धमाहिताग्नेरमा-
वास्यायामेव भवति न त्वितरेषामिवान्यस्यामपि तिथौ । अमा-
वास्यायां तु फलातिशयमात्रम् । “न दर्शेन विना श्राद्धमाहिताग्ने-
द्विजन्मनः” इति मनुवचनात् । इदं हि वचनं नाहिताग्नेर्दर्शश्राद्धा-
तिरिक्तश्राद्धनिषेधार्थं प्रतिसाम्बत्सरिकादिश्राद्धाभावप्रसङ्गात् ।
दर्शपदे श्राद्धलक्षणाप्रसङ्गात् । नियममात्रे संभवत्यपूर्वनिषेधपरत्वे
गौरवाच्च । एतेन दर्शश्राद्धसदृशानां साधारणकालकानामेव
श्राद्धानामयं प्रतिषेधो नासाधारणकालकानामाब्दिकादीनामित्यप्य-
पास्तम् ।

किन्तु “कृष्णपक्षप्रयुक्ते श्राद्धे सकृदेव यस्यां कस्यांचित्तिथौ
कर्त्तव्ये दर्शकालनियमार्थम्” इति पार्थसारथिमिश्रप्रभृतिभिर्व्या-
ख्यातम् । तथा महालयापरपक्षश्राद्धमपि सकृत्पक्षे दर्श एवाहिताग्ने-
र्भवति । प्राप्ते सकृत्त्वसामान्ये तत्र कालविशेषनियममात्रकरणे लाघवेन

तत्रैव पक्षे पूर्ववचनप्रवृत्तेः “पुरावाचः प्रवादितोनिर्वपेत्” इत्यस्येव प्रातःकालीनप्रधानाङ्गनिर्वापे । पक्षान्तराणि त्वाहिताग्नेरपि भव-
न्त्येव । अनेनैव न्यायेन—

“सन्यासिनोऽप्यादिकादि पुत्रः कुर्याद्यथानिधि ।

महालये तु यच्छ्राद्धं द्रव्यश्यामेव तद्भवेत्” ॥

इत्यपि वचनं सकृत्पक्षविषयमेव ।

यत्तु—आहिताग्नेः पित्रादिवापिकश्राद्धं दशकृत्तत्त्वश्राद्धप्रकारेण त्रिपुरुषाद्देशेन विना “प्रतिसम्बत्सरं चैवम्” इत्याद्युक्तप्रकारेणैकोद्देशेन न भवतीत्याहिताग्निकर्तृकादिके पार्वणप्रकारनियमार्थत्वेन केषां-
चिन्मनुवचनस्य व्याख्यानं तद्वार्पिकश्राद्धस्य मनुस्मृतौ विशेषतोऽ-
संनिधानादर्शपदे लक्षितलक्षणापत्तेश्चायुक्तम् । आहिताग्नेर्दर्शश्राद्धमेव
नियतं तेन विनान्यच्छ्राद्धं तु तस्य न नियतमिति नियतपदाध्या-
हारेण मेधातिथिव्याख्यानं कथंचिद्युज्यतां नाम ।

कैश्चित् “न दर्शेन विना” इत्यस्य कृष्णपक्षश्राद्धविषयत्वमभ्यु-
पेत्यैव “न पैतृयज्ञियो होमो लौकिकेऽग्नौ विधीयते” इत्यस्य पूर्वाह्नस्य
तत्र हेतुत्वेनेत्थं व्याख्यानं कृतम् । आहिताग्निना सर्वाधानिना श्राद्ध-
रूपपितृयज्ञाङ्गभूतो होमः “स्मार्त्तं कर्म विवाहाग्नौ” इति विहिते
श्रौपासने तावत्कर्तुं न शक्यते । लौकिके तु स न विधीयते । अग्नेः
प्रतिनिध्यभावात् १ प्रत्युत—

“साग्निरग्नावनग्निस्तु द्विजपाणावथाप्सु वा ।

कुर्यादग्नौ क्रियां नित्यं लौकिकेनेति निश्चितम्” ॥

इति हेमाद्रद्युदाहृतस्मृतिवचनेन निषिध्यते । साग्नित्वाच्चा-
नाग्निकस्य विहिते पाण्यादौ न भवति । परिशेषात्त्रेताग्नावेव

कर्त्तव्यः । तत्रापि दक्षिणाग्नावेव । पित्र्यकर्माधिकरणत्वेन तस्य दृष्टत्वात् । “अयं पितृणामग्निः” इत्यादिमन्त्रवर्णाच्च । स च दर्शान्यदिने न लभ्यते । यदि हि श्राद्धीयहोमोऽपि स्वार्थतया तस्य विहरणमाहरणं वा प्रयुज्जीत ततस्तत्रापि स लभ्येत स च तदा तत्प्रयुज्जीत, यदि कापि तत्प्रयुक्तिं विना तं न लभेत । शक्नोति तु दर्शं तां विनापि दर्शयागार्थविहरणादेरेव तं लब्धुम् । अत एव विज्ञानयोगिनाप्युक्तम्—“पितृपितृयज्ञानन्तरमाविनि दर्शश्राद्धे विहृतदक्षिणाग्नेः संनिधानात्” इति । तस्मादेतस्माद्धेतोराहिताग्निना सर्वाधानिना दर्श एव कृष्णपक्षश्राद्धं कार्यं नान्यदिन इति ।

तदिदमयुक्तम् । साक्षाद्वचनं विना श्राद्धीयहोमस्य श्रौतेऽग्नौ कर्त्तुमशक्यत्वात् । तथाहि । न तावदग्नीनां प्रयोजनाकाङ्क्षया स्मार्त्तं कर्मणि विनियोगः । असंयुक्तोत्पन्नानामपि तेषां वाचनिकैर्होमादिभिरेव प्रयोजनाकाङ्क्षाशान्तेः । वचनमपि “हुत्वाग्नी पितृयज्ञवत्” इत्यादि यद्यपि सामान्यविषयं तथापि न श्रौताग्निपरम् । विषये लौकिकं स्यादिति न्यायात् । किमुत “गृह्याणि वक्ष्यामः” इति प्रतिज्ञानाद् “गृह्यगतं कर्म स्मार्त्तं विवाहाग्नौ” इत्युक्तत्वाच्च । स्मृतिगतमप्यौपासनाग्निपरमेव तदा तत् । न च “पितृयज्ञवत्” इत्यतिदेशादक्षिणाग्निप्राप्तिरिति शम्भुशङ्खधराद्युक्तं युक्तम् । अग्निरुपदेशसिद्धत्वेनातिदेशस्य तद्भिन्नधर्मविषयत्वात् । अन्यथाग्नावित्यस्य वैयर्थ्यापातात् । अत एव च न तस्य दक्षिणाग्निपरत्वमपि । तदुपादाने हि कदाचिदतिदेशादक्षिणाग्निरेव प्राप्नुयादिति तन्निवृत्त्यर्थमौपासनाग्निपरमेव तत् । एकस्यैवाग्निशब्दस्य गृह्याग्निमन्तं प्रति तत्परत्वं सर्वाधानिनं च प्रति दक्षिणाग्निपरत्वं चान्याय्यम् । तेन गृह्येषु स्मृतिषु चाग्निपदेन गृह्याग्नेरेव ग्रहणात्तदभावे सर्वथा निरणेरिव—“अग्न्यभावे तु विप्रस्य पाणावेवोपपादयेत्” इति मनुष्यवचनात्पाणावेव श्राद्धीयो होमो युक्तः । अन-

अग्निदिग्दैरपि गृह्याग्निरहित एवोच्यते । अत एव होमस्याधिकरणा-
काङ्क्षया दक्षिणाग्निप्राप्तिरित्यपि न युक्तम् । सत्यामप्याकाङ्क्षायां
वाचनिकेन पाणिनैव तन्निवृत्तेः । वस्तुतस्तु न होमस्याधिकरणा-
काङ्क्षा । देवतोद्देशत्यागपूर्वकप्रक्षेपमात्ररूपत्वात् । अत एव “यदा
हवनीये जुहोति” इत्यपूर्वविधिरेव न नियमविधिरित्युक्तं “न
देवताग्निशब्दक्रियम्” इत्यत्राधिकरणे (१) । संनिधानमात्रं त्वकिञ्चि-
त्करमाहवनीयाद्यतिप्रसक्तं च ।

अथैतदपरितोषादेव मिताक्षरायामुदाहृतम्—

“आहिताग्निस्तु जुहुयाद् दक्षिणाग्नौ समाहितः ।

अजाहिताग्निस्त्वौपसदे अग्न्यभावे द्विजेऽप्सु वा” ॥

(१)—देवताग्निमन्त्रक्रियाणां प्रतिनिध्यभाव इति सिद्धान्तः ।
यथोक्तं जैमिनीयन्यायमालायाम्—

‘देवताग्निमन्त्रोक्षणादावस्ति प्रतिनिधिर्न वा ।

पुरेवास्तीह यन्मुख्ये कार्यं तन्नेति नास्त्यसौ ॥

“आग्नेयोऽष्टाकपालः” “सौर्यं चरुम्” इत्यादावुक्ता अग्नि-
सूर्यादयो देवाः, आहवनादयोऽग्नयः, “बर्हिर्देवसदनं दामि” इत्यादयो
मन्त्राः, प्रोक्षणादयः क्रियाः, एतेषां देवादीनामपचारे द्रव्यवत्प्रति-
निधिरस्ति इति चेत् । मैवम्—कार्यसिद्धयभावात् । पुरोडाशनिष्पादनं
कार्यं ग्रीह्यपचारेऽपि नीचारेण सिद्ध्यति । देवादिकार्यं तु नान्येन
सिध्यति । न ह्याग्नेययागो विष्णुना निष्पद्यते । नाप्याहवनीयकार्यो
होमोऽस्मिन्स्फुटेन वह्निना सिध्यति । नापि “बर्हिर्देवसदनं दामि”
इत्येतन्मन्त्रसाध्यमर्थप्रकाशनमन्येन मन्त्रेण सिध्यति । नापि प्रोक्षण-
कार्यमदृष्टमविहितेनान्यार्थं विहितेन वा क्रियान्तरेणापि सिध्यति ।
तस्मात्—नास्ति देवादीनां प्रतिनिधिः ।

[६ अ० ३ पा० ५ अधिकरणे]

इति वचनमेव सर्वाधानिनः आग्नीयहोमे दक्षिणाग्निप्राप-
कत्वेनाभिमतम् । तर्हि श्रौतेष्ट्यादिभिरिवाप्रयोजकलक्षणाभावाच्छ्रा-
ग्नीयहोमेनापि तस्य विहरणमिदप्रयुक्तिसंभवाद्दर्शन्यदिनेऽपि दक्षि-
णाग्निः सुलभ एव । अत एवोक्तं वायुपुराणे—

“आहृत्य दक्षिणाग्निं तु होमार्थं वै प्रयत्नतः ।

अग्न्यर्थं लौकिकं वापि जुहुयात्कर्मसिद्धये” ॥ इति ।

अग्न्यर्थं “स्मार्तं कर्म विवाहाग्नौ” इति स्मार्तकर्माधिकृतौपासना-
ग्न्यर्थं तत्कार्यमिति यावदिति । ‘न पैतृयक्रिये, इत्यस्य “न दर्शेन”
इत्यत्रार्थे हेतुत्वेन व्याख्यानं यत्किञ्चिदेव । वाचनिक एव त्वयमर्थो
“न दर्शेन विना श्राद्धमाहिताग्नेर्द्विजन्मनः” इति द्वयोरप्याहिताग्न्योः ।
“न पैतृयक्रिये” इति तु वायुपुराणोक्तलौकिकनिषेधार्थं पृथगेव
वाक्यम् । निषिध्यते च ऋष्यन्तरोक्तमृष्यन्तरेण “यदुच्यते द्विजाती-
नाम्” इतिवत् ।

न च वायुपुराणगतं लौकिकपदं गृह्याग्निपरम् । अग्न्यर्थमित्य
अपवादं च स्ववाक्यप्रकृतदक्षिणाग्निपरम् । तेनाग्नौ करणहोमे दक्षिणा-
ग्निरेव मुख्यस्तदभावे गृह्याग्निरनेन विधीयत इति वाच्यम् । स्ववा-
क्यप्रकृतपरामर्शस्य सर्वनाम्ना तत्तद्विशेषशब्देनैव वा दृष्टत्वात्सामान्य-
वाचिनाग्निशब्देन दक्षिणाग्निपरामर्शानुपपत्तेः । अविधिकृतविशेष-
परत्वं तु सामान्यशब्दस्य ‘व्रीहीन् प्रोक्षति’ इत्यादिषु बहुशो दृष्टम् ।

किञ्च गृह्यस्मृत्युक्तकर्मसु न्यायाद्वैक्याच्चेत्सर्गतो गृह्याग्निरेव
मुख्यस्तदसंभवेऽपवादत्वेन वा पाण्यादिवहक्षिणाग्निविधीयत इत्ये-
वोचितम् । अत एव मिताक्षरायां “कर्म स्मार्तं विवाहाग्नौ” इत्यस्या-
पवाददर्शनादित्युक्त्वा “आहिताग्निस्तु” इत्यादिवाक्यं लिखितम् ।
सर्वाधानिविषयत्वं च तस्योक्तमित्यलं प्रसङ्गागतेन ।

महालयापरपक्षान्तरगतभरण्यां च तन्निमित्तं श्राद्धं महाफलम् ।

“भरणी पितृपक्षे तु महती परिकीर्तिता ।

अस्यां श्राद्धं कृतं येन स गयाश्राद्धकृद्भवेत्” ॥

इति मत्स्यपुराणात् ।

कृष्णपक्षे त्रयोदशीश्राद्धविवेचनम् ।

“अथात्रैव त्रयोदश्यां श्राद्धे किञ्चिद्विचर्यते । तच्च यद्यपि
“मघायुक्ताथ तत्रापि शस्ता राज्ञस्त्रयोदशी”इति पूर्वोदाहृताद्विष्णु-
धर्मोत्तरवचनात्,

“आषाढ्या पञ्चमे पक्षे गयामध्याह्नी स्मृता ।

त्रयोदशी गजच्छाया गयातुल्ये तु पैतृको” ॥

इति ब्रह्माण्डपुराणाच्चापरपक्षनिमित्तमेव येन केनापि सकृत्पक्ष-
भिन्नेन पक्षेण त्रयोदश्यां क्रियमाणं श्राद्धं त्रयोदशीश्राद्धमिति
प्रतीयते । तथापि भिन्नमेवेदं तस्मात् ।

“यत्किञ्चिन्मधुना मिश्रं प्रदद्यात् त्रयोदशीम् ।

तदप्यक्षयमेव स्याद्वर्षासु च मघासु च ॥

यद्दाति गयास्थश्च सर्वमानन्त्यमश्नुते ।

तथा वर्षात्रयोदश्यां मघासु च विशेषतः ॥

प्रौष्ठपद्यामतीतायां मघायुक्तां त्रयोदशीम् ।

प्राप्य श्राद्धं प्रकर्त्तव्यं मधुना पायसेन वा ॥

श्राद्धकालममावास्या नित्यं पार्थिवसत्तम ।

पौर्णमासी तथा माघी श्रावणी च नृपोत्तम ॥

प्रौष्ठपद्यामतीतायां तथा कृष्णत्रयोदशी ।

अष्टकान्वष्टकास्तिस्त्रस्तथैव च नृपोत्तम ॥

एतानि श्राद्धकालानि नित्यान्याह प्रजापतिः ।

श्राद्धमेतेष्वकुर्वाणो नरकं प्रतिपद्यते” ॥

अमावास्या तिस्त्रोऽष्टकास्तिस्त्रोऽन्वष्टका माघी प्रौष्ठपदूर्ध्व कृष्ण-
त्रयोदशीत्यादिषु अनुयाजवल्क्यविष्णुधर्मोत्तरविष्णुस्मृत्यादिगतस्पष्ट-
विधिवचनेष्वनेकस्मृतिपुराणगतपितृगाथारूपार्थवादोभेयविधिवचनेषु
चापरपक्षनिमित्तस्य श्राद्धस्य प्रत्यभिज्ञानात् । यद्यपि चायं
त्रयोदशीविशेषः कृष्णपक्षाविनाभूतस्तथापि न तच्छ्राद्धाविनाभूतः
सकृत्पक्षे तत्र तदभावात् । येन तदुपस्थापयेत् । कृष्णपक्षविशेषस्तु
कृष्णपक्षसामान्यनिमित्तश्राद्धाविनाभूतस्तदुपस्थापयत्येवेति ततो
महात्म्यापरपक्षश्राद्धस्याभेदो युक्तः ।

पूर्वोक्तवचनैश्च नित्यत्वावगमात्प्रकरणान्तराच्च कृष्णपक्षसामा-
न्यविहितात् काम्यश्राद्धादपि भिन्नम् । न ह्यत्राग्निहोत्रदर्शपूर्ण-
मासादिवत्कामनिमित्तसंयोगभेदात्प्रयोगमात्रभेदो न कर्मस्वरूपभेद
इति संभवति । एकोत्पत्तिविधिसंनिध्यभावेन कर्मस्वरूपभेदापवाद-
कस्य संनिधौ त्वविभागादिति न्यायस्य तद्वदत्राभावात् । तेनात्र
कर्मभेद एव । युगादिश्राद्धात्तु त्रयोदशीश्राद्धं न भिद्यते । त्रयोदशी-
विशेषस्य युगादित्वाविनाभावात् । तस्य च पुनर्विधिर्मन्वादिस्मृत्या-
दिषु तावद्युगादिसामान्यश्राद्धविधेरभावाद्युक्त एव । यदि क्वचित्तद्वि-
धायाप्येतस्य विधिः स्यात् । सोऽयनविषुवमहात्म्यादिवदावश्यक-
त्वार्थः फलातिशयार्थश्च भविष्यति ।

अत एवोक्तं ब्रह्मपुराणे—

“यो नाम वर्द्धयेद् देहं प्रत्यहं स्वात्मविक्रयात् ।

श्राद्धं तेनापि कर्त्तव्यं तैस्तैर्द्रव्यैः सुसंचितैः ॥

त्रयोदश्यां विशेषेण वर्षासु च मघासु च ।

नास्मात्परतरः कालः श्राद्धेष्वन्यस्तु विद्यते ॥

यदत्र साक्षात्पितरो गृह्णन्त्यमृतमक्षयम्” इति ।

अत्र च यद्यपि बहुषु वचनेषु मघायुक्तैव त्रयोदशी श्राद्ध-
कालत्वेन ध्रूयते तथापि केवलमपि प्रौष्ठपदपरितनी सा तथा

भवत्येव । “प्रौष्ठपद्यामतीतायां तथा कृष्णा त्रयोदशी”, “प्रौष्ठपद्यूर्ध्व
कृष्णत्रयोदशी” इत्यादिवचनेभ्यः ।

“अपि जायेत सोऽस्माकं कुले कश्चिन्नरोत्तमः ।

प्रावृद्कालेऽसिते पक्षे त्रयोदश्यां समाहितः ॥

मधुप्लुतेन यः श्राद्धं पायसेन समाचरेत् ।

कार्तिकं सकलं वापि प्राक्छाये कुञ्जरस्य च” ॥ इति ।

“अपि नः स कुले जायाद्यो नो दद्यात्त्रयोदशीम् ।

पायसं मधुसर्पिभ्यां प्राक्छाये कुञ्जरस्य च” ॥

इति च विष्णुमन्वादिस्मृतिगतासु पितृगाथासु च त्रयोदशी-
मात्रप्रशंसनात् । “कार्तिकं सकलं वापि” इति च पृथगेव प्रशंसोन्नेयः
सकलकार्तिकव्यापिनो मधुप्लुतपायसद्रव्यकस्य श्राद्धस्य विधिः ।
“प्राक्छाये कुञ्जरस्य” इति च तथैवापराहिकहस्तिच्छायाकरूपदेशाङ्क-
कस्य । अत एव महाभारते—

“अपि नः स कुले जायाद्यो नो दद्यात्त्रयोदशीम् ।

मघासु सर्पिणा युक्तं पायसं दक्षिणायने ॥

अजेन सर्वलोहेन मघासु च यतव्रतः ।

हस्तिच्छायासु च तथा कर्णव्यजनवीजितम्” ॥

वर्षास्त्विति च ज्युतुसम्बत्सराभिप्रायेण मासचतुष्टयात्मकं
वर्तुममिप्रेत्य । तथा च महाभारते—

“चतुरो वार्षिकान्मासान् यो मांसं परिवर्जयेत् ।

चत्वारि भद्राण्याप्राप्तिं कीर्त्तिमायुर्यशो बलम्” इति ।

यत्तीनधिकृत्य वशिष्ठेनाप्युक्तम्—“न चिरमेकत्र वसेद्व्यत्र
वर्षाकालात्, श्रावणादयश्चत्वारो मासा वर्षाकालः” इति ।

पृथङ्मघाप्रहणं भारतवचने महालयपक्षगयाताः केवलमघाया अपि त्रयोदशीवच्छ्राद्धकालत्वार्थम् । तथा च वशिष्ठेनापि केवलमघासु श्राद्धमुक्तं प्रशंसामुखेन—

“पिता पितामहश्चैव तथैव प्रपितामहः ।

उपासते सुतं जातं पिप्पलं शकुना इव ॥

मधुमांसैश्च शाकैश्च पयसा पायसेन च ।

एष नो दास्यति श्राद्धं वर्षासु च मघासु च” इति ।

उभययोगे तु फलातिशयार्थत्वलक्षणं प्राशस्त्यम् ।

“योगो माघात्रयोदश्यां कुञ्जरच्छायसंज्ञितः (१) ।

भवंन्मघायां सिंहे च शाशिन्यर्के करे स्थिते” ॥

इति ब्रह्मपुराणोक्तकुञ्जरच्छाययोगे प्राशस्त्यातिशयवत् । प्राशस्त्यार्थमेव च भारतवचने पूर्वं मघाप्रहणं वाक्यान्तरं च मघा-युक्तादिप्रहणम् । स्पष्टं चैतद्यांगीश्वरवचने—“तथा वर्षात्रयोदश्यां मघासु च विशेषतः” इति । एवं सति त्रयोदशीमभिव्याहनेषु वचनेषु “यो मघासु च” इति चकारः स यद्यपि तिथ्या सहेतरेतरया-गार्थस्तथापि प्राशस्त्यार्थ एव मघायुक्तादिवचनवत् ।

वस्तुतस्तु सपरस्परनिरपेक्षैकक्रियान्वयलक्षणममुच्यार्थ एव । “प्राक्छाये कुञ्जरस्य च” इतिवत् । केवलमघाया अपि श्राद्धकाल-त्वोक्तेः । वर्षास्तु त्रयोदश्या विशेषणमेव । “प्रावृट्कालेऽसिते पक्षे त्रयोदश्याम्” “वर्षात्रयोदश्याम्” इत्यादिवचनात् ।

यत्तु शूलपाणिना “वर्षाचिन्मघापि त्रयोदशीविशेषणमेव । मघा-युक्तवाक्यैकवाक्यत्वात् । तथा च मघायुक्तैव त्रयोदशी श्राद्धकालो न

(१)—गजच्छायसंज्ञको योगश्चतुर्धा भवति । ते च भेदा अस्माभिः १३१ पृष्ठटिप्पण्यां विवृतास्तत्रैव विलोकनीयाः ।

तु कैवल्य त्रयोदशी मघा वा । यत्तु काचित्कं केवलतच्छ्रवणं
तदितरोपलक्षणम् । पूर्वोक्तादेव हेतोः । मन्वाद्युक्तपितृगाथारूपार्थवादेशु
तु सुतराम् । अर्थवादानां विधिशेषत्वेन तदपुरोधेन नेतव्यत्वात् ।
विधौ च “वर्षासु च मन्वासु च” इति मघायोगस्य श्रवणात् । केषु-
चित्त्वर्थवादेष्वपि मघायागोऽपि श्रूयत एव । तत्र च विधिः कल्प्य-
मानो विशिष्टतिथिगोचर एव कर्त्तव्यं न न्याप्यो न तु त्रयोदशीमात्र-
श्राद्धगोचर एक, फलातिशयार्थमघायोगगोचरश्चान्यः । गौरवप्रस-
ङ्गान् । गजच्छायाकुञ्जरप्राक्छाययोगौ तु त्रयोदशीश्राद्ध एव फला-
तिशयार्थावल्पमुक्तत्वात्” इत्युक्तम् ।

तदयुक्तम् । न हि ऋषिवचनानां संवादात्प्रामाण्यं येन चाल्पत्व-
बहुत्वकृता विशेषः स्यात् । तेन यद्येकविधिकल्पनालाघवमात्रेण
स्वारसिकनैरपेक्ष्यवाधेनाप्यनाकाङ्क्षितेतरांपलक्षणं स्वीक्रियते तर्हि
सर्वोपसंहारेण तादृशैकविधिकल्पनाद्गजच्छायाख्ययोगयुक्तायामेव
त्रयोदश्यां कुञ्जरप्राक्छाय एव च श्राद्धं स्यान्नान्यत्र ।

अथ—

“रूपतो हि निराकाङ्क्षामिन्नत्वेनावधारिताः ।

अन्योन्यानादरेणैव प्रार्थयन्ते प्रगजनम्” ॥

इति न्यायेन तत्तदृषिवचनानुरूपानाश्रुतिकल्पनमपि प्रामाणि-
कमेव । ततो मदुक्तमेव कल्पतर्वादिसंमतं युक्तम् ।

अन एव केवलमघात्रयोदशीप्रशंसारूपार्थवादेभ्यः प्रत्यक्षतो
वा केवलतत्तद्गोचरविधयोः क्लृप्तत्वादुभयप्रशंसार्थवादेभ्यः फलाति-
शयार्थनक्षत्रविशिष्टतिथिगोचरस्यैव विधेः कल्पनान्न विधिद्वयकल्पना-
गौरवमपि ।

एवं च सामान्यरूपपक्षत्रयोदश्यां ज्ञातिश्रद्धैष्ट्यबहुप्रजादि-
फलकं कास्यमेव श्राद्धम् । महालयापरपक्षत्रयोदश्यां तु पक्षश्राद्धा-

त्कास्यभावाच्च भिन्नयुगादित्वनिमित्तकमेवेतरयुगादिभ्राद्धापेक्षया-
त्यावश्यकमक्षयतृत्यादिपितृगतप्रजापुष्ट्यादि कर्तृगतमहाफलजनकं
च भ्राद्धमिति स्थिते ये तावत् कृष्णत्रयोदशीसामान्यभ्राद्धविषयाः
स्पष्टा निषेधाः—

“कृष्णपक्षे त्रयोदश्यां यः भ्राद्धं कुरुते नरः ।

पञ्चत्वं तस्य जानीयाज्ज्येष्ठपुत्रस्य निश्चितम् ॥

गृही त्रयोदशीभ्राद्धं न कुर्यात्पुत्रवानपि ।

उपवासं च संक्रान्तौ ग्रहणे चन्द्रसूर्ययाः ॥

त्रयोदश्यां तु वै भ्राद्धं न कुर्यात्पुत्रवान्गृही ।

नेष्यते सोपवासश्च कैश्चिदप्ययनद्वये” ॥

इत्यादयो ज्योतिर्बृहस्पतिवामनपुराणषट्त्रिंशन्मतादिगताः ।
ये च तादृशा एव “युवमारिणस्तु भवन्ति” “युवानस्तत्र म्रियन्ते”
इत्यापस्तम्बकात्यायनाद्युक्तनिन्दोन्नेया निषेधास्ते पुत्रवद्गृहिणोऽन्य-
बहुपुत्रलाभार्थतच्छ्राद्धनिषेधपराः । तेष्वेव तस्याधकारिणः श्रव-
णात् । युवानः समनन्तरजनिष्यमाणापेक्षया पूर्वोत्पन्ना इति
यावत् । तेऽम्रियन्त इति दोषश्रावणाच्च । ज्येष्ठपुत्रस्येति ज्येष्ठ-
शब्दोऽपि तत्पर एव । भवतु वा “ऋक्षे पिण्डप्रदानं तु ज्येष्ठपुत्री
विवर्जयेत्” इतिवत्सर्वज्येष्ठपरस्तथापि तद्वत् एव निषेधः । तेन
सर्वथा संतानरहितस्य तद्वतोऽपि वा तदरिक्तमाक्षादिफलार्थिनो न
त्रयोदशीभ्राद्धनिषेधः ।

अतएव स्कान्दे नागरखण्डे—

“यो वाञ्छति नरो मुक्तिं पितृभिः सह चात्मनः ।

असन्तानश्च यस्तस्य भ्राद्धे प्रोक्ता त्रयोदशी ॥

सन्तानयुक्तो यः कुर्यात्तस्य वंशक्षयो भवेत्” इति ।

एतन्नामान्यतोद्गृह्णन्ति केचन चेकमात्रं पुत्रवर्ता कर्तुमुक्तमनया
पुत्रार्थविहितहरिवंशश्रवणादिकर्मनाम्बरणप्रसजिः शिष्टमात्रम् । आ-
नर्त्तभर्तृयज्ञस्मृषावरूपनागरखण्डेतिहासार्थवादात् महालयापरपक्ष-
त्रयोदश्यां केवलायां मघादियुक्तायां वा यदत्यावश्यकं महाफलं
च श्राद्धं विहितं तस्य निषेध उन्नीयते । तत्राहि यद्यपि—

“अथोदश्यां कृते श्राद्धे कस्माद्वंश क्षयो भवेत् ।

स हि श्राद्धं अथोदश्यां कुरुते पावसेन च” ॥

इत्युपक्रमे त्रयोदशीमात्रं प्रतीयते तथापि—

“अक्षे पैत्रे यदा चन्द्रो हंसश्चैव करे स्थितः ।

त्रयोदश्यां तु सा छाया विज्ञेया कुञ्जराद्वया ॥

अक्षेष्वतिप्रशस्ता सा पितॄणां तृप्तिकारिणी ।

अतो मघात्रयोदश्यामेतैरेव हि साधनैः ॥

करोमि श्रद्धया श्राद्धं तत्प्रभावमनुस्मरन् ।

तस्य तद्वचनं श्रुत्वा ये चास्येऽपि जना भुवि ॥

नभस्यस्य त्रयोदश्यां श्राद्धं चक्रुर्मुदमन्विताः ।

अद्यप्रभृति यः श्राद्धं त्रयोदश्यां करिष्यति ॥

कन्यासंस्थे सहस्रांशौ तस्य स्याद्वंशसंक्षयः” ।

इति मध्ये मध्ये महालयत्रयोदशीपरामर्शादुपक्रमस्याप्यविरोधेन
तत्परत्वात्तच्छ्राद्धस्यैव तत्र निषेधः । तत्र स्पष्टैर्विधिभिर्बाहुफलार्थ-
तया विहितस्यात्यन्तं निषेधासंभवात् कर्त्तव्यत्वाभावाच्च । षोडशि-
ग्रहणाग्रहणवद्विधिप्रतिषेधयोर्विकल्पासंभवादिषेधस्य कस्मिंश्चिद्विषय-
भेदेऽवश्यं चक्षुष्ये पिराउदान्तेपेतत्वरूपविस्तृष्टादित्यरूपवस्तुवदेक-
स्तद्विषयो नागरखड्ग एषोक्तः ।

“अतः श्राद्धं विना देवं तद्दिने मधुपायसम् ।

खड्गमांसं कस्तुराकं मांसं कम्भीणस्य च ॥

तस्याभावेऽपि दातव्यं क्षीरोदनमनुत्तमम् ।

तस्मिन्नहनि विप्रेभ्यः पितॄणां तुष्टवे नृप ॥

तस्याभावेऽपि दातव्यं जलं तिलविमिश्रितम् ॥ इति ।

अत्र श्राद्धशब्दः पिण्डदानपरस्तस्यापि पितृदेवत्यत्वे श्राद्धशब्द-
वाच्यत्वात् । अग्रे ब्राह्मणभोजनस्योक्तत्वेन तन्निषेधासंभवात् ।
पितृतुष्टेस्तदुद्देशं विनाऽसंभवेन तत्र पितृणामवश्यमुद्देशनीयत्वात् ।
तत्सद्भावे च तदङ्गानां निमन्त्रणादीनां ब्राह्मणोपचाराणामवश्य-
भावित्वेऽपि पिण्डदानस्य तदङ्गानां चाभावेन तत्प्रयुक्तेन च वाचनि-
केनाध्यदानाशौ करणाद्यभावेन विस्तरपर्युदासोपपत्तेः । “अद्यप्रभृति
यः श्राद्धम्” इति पूर्वतनोऽपि श्राद्धशब्दः पिण्डदानपर एव ।
निन्दायाः “अतः श्राद्धं विना” इतिपर्युदासशेषत्वात् । युक्तश्च
तच्छ्राद्धे पिण्डदाननिषेधस्तस्य युगादिप्रयुक्तत्वात् । तत्र च—

“अयनद्वितये श्राद्धं विषुवद्वितये तथा ।

युगादिषु च सर्वासु पिण्डनिर्घपणाद्वृते” ॥

इत्यगस्त्येन पिण्डदाननिषेधात् ।

न चैवं सामान्यनिषेधेनैव सिद्धेर्विशेषनिषेधो व्यर्थः प्रात्य-
भावादसङ्गतश्चेति वाच्यम् ।

पूर्वोक्तनानावचनैरेतत्त्रयोदशीश्राद्धस्यात्यावश्यकत्वाक्षयपितृतृप्ति-
हेतुत्वयोरवगमात्पिण्डदानस्य च तीर्थश्राद्धादिषु ब्राह्मणभोजना-
संभवे केवलपिण्डदानविधानेन ब्राह्मणभोजनापेक्षयातिशयेन पितृतृप्ति-
हेतुत्वावगमादष्टकान्वष्टकादिसमभिव्याहाराच्च सत्यपि युगादि-
श्राद्धत्वे सामान्यनिषेधबाधेनात्र पिण्डदानं भवत्येवेति शङ्कानिवृत्त्य-
र्थत्वात् ।

अत एव कर्कोपाध्यायेन—“अग्निर्देवः स कुले भूयात्” इत्यादि-
संघात्रयोदशीश्राद्धविप्रया पितृप्रार्थना पिण्डदानविषयैवोक्ता । येषु

अन्येष्वेतत्त्रयोदशीश्राद्धनिषेधस्तत्र युगादिसामान्यश्राद्धतत्रत्यपिण्ड-
दाननिषेधयोरनुकत्वाच्च ।

अन्योऽप्येकवर्गोद्देश्यकरूपो निषेधविषयः कार्णार्जिनिनेकः ।

“श्राद्धं नैवैकवर्गस्य त्रयोदश्यामुपक्रमेत् ।

न तृप्तास्तत्र पेयस्य प्रजां हिंसन्ति तस्य ते” इति ।

तेऽग्रजामिति क्वचित्पाठः । एकवर्गस्य पितृपितामहप्रपितामह-
मात्रवर्गस्य । किन्तु मातामहादिवर्गस्यापीति विधेर्विषयः । न तु
तत्तत्कारुण्यहितेषु तत्तच्छ्राद्धेऽप्यिति कर्त्तव्यताकाङ्क्षायां समीपे
धर्मानुपदेशादुद्दिष्टधर्मकस्य पार्वणाख्यस्य दर्शश्राद्धस्य धर्मा
अतिदेशात्प्राप्यन्ते ।

पार्वणे च यद्यपि “पितृभ्यो दद्यात्” इति लिङ्गसमवायगौणपितृ-
शब्दोपेतविधिविहितेन पितृपितामहप्रपितामहदेवत्याभ्यासत्रयसमुदा-
यात्मकेन प्रकरणलब्धधर्मैकैकेन श्राद्धसमुदायिना सहैकप्रयोग-
वचनातिदेशप्राप्तधर्मविशिष्टं मातामहादिदेवत्याभ्याससमुदायात्मकं
समुदाय्यन्तरमपि श्राद्धं “मातामहानामप्येषम्” इत्यादिना विहितम् ।
तथापि तस्यातिदेशतो धर्मप्राहित्वेन भिक्षुकत्वान्न हि भिक्षुको
भिक्षुकान्तराद्याचितुमर्हति सत्यन्यस्मिन्नभिक्षुक इति न्यायेन
तदीयधर्मातिदेशानौचित्यत्पित्रादिश्राद्धरूपस्यैव समुदायिनो धर्माणा-
मतिदेशः । एकसमुदायिविकारे च समुदाय्यन्तरं नैवातिदिश्यते
कर्मणस्त्वप्रवृत्तित्वादिति न्यायात् । तेन यद्यपि श्राद्धान्तरेषु
मतामहादीनामतिदेशतो न प्राप्तिः सौर्यादिष्विवाग्नीषोमादीनाम् ।
तथापि—

“पितरो यत्र पूज्यन्ते तत्र मातामहा ध्रुवम् ।

अविशेषेण कर्त्तव्यं विशेषात्तरकं व्रजेत् ॥

(१) कर्पूंसमन्वितं मुक्त्वा तथार्थं धादुषोडशम् ।
प्रत्याब्धिकं च शेषेषु पिण्डाः स्युः षडिति स्थितिः” ॥

(१) कर्पूर्यसस्तत्समन्वितं धादुषोडशमष्टकान्वष्टकाध्यादम् । तद्विहाये-
त्यर्थः । मलिनमध्यमोत्तमभेदैः षोडशधाद्वानि त्रिविधानि । तत्राद्यस्य
मलिनषोडशधादस्य स्वरूपं यथा गरुडपुराणे (सारोद्धारे)—

‘स्थाने द्वातेऽर्धमार्गे च खितायां शवहस्तके ।

अस्थिसंचयने षष्ठां दशपिण्डा दशाह्निकाः ॥ (१२ अ० ५८ श्लो०)

मलिनं षोडशं चैतन्मया ते परिकीर्तितम्” ॥ इति ।

अध्यमाख्यस्य षोडशधादस्यापि स्वरूपं तत्रैवेदं वर्णितम्—

“प्रथमं विष्णवे दद्याद् द्वितीयं श्रीशिवाय च ।

याम्याय परिवाराय तृतीयं पिण्डमुत्सृजेत् ॥ ६० ॥

चतुर्थं सोमराजाय हव्यवाहाय पञ्चमम् ।

कन्यवाहाय षष्ठं च दद्यात्कालाय सप्तमम् ॥ ६१ ॥

रुद्राय चाष्टमं दद्यान्नवमं पुरुषाय च ।

प्रेताय दशमं चैवैकादशं विष्णवे नमः ॥ ६२ ॥

द्वादशं ब्रह्मणे दद्याद्विष्णवे च त्रयोदशम् ।

चतुर्दशं शिवायैव यमाय दशपञ्चकम् ॥ ६३ ॥

दद्यात्तत्पुरुषायैव पिण्डं षोडशकं खग ।

मध्यं षोडशकं प्राहुरेतत्तत्त्वविदो जनाः” ॥ ६४ ॥ इति ।

एते सर्वेऽपि पिण्डा एकादशाहे विष्णुपूजोपक्रमे प्रदीयन्त इति
प्रत्येतन्यम् । अन्त्यस्योत्तमाख्यषोडशधादस्य तु वर्णनमित्थं लिखितं
तत्रैव । तद् यथा—

“द्वादश प्रतिमासेषु पाक्षिकं च त्रिपाक्षिकम् ।

न्यूनषाण्मासिकं पिण्डं दद्यान्न्यूनद्वादशिकं तथा ॥ ६५ ॥

उत्तमं षोडशं चैतन्मया ते परिकीर्तितम्” ॥ इति ।

इदं षोडशधादत्रयं सपिण्डीकरणाद्वर्गं भवति । द्वादशाह-
दिन एव सपिण्डीकरणपक्षे तु मध्यमोत्तमे षोडशधादे एकादशाह-
दिन एव तन्त्रेण परिसमाप्यते ।

इत्यादिवचनैरेव यथाश्राद्धान्तरेषु मातामहादिश्राद्धस्यापि प्राप्तिस्तथा त्रयोदश्यामपि तत एव तस्यापि प्राप्तेः कथमेकवर्ग-यजनस्य प्रसक्तिर्यस्यायं प्रतिषेधः ।

केचित्तु प्रत्याव्दिकाद्यतिरिक्तेषु सर्वेषु त्रिपुरुषश्राद्धेषु दर्श-श्राद्धातिदेशादेव मातामहादिप्राप्तिं वदन्ति । तथाहि भवेत्पूर्वोक्तो न्यायो यद्यभ्यासत्रयसमुदायात्मकात्पित्रादिश्राद्धादन्यत्तादृशं माता-महादिश्राद्धं नाम कर्म स्यात्तच्च तदा स्याद्यदि “अमावास्यायां पितृभ्यो दद्यात्” इति पितृशब्दो जनकपुरुषवचनो बहुवचनान्वयार्थं च पिता-महप्रपितामहावेव लक्षयेत् । तदा हि मातामहादिश्राद्धस्य तत्राविहि-तत्वाद्गत्या मातामहानामप्येवमिति विशिष्टविधिरेव कर्मभेदापादक आपद्यते ।

न त्वेवमस्ति नायं पितृशब्दो जनकपुरुषपरो लक्षणापत्तेः । नापि वसुरुद्रादिन्याग्निष्वात्तादिदिव्यपितृपरः “स्वधा पितृभ्यः” इतिवत् । नामगोत्राद्यन्वयविधानात् । किन्तु सपिण्डीकरणान्त-श्राद्धजन्यावस्थाविशेषवचनो मन्त्रगतपितृशब्दवत् । ते च सर्व एव देवताभूताः पितृशब्देनैव चाद्देष्टव्या इति ।

यद्यप्येतावन्मात्रालोचनया प्रसक्तं तथापि “पितरिदं तेऽर्घ्यम्, शुन्धन्तां पितरः” इत्यादिमन्त्राम्नानाम्मातामहानामप्येवमित्याद्युक्तेष्वपित्रादीनां त्रयाणां मातामहादीनां च त्रयाणां देवतात्वं पित्रादिशब्दै-श्चोद्देश इत्यवगम्यते । तेन “पितृभ्यो दद्यात्” इत्युपदेशेनैवावस्थाविशेष-रूपसामान्यवचनेनापि पित्रादिमातामहादित्रिकत्रिकपरेण पराणां देवतानां विधानात्तावदभ्याससमुदायात्मकमिदमेकमेव श्राद्धम् । मातामहानामप्येवमिति तु न धर्मातिदेशः । एककर्मणि पेन्द्रानैन्द्र-प्रदानवत्प्रकृतिविकृतिभावासंभवात् । किन्तु तद्वदेवसर्वाभ्यासेषु समानविधानानामेव धर्माणां केषुचिदभ्यासेषूक्तस्य प्रयोगप्रकार-

स्येतरेषु लाघवार्थं संक्षेपेणैव प्रदर्शनमेवम् । “इतरे अपि सक्ने” इत्यादिषु । अत एव याज्ञवल्कीयादिषु द्विरेवमभिधानम् । धर्मातिदेशार्थत्वे एकेनैव सकलेत्थभावातिदेशसिद्धेस्तद्वैयर्थ्यात् । पितृनीति सामान्याभिधानेऽपि वृद्धौ श्राद्धत्रयं द्रष्टव्यमिति “वृद्धौ नान्दीमुखान् पितृन् यजेत” इति योगीश्वरवचनगतमिताक्षरापर्यालोचनयापि पितृशब्दोऽवस्थाविशेषवचन एव गम्यते । पितृमातृमातामहाद्यनुस्यूतस्य तदतिरिक्तस्य सामान्यस्यासंभवादिति ।

तत्रेददपेशलम् । “वृद्धौ श्राद्धत्रयं स्मृतम्” “तन्त्रं वा वैश्वदेविकम्” इत्यादिवचनेभ्यः श्राद्धभेदप्रतीतेः । तस्य च पित्रादित्रययागवन्मातामहादित्रययागस्यापि तेनैव विधाना विधानेऽनुपपत्तेः । कर्मभेदस्य विधिभेदाधीनत्वात् । विध्यैक्येऽपि संख्यान्यायेन न्यायसुधाकारमतेनैतादृशगुणभेदेनापि कर्मभेदाभ्युपगमे पित्रादित्रयेऽपि प्रत्येकं कर्मभेदापत्तिः । इष्टापत्तौ श्राद्धैक्यव्यवहारस्य राजसूयादिवत्समुदायनामत्वेनोपपत्तावपि सर्वत्राविवक्षितसाहित्यानां समुदायिनामेवेति कर्त्तव्यतान्ध्यात्पित्रादित्रयेऽपि प्रयोगकाले वैश्वदेवादीनामारादुपकारिणां तन्त्रत्वापत्तेः स्मृतिशिष्टव्यवहारविरोधः । तुल्यत्वे हि सति किमिति वर्गद्वय एव तन्त्रत्वम् । स्मृतिषु “तन्त्रेण करिष्ये” इत्यादिरूपेण शिष्टैश्च व्यवह्रियते नैकवर्गेऽपि । तेनैकवर्गे कर्मैक्यमेवाभ्यासभेदमात्रं वर्गद्वये तु कर्मभेद एवेति गम्यते । अत एव मिताक्षरायां दर्शश्राद्धप्रकरणे यदि द्वावेव ब्राह्मणौ लब्धौ तदा दैवे पात्रं प्रकल्प्य पितृवर्गे मातामहवर्गे चैकैकं नियुज्यादित्युक्त्वा तत्र प्रमाणत्वेन—

“यद्येकं भोजयेच्छ्राद्धे दैवं तत्र कथं भवेत् ।

अन्नं पात्रे समुद्धृत्य सर्वस्य प्रकृतस्य च ॥

देवतायतने कृत्वा ततः श्राद्धं प्रवर्त्तयेत् ।

प्रास्येदन्नं तदग्नौ तु दद्याद्वा ब्रह्मचारिणः” ॥

इति वचनमुदाहृतम् । एवं हि वदन् श्राद्धत्वं वर्गाद्वये प्रत्येक-
पर्याप्तमेकवर्गे च व्यासक्तमिति दर्शयति । किं च मातामहश्राद्धे
शुन्धनमन्त्रस्य पिरण्डपितृयज्ञप्रकृतिकत्वादूहोपपत्तावपि श्राद्धद्वय-
स्यैकविधिविधेयत्वेनैककर्मत्वेऽर्घ्यमन्त्रादिषूहो न स्यात् । कर्मणि
प्रकृतिविकृतिभावास्संभवात् । तेनैवमादिव्यवहारोपपत्तये त्रयः पित्र्य
इतिवत् जनकपुरुषवचनलिङ्गसमवायगौणपितृशब्दोपेतेन “पितृभ्यो
दद्यात्” इत्येतेन पित्रादित्रिकदेवत्यश्राद्धमात्रविधिः, मातामहादि-
श्राद्धस्य त्कमतिदेशिकधर्मविशिष्टस्य मातामहानामप्येवमिति पृथगेव
विधिरित्येव वक्तव्यम् ।

आश्वलायनादिसूत्रेषु तु पित्रादित्रयमात्रदेवत्यार्घ्यदानस्य च
भोज्यब्राह्मणान्वयित्वात्पित्रादिभ्य एव त्रिभ्यो भोजनदानपिरण्डपितृ-
यज्ञकल्पेन तेभ्य एव पिरण्डदानं च स्पष्टमुक्तम् । न तु मातामहा-
दिभ्यः ।

वायुपुराणेऽपि पिरण्डदानरूपप्रधानं पित्रादिभ्य एषोक्तम् ।
“मधुसर्पिस्तिलयुतांस्त्रोन् पिरण्डान्निर्बपद् बुधः” इति ।

ज्ञातृकर्ण्येनापि “कृत्वावनेजनं दद्यात्त्रोन् पिरण्डांस्तु यथा-
विधि” इति । “दर्शवत्स्यात्त्रयांद्देशः सपिरण्डीकरणे कृते” इति व्यास-
वचनादप्यादिदके दर्शश्राद्धप्रकारातिदेशकात्तत्र त्रिपुरुषोद्देश्यकमेकं
श्राद्धं प्रतीयते । द्विरुक्तिस्तु याज्ञवल्कीयादिषु स्वस्वेतिकर्त्तव्यता-
विशिष्टब्राह्मणभोजनपिरण्डदानरूपप्रधानद्वयस्य प्रत्येकं विध्यर्था ।
यद्यपि प्रथमोक्तेः पूर्वपितृवर्गेऽपि ब्राह्मणभोजनं नोपदिष्टं तथापि
ब्राह्मणोपवेशानादेस्तद्भोजनाङ्गत्वात्तद्विधिनैवोपक्रान्तविधिकस्य तस्य
संभवति मातामहादिसम्बन्धित्वेन विधिः । श्राद्धं कुर्यादित्यनुषङ्गा-
ध्याहारान्यतराभिधानं तु हेमाद्रेर्यत्रैकैव मातामहानामेवमित्युक्ति-
स्तदभिप्रायम् ।

अत एव पुलस्त्यवचनम्—

“मातुः पितरमारभ्य त्रयो मातामहाः स्मृताः ।

तेषां तु पितृवच्छ्राद्धं कुर्युर्दुहितृसूनवः” ॥ इति ।

कात्यायनसूत्रे तु पितृभ्यः पितामहेभ्यः प्रपितामहेभ्यो माता-
महेभ्यः प्रमातामहेभ्यो वृद्धप्रमातामहेभ्य इति तुल्यवन्मन्त्राभ्यानात्
त्रौस्त्रीन्पिण्डान् दद्यादिति वीप्सायुकैकपट्पिण्डदानविधेश्च तद्वशा-
देव चाविशेषादुभयेषां पित्रादीनां मातामहादीनां चेत्येवं कर्कोपा-
ध्यायेन व्याख्यातात् “अपरपक्षे श्राद्धं कुर्वीत” इत्युत्पत्तिविधेश्च वर्ग-
द्वयस्याप्येक एव श्राद्धविधिरिति प्रतीयते ।

बृहस्पतिस्मृतावपि —

“सर्वस्मात्प्रकृतादन्नान्पिण्डान्मधुतिलान्वितान् ।

पितृमातामहादीनां दद्याद्गृह्यविधानतः” ॥ इति ।

व्यासस्मृतावपि—“पितृन्मातामहांश्चैव द्विजः श्राद्धेन तर्पये-
त्” इति । देवलस्मृतावपि —

“एकेनापि हि विप्रं पट्पिण्डं श्राद्धमाचरेत् ।

षडर्घ्यान्दापयेत्तत्र पट्भ्यो दद्यात्तथाशनम् ॥

पिता भुङ्क्ते द्विजकरं मुखे भुङ्क्ते पितामहः ।

प्रपितामहश्च तालुस्थः कण्ठे मातामहः स्मृतः ॥

प्रमातामहस्तु हृदये बुद्धो नामौ तु संस्थितः ।

एवमप्याचरेच्छ्राद्धं पट्देवत्यं महामुने ॥

विभक्तं कारयेद्यस्तु पितृह । स प्रजायते” इति ।

मत्स्यपुराणेऽपि पिण्डान्वाहार्यकं श्राद्धं प्रकृत्य—

“प्राचीनावीतिना कार्यमतः सर्वं विजानता ।

पट्कं तस्माद्विशेषान्पिण्डान् दद्यात्तथोदकम् ॥

दद्यादुदकपात्रेषु सतिलं सव्यपाणिना” इति ।

अत्र च पक्षे मातामहानां चैवमित्युक्तः प्रकारप्रदर्शनार्थत्वेन पूर्ववदुपपत्तावप्यूहविषयाणां च मन्त्राणां केषांचिन्नातीयसूत्रेऽदर्शनेऽपि वर्गद्वयश्राद्धस्यैकोत्पत्तिविधिविषयत्वं एकवर्गे इव वर्गद्वयेऽपि तुल्यरूपकर्मापत्तेरेकवर्गेऽभेदव्यवहारस्य, वर्गद्वये च भेदव्यवहारस्य, कथंचिदप्युपपादयितुमशक्यत्वात्तदुपपत्तये एकेनापि विधिना वचनान्तरवशादेकैकवर्गेऽभ्याससमुदायात्मकं वर्गद्वये च परस्पर भिन्नं विलक्षणमेव कर्मात्पाद्यत इत्यवश्यमद्वीक्ष्यम् ।

दृष्टं च न्यायवचनस्वरसप्राप्तस्याप्यर्थस्यान्यथाकरणमनन्यगतिकप्रमाणान्तरवशाद्धेदेऽपि “सुवर्ण पार्वणौ जुहाति” “अग्नीषोमाभ्यामाज्यभागौ यजति, “आज्येन शेषं संस्थापयति” इत्यादिषु । किमुत संक्षेपेणाद्यदिप्रधानकर्पुरुषप्रणीतेषु स्मृतिसूत्रवचनेषु ।

तेन केषुचित्तद्ग्रन्थेषु पित्रादित्रययागाभ्याससमुदायात्मकमेकं श्राद्धं पृथगुत्पात्तपूर्वकं धर्मोपदेशयुक्तं विधाय पश्चाद्वाचनिकधर्मातिदेशयुक्तं तादृशमेव मातामहादिश्राद्धं पृथगेव विधीयते । सहप्रयोगता च तस्य पितृश्राद्धेन सह षंश्वदेविकतन्त्रपक्षाक्त्या तत्प्रयोगमध्यविधानेन च ज्ञाप्यते ।

केषुचित्तु तादृशमेव कर्मद्वयं सहैवोत्पाद्य पश्चादुभयसम्बन्धेन धर्मा उपदिश्यन्ते । तत्र सह प्रयोगत्वं स्पष्टमेव । तत्रापि पितृश्राद्धप्रकारस्य सविस्तरं मातामहश्राद्धप्रकारस्य च मातामहानां चैवमिति संक्षेपेणाभिधानेन मातामहश्राद्धस्य पितृश्राद्धान्यगम्भावसूचनादणुरपीति न्यायेन विकृतिश्राद्धेषु पितृश्राद्धधर्माणामेवातिदेशः ।

केषुचित्त्वतिसंक्षेपप्रधानेषु पितृश्राद्धमेव सप्रकारमुपदिश्य ग्रन्थातरोक्तमुपजीव्य वा “पितरो यत्र पूज्यन्ते” इत्यादि प्रकारेण तत्सहप्रयोगस्य मातामहश्राद्धस्य तदुपजीवनेन विधानम् ।

केषुचित्सु तदपि न, केवलं पितृभ्राद्धस्यैव विधानमित्येवं सत्यपि ग्रन्थानां प्रस्थानभेदे पूर्वोक्तस्य वर्गद्वयगतस्य भेदाभेदव्यवहारस्य सर्वग्रन्थानुष्ठातृसिद्धस्य संरक्षणार्थं कर्म पूर्वोक्तरीत्यैकरूपमेवाङ्गीकर्त्तव्यम् । “वृद्धौ नान्दीमुष्मान्पितृन्” इति तु पितृशब्दस्य मातृमातामहभ्राद्धयोर्ग्रन्थान्तरादेव प्राप्तिमङ्गीकृत्य जनकादित्रिकमात्रपरतया “आमावास्यायां पितृभ्यो दद्यात्” इति वत्संभवद्व्याख्यानस्यापि यन्मिताक्षरायां सामान्यपरतया व्याख्यानं तत् “षड्भ्यः पितृभ्यः” इत्यादिषु तस्य तत्परतादर्शनाच्छ्राद्धत्रयस्यापि योगीश्वरवचनाकृत्वप्रदर्शनार्थम् । तथा पितुर्वर्गत्रये प्रत्येकं भिन्नमभ्याससमुद्गोपात्मकं कर्मत्रयमेवोपदिश्यते श्राद्धत्रयमिति व्यवहारात् ।

तेन पितृमातामहभ्राद्धयोर्भेदेऽवश्यंभाविनि विवृतिश्राद्धेष्वेकस्य पितृभ्राद्धस्यैव धर्माणामतिदेशस्योचितत्वान्मातामहानामतिदेशतस्तत्राप्राप्तेर्यच्छ्राद्धान्तरेषु पार्वणातिदेशेन मातामहप्राप्तिमभिधाय “पितरो यत्र पूज्यन्ते” इत्यादिबचनतस्तत्प्राप्त्यभिधानं हेमाद्र्यादीनां पितृव्याणां च तत्पूर्वापरितोषादेवेति श्राद्धान्तरेष्विव त्रयोदशीश्राद्धेऽपि वचनादेव मातामहानामपि प्राप्तेरप्रसक्तस्यैकवर्ग्यजनस्य कथं तत्र प्रतिषेधः ।

अत्र हेमाद्विरिथं समादधे । इतरश्राद्धेष्विव त्रयोदशीश्राद्धेऽपि “पितरो यत्र पूज्यन्ते” इत्यनेनैकवर्ग्यजननिषेधसिद्धावपि तत्र पुनस्तस्य निषेधो दोषविशेषार्थः । स च “न तृप्तास्तत्र ये यस्य” इति चाक्यशेषे दर्शितः । यद्वा श्राद्धे कुण्डगोलकादिनिषेधचङ्क्रमप्रसक्तस्य तस्यायमत्र प्रतिषेधः । यथा च तत्र ब्राह्मणादुब्राह्मण्यामुत्पन्नो ब्राह्मण एव, यथा गौर्गवि गौरश्वाह्वद्वायामश्व इति न्यायामासमूलको भ्रमस्तथात्राप्यङ्गविषयस्याशक्यत्यागन्यायस्य प्रधानैकदेशेऽपि प्रवृत्तिरिति भ्रममूलक इति ।

महा तूच्यते—मिताक्षराणां गृह्यभाष्यादिषु च मातामहश्राद्धस्या-
नावश्यकत्वं तावदमावास्याविषूक्तम् । तत्र गृह्यभाष्याद्युक्तंमूलं—

“बह्वर्णं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्वः कृतो भवेत्” ॥

इति तत्रैव लिखितं वचनं लभ्यते । मिताक्षरोक्तिस्तु याज्ञवल्क्या-
विस्मृतिषु गोमिलकात्यायनादिसूत्रेषु च नित्यवच्छ्रवणात्सर्वप्रामा-
णिकनिबन्धकारादृतेभ्यः “कर्तुं समन्वितम्” इत्यादिपरिशिष्टादि-
वचनेभ्यश्च प्रत्यक्षेभ्यो मातामहश्राद्धस्यापि पितृश्राद्धवदमावास्यादि-
ष्वावश्यकत्वावगतेनिर्मूलेव प्रतिभाति । तत्र त्रयोदश्यामेकवर्गश्राद्ध-
निषेधोऽयं “वृद्ध्यादिषु च पङ्क्त्यः पितृभ्यस्तदनु श्राद्धदानमुपक्रमेत्”
इत्यादिमातामहश्राद्धपुनर्वचनमेव मूलम् । क्वचिद्धि निषेधात्पुनर्वच-
नाच्चान्यत्रानावश्यकत्वं स्फुटं गम्यत एव ।

अविशेषेणेति तु वचनं येन मातामहेन सह मातुः सपिण्डी-
करणं कृतं तद्विषयम् । पुत्रेण हि साधारणेषु श्राद्धकालेषु पितुरिव
मातुरपि तृप्तिरवश्यं कर्तव्या । न च मातामहेन सह सपिण्डये
तस्मै दावं विना मातुस्तृप्तिहेतुभागलाभः संभवति ।

“एकमूर्तित्वमायाति सपिण्डीकरणे कृते ।

पत्नी पतिपितृणां तु तस्मादंशेषु भागिनी” ॥

इति वचनादाहत्य वचनं विना तस्यै पृथगन्नदानासंभवात् ।
पतिपित्रंशभागित्वस्य च सपिण्डनव्यवस्थया व्यवस्थितत्वात् ।
पितामह्यादिभिः सपिण्डये तु पत्यंशभागित्वमेव ।

“एकत्वं सा गता भर्तुः पिण्डे गोत्रे च सूतके ।

न योषिद्गणः पृथग्दद्याद्वसानदिनादृते ॥

स्वभर्तृपिण्डमात्राभ्यस्तृप्तिरार्ता यतः स्मृता”

इति च सामान्यवचनात् । स्त्रियास्तत्पित्रा सह सपिण्डीकरणे
एतदपवादकपित्रशभागित्वोक्तवत्पितामह्यादिभिः सह तस्मिन्नेतद्व-
पवादिकायास्तदंशभागित्वात्कोरभावाच्च ।

अपुत्रसंतानमातामहविषयं च । तादृशमातामहश्राद्धस्य दौहित्रे-
णावश्यं कर्त्तव्यत्वात् । ‘पौत्रदौहित्रयोर्लोके विशेषो नैव विद्यते’
इति वचनात् । तस्माद्यत्र केवलपितृवर्गनिषेधरूपेण विधिरूपेण वा
मातामहपुनर्वचनं तत्रैव मातामहश्राद्धं नित्यमभ्यञ्जानित्यमिति
तन्नित्यत्वार्थस्त्रयोदश्यामेकवर्गनिषेधः । ‘श्राद्धं नैवैकवर्गस्य’ इत्ये-
त्समानार्थं हेमाद्र्युदाहृतं वचनान्तरमपि—

‘नेच्छेत्रयोदशीश्राद्धं पुत्रवान् यः सुतायुषे ।

एकस्यैव न कुर्यात्स पार्वणं तु समाचरेत्’ ॥ इति ।

एकस्यैव वर्गस्य । पार्वणं पर्वणि दशे क्रियमाणेनामावास्या-
श्राद्धेन सदृशं षड्देवत्यमित्यर्थः । तत्रैव मातामहानामप्येवमिति
पित्रादिश्राद्धसहप्रयोगस्य मातामहश्राद्धस्योत्पत्तेः ।

केचित्तु वदन्ति “न तृप्तास्तत्र ये यस्य” इतीज्यमात्रानृत्तिप्रयुक्त-
दोषश्रवणाद्वर्गाणामिज्यानां पित्रादीनां मात्रादीनां मातामहादीनां
पितृव्याणां भ्रातृणां मातृत्तानां श्वशुराणां गुरूणां दुहितृणां
भगिनीनां भार्याणां पितृष्वसृणां मातृष्वसृणां सख्यादीनां मध्ये
एकस्य कतिपयस्य वर्गस्य श्राद्धं त्रयोदश्यां न कुर्यादिति निषेध-
व्याजेन सर्वेषां तत्र श्राद्धे “श्राद्धं नैवैकवर्गस्य” इत्यनेन विहित-
तत्पार्वण्यैकोद्दिष्टमध्ये केन प्रकारेण कर्त्तव्यमित्यपेक्षायाम्—

“सपिण्डीकरणदूर्ध्वं पित्रोरेव हि पार्वणम् ।

पितृव्यभ्रातृमातृणामेकोद्दिष्टं सदैव हि ॥

सपिण्डीकरणदूर्ध्वमेकोद्दिष्टं विधीयते ।

अपुत्राणां च सर्वेषामपत्नीनां तथैव च ॥

आत्रे भगिन्यै पुत्राय स्वामिने मातुलाय च ।
पितृव्यगुरवे श्राद्धमेकोद्दिष्टं नार्पणम् ॥
अपुत्रा ये मृताः केचित् स्त्रियो वा पुरुषास्तथा ।
तेषामपि च देयं स्यादेकोद्दिष्टं न पार्वणम् ॥

इत्यादिभिर्जातूकर्ण्यप्रचेतश्चापस्तम्बादिवचनैः पितृमातृमाता-
महानिरिक्तानां सर्वेषां मृताहमहालयगयादिष्विवैकोद्दिष्टप्राप्तौ
“एकस्यैव न कुर्यात्स पार्वणं तु विधीयते” इत्यनेन ‘न गिरा गिरेति-
ब्रूयात्’ इतिवन्निषेधानुवादपुनःसरं पार्वणप्रारो विधीयते । तेन
त्रयोदश्यामस्यां पितृव्यादीनामप्यपुत्राणां पित्रादिवत्त्रैपुरुषमेव
श्राद्धं कर्त्तव्यम् ।

पुत्रवतां तु श्राद्धमेव तेषां न भवति । एवं तीर्थे महालये च ।
“पुत्रेषु विद्यमानेषु नान्यं वै कारयेत्स्वधाम्” इतिवचनात् । गयायां तु
स्वपित्राद्युद्देशेन गनस्य पुत्रवतामपि पितृव्यादीनां भवति “यन्नाम्ना
पायेतिगडं तत्रयेद् ब्रह्म शाश्वतम्” इति पुनर्वचनस्यैवमर्थत्वादिति ।
अत्रैतान्नङ्कृत्य त्रयोदश्यां केन प्रमाणेन पितृव्यादिश्राद्धप्राप्तिरिति ।
यदुक्तं “श्राद्धं न चैकवर्गस्य” इत्यनेनैव निषेधव्याजेनेति ।

तदयुक्तम्—श्रुतेर्निन्दासमभिव्याहाराच्च निषेधस्यैवात्र वाक्या-
र्थत्वात् । न च वाच्यम्—“पञ्चगञ्जनखा भक्ष्याः” इत्यादिविधिसु
यथालक्षणयेतरेनितृत्तिर्वाक्यार्थस्तथात्र विधिरकरणनिन्दापि करण-
स्तुत्यर्थेवेति । पितृमातामहवर्गयोर्मध्ये आवश्यकत्वादिना पितृवर्ग-
मात्रस्यैव पार्वणैकोद्दिष्टदेवतानां मध्ये पितृव्यादिसाधारण्येनैकदेवता-
मात्रयजनप्राप्त्यभावेन निषेधस्यैवात्मलाभासंभवात् । पितृवर्गमात्रय-
जनप्रतिषेधेन च सामान्यवचनादिना तत्साहित्येनावगतस्य मातामह-
वर्गयजनस्यैव लक्षयितुं शक्यत्वात् । किन्तु मातामहादीनामपीति ।
एकवर्गस्य न कुर्यात्किन्तु वर्गान्तरस्यापि कुर्यादिति प्रतीतेश्च

पितृव्यादिसाधारण्येन कतिपयप्रतिषेधस्य तथैव प्राप्नोस्य चानुप-
पत्तिः । न हि पितृव्यादीनां वर्गरूपत्वम् । तद्धि अग्निषोमादिवत्स-
मुच्चितदेवतात्वे स्यात् । पित्रादिवद्वा प्रत्येकदेवतात्वेऽप्यभ्यासमात्र-
भेदेन कर्मिक्ये । न च पितृव्यमातुलादिषु द्वयमप्येतदस्ति । यद्यपि
च गयामहालयादिषु श्राद्धे विहिते तस्य च भेदप्रमाणाभावाद-
भेदेतिदेशसामान्यान्वयचक्षणाभ्यां पितृमातामहवर्गयोरेव देवतात्वे
प्राप्यमाणे—

“स्वेन भर्त्रा सह श्राद्धं माता भुङ्क्ते सदैव हि ।
क्षयाहं वर्जयित्वैकं स्त्रीणां नास्ति पृथग्विधिः ॥
केचिदिच्छन्ति नारीणां पृथक् श्राद्धं द्विजोत्तमाः ।
आचार्यगुरुशिष्येभ्यः सखिज्ञातिभ्य एव च ॥
सर्वेभ्यश्च पितृभ्यश्च तत्पत्नीभ्यस्तथैव च ।
पितृभ्यानेभ्यो गयायां तु दद्याद्भद्रपदे द्विजः ॥
तीर्थेषु चैव सर्वेषु माघमासे मघासु च ।
एकस्मिन् ब्राह्मणे सर्वानाचार्यादीन् प्रपूजयेत् ॥
दौहित्रपुत्रदाराश्च ये कनिष्ठाः सहोदराः ।
निःकुन्तानमृता ये च तेभ्योऽप्यन्नं प्रदीयते” ॥

इत्यादिचतुर्विंशतिमतभविष्यादिवचनैर्मात्रादिपितृव्यादीनामपि
देवतात्वेन विधानात् ।

“सपिण्डीकरणादूर्ध्वं पित्रोरेव हि पार्वणम् ।
पितृव्यमातृमातृणामेकोद्दिष्टं सदैव हि” ॥

इति च जातूकर्णवचनेन तत्र व्यवस्थया पार्वणैकोद्दिष्टप्रकार-
विधानात्तत्प्रकारवदभ्यासप्रचयात्मकमेकमेव श्राद्धमिति द्वितीय-
प्रकारेण वर्गरूपत्वं पितृव्यादीनामपि तत्र वक्तुं शक्यते तथा त्रयोदशी-
श्राद्धेऽपि कथंचित्तेषां देवतात्वप्राप्तौ । तथापि “अपरपक्षे श्राद्धं

कुर्वीत” “षड्भ्यः पितृभ्यस्तदनु श्राद्धदानमुपक्रमेत” इत्यादिवद्भेदाभेदव्यवहारोपपत्तये पूर्वोक्तं न्यायेन प्रतिवर्गमभ्याससमुदायात्मकानि परस्परं च भिन्नानि त्रीणि पार्वणानि, प्रतिदेवतं भिन्नान्येकोद्दिष्टानि च गयामहालयादिषु श्राद्धोत्पत्तिविधिना देवताविष्येकवाक्यतापक्षेन विधीयन्त इत्येव युक्तमिति न कापि पितृव्यादिनां वर्गरूपत्वम् । तेन नैकस्य पित्रादिवर्गस्यैव कुर्यात्किन्तु मातामहादिवर्गस्यापीत्ययमेव “भ्राद्धं न चैकवर्गस्य” इतिवचनस्यार्थो न तु पितृव्यादीनामपीति । “न तृप्ताः” इति निन्दापि मातामहश्राद्धाकरणस्यैव तत्करणप्रशंसापरेति । तथा चानेन वचनेन न तावत्त्रयोदश्यां पितृव्यादिभ्राद्धप्राप्तिः । चतुर्विंशतिमतादिवचनैस्त्वत्र तत्प्राप्तिरनाशङ्क्यैव । महालयश्राद्धात्त्रयोदशीश्राद्धस्य भेदात् ।

एवं त्रयोदश्यां पितृव्यादीनां श्राद्धस्यैव प्राप्त्यभावे “एकस्यैव न कुर्यात्स पार्वणं तु समाचरेत्” इत्यस्य तत्रैकोद्दिष्टप्रकारनिषेधेन पार्वणप्रकारविधायकत्वासंभवात्पितृमातामहश्राद्धयोरपि कृतसपि-
ण्डीकरणस्य पित्रादेर्मासिकाब्दिकातिरेकेणैकोद्दिष्टनिषेधात्तत्प्राप्त्-
भावेन तदर्थकत्वाद्योगात्पूर्वकृतव्याख्यया “श्राद्धं न चैकवर्गस्य”
इत्येतत्समानार्थत्वमेव युक्तम् । पार्वणशब्दस्य च गौणत्वमनुवा-
दत्वाद्यक्तमेव ।

न च “न गिरा गिरेति ब्रूयादैरं कृत्वोद्ग्रेयम्” इतिवदत्रापि निषेधभागोऽनुवादः, अयं तु विधिरेवेति वाच्यम् । “नेच्छेत्रयोदशी-
श्राद्धं पुत्रवान् यः सुतायुषे” इति त्रयोदशीश्राद्धनिषेधानुवादेन तद्विषयसमर्पणार्थत्वादस्य समानार्थत्वं च विना तदनुपपत्तेर्निषेध-
भागस्यैवात्र विधित्वस्य वाच्यत्वात् । अत एव दाक्षिणात्यैरपि सर्वेर्निबन्धुभिस्त्रयोदशीश्राद्धं षड्देवत्यमेधोच्यते न तु तीर्थमहालबा-
द्विषद्वहुदेवत्यम् । हेमाद्रिणापि त्रयोदशीश्राद्धप्रयोगप्रकारप्रदर्शना-
वसरे तथैवोक्तम् ।

तेन कृष्णत्रयोदशीमात्रे विद्यमानपुत्रेण गृहिणा “एष्टव्या बहवः पुत्रा” इति “त्रयोदश्यां बहुप्रजाः” इति च वचनवशाद्बहुपुत्रलाभेच्छया श्राद्धं न कर्तव्यम् । भाद्रकृष्णत्रयोदश्यां तु दर्शदौ पितृवर्गश्राद्ध-मात्रेणापि नित्यशास्त्रार्थसिद्धावपि न तावन्मात्रं कर्त्तव्यं किन्तु मातामहवर्गस्याप्यवश्यम् । तत्रापि पिण्डदानरूपं प्रधानं न कर्त्तव्यं किन्तु ब्राह्मणभाजनमात्रं मधुघृतप्लुतपायसादिना विशिष्टेनाग्नेन पुत्रवद्गृहिभिरिति सामान्यविशेषरूपविधिनिषेधवचनानां व्यवस्था सिद्धा ।

कृष्णपक्षे चतुर्दशीश्राद्धविवेचनम् ।

अथ कृष्णचतुर्दश्यां किञ्चिन्निरूप्यते । तत्र कृष्णपक्षसामान्य-निमित्तके श्राद्धे चतुर्दशीवर्जनस्य पूर्वमुक्तत्वाद्येन केनापि पक्षेण यस्यां कस्यांचिच्चतुर्दशीवर्जितायां तिथौ नस्मिन् पित्रादीनां श्राद्धे कृतेऽपि चतुर्दश्यां शस्त्रादिहेतुकमरणनिमित्तकं तेषां पुनः श्राद्धं कर्त्तव्यमेव । तथा च मरीचिः—

“विषसर्पश्वापदाहितिर्यग्ब्राह्मणघातिनाम् ।

चतुर्दश्यां क्रिया कार्या अन्येषां तु विगर्हिता” ॥ इति ।

विषादिभिर्ब्राह्मणान्नैर्घातो येषां तेषामित्यर्थः । न तु तान्ये घ्नन्तीति । विषेऽसंभवात् । “तेषां ये ब्राह्मणैर्हताः” इति ब्रह्मपुत्राणदर्श-नाच्च । विषादिग्रहणं शस्त्रादीनामप्युपलक्षणम् ।

“अपमृत्युर्मवेद्येषां शस्त्रमृत्युरथापि वा ।

उपसर्गमृतानां च विषमृत्युमुपेयुषाम् ॥

वह्निना च विदग्धानां जलमृत्युमुपेयुषाम् ।

स्वर्पव्याघ्रहतानां च शृङ्गै र्वृन्धनैरपि ॥

श्राद्धं तेषां प्रकर्त्तव्यं चतुर्दश्यां नराधिप” ॥

इति हेमाद्रघुदाहृतनागरखण्डवचनात् । अपमृत्युरकालमृत्यु-
रप्रसज्यसामेव मृत्युः । अत एव मार्कण्डेयपुराणम्—

“युवानः पितरो यस्य मृताः शस्त्रेण वा हताः ।
तेन कार्यं चतुर्दश्यां तेषां तृप्तिमभीप्सता” ॥ इति ।

पितर इति न जनकादय एव किन्त्ववस्थाविशेषरूपपितृत्वा-
पन्नाः सर्वेऽपि । “युवानस्तु गृहे यस्य मृतास्तेषां प्रदापयेत्” इति
वायुपुराणे सामान्याभिधानात् । तेन पुत्रभ्रात्रादीनामपि तादृशानां
भवति । उपसर्गो ग्रहभूताद्यावेशः । शृङ्गेः शृङ्गिभिः ।

“वृक्षारोपणलोहाद्यैर्विद्युज्ज्वालाविषादिभिः ।
नखिदंष्ट्रिविपन्ना ये तेषां शस्ता चतुर्दशी” ॥

इति प्रचेतोवचने नखादिमतां ग्रहणात् । अत्रादिशब्देन विद्यु-
द्विषादिसाहचर्यात्प्रमादमृत्युहेतवो विधिं विना बुद्धिपूर्वमरणप्रवृत्त-
मृत्युहेतवश्चान्येऽपि गृह्यन्ते । तेनाग्निजलादयोऽपि वचनान्तरोपा-
त्तास्तादृशा एव ग्राह्याः । अत एव नागरखण्डेऽप्युक्तम्—“दुर्मृत्युना
मृता ब्ये च संप्रामेषु हताश्च ये” इति ।

ततश्च भर्तृमरणनिमित्तं वह्निप्रवेशेन मृतानां स्त्रीणामसाध्यव्या-
ध्याद्यभिभूतानां चाग्निजलप्रवेशादिभिर्मृतानामिह आह्नं न भवति ।
प्रायोऽनशनाभ्यां तु विधितोऽपि मृतानां भवति ।

“प्रायोऽनशनशस्त्राग्निविषोद्वन्धनिनां तथा ।

चतुर्दश्यां भवेच्छ्राद्धं तृप्त्यर्थमिति निश्चयः” ॥ इति ब्रह्मपुराणात् ।

युद्धमृतानां च । “युद्धहतानां आह्नकर्मणि चतुर्दशी प्रशस्ता”
इति विष्णुस्मरणात् । “प्रीयन्ते पितरस्तस्य ये च शस्त्रहता रणे”
इति वृद्धमनुस्मरणाच्च ।

एतच्च शस्त्रघातादिहेतुकप्रकरणनिमित्तकं कृष्णचतुर्दशीश्राद्धं पित्रादीनामप्येकोद्दिष्टरूपमेव भवति । न तु पार्वण्यरूपम् । तथा च गार्ग्यः—

“चतुर्दश्यां तु अष्टाश्राद्धं सपिण्डीकरणात्परम् ।

एकमेद्दिष्टविधानेन तत्कार्यं शस्त्रघातिनः” ॥ इति ।

सपिण्डीकरणत्परमित्यनेनेदं ज्ञाप्यते । येषामौर्ध्वदेहिकमेव निषिद्धं पतिताः सत्याग्निप्रभृतीनां येषां वा सपिण्डीकरणमात्रं प्रतिषिद्धं व्युत्क्रममृतादीनां तेषां यथायोगं नारायणवल्यादिपूर्वकं बावदौर्ध्वदेहिकं सपिण्डीकरणं च न क्रियते तावच्चतुर्दशीश्राद्धमपि न भवति सत्यप्येकोद्दिष्टरूपत्वं इति । अपरं च—

“सपिण्डीकरणादूर्ध्वं यत्र यत्र प्रदीयते ।

तत्र त्रैपुरुषं कुर्याद्विर्जयित्वा मृताहिकम्” ॥

इति शङ्खवचनात्प्राप्तस्य पार्वण्यस्यायमपवाद इति ।

अत एव वृद्धमनुः—

“एकपिण्डीकृतानां तु पृथक्त्वं नोपपद्यते ।

सपिण्डीकरणादूर्ध्वमृते कृष्णचतुर्दशीम्” ॥ इति ।

भविष्यत्पुराणेऽपि—

“समत्वमागतस्यापि पितुः शस्त्रहतस्य वै ।

एकोद्दिष्टं सुतैः कार्यं चतुर्दश्यां महात्म्ये” ॥ इति ।

समत्वं पूर्वं सह प्रेतत्वपरित्यागेन पितृत्वरूपं सपिण्डीनेन प्राप्तस्य । महात्म्य इति तत्रावश्यकत्वार्थं न तु तत्रैवेदम् । “शस्त्रेण तु तु हता ये वै तेभ्यस्तत्र प्रदीयते” इति याज्ञवल्क्यवचनेन पूर्वलिखितैश्च बहुभिर्बचनैः कृष्णपक्षमात्रे तद्विधानात् ।

अत एव च नागरखण्डे—

“कस्माच्छ्रद्धतानां च श्राद्धे प्रोक्ता चतुर्दशी ।

एकोद्दिष्टं कुतश्चात्र कारणं प्रब्रवीहि मे” ॥

इत्यानर्त्तेन पृष्टो भर्तृयज्ञो ब्रह्महिरण्याक्षसम्वादरूपेतिहासमुखेन—

‘यश्च शस्त्रहतानां च तस्मिन्नहनि दीयते ।

एकोद्दिष्टं नरैः श्राद्धं तत्ते वक्ष्यामि कारणम् ॥

संख्ये शस्त्रहता ये च निर्विकल्पेन चेतसा ।

युध्यमाना न ते मर्त्ये जायन्ते मनुजाः पुनः ॥

पराङ्मुखा ये हन्यन्ते पलायनपश्याणाः ।

ते भवन्ति नराः प्रेता एतदाह पितामहः ॥

संमुखा अपि ये दैन्यं हन्यमाना वदन्ति च ।

पश्चात्तपं च वा कुर्युः प्रहारैर्जर्जरीकृताः ॥

तेऽपि प्रेता भवन्तीह मनुः स्वायंभुवोऽब्रवीत् ।

कदाचिच्चित्तचलनं शूराणामपि जायते ॥

तेषामपि दिने तत्र देयं प्रेतत्वशङ्कया ।

अपमृत्युमृतानां च सर्वेषामेव देहिनाम् ॥

प्रेतत्वं जायते यस्मात्तस्मात्तेषां हि तद्दिनम् ।

श्राद्धार्हं पार्थिवश्रेष्ठ विशेषेण प्रकीर्तितम् ॥

एकोद्दिष्टं च कर्त्तव्यं यस्मात्तत्र दिने नरैः ।

सपिण्डीकरणादूर्ध्वं तत्ते वक्ष्यामि कारणम् ॥

यदि प्रेतत्वमापन्नः कदाचित्तत्पिता भवेत् ।

तस्यर्थं तस्य कर्त्तव्यं श्राद्धं तत्र दिने नृप ॥

पितामहाद्यास्तत्राहि, श्राद्धं, नार्हन्ति कर्हिचित्’ ।

इत्यनेन ग्रन्थेन संशयितं निश्चितं वा शस्त्रहतादीनां प्रेतत्वं चतुर्दशीश्राद्धस्वरूपे तदेकोद्दिष्टत्वे च कारणं यदभिहितवान्, तदपि सत्यपि—

“यः कश्चिन्मानवः भ्रातृं स्वपतृभ्यः प्रदास्यति ।

प्रेतपक्षे चतुर्दश्यां नभस्ये मासि संस्थितः” ॥ इति ।

तेनैकोद्दिष्टमेवात्र कर्त्तव्यं न तु पार्वणम् । “पितृपक्षे चतुर्दश्यां कन्यासंस्थे दिवाकरे” इति चोपक्रमोपसंहारयोर्विशेषसंस्पर्शं सामान्य-
कृष्णचतुर्दशीपरमेव । अर्थवादमात्रं चैतत् । एतच्छ्राद्धस्य आहत्य
सपिण्डीकरणोत्तरत्वाभिधानात्सपिण्डीकरणान्तैश्च भ्रातृः प्रेतत्व-
निवृत्तेः । तन्निवर्त्यप्रेतत्वविक्षणैस्तन्निवर्त्यप्रेतत्वकल्पनेऽपि सकृ-
च्चतुर्दशीभ्रातृत्तन्निवृत्तौ पुनः पुनस्तत्करणविरोधः । पितृरिति
सुतैरिति च यो यस्य भ्रातृरेऽधिकारी तस्य तस्योपलक्षणम् ।
पितृमात्रादित्रिकमध्ये द्वयोः शस्त्रादिभिर्मरण एकोद्दिष्टद्वयं तन्त्रेण
भवति । त्रयाणामपि तथात्वे तत्त्रयम् । आहत्य पार्वणविध्यभावेन
तत्रापि चतुर्दशीनिमित्तकस्यैकोद्दिष्टस्यैव प्राप्तेः । तन्त्रेण च बहुनामपि
स्वकालेऽनुष्ठानसंभवाच्च कालासंभवः ।

अपरार्कस्तु—त्रिष्वपि शस्त्रादिहतेषु पार्वणयोग्येषु पार्वणमेव
मन्यते । तस्यायमभिप्रायः । नैते एकोद्दिष्टविधयः पार्वणवाधेनैको-
द्दिष्टं विदधति । किन्तु पार्वणासंभवात्प्राप्तमेव तदनुवदन्ति ।
पार्वणासंभवश्च शस्त्रहतादिभिन्नानां तत्र भ्रातृनिषेधात् । “अन्येषां
तु विगर्हिता” इति “पितामहाद्यास्तत्राहि भ्रातृं नार्हन्ति कर्हिचि-
त्” इति च ।

तत्रेदं वक्तव्यम् । सपिण्डीकरणोत्तरभागवित्वेनात्राप्यभ्यासत्रय-
समुदायात्मके वैश्वदेविकादिप्रकारविशेषविशिष्टे पार्वणरूपे भ्रातृ
प्राप्ते वचनात्प्रधानभूतकिञ्चिदभ्यासनिवृत्तावपि तदीयप्रकारविशेष-
निवृत्तौ कारणभावेनैकोद्दिष्टप्रकारप्राप्तेः । “तस्योक्तः पार्वणे विधिः”
इत्यत्र प्राच्यव्याख्यानं च । “एकस्मिन् द्वयोर्वैकोद्दिष्टविधिः,
इति तु कस्यचिदपरार्कमतानुसारिणो निबन्धुर्वचः । तेनैकोद्दिष्ट-

विधानाभावे एकपुरुषं द्विपुरुषं वा पार्वणविधिनैव श्राद्धं स्यादिति विधय एवैत एकोद्दिष्टप्रकारस्येति त्रिष्वपि शस्त्रादिहतेष्वेकोद्दिष्टान्येव तावन्त्युचितानि ।

यच्च शूलपाणिना—“ऋण्यचतुर्दशीश्राद्धविधायिनां विष्णवादि-
वचनानां पार्वणकालप्रकरणगतत्वादिदं श्राद्धं पार्वणविधिनैव
कर्त्तव्यम् । तच्च त्रयाणामपि शस्त्रादिहतत्वे त्रिपुष्पमेकस्य द्वयोर्वा
तथात्वे एकपुरुषं वा । न त्वेकोद्दिष्टविधिना । तद्वचनानि तु निर्मू-
लान्येव पार्वणाशक्तविषयाणि वा” इत्युक्तम् ।

तत्र सर्वनिन्धूलिखितानां निर्मूलत्वाभिधानं प्रायपाठमात्रेण
च विशेषवचनबाधनं महत्साहसार्थमित्युपेक्षणीयम् ।

यदप्यपरं तेनैवोक्तं “ऋण्यचतुर्दशीमात्रे पित्रादीनामेव श्राद्धम् ।
पार्वणरूपत्वात् । महालयान्तगतायां तु तस्यां पितृव्यभ्रात्रादीना-
मपि । ब्रह्मपुराणे ‘प्रायोनशने’त्यादिना सामान्यचतुर्दशीश्राद्धमभि-
धाय “आश्विने तर्पणीयाश्च लुप्तपिण्डोदकक्रियाः” इति पुनरभि-
धानस्य तत्प्रापणार्थत्वात् । तच्चेकोद्दिष्टविधिना—

“अपुत्रा ये मृताः केचित् स्त्रियो वा पुरुषस्तथा ।

तेषामपि च देयं स्यादेकोद्दिष्टं न पार्वणम्” ॥

इत्यापस्तम्बवचनात्” इति ।

तदपि पूर्वलिखिते “प्रायोनशनम्” इत्यादि, “ये च शस्त्रहता
रणे” “युवानस्तु गृहे यस्य” इत्यादिभिश्चतुर्दशीमात्रे तादृशानां
सर्वेषामेव देवतात्वोद्देशादतिदेशानुराधेन चोपदेशसंकोचस्यायु-
क्तत्वादयुक्तम् ।

यत्तु “आश्विने” इत्यादिब्रह्मपुराणवचनं तस्महालयापर-
पक्षश्राद्धेऽपुत्रपितृभ्यादीनां देवतात्वप्रापकं सत्तदन्तर्गतचतुर्दशी-

आर्द्धेऽपि तत्प्रापकं न तु तत्रैव विशेषतः । न ह्येतच्चतुर्दशीश्राद्धं त्रयोर्दशीश्राद्धवदपरपक्षश्राद्धाङ्गिनं किन्तु तस्यैवाभ्यासः । वचना-
च्छस्त्रहतादिमात्रदेवत्यः । “शस्त्रेण तु हता ये वा” इति तुशब्दात् ।
तेन कृष्णचतुर्दशीमात्रे शस्त्रादिहतयुवमृतादीनां पित्रादीनां मात्रा-
दीनां मातामहादीनामपुत्राणां पितव्यभ्रात्रादीनां चैकादिष्टविधिना
श्राद्धं कर्त्तव्यमेव ।

इदानीं तु तदनाश्रयणम् । कृष्णपक्षसामान्यश्राद्धस्यैवानाश्र-
यात् । महालयचतुर्दश्यां त्वावश्यकमिति तत्रैव प्रचुरः समाचारः । ये
तु चतुर्दशीमात्रे महालयचतुर्दश्यामेव वा शस्त्रादिभिरपि मृतास्तेषां
मृताहर्निमित्तं यच्छ्राद्धं तद्यथाकुलाचारं पार्वणमेकोद्दिष्टं वा भवति
न त्वेकोद्दिष्टरूपमेव । कृष्णचतुर्दशीनिमित्तत्वाभावात् । तन्निमित्तं
चैकोद्दिष्टं तदा पृथङ् न भवति । पार्वणापेक्ष्येकोद्दिष्टरूपमेव । कृष्ण-
चतुर्दशीनिमित्तत्वाभावात् । तन्निमित्तं चैकोद्दिष्टं तदा पृथङ् न
भवति । पार्वणापेक्ष्येकोद्दिष्टस्य न्यूनधर्मत्वेऽपि समानेषु धर्मेष्वगृह्य-
माणाविशेषतया तन्त्रत्वोपपत्तेः ।

संक्रान्तिव्यतीपातादिनिमित्तकं च चतुर्दश्यामपि पार्वणमेव
भवति । चतुर्दशीनिमित्तकं च तदा पृथग् भवति । सपिण्डकापिण्ड-
कत्वप्रयुक्तविरुद्धधर्मकत्वादिति दिक् ।

शस्त्रघातादिनिमित्तकं च चतुर्दश्यां यद्यपि त्रयाणामपि श्राद्धं
कृतं भवति तथाप्यपरपक्षनिमित्तकं मात्रादितृप्त्यर्थं च दिनान्तरे
श्राद्धं कर्त्तव्यमेव । अपरपक्षनिमित्तस्य चतुर्दश्यां वर्जनात् । एवं
महालयेऽपि सकृत्पक्षे पितृव्यादितृप्त्यर्थं च । येषु तु पक्षेषु चतुर्दशी-
वर्जनं नास्त्येवेत्युक्तम् । तेषु च महालयापरपक्षश्राद्धेन सह शस्त्र-
घातादिनिमित्तं श्राद्धं मृताहन्यायेन तन्त्रमेव भवति न तु पृथक् ।
न चैवं मृताहश्राद्धेऽप्येकोद्दिष्टविधिना क्रियमाणे पितुर्मृताहश्राद्धे
तत्सिद्धये पितामहादिप्राप्तिः ।

यत्तु हेमाद्रिणा केनचित्कारणेन महालयञ्चतुर्दश्यां शस्त्राघाता-
दिनिमित्तैकाद्विष्टश्राद्धासंभवे तत्पक्षे पृथक्तन्निमित्तमपि श्राद्धं
कस्मिंश्चिद्दिने कार्यं तच्च पार्वणविधिनेत्येतावत्पर्यन्तमुक्तम् । तत्र मूलं
मृम्यम् ।

इति निर्णेतः कृष्णपक्षः ।

सूर्यसंक्रमादियोगेषु नित्यश्राद्धम् ।

सूर्यसंक्रमो गोबलीवर्दन्यायेनायनविषुवद्विघ्नः । तेषां पृथगुपा-
दानात् । तथोपादानप्रयोजनं चावश्यकत्वस्य फलातिशयस्य वा
ज्ञापनं सप्रकारकं पूर्वमेवाकृतम् । अत एव विष्णुधर्मोत्तरे—

“श्राद्धे संक्रमणं भानौः प्रशस्तं पृथिवीपते ।

विषुवद्विगतं तत्र अयने द्वे विशेषतः” ॥ इति ।

व्यतीपातो विष्कम्भादिषु योगविशेषः ।

“श्रवणाश्विधनिष्ठाद्रानागदैवतमस्तके ।

यद्यमा रविवारेण व्यतीपातः स उच्यते” ॥

इति वृद्धमनूको वा । नागदैवतमाश्लेषा । मस्तकं प्रथमः पादः ।
प्रत्येकं चेदं सम्बध्यते । “सूर्याचन्द्रमसोः क्रान्तिसाम्यं ज्योतिःशास्त्र-
गम्यं व्यतीपातः” इति कल्पतरुः ।

गजच्छाया —

“यदेन्दुः पितृदैवत्ये हंसश्चैव करे स्थितः ।

तिथिर्वैश्रवणीया च गजच्छाया प्रकीर्तिता” ॥

इति स्कन्दपुराणोक्ता । पितृदैवत्ये मघायाम् । हंसः सूर्यः ।

करे हस्ते । वैश्रवणीया तिथिस्त्रयोदशी । कुञ्जरच्छायपदेनाप्ययमेव योग उच्यते ।

“योगो मघात्रयोदश्याः कुञ्जरच्छायसंज्ञकः ।

भवेन्मघायां संस्थे च शशिन्यर्के करे स्थिते” ॥ इति ब्रह्मपुराणात् ।

इयं च भाद्रकृष्णत्रयोदश्येव भवति नान्या । यद्यपि प्रौष्ठ-
पद्यूर्ध्वं कृष्णत्रयोदशी । “प्रौष्ठपद्यामतीतायां तथा कृष्णत्रयोदशी”
इति विष्णुस्मृतिविष्णुधर्मोत्तरादिषु भाद्रकृष्णत्रयोदशीमात्रस्य
नित्यश्राद्धकालेषु पाठात्तावन्मात्रमेव तथापि यस्यामेतादृशयोगेन
प्राशस्त्यातिशयः स त्रयोदशीविशेष एव शुद्धोऽनेनापलक्ष्यते । न
त्वेतादृशयोगवत्येव सा श्राद्धकाल इत्येतस्याभिप्रायः ।

“प्राक्छाये कुञ्जरस्य च, हस्तिच्छायासु च तथा कर्णव्यजन-
बीजितम्” इत्याद्युक्ता श्राद्धदेशरूपा गजच्छायेह न गृह्यते ‘श्राद्ध-
कालाः’ इत्युक्तेः । प्रातिकाललक्षणायां सैव दापः । संज्ञाकरणवैयर्थ्यं
च तदर्थानुपादाने । संज्ञायां तु देवदत्तादिशब्दबन्मुख्यतैव । इदं
चान्येषामपि युगादिमन्वादिब्रीहियवपाकमृताहादीनां नित्यश्राद्ध-
कालानामुपलक्षणम् । एतेषु च नित्यं श्राद्धम् ।

तथा च विष्णुः—“अमावास्या तिस्रोऽष्टकास्तिस्रोऽन्वष्टका माघी
प्रौष्ठपद्यूर्ध्वं कृष्णत्रयोदशी ब्राह्मियवपाकौ च” इति ।

“एतांस्तु श्राद्धकालान्वै । नित्यानाह प्रजापतिः ।

श्राद्धमेतेष्वकुर्वाणो नरकं प्रतिपद्यते” ॥ इति ।

माघी पौर्णमासी ।

“ब्रीहिपाके च कर्त्तव्यं यवपाके च पार्थिव ।

नैतावाद्यौ महाराज विना श्राद्धं कथंचन ॥

पौर्णमासी तथा माघी भावणी च नरोत्तम ।
प्रौष्ठपद्यः मतीनायां तथा कृष्णा त्रयोदशी ॥
एतांस्तु श्राद्धकालान्वै नित्यानाह प्रजापतिः” ।

इति विष्णुधर्मोत्तरात् । ब्रीहयः शरत्पक्षं धान्यम्, सत्यपि
न्यं ब्रीहिः स्तम्भकरिः” इति ब्रीहिशब्दस्य धान्यपर्यायत्वे ज्ञा-
तयः ।

“यथोक्तवस्त्वसंपत्तौ ग्राह्यं तदनुकारि यत् ।
यवानामिव गोधूमा ब्रीहीणामिव शालयः” ॥

१ ब्रीह्यभावे तेषां तत्प्रतिनिधित्वोक्तः ।

“ब्रीहयः शालयो मुक्ता गोधूमाः सर्षपास्तिलाः ।
यवाश्चौपधयः सप्त विपदो प्रन्ति धारिताः” ॥

१ पृथगुपादानाच्च ।

तेन शरदि वसन्ते चेत्युक्तं भवति । अत एव तत्तुल्यकालो-
पेक्षायाम् कुन्दोगपरिशिष्टे “शरद्वसन्तयोः केचिन्नवयशं प्रचक्षते”
युक्तः । यत्तु तत्रैव पक्षान्तरमुक्तम्—“धान्यपाकवशादन्ये” इति ।
[वृष्ट्या तदुत्कर्षे । अत एव धनुःस्थरवावपि तत्करणप्रसङ्गे
अन्दा, मेघमारभ्य चैत्रादिगणनायां वृश्चिकस्य शरदन्तर्भावात्तत्र
करणे प्रशंसा च ज्योतिःशास्त्रे ।

“वृश्चिके शुक्लपक्षे तु नवाश्वं शस्यते बुधैः ।
अपरे क्रियमाणं तु धनुष्येव कृतं भवेत् ॥
धनुषि यत्कृतं श्राद्धं मृगनेत्रासु राशिषु ।
पितरस्तत्र गृह्णन्ति नवाश्वामिषकाङ्क्षिणः” ॥ इति ।

॥ नवाश्वे श्राद्धमुक्तम्—

“नवोदके नवाब्दे च गृहप्रच्छादने तथा ।

पितरः स्पृहयन्त्यन्नमृष्टकास्तु मघास्तु च ॥

तस्माद्घातस्यदा युक्तो विद्वत्सु ब्राह्मणेषु च” इति ।

तदपीदमेव । गृहप्रच्छादने नवगृहसंपादने । मघास्तु भाद्रकृष्ण-
पक्षगतास्तु, केवलास्वपि । ब्राह्मणेषु प्राप्तेष्विति शेषः । उपलक्षणं
चैतद्द्रव्यसंपत्तेरपि । अत्र सदाशब्दाश्रित्यत्वम् । वृद्धिभाजस्य
नमित्तिकत्वाश्रित्यसंस्काराद्यङ्गत्वाच्च नित्यत्वम् । कृष्णपक्षभाजस्य
“शाकेनापि नापरपक्षमतिक्रामेत्” इत्यादिवचनेभ्यः, संक्रान्ति-
प्रहणायनादावपि भाजं नित्यम् । आश्रित्यसंक्रमणं विषुवद्द्रव्यं
विशेषेणायनद्वयं व्यतीपातो जन्मर्क्षमभ्युदयश्च ।

“पतांस्तु भाजकालान्वै नित्यानाह प्रजापतिः ।

भाजमेतेषु यद्दत्तं तदानन्त्याय कल्पते” ॥

इति विष्णुस्मरणात् ।

“उपप्लवे चन्द्रमसो रवेश्च श्रिष्वष्टकास्वप्ययनद्वये च ।

पानीयमप्यत्र तिलैर्विमिश्रं दद्यात्पितृभ्यः प्रयतो मनुष्यः ॥

भाजं कृतं तेन समासहस्रं रहस्यमेतत्पितरो वदन्ति” ।

इति विष्णुपुराणाच्च ।

अत्र पानीयमपीति वचनाच्छ्राद्धस्यावश्यकत्वं गम्यते ।

प्रहणे शातातपवचनादपि ।

“सर्वस्वेनापि कर्त्तव्यं श्राद्धं वै राहुदर्शने ।

अकुर्वाणस्तु तच्छ्राद्धं पङ्के गौरिव सीदति” ॥ इति ।

यदि संक्षेपेणापि श्राद्धसामग्रीसंपादने वृद्धिस्तु सर्वस्वव्ययो
भवति तेनाप्रीत्यर्थः । “सर्वेषां कस्मिन्प्रीत्यमुदकं तेनापि” इति
हेमाद्रिः ।

द्रव्यब्राह्मणसंपत्तौ हारीतवचनादपि ।

“तीर्थद्रव्योपपत्तौ च न कालमवधारयेत् ।

पात्रं च ब्राह्मणं प्राप्य सद्यः श्राद्धं विधीयते” इति ॥

निषिद्धरात्र्यादिवर्जं प्राशस्त्यावहमपराह्णादिकाले न प्रतीक्षे-
तेत्यर्थः । अत एव देवीपुराणे —

“अकालेऽप्यथवा काले तीर्थश्राद्धे सदा नरैः ।

प्राग्नेरेव सदा कार्यं कर्त्तव्यं पितृतर्पणम् ॥

पिण्डदानं तु तच्छस्तं पितॄणां चातिदुर्लभम् ।

विलम्बो नैव कर्त्तव्यो नैव विघ्नं समाचरेत्” ॥ इति ।

पिण्डदानग्रहणं सकलश्राद्धासंभवे तन्मात्रमपि तावत्कर्त्तव्य-
मित्येवमर्थम् ।

व्यतीपातेऽपि पितामहवचनात् ।

“अमावास्याव्यतीपातपौर्णमास्यष्टकासु च ।

विद्वान् श्राद्धमकुर्वाणः प्रायश्चित्तीयते तु सः” ॥ इति ।

माध्यादिषु पुनर्वचनं फलातिशयार्थमावश्यकत्वातिशयार्थं वा ।

नित्यसमभिव्याहाराच्च संक्रमश्राद्धरुच्यादावपि नित्यं श्राद्धम् ।

समभिव्याहारश्च मार्कण्डेयपुराणेऽपि —

“विशिष्टब्राह्मणप्राप्तौ सूर्येन्दुग्रहणेऽयने ।

विषुवे रविसंक्रान्तौ व्यतीपाते च पुत्रक ॥

श्राद्धार्हद्रव्यसंपत्तौ तथा दुःस्वप्नदर्शने ।

जन्मक्षग्रहपीडासु श्राद्धं कुर्वीत चेच्छ्रया” ॥ इति ।

चकारो भिन्नक्रमः । ग्रहणादिकालेषु श्राद्धं प्रतीच्छ्रया च यदा
कदाचिच्छ्राद्धमवश्यं कुर्वीतेत्यर्थः । न तु फलस्येच्छयेति । पूर्ववाक्यै-
रावश्यकत्वावगमात् ।

युगादिष्वपि नित्यम् ।

“वैशाखमासस्य सिता तृतीया नवम्यसौ कार्तिकशुक्लपक्षे ।

नभस्यमासस्य तमिस्रपक्षे त्रयोदशी पञ्चदशी च माघे ।

एता युगाद्याः कथिताः पुराणैरनन्तपुराणस्मिथयश्चतस्रः ॥

पानीयमपि” इत्यादिविष्णुपुराणात् । पञ्चदशी पौर्णमास्यमावास्या च कल्पभेदेन । “पौर्णमासी तु माघस्य” इति भविष्यत्पुराणात्, “माघे च पौर्णमास्यां तु घोरं कलियुगं तथा” इति ब्रह्मवैवर्तवचनात्, “अमावास्या च तपसे” इति, “माघे चन्द्रक्षयेऽहनि” इति, “दर्शे तु माघमासस्य” इति च नागरखण्डब्रह्मपुराणादिवचनेभ्यश्च ।

मन्वन्तरादिष्वपि नित्यम् । तथा च मत्स्यपुराणे—

“अश्वयुक्शुक्लनवमी द्वादशी कार्तिके तथा ।

तृतीया चैव माघस्य तथा भाद्रपदस्य च ॥

फाल्गुनस्याप्यमावास्या पौषस्यैकादशी तथा ।

आषाढस्यापि दशमी तथा माघस्य सप्तमी ॥

आवणे चाष्टमी कृष्णा तथापाढे च पूर्णिमा ।

कार्तिकी फाल्गुनी चैत्री ज्यैष्ठी पञ्चदशी सिता ॥

मन्वन्तरादयस्त्वेता दत्तस्याक्षयकारकाः” ।

अस्य शेषो हेमाद्रौ—

“आसु तोषमपि स्नात्वा तिलदर्भविमिश्रितम् ।

पितृनुद्दिश्य यो दद्यात्स गतिं परमां लभेत्” ॥ इति ।

अत्र तोषमपीत्युक्त्या नित्यत्वम् ।

शूलपाणिना तु—अस्य शेषस्यालिखनात्काम्यत्वमेवासामुक्तम् । एवं यत्रैतादृशं किञ्चिन्नित्यत्वद्योतकं साक्षान्नित्यत्वोक्तिरकरणप्रत्य-
वायभ्रवणं वा तद्धित्यं आद्यमितरत्काम्यं श्रुतफलं वा तिथिवार-
नक्षत्रादिष्वर्थवादादिकल्प्यफलं वा युगान्तकल्प्याद्यादिषु । अति-
विस्तरापक्षेस्तानि न लिख्यन्ते ।

अथ मृततिथिश्राद्धम् ।

पित्रादिमृततिथौ त्वत्यावश्यक श्राद्धम्—

“प्रतिसम्बत्सरं कार्यं मातापित्रोर्मृताहनि ।
पिनृष्यस्याप्यपुत्रस्य भ्रातुर्ज्येष्ठस्य चैव हि” ॥

इति ब्रह्मपुराणे वीप्साश्रवणात् ।

“सर्वेषामेव श्राद्धानां श्रेष्ठं साम्बत्सरं मतम् ।
क्रियते यन्त्वगश्रेष्ठ पूजां गृह्णामि नो हरिः ॥
न ब्रह्मा न च वै रुद्रो न चान्ये देवतागणाः ।
तस्माद्यत्नेन कर्त्तव्यं वर्षे वर्षे मृताहनि ॥
न ए खगशार्दूल भाजकेन विशेषतः” ।

इति भविष्यत्पुराणेऽकरणे दोषश्रवणाच्च । “भ्रातुर्ज्येष्ठस्य”
इति विशेषणादपुत्रस्यापि कनिष्ठस्य नावश्यकम् । अत एवोक्तम्—

“न पुत्रस्य पिता कुर्यान्नानुजस्य तथाग्रजः ।
अपि स्नेहेन कुर्यातां सपिण्डीकरणं विना” ॥ इति ।

अत्र पित्रग्रजाभ्यां सपिण्डीकरणं पुत्रानुजयोर्न कर्त्तव्यमिति
प्रतीयते न तु सर्वस्येति । तेन प्रेताभ्युदयकामनायामन्येन तयोस्तदपि
कारयित्वा साम्बत्सरिकादि पित्रग्रजाभ्यां स्वयमपि तयोः कर्त्तव्यं
न तु नित्यं स्नेहेनेत्युक्त्वात् । मृताहनीति च मरणाधिकरणतिथि-
सजातीयायां तिथावित्यर्थः । वत्सरान्ततिथेर्मृतिसम्बन्धाभावादहः-
पदस्य च तिथिरूपचान्द्राहःपरत्वात् । सजातीयत्वं च तन्मास-
तत्पक्षगतत्वेन प्रतिपन्नत्वादिना च ।

“मासपक्षतिथिस्पृष्टे यो यस्मिन् प्रियतेऽहनि ।

प्रत्यब्दं तु तथाभूतं क्षयाहं तस्य तं विदुः” ॥ इति व्यासवचनात् ।

अत्राहःपदमहोरात्रपरम् । मरणाधिकरणाहोरात्रस्य तिथिस्पर्शश्च तत्सम्बन्धरूपो मरणकाले विवक्षितो न तदयास्तमयत्रिमुहूर्तादि-सत्त्वेन । “पारणे मरणे नृणां तिथिस्तात्कालिकी स्मृता” इतिवसिष्ठ-वचनात् । साम्बत्सरिकश्राद्धाधिकरणाहोरात्रस्य च तत्तिथ्या स्पर्शः शास्त्रतः श्राद्धयोग्यत्वेन निर्णीतया । वत्सरश्च चान्द्रश्चैत्रादिमासविशेष-रूपमासपक्षतिथिसम्बन्धलिङ्गात् । चैत्रादीनां चान्द्राणामेव मुख्य-त्वात् । “आर्द्रके पितृकार्ये च मासश्चान्द्रमसः स्मृतः” इतिविशेष-वचनाच्च । मासशब्दस्य चैत्रादिविशेषणार्थं च सामान्यपरत्वे आनर्थक्यापत्तेः ।

“चक्रवत्परिवर्त्तते सूर्यः कालवशाद्यतः ।

अतः साम्बत्सरं श्राद्धं कर्त्तव्य मासचिह्नितम् ॥

मासचिह्नं तु कर्त्तव्यं यौषं प्राघाद्यमेव हि ।

यतस्तत्र विधानेन स मासः परिकीर्तितः” ॥

इति लघुहारीतवचनाच्चावगम्यते । सर्वं चैतन्मासतत्त्वविवेचने निष्कस्यते । वत्सरान्तग्रहणाच्च । यद्यपि सजातीयत्वनिरूपिकाया-माद्यमरणतिथिव्यक्तावपि “मासपक्षतिथिस्पृष्टे” इतिवचनादाद्यं साम्बत्सरिकश्राद्धं प्राप्नोति मासिकवत् । अत एव “आद्यमेकादशेऽ-हनि” इतिसाम्बत्सरिकपरत्वेनापि कश्चिद्व्याख्यतं तथापि सा तिथिः सजातीयत्वनिरूपकतया श्राद्धाधिकरणतिथेरुपलक्षणमेव न तु तदधिकरणमिति दर्शयति । वार्षिकमाख्या च विध्यनुसारित्वा-द्वर्णान्ते भवं वार्षिकमिति व्याख्येया न तु वर्षे भवमिति । मासिके तु वक्ष्यते । वत्सरान्ते जाने मृताहनीति चार्थः । चान्द्रवत्सरस्य पूर्वतिथ्यन्तसमासत्वेन द्वितीयवत्सरादिभूतायास्तत्तिथेः पूर्ववत्सरा-न्यत्वाभावात् । अत एव सपिण्डीकरणं विधाय गोभिलेनाप्युक्तम्—
“अत उर्ध्वं सम्बत्सरं सम्बत्सरं प्रेतायाश्च दद्याद्यस्मिन्नहनि प्रेतः स्वात्” इति ।

तेन साम्बत्सरिकश्चादस्य द्वितीयादिमम्बत्सराद्यमृततिथिसम्बन्धेनैवाप्यशब्दात्प्रथमसम्बत्सरापक्रमभूतायां मरणाधिकरणानिथौ प्राप्तिरेव नास्तीति न तस्याद्यपदेन ग्रहणम् । युक्तं चेन्नत् । अन्यथैकमेवाच्चिकश्राद्धं प्रथममृततिथौ प्राप्तवचनादेकादशाहे क्रियमाणं प्रेतदेवन्यं द्वितीयादि नस्तिथौ पितृन्वप्राप्तदेवत्वमिति विरूपं स्यात् ।

एतेनैतदपि निरस्तं वेदितव्यं यच्छूलपाणिनोक्तम् । न च प्रथममासिकर्वापिकादिसमाख्याप्रकृतिभूता मासवर्षादिशब्दा अजहन्स्वार्थलक्षणयैकदिनाधिकमासादिपरा इति वाच्यम् । द्वितीयादिमासवर्षेषु तदनुपपत्तेः । तस्मान्मृततिथेर्मृततिथि यावत्त्रिंशत्तिथ्यात्मको मासश्चान्द्रस्तादृश एव पष्ठ्यधिकशतत्रयतिथ्यात्मकः सम्बत्सरोऽत्र मासवर्षशब्दभ्यां विवक्षितः । एवं त्रिपञ्चशब्दोऽपि तादृशपञ्चत्वारिंशत्तिथ्यात्मकमाह मासवचनः । मृततिथेरिति च दर्शादर्शश्चान्द्र इतिवद्वधौ पञ्चमी । तथाचान्यमृततिथेरेव पूर्वमासशब्दार्थत्वं न तु पूर्वमृततिथेरिति द्वितीयादिमृततिथिष्वेव प्रथमवर्षान्तर्गतासु प्रथमादिमासकानि द्वितीयचैत्रशुक्लादिमृततिथिष्वेव प्रथमादिवापिकाणीनि । वापिकश्राद्धस्य वत्सरान्तमृततिथावेवाल्पव्रत्वेन वर्षे जाने भवमित्येव समाख्याव्युत्पत्तेरौचित्येन प्रथमवापिकादेः प्रथमवर्षाद्यधिकरणत्वस्यैवाभावाद्तादृशकल्पनानर्थक्यात् । मासिकानि तु प्रथमादिमासादिभूततिथिष्वेवात वक्ष्यते ।

सकललोकव्यवहारविरुद्धं चेदमभिधानम् । द्वितीयादिमृततिथिषु जानस्येव मृतस्याप्यद्य द्वितीयस्तृतीयो मासो लग्नखयोदशमृततिथौ चाद्य द्वितीयं वर्षं लग्नमित्येवमाचालं व्यवहारात् । मासवर्षाद्यमृततिथेश्चावधिमात्रत्वे पूर्वदर्शवदुत्तरमासवर्षान्तर्गतिव्यवहाराभावप्रसङ्गात् । सर्वथा प्रथमवत्सरान्त्यमृततिथावाद्यान्दिदम् । द्वितीयवत्सरान्त्यमृततिथौ द्वितीयमित्यादि ।

मृततिथिश्राद्धमामान्नेनापि कार्यम् ।

इदं चाब्दिकश्राद्धं ग्रहणकाले तत्पूर्वग्रहरचतुष्टयत्रयरूपवेधकाले वा प्राप्तं भोक्तृब्राह्मणलाभेऽन्नेनैव तदलाभे आमालादिनापि तद्दिन एव कर्तव्यम् ।

तथा च गोभिलः—

“दर्शे रविग्रहे पित्रोः प्रत्याब्दिकमुपस्थितम् ।

अन्नेनासंभवे हेन्ना कुर्यादामेन वा सुतः” ॥ इति ।

दर्शे पित्रोः सुतो रवीति च सर्वमावश्यकृतमुपलक्षणम् । आमपदेन च वितुषं तण्डुलादि गृह्यते न तु सतुषम् ।

“सस्यं क्षेत्रगतं प्राहुः सतुषं धान्यमुच्यते ।

आमं वितुषमित्युक्तं स्विन्नमन्नमुदाहृतम्” ॥

इति वशिष्ठवचनात् । प्रत्याब्दिकग्रहणं च “अन्नेनैवाब्दिकं कुर्या-
ज्जेन्ना वामेन न क्वचित्” इति वापिके सर्वथा साधनत्वेन निश्चिदस्या-
मादेः प्रतिप्रसवार्थम् । अत एव तन्मासिकस्याप्युपलक्षणम् । अमा-
वास्यादिश्राद्धं तु तत्रामेन भवत्येव ।

“श्राद्धविघ्ने द्विजातीनामामश्राद्धं प्रकीर्त्तितम् ।

अमावास्यादिनियतं माससम्बत्सरान्नूते” ॥ इति हारीतवचनात्

श्राद्धस्य पाकश्राद्धस्य विघ्नेऽसंभवे । माससम्बत्सरशब्दाभ्यां
मासिकसाम्बत्सरिकोपादानम् । यत्तु “ग्रहणात्तु द्वितीयेऽह्नि रजो-
दोषान्त पञ्चमः” इत्यज्ञाः साम्बत्सरिकविषयं वचनं पठन्ति तदनुकूलं
चानुतिष्ठन्ति तन्निर्मूलम् । पाकश्राद्धासंभवरूपश्राद्धविघ्नस्यैव
प्रपञ्चः कात्यायनेन वर्णितः—

“आपद्यन्ग्नौ तीर्थे च प्रवासे पुत्रजन्मनि ।

हेमश्राद्धं प्रकुर्वीत भार्यारजसि संक्रमे” ॥ इति ।

बोधायनेनापि—

“संक्रमेऽन्नद्विजाभावे प्रवासे पुत्रजन्मनि ।

हेमश्राद्धं सग्रहे च द्विजः शूतः सदाचरेत्” ॥ इति ।

सग्रहवचनात्तत्कालापनितं ग्रहणनिमित्तकश्राद्धातिस्किमपि दर्शादिश्राद्धमामानादिनैव कर्तव्यम् । तत्र ग्रहणपुत्रजन्मनोः पक्वाश्व-भोक्त्रसंभवकृतः पाकश्राद्धासंभवो द्विजाभावे च । पत्न्यभावतद्गजो-दोषैकाकिप्रवासतीर्थप्राप्त्यादिषु पक्वभावकृतः । आपदन्नाभावादिषु पाक्वाभावकृतः । हेमश्राद्धविधौ चान्नाभाव इत्यामान्नस्यापि ग्रहणम् । अत एव—

“आत्मनो देशकालानां विप्लवे समुपस्थिते ।

श्रामश्राद्धं द्विजः कार्यं शूद्राणां तु सदैव हि” ॥

इत्युशनो वचनम्, 'सुमन्तुवचनं च—

“पाकाभावेऽधिकारः स्याद्विप्रादीनां नराधिप ।

अपत्नीनां महाबाहो विदेशगमनादिभिः ॥

सदा चैव तु शूद्राणामामश्राद्धं विदुर्बुधाः” इति ।

विदेशगमनादिभिः पाकाभाव इत्यन्वयः । अपत्नीनामित्यपि हेतुगर्भविशेषणेनापत्नीकत्वप्रयुक्तः पाकाभाव एव विवक्षितः । तस्मा-देवंजातीयकानां पाकश्राद्धासंभवद्वारकमेव द्विजान्प्रत्यामहेमश्राद्ध-निमित्तत्वम् । संक्रमान्यभावयोस्तु तदसंभवात्त्वतन्त्रयोरेव । अग्न्य-भावे च यद्यप्यग्न्यधिकरणकमग्नौ करणं न संभवति तथमपि “अग्न्य-भावे तु विप्रस्य पाणावेवोपपादयेत्” इति पाणिहामेन पाकश्राद्धमपि

संभवत्येव । अन्यथाधिकाराभावेन आर्द्धस्यैवाप्राप्तेस्तन्नामादिरूप-
साधनविधिरपि तुःस्थितः स्यत् । अत एव च—

“यावत्स्यान्नाग्निसंयुक्त उत्सन्नाग्निरथापि वा ।

आमश्चाद्धं तदा कुर्याद्धस्तेऽग्नौ करणं भवेत्” ॥

इति जमदग्निवचने पाणिहोमश्रवणमनुवाद एव ।

स्मृतिरत्नावल्यां तु—

“आमश्चाद्धं यदा कुर्याद्विधिज्ञः श्राद्धदस्तदा ।

हस्तेऽग्नौ करणं कुर्याद्ब्राह्मणस्य विधानतः” ॥

इति वचनादामश्चाद्धे साग्न्येऽपि पाणिहोम इत्युक्तम् । तत्रैव च
पत्न्यभावे तद्गोदोषे ग्रहणतीर्थसंक्रमादिषु च पत्न्यग्निसंनिधानेऽपि
पाकासंभवेऽप्यामश्चाद्धमेव मुख्यमित्युक्तम् ।

बोधायनादिवचनेषु चामश्चाद्धमविधाय हेमश्चाद्धस्यैव विधानम् ।
पुत्रजन्मसमभिव्याहारत् । तत्र तस्यैव मुख्यत्वात् । तथा च
संवत्सः—

“पुत्रजन्मनि कुर्वीत आर्द्धं हेम्नैव बुद्धिमान् ।

न पक्वेन न चामेन कल्याणान्यभिकामयन्” ॥ इति ।

पुत्राजन्मातिरिक्तेषु तु यथा पक्वान्नासंभवे आमं तथा तदसंभवे
हेम द्रष्टव्यम् । अन्नप्रकृतित्वेनामस्यान्तरङ्गत्वात् ।

“आमाश्रस्याप्यभावे तु आर्द्धं कुर्वीत बुद्धिमान् ।

धान्याश्चतुर्गुणैर्नैव हिरण्येन सुरोचिषा” ॥

इति मरीचिवचनाच्च । धान्यादेकैकब्राह्मणतृप्तिपर्यन्तान्नसिद्धि-
समर्थात् ।

“आमं तु द्विगुणं प्रोक्तं हेम तद्वच्चतुर्गुणम् ।

अन्नाभावे द्विजातीनां ब्राह्मणस्य विशेषतः” ॥

इति हेमाद्रिधृतधर्मवचनैकवाक्यत्वात् । हेमाद्रिस्तु—आमदिति व्याचख्यौ । हेमश्चतुर्गुणत्वं च तावद्वाच्यतामपर्याप्तत्वम् । पूर्वव्याख्याने हेम अमद्विगुणं विवक्षितम् । तेन तस्य त्रैगुण्यादौ तद्विगुणत्वं हेमा द्रष्टव्यम् । अमत्रैगुण्यादिकं चोक्तं व्याख्येन—

“आमं ददद्धि कौन्तेय तद्दानं द्विगुणं भवेत् ।

त्रिगुणं चतुर्गुणं वापि न त्वेकगुणमपयेत्” ॥ इति ।

तस्यैव वचनान्तरम्—

“आमं ददन्तु कौन्तेय दद्याद्ब्राह्मणं चतुर्गुणम् ।

सिद्धान्ने तु विधिर्यः स्यादामश्राद्धेऽप्यसौ विधिः ॥

आवाहनादि सर्वं स्यात्पिण्डदानं च भारत ।

दद्याद्यच्च द्विजातिभ्यः शृतं वाशृतमेव वा ॥

तेनाग्नौ करणं कुर्यात्पिण्डांस्तेनैव निर्वपेत्” ॥ इति ।

पक्वद्विगुणस्यापि धान्यस्य दानेऽशक्तेन तत्पर्याप्तमपि देयम् ।

“असमर्थोऽन्नदानस्य धान्यमाशं स्वशक्तिः ।

प्रदद्यात्तु द्विजातिभ्यः स्वल्पाल्पामपि दक्षिणाम्” ॥

इति वाराहपुराणात् । अत्र स्वशक्ति इत्यस्य पक्षान्तरविधायकत्वात् । अथोक्तद्वैगुण्यादिपक्षाणां शक्तिकृतव्यवस्थानुवादकत्वमात्रे वैयर्थ्यापत्तेः । अश्रय इत्याशमिति विशेषणाच्च ब्राह्मणैस्तद्धान्यं स्वगृहे पक्त्वा भोक्तव्यं न तु कार्यान्तरे विनियोक्तव्यमिति सूच्यते । तच्च ब्राह्मणाल्लब्धमेव । क्षत्रियादिलब्धं तु सुखेन यथेष्टं विनियोज्यम् तथा च व्यासः—

“हिरण्यमार्गं श्राद्धीयं लब्धं यत्सन्निधित् ।

यथेष्टं विविधानां स्याद्भुज्याद्युपभोगात्स्वयम्” ॥ इति ।

सन्निधित् इत्यादिशब्देन वैश्य एव गृह्यते । श्राद्धालङ्घ्यस्य तु भोजन-एव स्वोपे परकीयं वा विनियोगो न यथेष्टं नापि ब्राह्मण-
रूपवत्स्वभोजन-एव ।

“आमं शुद्रस्य यत्किञ्चिच्छ्राद्धिकं प्रतिगृह्यते ।

तत्स्वयं भोजनायात् न नित्यनैमित्तिके न तु” ॥

इति षट्त्रिंशन्मत्तत् । हिरण्यं तु ततो लब्धमपि नित्यादावपि
विनियोज्यमित्युक्तं तत्रैव—

“हिरण्यं तत्पुनः श्राद्धे गृहीते नैव दुष्यति ।

तेन नित्यक्रियाः कार्या हिरण्यं नाममुच्यते” ॥ इति ।

पिण्डदाने आमात्साधनान्तरमप्युक्तं षट्त्रिंशन्मते—

“आमश्राद्धं यदा कुर्वात्पिण्डदानं कथं भवेत् ।

गृहपाकात्समुद्धृत्य सक्तुभिः पायसेन वा ॥

पिण्डान् दद्याद्यथास्मार्तं तिलैः सह विमत्सरः” इति ।

“गृहपाकात्समुद्धृत्य पिण्डान् दद्यात्” इति प्रधानभूताद्गृह-
पक्वादोदनावुद्धृतेन तदेकदेशेनेति साधनान्तरविधिः । हेमश्राद्धे-
ऽप्येवमेव ।

“गृहपाकात्समुद्धृत्य सक्तुभिः पायसेन वा ।

पिण्डप्रदानं कुर्वीत हेमश्राद्धे कृते सति” ॥ इति भविष्योत्तरात् ।

शूकरकुक्षेऽप्यामादिश्राद्धे पिण्डदावमोदनादिना भवति ।

“शूकरस्तु गृहश्राद्धेन तत्पिण्डान्निर्घपेक्षया ।

शकुमूलं फलं तस्य पायसं वा भवेत्स्मृतम्” ॥

इति हेमाद्रिलिखिताग्रविध्योत्तरात् । पिरण्डनिर्वपणार्थमिति शेषः । “स्त्रीशूद्राश्च सधर्माणः” इतिवचनात् ।

“अन्नाभावे द्विजाभावे प्रवासे पुत्रजन्मनि ।

हेमधादु सग्रहे च सदा स्त्रीशूद्रयोरपि” ॥

इति भविष्योत्तरवचनाच्च स्त्रीकर्तृकमपि सर्वं धादुमामादि-साधनकं पायसादिसाधनकपिरण्डकं च भवति । पूर्ववचनेषु पिरण्ड-दानप्रदृणाच्च तत्रैवामातिरिक्तमप्योदनादिसाधनं भवति विकिरादौ त्वाममेव ।

“आमधादुप्रदः पिरण्डांस्तथाग्नौ करणं च यत् ।

तद्दद्यात्तत्र तेनैव यत्किञ्चिच्छ्राद्धिकं भवेत्” ॥

इति प्रचेतोषवचनात् । आमादिधादौ च प्राणाहुत्यादिकं लुप्यते । मन्त्रेषु तु केषुचिद्गो (१) मरीचिनोक्तः—

“आवाहने स्वधाकारे मन्त्रा ऊह्या विसर्जने ।

अन्यकर्मण्यनूहाः स्युरामधादुविधिः स्मृतः” ॥ इति ।

(१) ऊहस्वरूपं व्याकरण।ध्ययनप्रयोजनप्रसङ्गेन पातञ्जलमहा-भाष्ये प्रतिपादितम् । तद् यथा—

ऊहः खल्वपि, न सर्वैर्लिङ्गैर्न च सर्वाभिर्विभक्तिभिर्वेदे मन्त्रा निगदितास्ते चावश्यं यज्ञगतेन पुरुषेण यथासमयं विपरिणमयितव्यास्ताश्चावैयाकरणः शक्नोति विपरिणमयितुं तस्मादध्येयं व्याकरणम्” इति महाभाष्ये । कैयटप्रदीपे—“ऊहः खल्वपीति—इह-यस्मिन्यागे इति कर्तव्यतोषदिष्टा यागान्तरेणोपजीव्यते सा प्रकृतिः । येन चोपजीव्यते सा विकृतिः । प्रकृतिवद्विकृतिः कर्तव्येति मीमांस-कर्व्यवस्थापिते न्याये प्रकृतिप्रत्ययादीनामूहं वैयाकरणः सम्यग्वि-जानाति । तन्नाग्नेर्मन्त्रोऽस्ति—“अग्नये त्वा जुष्टं निर्वपामि” इति । तत्र “सौर्यं चरुं निर्वपेद्ब्रह्मवर्चसकामः” इति सौर्यं चरौ मन्त्र ऊह्यते “सूर्याय त्वा जुष्टं निर्वपामि” इति ।

अयमाशयः—प्रकृतियागोक्तमन्त्राणामतिदेशन्यायेन विकृतिया-गाङ्गतापादनं मुख्य ऊहः । अत्र धादौ त्वसौ गौण इति ।

“आवाहने तत्तन्मन्त्रे, “वितन् हविषे कस्यच” इत्यत्र स्वीकर्त्तव्यं
 इत्युहः । विसर्जने तन्मन्त्रे “तृता, वात” इत्यत्र तत्पर्यंतेति । “नमो कः
 पितरः” इति मन्त्रः स्वधाकारः । तत्र “इष” इति पदस्य स्यादे
 आमायेत्युह इति हेमाद्रिः । तदयुक्तम्—रसशुष्मादिपदबन्धिष इति
 पदस्वाशास्याप्रतिपादकत्वेन प्रदेयाप्रतिपादकत्वाभावात् ।

तेन पूर्वेषां तु स्वधाकार इतिवत्स्वधा पित्र्यहविर्दानं
 तत्करणं स्वधाकारस्तदङ्गमन्त्र इदमन्नमित्यादिस्तत्रैकब्राह्मणभोजन-
 पर्याप्तान्ननिष्पादनसमर्थधान्यञ्चतुर्गुणमिदं धान्यमित्यादिरूपेणोक्तं
 कार्यं इति स्वधाकार इत्यस्यार्थः । इदं च प्रसङ्गादुक्तम् ।

आमश्राद्धाधिकारिनिरूपणम् ।

सप्रकारकमामादिश्राद्धं ग्रहणादन्यत्र मृताहे द्विजानां न भवति ।
 “माससम्बत्सरादृते” इति पूर्वलिखितवचनात् ।

“अन्नग्निकः प्रवासी च यस्य भार्या रजस्वला ।
 आमश्राद्धं द्विजः कुर्यान्न तत्कुर्यान्मृताहनि” ॥ इति ।
 “पुष्पवत्स्वपि दारेषु विदेशस्थोऽप्यनग्निकः ।
 अन्नेनैवाब्धिकं कुर्याद्धेन्ना वामेन न क्वचित्” ॥

इति मरीचिलौगाक्षिवचनाभ्यां च । अन्नेनैवाब्धिकं कुर्यात्त-
 दहरेष । तेन पत्न्यां रजस्वलायामपि तदहरेवान्नेनैवात्मादिपक्वेन
 सर्वस्यापि साम्बत्सरिकमासिकश्राद्धानुष्ठानमुचितम् ।

यत्तु—‘मृताहनि तु संप्राप्ते यस्य भार्या रजस्वला ।

श्राद्धं तदा न कर्त्तव्यं कर्त्तव्यं पञ्चमेऽहनि’ ॥

इति हेमाद्रिमाधवादिलिखितं वचनं तदस्य मृतस्य श्राद्धकर्त्री
 भार्या रजस्वलेति व्याख्येयम् । न तु यस्य श्राद्धकर्त्तुर्भार्या रजस्वलेति ।

हेमाद्रिस्तु “पाणिग्रहणाद्वि सहस्रं कर्मसु” इति वचनेन गृह-
स्थस्य श्राद्धेऽपि भार्यया सहैवाधिकारात्तस्याश्च रजस्वलादशायाम-
शुचित्वेनानधिकारे व्यासज्यवृत्तेर्भर्तृगतस्याप्यधिकारस्य विधाता-
त्तस्यास्तद्वशापगम एव श्राद्धमुचितमिति यस्य श्राद्धकर्तुरित्यादि-
रेव मृताहनीति वचनार्थः । पुष्पवत्स्वपीति वचनं सहाधिकृत-
भार्यान्तरसद्भावविषयमित्याह ।

ननु दम्पत्योः सहाधिकारप्रतिपादकं “पाणिग्रहणाद्वि” इति
वचनं हिशब्दस्वरसादनुवादरूपं न्यायमूलकं श्रौतस्मार्त्ताग्निसाध्य-
कर्मविषयम् । तेष्वेवोभयसंयोगेनोत्पन्नानामग्नीनामधिकारिविशेषण-
भूतानामुभयस्वामिकत्वेनोभयसाध्यकर्मघटितप्रयोगकत्वेन च सहा-
धिकारस्य न्याय्यत्वात् । पूर्वव्रतादिषु तु पृथगेवाधिकार इति
तावन्मिताक्षराकारादिभिरुक्तं युक्तं च । श्राद्धे च निरग्नीनामप्यधि-
कारात्पत्नीसाध्यकर्मघटितत्वाच्च निरग्निकर्तृके श्राद्धे कथं पत्न्याः
सहाधिकारः ।

न च श्राद्धाङ्गपाकस्य मध्यमपिण्डप्राशनस्य च पत्नीसध्य-
त्वात्कथं श्राद्धकर्मणस्तत्साध्यकर्मघटितत्वं पत्नीशब्दश्च यज्ञस्वा-
मिवचनोऽधिकाराभावे कथमिति वाच्यम् । पाके आत्मादेः
कर्त्रन्तरस्वापि विधानात्पिण्डप्राशनस्य च काम्यत्वेन पाक्षिकत्वात् ।
पितृपितामहादिगततृत्युद्धारादिरूपफलार्थं मृतपित्रादिकस्यामावा-
स्याद्यवच्छिन्नजीवनवतोऽकरणप्रत्यवायपरिहारार्थं वा श्राद्धे पितृ-
त्वाद्यनिरूपिकायास्तस्याः फलभागित्वाभावेन तद्रूपयज्ञस्वामित्वा-
संभवात्तत्र पत्नीशब्दस्य भार्यामात्रवचनत्वाच्च ।

अत्रोच्यते—पत्न्यां रजस्वलायां पञ्चमेऽहनि श्राद्धानुष्ठाने तया
सह तत्राधिकारं हेतुमधिकृतभार्यान्तरसद्भावे च कस्यांचिद्रजस्व-
लाप्यामपि तद्दिन एव तदनुष्ठानं वदतो हेमाद्रेः साम्निककर्तृक-

आश्वविषयमेवेष्टं सर्वमभिमतम् । “मृतेऽहनि” इत्यादि वचनेमूलकमेवेष्टं हेमाद्रेरेभिधानम् ।

“अपुत्रा तु यदा भार्या संप्राप्ते भर्तुरादिके ।

रजस्वला भवेत्सा तु कुर्यात्तत्पञ्चमेऽहनि” ॥

इति श्लोके गौतमवचनसमानार्थतयैतस्यापि वचनस्येतरसकल-
निबन्धकारवद्व्याख्यानेऽधिकारिण्याः स्त्रिया अशुद्धौ तदन्ते
आद्यालुष्ठानस्य जननमरणाशौचवर्ज्यायात् ,

“देये पितृणां श्राद्धे तु आशौचं जायते यदि ।

तदाशौचे व्यतीते तु तेषां श्राद्धं प्रदीयते ॥

शुचोभूतेन दातव्यं या तिथिः प्रतिपद्यते ।

सा तिथिस्तस्य कर्त्तव्या न त्वन्या वै कदाचन” ॥

इति ऋष्यशृङ्गवचनाच्च सिद्धेरेतद्वचनवैयर्थ्यापत्तेः ।

अत एव निरग्निकविषयमपीति तु हेमाद्र्युक्तार्थसंग्रहग्रन्थमात्र-
दर्शिनामल्लङ्घनं भ्रम एव । फलभागित्वरूपो ह्यधिकारः श्राद्धे पत्न्या
सह न संभवत्येवेत्यधिकारिविशेषणरूपे एवाधिकारे तत्सहत्वम् ।
तदपि निमित्तरूपे न संभवतीत्यग्निरूप एव तत् ।

नन्वेवमावास्यादिश्राद्धमप्यग्निसाध्यं साग्निकस्य पत्न्यां रज-
स्वलायां न स्यात् । सहाधिकायात् ।

मैवम् । भवत्येव तत्तदा । आमादिश्राद्धविधानात् । श्राद्धस्यैवा-
भावे साधनविधेरसंभवात् । न चाग्निविषयं तत् । तस्य पृथग्ग्रहणात् ।
“अनग्निकः प्रवासी च यस्य भार्या रजस्वला” इत्यादि ।

स्मृतिरत्नाबल्युदाहृतेन “आमश्राद्धं यदा कुर्यात्” इति वाक्ये-
नामश्राद्धे पाणिहोमविधानादग्निसाध्यतापि तस्य नास्तीति संभव-

त्वेव पत्न्यामधिकारेऽपि तत् । आश्रयकमेव तु “न तत् कुर्वाण्युल-
हनि” इत्यामप्रतिषेधादनेनैव कर्त्तव्यम् । आश्रयोपपन्नं पत्न्या अशुद्धौ
न संभवति ।

किं च सुताहनीति वचनस्य पत्न्या रजस्वलायां सदाभि-
कारिण्यास्तस्या अशुचित्वाद्यच्छ्राद्धं न कर्त्तव्यं तन्मृताहम्येवेति
परिसंख्यार्थत्वेन व्याख्यातुं शक्यत्वादमावास्यादिश्राद्धं पत्न्या
रजस्वलायामपि कर्त्तव्यमेव ।

न च परिसंख्यार्थत्वे “पञ्चमेऽहनि” इत्यपि विधानाद्वाक्यमेव
प्रसज्येत । पञ्चमेऽहनोत्येव तु विधौ तदा न कर्त्तव्यमिति निषेधो
“न गिरा गिरेति ब्रूयात्” इतिवदनुवादः संभवतीति वाच्यम् ।

परिसंख्याया एव केवलाया विधानात् । पञ्चमेऽहनीत्यस्य
“देये पितृणां श्राद्धे तु” इत्येतद्वचनादेव प्राप्तत्वात् । अत एव तस्य
रजोनिवृत्तिकालोपलक्षणतापि । तेन श्राद्धकर्त्तृभार्यायां रजस्वलाया-
मतादृशाधिकृतपत्न्यन्तराभावे स्मशिककर्त्तृकमेवाब्धिकश्राद्धं पत्न्याः
शुद्धौ भवत्येव हेमाद्रेः संमतम् ।

परमार्थतस्त्विदमयुक्तम् । तथाहि—अग्निसाध्येऽपि श्राद्धे न
पत्न्या अधिकारः संभवति । फलभागित्वं ह्यधिकारः । स्वाम्यपर्यायो-
परिभाषार्थकार्थशब्दयोगात्तत्सिद्धयर्थं षष्ठाद्ये सर्वकर्मणां फल-
स्वस्थापनाच्च । फललाभप्रयोजकत्वावधिकारिविशेषणेऽधिकारशब्द-
प्रयोगः । न च नित्यनैमित्तिकश्राद्धेषु पत्न्याः फलभागित्वं संभवति ।
पूर्वोक्तान्यायात् । पाणिग्रहणाद्धीति वचनं तु न्यायप्राप्तसहत्वा-
नुवादः । तेन पुत्रकामश्राद्धादौ भवतु पत्न्या अप्यधिकारो न तु
सर्वअग्निसाध्येऽपि ।

न चैवमाश्चानगतात्मनेपदादिविरोधः । अग्निस्वामिगतस्वैव
फलस्य जननात् । पुत्रपत्यापि तत्स्वामित्वात् । अन्यस्वामित्वाद् (१)

(१) इति० पु० इदं नास्ति ।

अन्यस्वामिभक्तं फलं न जनयन्त्यग्निस्ताप्यानि कर्माणि किन्तु
 तत्स्वामिमतमेवेत्येतावदस्मिन्नेवदादिना वगम्यते, न तु सर्वस्वामि-
 मतफलजनकता । यत्र दम्पत्योरन्यतर एव रक्षोरोगपापादिगृहीतस्तत्र
 तत्परिहारार्थरक्षोग्रिपविघ्नेष्ट्यादौ तदसंभवात् । वज्रस्वामियजमान-
 भार्याकर्तृकत्वेन वज्रगलानां पदार्थानामाज्यावेक्षणादीनां वज्रमान-
 भार्याकर्तृकत्वमात्रं तत्र संभवतस्त्यगायोगादुद्गृह्यते । सत्रे कस्मिंश्चि-
 द्वाजनाने नष्टे प्रतिनिध्युपदानेन सप्तदशकर्तृकत्वमाश्रयत् । फलि-
 संस्कारस्तत्र स्त्रिया भवन्ति न वेत्येवमादिविस्तरमिया न
 विचार्यते ।

तेन यथान्यतरफलार्थान्यप्येवजातीयकान्यविरोधादुभयस्वामि-
 मिकेष्वप्यग्निषु भवन्ति तथा भ्रातृमपि भविष्यति । अशुचिभूतया
 तु पत्न्या स्वसाध्यपदार्थानां कर्तुमशक्यत्वात्तद्वटितप्रयोगाणि तानि
 तस्यां रजस्वलायां माभूवन् । भ्रातृं तु स्वयंपाकादीनां कर्तुं
 शक्यमेवेति सहाधिकारवशात्पत्न्यां रजस्वलायां भ्रातृं न भवतीति
 वक्तृविदेव ।

ननु भवतु हेमाद्रीयं सहाधिकारम्यायोपन्यसनमयुक्तम् ।
 वचनादेव तु मृताहनीत्यादिकात्सर्वेषामप्ययमर्थोऽस्तु, मृतभार्याविष-
 यत्वे तस्य म्यायादेव तदर्थप्राप्तेरानर्थक्यपक्षेः कर्तृभार्याविषयत्वा-
 दिति चेन्न ।

“अपुत्रा तु यदा भार्या” इत्यादिवन्त्यायप्राप्तस्यैवार्थस्योप-
 निबन्धनात् । एवंजातीयकानां भूयसां वचनानां स्मृतिषूपलब्धेः ।
 वाचनिकत्वे चास्यार्थस्यानृतुमदधिकृतभार्यान्तरसत्त्वेऽपि कस्यां-
 चिदपि तादृश्यां पञ्चमेऽहम्येवानुष्ठानं स्यात् । वचनाविशेषात् ।

इदं च दूषणं सहाधिकारम्यायमूलकत्वेऽपि द्रष्टव्यम् । कस्यांचि-
 द्वाशुचिभूतयां तावद्द्वयास्काधिकाविघाताद्वश्यंभावात् । अस्ति-

ननु प्रमात्र एव पत्न्याः परं कारणतावच्छेदकावच्छिन्नयत्किञ्चि-
त्सत्त्वे कार्योपधानाद्यस्यां कस्याञ्चिदपि मृत्युर्वा स्यादनुष्ठानम् । अथ
च सहाधिकारोक्तिरनुपपन्ना । मृताहनीति वचनेन तदानुष्ठानमुक्तम् ।
पुष्पवत्स्वपीति वचनेन आनुष्ठानम् । तयोरेवं व्यवस्था क्रियते न तु
न्यायः कश्चिदुपपन्नस्यत इति चेत् । न । भार्यान्तरस्याधिकृतत्वोक्ति-
वैयर्थ्यात् । एकभार्येण तस्यां रजस्वलायां तदा भ्रातृं न कर्त्तव्यम् ।
अनेकभार्येण तु तदापि कस्यांचिदरजस्वलायां तिष्ठन्त्यां कर्त्तव्यम् ।
ज्येष्ठायां वा रजस्वलायां न कर्त्तव्यम् । तस्यां शुचिभूतायां कनिष्ठायाम्
तादृश्यामपि कर्त्तव्यमित्येवंरूपाया एव व्यवस्थायाः सुवचत्वात् ।

वस्तुतस्तु पूर्वव्याख्याप्रकारेण तयोर्मिन्नविषयत्वाग्नैव व्यवस्था-
पेक्षास्तीति यत्किञ्चिदेवैतत् । तस्मादेकभार्यः साग्निकोऽपि तस्मां
रजस्वलायामग्नौ च मृताह एवाब्धिकमासिकभ्रातृं कुर्यात् । तद्विधं
त्वमावास्यादिभ्रातृमासेनैव । साकसंभवे प्रकेनापि वा । भ्रातृकर्त्री
स्त्री रजस्वला चेन्मासिकमाब्दिकं च रजोनिवृत्तौ कुर्यादमावास्यादि
निमित्तं तु तस्या लुप्यत एवेति । आशौचे न तु क्षयाहभ्रातृप्रतिबन्धे
आश्वैचान्त्यदिनोत्तरदिने तत्कर्त्तव्यम् ।

“देये पितृणां भ्रातृ तु” इति पूर्वोक्तादुप्यगृह्यवचनात् । देयवि-
शेषणं मृताहातिरिक्तभ्रातृव्यावृत्त्यर्थम् । तेषाम्—

“दानं प्रतिग्रहो होमः स्वाध्यायः पितृकर्म च ।

प्रेतपिण्डं क्रियावर्जमाशौचे विनिवर्त्तते” ॥

इति शङ्खवचनाददेयत्वात् । मृताहभ्रातृस्य तु विघ्नमात्रे देयता ।

“भ्रातृविघ्ने समुत्पन्ने मृताहेऽविदिते तथा ।

एकादश्यां प्रकुर्वीत कृष्णपक्षे विशेषतः” ॥

इति लघुहारीतवचनात् । मृताहे इति भ्रातृविघ्ने समुत्पन्ने
इत्यस्यापि विशेषणं मध्यगतत्वेन विशेषाग्रहणात्साकाङ्क्षत्वाच्च

अत एव तत्रैव कालान्तरानुष्ठानाचारः । यद्यपि चात्र कालविशेष-
वच्छिन्नाद्वेद्यतोका न तु देवतासामान्यम् । तथापि त्वर्थादपि ताव-
त्सिद्धं तदुपजीव्यदेवतोक्त्यात्र विशेषलाभो घटत एव । यथा
“आग्नेय्याग्नीध्रमुपतिष्ठते” इत्यत्र स्तोत्रादिद्वारविशेषविनियोगेन सिद्ध-
स्य क्रतुसम्बन्धसामान्यस्य लाघवाद्योपजीवनात्प्रकृतान्नेय्यविशेष-
लाभः । तत्रैव कालविशेषस्य तु “न त्वन्या वै कदाचन” इत्यत्र निषे-
धान्मुताहप्रत्यासन्नमुल्याशौचान्तरदिनापेक्षया गौणत्वम् । निषेधा-
र्थमपुजीव्यस्य तस्य सर्वथा प्रतिषेद्धुमशक्यत्वेन प्रतिषेधस्य
संभ्रमविषयत्वात् । तेनाशौचान्तरदिनेऽपि प्रमादादिनाऽकारणे
तदुत्तरायामावास्यायां तत्रापि कथञ्चिदसंभवे कृण्वेकादश्यां तत्रापि
स्य्यात्वे शुक्लायां तस्याम् ।

“मासिकाब्दे तु संप्राप्ते अन्तरा मृतसूतके ।

अस्मिन् शुद्धौ तत्कार्यं दर्शे वापि विचक्षणाः” ॥

इति षट्त्रिंशन्मते,

“श्राद्धविघ्ने समुत्पन्ने त्वन्तरा मृतसूतके ।

अमावास्यां प्रकुर्वीत शुद्धावेके मनीषिणः” ॥

इति व्यासवचने चामावास्याया अप्याशौचविघ्ने विधानात् ।
“कृण्वेकादशी तत्र विशेषतः” इत्युक्त्या सूचिता चानुकल्पभूता
शुक्लैकादशी विघ्नसामान्ये विहितापि विशेषविहितकालासंभवे
अत्राप्याकाङ्क्षया ग्राह्या । पाकासंभवादिनादिकविघ्ने तु तदुत्त-
रामावास्यायां कृण्वेकादश्यां वा तत्कर्त्तव्यम् ।

“आपन्नोऽप्यादिकं नैव कुर्यादामेन कर्हिचित् ।

अग्नेनेदममायां तु कृण्वे वा हरिवासरे” ॥

इति कार्ष्णाजिनिवचनात् । “कृण्वपक्षे विशेषतः” इति वचना-
च्छ्रुतसैक्यस्यामपि । व्याध्यादिनाऽष्टकेन तु पुत्रादिना तद्दिन

एवान्नेन कारणीयम् । अनुपादेयकालानुरोधेनोपादेयकर्तृप्रतिनिधे-
न्याय्यत्वात् । “व्यापन्नोऽपि” इति वचनं तु न व्याध्याद्यापद्विषयम् ।
तदामेनापि कर्तुमशक्यत्वादात्मनिषेधसाहचर्यात्तस्य पाकासंभव-
रूपापद्विषयत्वात् । प्रतिनिधिनाप्यसंभवे सामान्यवचनादमावा-
स्यादिषु । यस्तु—

“एकोद्दिष्टं तु कर्त्तव्यं पाकेनैव सदा स्वयम् ।

अभावे पाकपात्राणां तदहः समुपोषयेत्” ॥

इति श्राद्धचिन्तामण्यादिषु लिखितं स्वकालाकरणनिमित्तोप-
वासरूपप्रायश्चित्तविधायकं सदुत्तरकालकर्त्तव्यतासूचकं स्वयमिति
वचनात्प्रतिनिधिनिषेधकं च वचनं तन्मासिकैकोद्दिष्टविषयम् ।

“एकोद्दिष्टे तु संप्राप्ते यदि विघ्नः प्रजायते ।

मासेऽन्यस्मिंस्तिथौ तस्मिच्छ्राद्धं कुर्यात्प्रयत्नतः” ॥

इति देवलवचनेन—

“मासिकं चोदकुम्भं च यद्यदन्तरितं भवेत् ।

तत्तदुत्तरसातन्व्यादनुष्ठेयं प्रचक्षते” ॥

इति वचनैकवाक्यतया मासिकविषयेणैकवाक्यत्वात् । अत
एतदह रूपवासेनैव श्राद्धस्थानीयेन तदकरणप्रायश्चित्तेन वा कृतार्थ-
त्वादेकोद्दिष्टं पुनर्न कर्त्तव्यमेकादश्यादिषु” इति श्राद्धचिन्तामण्युक्तिः—

“यस्यैतानि न दत्तानि प्रेतश्राद्धानि षोडश ।

पिशाचत्वं स्थिरं तस्य दत्तैः श्राद्धशतैरपि” ॥

इति वचनोक्तदोषापादनेन तिथितत्त्वकृता दूषिता । एवं हि
वदन् षोडशश्राद्धरूपैकोद्दिष्टविषयमिदं वचनमिति मन्यते ।

“तद्ब्रह्मेत्यमुञ्चेत् केनचित्स्मृतकान्दिना ।
स्मृतकाकस्तरं कुर्यात्पुनस्तद्दहरेव वा” ॥

इत्युत्तरमासगततत्सिथिरूपकालविधायकमन्त्रिवचनमपि मासिक-
विषयमेव । पूर्ववचनैकवाक्यत्वात् । यस्य तु मरणतिथिरेव न ज्ञायते
तन्मासस्तु ज्ञायते तस्य साम्बत्सरिकं तन्मासगताग्राममावास्यायां
कर्त्तव्यम् ।

“न ज्ञायते मृताहश्चेत्यमीते प्रोषिते सति ।
ज्ञाकश्चेत्यतिविज्ञातस्तद्दर्शं स्यान्मृताहनि” ॥

इति बृहस्पतिवचनात् । मृताहनि यत्कर्त्तव्यं तदिति शेषः ।
प्रोषित इति मृततिथ्यज्ञानकारणोपलक्षणम् । अत एव सामान्यतो
मविष्यत्युराणम्—

“मृताहं यो न जानाति मानवो विनतात्मज ।
तेन कार्यममावास्यां भाद्रं साम्बत्सरं नृप” ॥ इति ।

भाद्रविध्न इति मरीचिवचनास्तन्मासकृष्णशुक्लैकादश्योर्वा ।
यद्यपि चात्र कृष्णपक्षे विशेषत इत्युक्त्या शुक्लैकादश्यनुकल्पस्तथापि
शुक्लपक्षे मृत इति ज्ञाने सैव ग्राह्या । पक्षस्याप्यज्ञाने तु सानुकल्प
इति द्रष्टव्यम् । यदा तु मरणतिथिरेव ज्ञायते न तन्मासस्तदा
मार्गमाघमाद्रमासानामन्वतमे मासि तत्सिथौ कार्यम् ।

“दिनमेव विजानाति मासं नैव तु यो नरः ।

मार्गशीर्षेऽथवा भाद्रे माघे वाथ समाचरेत्” ॥ इति मविष्यत्यु-
राणात् ।

अत्रापि शुक्लपक्षज्ञाने तद्गता तत्सिथिः । नो चेत्कृष्णपक्षगतैव ।
तस्य पित्र्ये प्रशस्तत्वात् । तिथिमासबोध्ययोरपि मन्त्रसम्बन्धिनो-

रक्षाने प्रस्थानोत्तरमेव यस्य जीवनवार्त्ता न ज्ञाता तन्मृताहंभाद्धे
प्रस्थानदिनमासौ ग्राह्यौ ।

“दिनमासौ न विज्ञातौ मरणस्य यदा पुनः ।

प्रस्थानदिनमासौ तु ग्राह्यौ पूर्वोक्तया दिशा” ॥

इति बृहस्पतिवचनात् । पूर्वोक्तया दिशेत्ययमर्थः—प्रस्थानस्यापि
मासज्ञाने दिनाज्ञाने तन्मासामावास्यादिषु, मासाज्ञाने दिनज्ञाने च
मार्गशीर्षादिषु प्रस्थानतिथाविति, शुक्लपक्षतदज्ञानयोः पूर्ववत् ।

यदा प्रस्थानस्यापि दिनमासयोरज्ञानं यस्य वा प्रस्थानोत्तरं
बहुकालं जीवनवार्त्ता श्रुतैव पश्चात्तन्मरणं ज्ञातं न तु तद्दिनमासौ
तदा मरणभ्रवणसम्बन्धिनौ दिनमासौ ग्राह्यौ । “मृतवार्त्ताश्रुतेर्ग्राह्यौ
तौ पूर्वोक्तक्रमेण तु” इति भविष्योत्तरात् । पूर्वोक्तक्रमेण त्वित्ययमर्थः—
मरणवार्त्ताभ्रवणसम्बन्धिमासमात्रस्मरणे तदमावास्यादिषु । तद्दिन-
मात्रस्मरणे मार्गशीर्षादिसम्बन्धिनि तद्दिने । शुक्लपक्षतदज्ञानयोः
पूर्ववत् । यस्य तु मरणतच्छ्रवणप्रस्थानानां सर्वेषामपि दिनमासयो-
रज्ञानं तदाब्दिकविषये प्रभासखण्डम्—

“मृतस्याहर्न जानाति मासं वापि कथंचन ।

तेन कार्यममावास्यां भास्करं माघेऽथ मार्गके” ॥ इति ।

कथंचनेति मरणमदिरूपेण केनापि चिह्नेनेत्यर्थः ।

यस्य त्वज्ञातदेशगतस्य जीवनमरणान्यतरानिर्धारणात्पञ्चदश-
वर्षाणि प्रतीक्ष्य पश्चात्प्रतिकृतिदाहाद्यौर्ध्वदेहिकं क्रियते तस्य दाह-
कालीनतिथावेवाब्दिकं मासिकं च कार्यम् । तथा च जातूकर्ण्यः—

“पितरि प्रोषिते यस्य न वार्त्ता नैव जागतिः ।

ऊर्ध्वं पञ्चदशाद्वर्षात्कृत्वा तत्प्रतिरूपकम् ॥

कुर्यात्तस्य च संस्कारं यथोक्तविधिना ततः ।

तदानीमिव सर्वाणि प्रेतकर्माणि संचरेत्” ॥ इति ।

तदानीमिव तदानीं मृतस्येव । अनेन सर्वत्र वाहदिनस्यावधित्व-
मुक्तम् । भविष्योत्तरे तु तदादीन्येवेति पाठः । इयं च पञ्चदशवर्ष-
प्रतीक्षा पितृविषया पितरीतिवचनात् ।

यत्तु—

“यस्य न श्रूयते वार्त्ता यावद्द्वादशवत्सरम् ।

कुशपुत्रकदाहेन तस्य स्यादवधारणम्” ॥

इति बृहस्पतिवचनम्—

“प्रोषितस्य यदा कालो गतश्चेद्द्वादशब्दिकः ।

प्राप्ते त्रयोदशे वर्षे प्रेतकार्याणि कारयेत् ॥

जीवन् यदि स आगच्छेद्घृतकुम्भे नियोजयेत् ।

उद्धृत्य क्षपयित्वास्य जातकर्मादि कारयेत् ॥

द्वादशाहं व्रतचर्या त्रिरात्रमथवास्य तु ।

स्नात्वोद्वहेत तां भार्यामन्यां वा तदभावतः ॥

अग्नीनाधाय विधिवद्वात्यस्तोमेन वा यजेत् ।

अथैन्द्राग्नेन पशुना गिरिं गत्वा च तत्र तु ॥

इष्टिमायुष्मतीं कुर्यादीप्सितांश्चक्रतुस्ततः” ।

इति बृहमनुवचनं च तत्पित्रतिरिक्तविषयम् । जीवन्नित्यादि तु
पितर्यपि भवत्येव । व्रतचर्या ब्रह्मचर्यारूपा । पञ्चाशद्वर्षन्यूनवयस्कस्य
पञ्चदशवर्षप्रतीक्षा तदधिकवयस्कस्य द्वादशवर्षाणीति केचित् ।
“तस्य स्यादवधारणम्” इतिवचनाच्च भर्तृमरणरूपनिमित्तावधारण-
प्रयुक्तं तद्वायाया एकचित्यारोहणेन पृथक्चित्यारोहणेन वा मरणमपि-
भवत्येव । न च वस्तुतो मरणाभावेऽपि तस्याः प्रत्यवायः । शास्त्रीय-
त्वात्तदवधारणस्येति दिक् ।

अथ पार्वणश्राद्धकालाः ।

एते चामावास्यादयः क्षयाहातिरिक्ता नियमेन पार्वणश्राद्धकालाः ।
एतेषु यानि श्राद्धानि विहितानि तानि पार्वणविधिना त्रिपुरोद्देशे-
नैव कार्याणीत्यर्थः । अत एवोक्तं कण्वेन—

“एकमुद्दिश्य यच्छ्राद्धमेकोद्दिष्टमुदीरितम् ।

त्रीनुद्दिश्य तु यत्तद्धि पार्वणं समुदीरितम्” ॥ इति ।

यद्यपि पार्वणशब्दः पार्वणि भवमिति ज्युत्वत्या दर्शश्राद्ध एव
मुख्यः, तद्धर्मकत्वात्, इतरत्र गौणस्तथाप्येकोद्दिष्टेऽपि तद्धर्मातिदेशे
सत्यपि तन्नामयोगात्तद्व्यावृत्तः केषुचिदेव श्राद्धेषु प्रयोगे निमित्त-
मूतोऽभिधेयदर्शश्राद्धगुण एवानेन वचनेन प्रदर्श्यते ।

ते च त्रयः पुरुषाः पितृपितामहप्रपितामहा एव । सत्यपि दर्श-
श्राद्धद्वये मातामहश्राद्धस्य ततो भिन्नस्य पितृश्राद्धविकृतित्वादितर-
श्राद्धेषु पितृश्राद्धधर्मातिदेशस्यैव युक्तत्वादिति पूर्वमुक्तम् । मातामह-
श्राद्धप्राप्तिश्च यथेतेषु तदपि पूर्वमेवोक्तम् । पार्वणविकृतित्वं च
सर्वश्राद्धानां श्राद्धशब्दवत्त्वात्फलोदनासामान्याद्वचनाच्च । तथैव
मत्स्यपुराणे—

“एतद्ग्निततः प्रोक्तमन्वाहार्यं तु पार्वणम् ।

यथेन्दुसंक्षये तद्वदन्यत्रापि निगद्यते” ॥

यद्यपि द्वितीयं मत्स्यपुराणवचनम्—

“ततः प्रभृत्सिंस्कान्तावुपरागादिपर्वसु ।

त्रिपिण्डमाचरेच्छ्राद्धमेकोद्दिष्टं मृताहनि” ॥ इति ।

तत्रापि पिरडग्रहणस्योपसङ्गत्वात्पर्यवर्त्यमर्मकत्वमेवाभिप्रेतम् (१) ।
एवं सति संक्रान्तिग्रहणमप्युपपद्यते ।

“अयनद्वितये भाद्रं विषुवद्वितये तथा ।

संक्रान्तिषु च सर्वांस्तु पिरडनिर्वपणादृते” ॥

इति पद्मपुराणे तद्व्याख्ये पिरडाननिषेधाद्यथाश्रुतेऽनुपपत्तेः ।
पुनर्वचनं च “एकोद्दिष्टं मृताहनि”त्येतद्विधानार्थम् । ततः प्रभृति-
स्यपिरडोक्तस्मृत् । एतदभिधानं च तत्पूर्वभाविष्वेकोद्दिष्टश्राद्धेषु
पार्षण्यप्रतिदेशो नास्तीत्येवमर्थम् । तेष्वपि तद्वर्मातिदेशस्यावश्यं
वक्तव्यत्वात् । अन्यथा केषांश्चिद्वर्माणं पर्युदासानुपपत्तेः ।

यथा याज्ञवल्क्यः—

“एकोद्दिष्टं दैवहीनमेकार्ष्यैकपवित्रकम् ।

आवाहनाग्नौ करणरहितं ह्यपसव्यवत् ॥

उपतिष्ठतामक्षय्यस्थाने विप्रविसर्जने ।

अभिरम्यतामिति षडेद्ब्रूयुस्तेऽभिरताः स्म ह’ ॥ इति ।

तथाश्वलायनश्रुत्यापरिशिष्टम्—

“प्रेतश्राद्धेषु सर्वेषु न स्वधा नाभिरम्यताम् ।

स्वस्त्यस्तु विसृजेदेवं सकृत्त्रणवर्जितम् ॥

एकोद्दिष्टस्य पिरडे तु अनुशब्दो न युज्यते ।

पितृशब्दं न कुर्वीत पितृह्य चोपजायते” ॥ इति ।

अत्र दैवाग्नौ करणावाहनादीनां वाचनिकः पर्युदासः । पितृपदो-
पेतमन्त्रनिवृत्त्येकार्ष्यपिरडत्वादीनामर्थप्राप्तानामनुवादः । उपतिष्ठता-
मित्यादीनां प्रकृतप्रत्याग्नानेन विधिः । किन्तु तेषु कृत्स्नानां पार्षण्य-
धर्माणामनुष्ठानं नास्तीत्येतादृशमात्रेण ।

(१) अभिप्रेयमिति द्वि० पु० पाठः ।

“प्रदानं यत्र चक्षैषां सपिण्डीकरणात्परम् ।

तत्र पार्वणवज्ज्येयं आश्वमभ्युदयादृते” ॥

इतिशातातपस्यचनेऽभ्युदयश्चाहपर्युदासवत् । तत्रापि प्राचीना-
वीताविबहुपार्वणधर्माणामनुष्ठानाभावात् । अत एव मिताक्षरायां
“ब्रुयुस्तेऽभिरताः स्म ह” इति हशब्दः प्रसिद्धिवाची प्रसिद्धपार्वण-
सम्बन्धिशेषधर्मप्रापकत्वेन व्याख्यातः । एवम्—

“सपिण्डीकरणादूर्ध्वं यत्र यज्ञ प्रदीयते ।

तत्र तत्र अयं कुर्याद्वर्जयित्वा मृताहनि” ॥

इत्यादिशङ्खादिवचनेष्वपि सपिण्डीकरणोर्ध्वकालग्रहणमेव-
मभिप्रायकमेव । मृताहनि यत्कर्तव्यं तद्वर्जयित्वेत्यर्थः । मृताहशब्दश्च
निरूपपदो मासपक्षतिथिरूप इति परिभाषितक्षयाहपरः । माससम्ब-
न्धितिथिपरस्तूपपदात्प्रतिमासमित्यादि । एवंविधानि च वचनानि न
आद्यान्तरेषु पार्वणधर्मातिदेशविधायकाणि किन्तु वचनान्तरसिद्ध-
तदनुवादेन तत्र क्षयाहपर्युदासार्थानि । तेनैवंविधैर्वचनैः—

“एकोद्दिष्टं परित्यज्य पार्वणं कुरुते यदि ।

अकृतं तद्विज्ञानीयात्स मातृपितृघातकः ॥

प्रतिसंघत्सरं तस्मादेकोद्दिष्टं समाचरेत् ।

एकोद्दिष्टं परित्यज्य पार्वणं यः समाचरेत् ॥

सदैव पितृहा स ह्यान्मातृभ्रातृविनाशकः ।

मृताहे पार्वणं कुर्वन्वधोऽधो याति मानवः ॥

संपृक्तेष्वाकुलीभावः प्रेतेषु तु यतो भवेत्” ।

इत्यादियममत्स्यपुराणादिवचनैश्चैकोद्दिष्टविधानेनाभिक्तं आश्व-
मुक्तम् ।

“ये सपिण्डीकृताः प्रेता न तेषां तु पृथक्क्रिया ।

यस्तु कुर्यात्पृथक्पिण्डं पितृहा सोऽभिजायते ॥

पार्वणेन विधानेन साम्बत्सरिकमिष्यते ।

प्रतिसम्बत्सरं कार्यं विधिरेषः सनातनः” ॥ इति ।

“सपिण्डीकरणं कृत्वा कुर्यात्पार्वणवत्सदा ।

प्रतिसम्बत्सरं विद्वाञ्छगलेयोदितो विधिः ॥

इत्यादिभिश्च कूर्मपुराणशातातपादिष्वचनर्बहुभिः पार्वणविधानेन

तदुक्तम् । अत्र च—

“राजन् सम्बत्सरपूर्णे सपिण्डीकरणे कृते ।

निराशाः पितरो यान्ति एकस्यावाहने कृते ॥

एकोद्दिष्टं तु कर्त्तव्यं यावत्पित्रोः सपिण्डनम् ।

राजन् सपिण्डनादूर्ध्वमेकोद्दिष्टं निवर्त्तते ॥

न पृथक् पिण्डदानं तु तस्मादूर्ध्वं विधीयते ।

प्रेतानामिह सर्वेषां यो मन्त्रैस्तु नियोजितः ॥

प्रेतत्वं चैव निस्तीर्णः प्राप्तः पितृगणं तु सः ।

च्यवते पितृलोकास्तु पृथक्पिण्डनियोजने ॥

परिणीता यथा योषिभ्य गच्छेत्पैतृकं कुलम् ।

प्रेतोऽप्येवं महाराज संयुक्तः पितृभिः सह ॥

सम्बत्सरं भवेद्यावदेकोद्दिष्टं कथंचन ।

सम्बत्सरे व्यतीते तु त्रिभिः सामान्यमुच्यते ॥

कृतार्थास्त्विह निर्वृत्ताः सपिण्डीकरणे कृते ।

ते गताः पितृलोकं तु यथाह भगवाञ्छिवः ॥

सपिण्डीकरणं कृत्वा कुर्यात्पार्वणवत्सदा ।

प्रतिसम्बत्सरं विद्वानित्येवं मनुरब्रवीत्” ॥

इत्यादिमविष्यत्पुराणादिषु पार्वणविधानस्य भूयःप्रशंसादर्शनात्

“कर्त्तव्यं पार्वणं राज्ञैकोद्दिष्टं कदाचन ।
सुबहून्यत्र वाक्यानि मुनिगीतानि चक्षते ॥
अल्पानि चैव राजेन्द्र एकोद्दिष्टं प्रचक्षते ।
तस्माद्वचनसामर्थ्यात्पार्वणं स्यान्मृताहनि” ॥

इति सुमन्तुवचनाच्च, विप्रतिषिद्धधर्मसमवाये भूयसां स्यात्स्व-
धर्मत्वमिति न्यायेन पार्वणप्रकारानुष्ठानस्यैवोचितत्वाच्च केवलं
मातापितृविषयाणामेव पितृव्यादिविषयाणामपि क्षयाहैकोद्दिष्ट-
विधीनामननुष्ठानलक्षणप्रामाण्यमेव केचिन्मन्यन्ते । प्रत्यक्षश्रुति-
विरोधाच्च ।

तथा च हेमाद्र्युदाहृतं श्रुतिद्वयम्—

“देवा वा असुरान् हत्वा पितृत्वं समाविदन्तः
सन्तोऽनवश्रब्धाः सहैवेत्य ब्रुवन् ।
ये नः समानास्ते वः परस्यानु
स्वं भागं प्रतिगृह्णन्त्येवमेवाभूत्” इति ।

“मासि मास्युतावृतौ प्रतिहेमन्तप्रीप्पवर्षासु ।
प्रतिसम्बत्सरे च, देवाश्च पितरश्च सहास्ताम्” इति च ।

ये पितरो नोऽस्माकं समानाः सदृशाः सपिण्डीकृता इति यावत् ।
ते वयं देवास्ते पितरश्च वो युष्माकं पाश्चात्परस्य पितृभागस्य
देवभागस्य चानु सहैवेति यावत्स्वं स्वं भागं प्रतिगृह्णन्ति इति हेतोरेव-
मेव देवयागसाहित्येनैव सदैव पार्वणविधानेनैव पितृयागानुष्ठानमभू-
दित्याद्यश्रुतेरर्थः । देवाश्च पितरश्च श्राद्धं भोक्तुं सह तिष्ठन्तीति
द्वितीयायाः ।

“आसपिण्डक्रियाकर्म द्विजातेः संस्थितस्य च ।
अदैवं भोजयेच्छ्राद्धं पिण्डमेकं च निर्वपेत् ॥

सहपिण्डक्रियायां तु कृतायामस्य धर्मतः ।

अन्यैवावृता कार्यं पिण्डनिर्वपणं सुतैः ॥

इति मनुष्यचनविरोधाच्च । मनोर्हि धर्मप्रवक्तृत्वस्य “यद्वै किञ्चन मनुष्यदत्तद्वेषजम्” इतिवेदेनाभ्यनुज्ञातत्वादितरापेक्षया बलीयस्त्वम् । अत एवाहुः—“अन्वर्थविपरीता तु या स्मृतिः सा न शस्यते” इति ।

तदयुक्तम् । न तार्थाद्विप्रतिषिद्धेतिन्यायस्यायं विषयः । न हि धर्मप्रवक्तृमुनिवचसां सम्वादात्प्रामाण्यं येनैवं स्यात् । विशेषतो याज्ञवल्क्यादिमहर्षिवचसाम् । याज्ञवल्क्येन चैकोद्दिष्टमुक्तम्—“प्रति-सम्बत्सरं चैवम्” इति । न च मुनिवचसां परस्परविरोधेऽन्यतरस्य भ्रान्तिमूलत्वम् । येन बहूनां भ्रान्त्यसंभवादल्पवचसामेव तत्स्यात् । प्रत्यक्षभ्रुतिविरोधेऽपि तदभावात् । सुमन्तुवचनं चनेन केनचित्प्रकार-विशेषेण पार्वणप्रशंसापरमेव । यच्च श्रुतिद्वयं पार्वणपरमुदाहृतं न तत्तस्य विधायकं किन्त्वन्यस्य कस्यार्चाद्वधेः शेषोद्योतकमात्रम् ।

ननु लिङ्गदर्शनपार्यायद्योतकमात्ररूपवैदिकवाक्यविरोधेऽपि स्मृते-रप्रामाण्यमुक्तमाचार्यैः श्रुतिलिङ्गाधिकरणे यथा—“स्मृतिवैदिकलिङ्ग-विरोधे तत्र कथम्” इत्यादिना ।

उच्यते । अनन्यथा सिद्धलिङ्गविषयं तत् । अन्यथा सिद्धं चेद् श्रुतिद्वयं दर्शश्चाद्धे प्रतिमासापरपक्षश्चाद्धे वा । तस्यैव श्रुत्यन्तरे “मासि मासि वोऽशनम्” इति विधानात् सर्वश्चाद्धप्रकृतित्वाच्च । अशक्त एकसम्बत्सर एव मासि मासि ऋतुवृत्तौ हेमन्तग्रीष्मवर्षाख्ये ऋतुत्रये एव वाऽशक्तितारतम्येन, शक्तस्तु शक्तितारतम्येन तैरेव त्रिभिः पक्षैः प्रतिसम्बत्सरं दर्शनिमित्तमपरपक्षनिमित्तं वा सदैवं आद्धं करोतीति द्वितीयश्रुतेरपि तद्विषयतया व्याख्यानसंभवात् । तथा च पूर्वमुदाहृतं देवत्ववचनम्—

“अनेन विधिना श्राद्धं कुर्यात्संवत्सरं सकृत् ।

द्विधनुर्का यथाश्रद्धं मासे मासे दिने दिने” इति ।

संवत्सरपर्यन्तमेव मासे मासे द्वादशवारमिति यावत् ।
चतुर्वारं द्विवारं सकृद्वा यथाश्रद्धमनेन पूर्वोक्तपार्वणविधिना श्राद्धं
कुर्यात् । यदा सकृत्तदा कन्यायाम् । तस्याः पित्र्येऽतिप्रशस्तत्वात् ।
दिने दिने अहरहःश्राद्धमपि संवत्सरमेवानेनैव विधिना कुर्यादिति
हि तस्यार्थः ।

अत एवापस्तम्बेनापि नित्यश्राद्धं प्रक्रम्योक्तम्—‘एवं-
संवत्सरम्” इति । मनुना च दर्शश्राद्धं प्रक्रम्य—

“अनेन विधिना श्राद्धं त्रिरब्दस्येह निर्वपेत् ।

हेमन्तग्रीष्मवर्षासु पाञ्चयज्ञियमन्वहम्” ॥ इति ।

तेन श्रुतेः अथाहविषयत्वाभावात्स्मार्त्तानामेव तद्विषयार्णां
पार्वणैकोद्दिष्टविधीनां विरोधे, स्मृतिद्वैधे तु विषयः कल्पनीयः पृथक्
पृथगिति विषयव्यवस्थाकल्पनमेवोचितम् ।

तत्र शूलपाणिप्रभृतयस्तावदेवं मन्यन्ते—

“मृताहनि तु कर्त्तव्यं प्रतिमासं तु वत्सरम् ।

प्रतिसंवत्सरं चैवमाद्यमेकादशेऽहनि” ॥ इति,

“प्रतिसंवत्सरं चैवमेकोद्दिष्टं मृताहनि” इति,

‘ततः प्रभृतिसंकान्तावुपरागादिपर्वसु ।

त्रिपिण्डमाचरेच्छ्राद्धमेकोद्दिष्टं मृताहनि” ॥ इति,

“सपिण्डीकरणादूर्ध्व यत्र यत्र प्रदीयते ।

तत्र तत्र त्रयं कुर्याद्वर्जयित्वा मृताहनि” ॥

इत्यादियाज्ञवल्क्यव्याघ्रमतस्यपुराणशङ्खादिवचनैस्तावन्मृताह-
शब्दोपेतैस्तस्य मासपक्षतिथिस्पष्ट इतिपरिभाषितक्षयाहपरत्वात्,

कचिच्च प्रतिसम्बत्सरशब्देनच तस्य विशेषणात् क्षयाहभाज्य
एवैकोद्दिष्टं विधीयते ।

“प्रदानं यत्र यत्रैषां सपिण्डीकरणात्परम् ।

तत्र पार्षणवच्छ्राद्धं ज्ञेयमभ्युदयादृते ॥

अर्वाकसम्बत्सराद् वृद्धौ पूर्णे सम्बत्सरेऽपि वा ।

ये सपिण्डीकृताः प्रेता न तेषां तु पृथक्क्रिया ॥

न पृथक्सपिण्डीदानं तु तस्मादूर्ध्वं विधीयते ।

प्रेतानामिह सर्वेषां ये मन्त्रैस्तु नियोजिताः ॥

कृतार्थास्ते तु संवृत्ताः सपिण्डीकरणे कृते ।

प्रेतत्वाच्चेह निस्तीर्णाः प्राप्ताः पितृगणं नु ते ॥

यः सपिण्डीकृतं प्रेतं पृथक्सपिण्डीनेन योजयेत् ।

विधिघ्नस्तेन भवति पितृहा चोपजायते” ॥ इति,

“सपिण्डीकरणे वृत्ते पृथक्त्वं नोपपद्यते ।

पृथक्त्वे तु कृते पश्चात्पुनः कार्या सपिण्डीता” ॥ इति,

“असपिण्डीकृतं प्रेतमेकोद्दिष्टेन तर्पयेत् ।

सपिण्डीकरणादूर्ध्वं त्रिभिः सामान्यमिष्यते” ॥

इत्यादिशातातपलघुहारीतजाबालादिवचनैस्तु सपिण्डीकृतानां
सामान्यतः पार्वणं विधीयते । मृताहशब्दाभावात् ।

तेन सामान्यविशेषन्यायेन तेषां मृताहेतरविषयत्वान्मृताहे
सर्वेषामेकोद्दिष्टस्यैव पूर्ववचनैः प्राप्तौ—

“औरसक्षेत्रजौ पुत्रौ विधिना पार्वणेन तु ।

प्रत्यब्दमितरे कुर्युरेकोद्दिष्टं सुता दश” ॥

इति जाबालवचनादौरसक्षेत्रजाभ्यां स्वपित्रोः क्षयाहभाज्यं पार्षण-
विधिर्नैव कर्त्तव्यम् । ताभ्यामपि साग्निकाभ्यामेव ।

“यत्र यत्र प्रदातव्यं सपिण्डीकरणात्परम् ।

पार्वणेन विधानेन देयमग्निमता सदा” ॥

इति मत्स्यपुराणे विशेषणात् । ततश्च निरग्निकयोरौरसक्षेत्र-
जयोरपि । अन्येषां तु पुत्राणां साग्रीनां निरग्नीनां च विशेषमिहित-
मेकोद्दिष्टमेव क्षयाहे भवति ।

न च सदेत्युक्तत्वात्साग्निकयोर्नित्यं निरग्निकयोस्त्वौरसक्षेत्रजयोः
पाक्षिकपार्वणमपि न त्वेकोद्दिष्टनियम इति वाच्यम् ।

तयोः पार्वणविधौ वैषम्यापत्तेः । एक एव हि स विधिः
साग्निकयोस्तयोर्नित्यवत्पार्वणं विदधाति निरग्निकयोस्तु पाक्षिक-
मिति । सामान्यरूपाणां पार्वणविधीनां मृताद्विषयैरेकौद्दिष्टवि-
धिभिः स्वविषयादुत्कालितानां तदितरविषयत्वेन मृताहे पार्वणविधे-
रन्यस्याभावात् । येन तद्वाशादेवं विकल्पः स्यात्, निरग्निकस्य साग्निक-
स्य च पार्वणनियममात्रार्थोऽयं विधिः स्यात् । अत एव “देयमग्नि-
मता सदा” इति न सर्वपुत्राणां विशेषणार्थम् । औरसक्षेत्रजभिन्नानां
पार्वणप्राप्त्यभावेन यदुदत्तकादिभिः पार्वणं कर्त्तव्यं तदग्निमद्भिरेवेति
विशेषणासंभवात् । संभवति तु यत् क्षेत्रजौरसाभ्यां पित्रोर्मृताहे
पार्वणं कार्यं तदग्निमद्भयामेवेति । एवं सति—

“आपाद्य सद्द पितृत्वमौरसो विधिवत्सुतः ।

कुर्वीत दर्शब्रह्माहं मातापित्रोर्मृताहनि ॥

पुत्राणामौरसः पुत्रः पुत्रमात्रास्तथापरे ।

पितुः पितृगणस्यस्य नित्यं कुर्यात्स पार्वणम्” ॥

इतिजमदग्निवाक्ये औरसग्रहणं क्षेत्रजस्याप्युपलक्षणम् ।

औरसक्षेत्रजयोः साक्षिकयोरेव पार्वणनियमो हेमाद्रेरपि संमतः ।
स्पष्टं चात्रार्थं भविष्यत्पुराणमुदाहृतम्—

“निरग्नोरौरसस्योक्तमेकोद्दिष्टं मृताहनि ।

प्रत्यब्दं पार्वणं साग्नौरेन्येषां न तु पार्वणम्” ॥ इति ।

औरसग्रहणं काव्यान्तरे सहोक्तस्य क्षेत्रजस्याप्युपलक्षणम्
“तत्समः पुत्रिकासुतः” इत्यौरससमत्वात्पुत्रिकापुत्रस्यापीत्यधिकमुक्तं
तेन ।

“अग्निप्रधानं सर्वेषामनुष्ठानं गृहाश्रमे ।

तद्योगात्कृतसामर्थ्याः सर्वत्रार्हन्ति पार्वणम् ॥

वर्षे वर्षे तु कुर्याद्वै पार्वणं योऽग्निमान् द्विजः ।

कुर्यादन्नग्निमान् धीर एकोद्दिष्टं मृताहनि” ॥

इत्यादौ नि स कर्णाजिनिभविष्यत्पुराणादिवचनाभ्यधिकानि
लिखितानि ।

अन्येषामिकोद्दिष्टनियमं तु शूलपाण्यादिवद्धेमाद्रिर्न मन्यते ।
किन्तु—

“परं संनयनात्पित्रोर्मृताहमपि पार्वणम् ।

सपिण्डीकरणादूर्ध्वं वर्षे वर्षे मृताहनि ॥

कर्तव्यं पार्वणं राजन्नैकोद्दिष्टं कदाचन” ।

इत्यादिबहुभिर्मृताहशब्दोपैतेर्विशेषवचनेस्तदुपोद्धतैश्च सामा-
न्यवचनैरपि पूर्वोदाहृतैः पार्वणस्यापि प्रातिविकल्पमेव—

“येनास्य पितरो याता येन याताः पितामहाः ।

तेन यायात्सतां मार्गं तेन गच्छन् दुष्यति” ॥

इति वचनाद्वंशपरपर्यायतत्त्वमाचारव्यवस्थितं मन्वते ।

यसु तद्ग्रन्थाग्निरग्नीनामौरसादीनामेव विकल्पः, दत्तकादीनां तु साग्नीनां निरग्नीनां चकोद्दिष्टमेवेति प्रतीयते तन्निरुपपत्तिकम् ।

यदि हि साग्निस्तु पार्वणं प्रत्यब्दं पार्वणेनैव विधिना, क्षेत्रजौरसौ, इत्यादीनां सामान्यतः पाक्षिकप्राप्तपार्वणनियमार्थत्ववत् “प्रत्यब्दमेवदेकस्य कुर्युः आद्यं सुना दश” इत्यादीनामपि तादृशैकं हि नियमार्थत्वमभिप्रेत्यैतदभिधानम् । ततः—“अग्निमानौरसश्च” इत्येवमादीनामप्यविशेषात्तथास्वाग्निरग्निनामौरसादीनामपि विकल्पाभिधानमयुक्तमेव ।

अथ साग्नीनां पार्वणनियमार्थमेव तद्वचनं न तु निरग्नीनामेकोद्दिष्टनियमार्थमपि वाक्यभेदप्रसङ्गात्, किन्तु सामान्यतः प्राप्तस्यैकोद्दिष्टस्यानुवाद एवेत्यभिप्रेत्य निरग्नीनां विकल्पाभिधानं तुल्यमौरसादीनां पार्वणनियमार्थं वचने, इतरेषामेकोद्दिष्टाभिधानस्यापि तदिति तेषामपि विकल्प एव युक्त इति ।

केचित्तु—अग्निमत्त्वस्यौरसक्षेत्रजविशेषणत्वात्तन्भ्युपगमेन तद्व्याक्यद्वयस्यापि स्वातन्त्र्यमेवाङ्गीकृत्यौरसक्षेत्रजाभ्यां पुत्राभ्यां क्षयादे पार्वणं कार्यमितरैरेकोद्दिष्टमिति साग्निकैः पार्वणं कार्यं निरग्निकैरेकोद्दिष्टमिति वा वैकल्पिकी व्यवस्थाम्, साग्निभ्यां निरग्निभ्यां चौरसक्षेत्रजाभ्यां साग्निकैश्च दत्तकादिभिरपि पार्वणमेव कार्यम्, इतरैरेकोद्दिष्टमेवेति समुचित्य वा व्यवस्थां मन्यन्ते ।

मिताक्षराकारकस्तु पार्वणैकोद्दिष्टयोर्विकल्पमेवाचारस्थितं मन्यते न तु वाचनिकी व्यवस्थाम् । तथा हि—वाचनिकव्यवस्थाभ्युपगमे ह्येतैरेव पार्वणं कार्यमेतैरेव चैकोद्दिष्टमिति तत्तद्वचनव्यक्तिर्वैकल्या । तथा च सामान्यरूपाणां पार्वणैकोद्दिष्टविधीनां विषयविशेषे उपसंहार एवापद्यते । स च सामान्यवाक्यानर्थक्यापत्तेरयुक्तः । तादृशस्य हि सामान्यवचनस्य विशेषवचनेनोपसंहारो भवति यस्योपसंहाराद्विशेषवचनसमानविषयस्यापि केनचित्प्रयोजनेनार्थवत्ता ।

यथानारम्भाधीतस्य सामिधेनीसाप्तदशविधेः प्रकृतेः प्रकरणा-
धीतपाञ्चदश्यावरुद्धत्वाद्विकृतिविषयस्य समक्षात्सामिधेनीलक्षणद्वार-
सम्बन्धमात्रबोधकस्य तावतैव चार्थवतस्तन्मात्रसम्बन्धे आनर्थक्या-
दव्यभिचरितकृतसम्बन्धसामिधेनीद्वारोपस्थितसर्वविकृतिप्रकृत्यपूर्व-
सम्बन्धकल्पनोन्मुखस्य पशुमित्रविन्दादिप्रकरणपाठितेन तत्तत्कत्व-
पूर्वसम्बन्धबोधकेन साप्तदशविधिनोपसंहारः । यथा चा शाखान्तर-
गतस्य तच्छाखाध्येतृन् प्रत्यर्थवतः “पुरांडाशं चतुर्द्धा करोति” इत्यस्य
सर्वविशेषाक्षेपान्मुखस्य शाखान्तरगतेन “आग्नेयं चतुर्द्धा करोति”
इत्यनेन ।

न च प्रकृते मृताहमात्रविषयाणां पार्वणैकोद्दिष्टवाक्यानां
कथञ्चिदर्थवत्ता संभवति । ग्रन्थान्तरगतत्वेऽपि स्मृतिग्रन्थानां
शाखान्तरवद् व्यवस्थितप्रमाणत्वाभावात् । तेन—

“अमावास्यां क्षयो यस्य प्रेतपक्षेऽथवा पुनः ।

सपिण्डीकरणादूर्ध्वं तस्योक्तः पार्वणो विधिः” ॥

इति ब्रह्मवचनवदौरसक्षेत्रजतदितरसाम्निरूपतत्तद्विषयविशेषा-
स्तिङ्गितपार्वणैकोद्दिष्टवचनानां व्यवस्थितरूपत्वेऽप्येतेषां पार्वणमेव,
यत्तेषामेकोद्दिष्टमेवेति वचनव्यक्त्या नियमार्थतापरं स्यात् ।

वस्तुस्तस्तु तेषामव्यवस्थितरूपत्वात्सापि न ।

“एकोद्दिष्टं तु कर्त्तव्यमौरसेन मृताहनि ।

सपिण्डीकरणादूर्ध्वं मातापित्रोर्न पार्वणम्” ॥

इति पैठीनसिनौरसास्याप्येकोद्दिष्टविधानात् ।

‘बहुमयस्तु ये विप्रा ये चैकामय एव च ।

तेषां सपिण्डनादूर्ध्वमेकोद्दिष्टं न पार्वणम्’ ॥

इति च भृगुणा साग्रीनामपि तद्विधानात् । बृहन्नारदीये “विप्रः क्षयाहपूर्वेषुः” इत्यादिग्रन्थेन क्षयाहे पार्वणमभिधाय, “अन्यभावे तु विप्रस्य प्राणौ होमो विधीयते” इति निरग्निकस्य पाणिहोममात्ररूप-विशेषविधानेन तस्यापि तत्र पार्वणाभ्यनुष्ठाप्रतीतिश्च ।

एतेन तेषामेकोद्दिष्टं न किन्तु पार्वणमिति किन्तुशब्दा-ध्याहारेण स्वरसमङ्गेनापि हेमाद्रेः पूर्ववचनव्याख्यानमभ्युपगम्य तद्विरोधसंपादनेन “वर्षे वर्षे तु कुर्याद्वै पार्वणं योऽग्निमान्द्विजः” इत्यादिभिः साग्रेः पार्वणनियमकरणाभ्युपगमेऽपि “पित्रोरनग्निमान् धीर एकोद्दिष्टं मृताहनि” इत्यादिना निग्नेरेकोद्दिष्टनियमः कर्त्तुं न शक्यत इति द्रष्टव्यम् । वाक्यभेदप्रसङ्गाच्च । इदं च निग्नेरेकोद्दिष्ट-नियमाकरणं तस्य पार्वणैकोद्दिष्टविकल्पाभिधायिनो हेमाद्रेरपि संमतमेव ।

एतेन चौरसस्य साग्रीनां चैकोद्दिष्टविधानेन निरग्रीनामपि च पार्वणविधानेन मिताक्षराहेमाद्रीयमदनरत्नादिग्रन्थलिखितेन सामान्यो-रौरसक्षेत्रजयोरेव पार्वणम्, अन्येषां त्वंकोद्दिष्टमेवेति शूलपाण्यादि-मतमप्यपहस्तितं वेदितव्यम् ।

“यः सपिण्डीकृतम्” इत्यादिसामान्यवचनैरेव मृताहेऽपि पार्वणं प्राप्यमाणं मृताहविषयैरेकोद्दिष्टवचनैर्बाध्यते प्रतिप्रसवस्तु साग्निकयोरौरसक्षेत्रजयोस्तस्येति तदुक्तिस्तु मृताहविषयेष्वेव पूर्वलिखितेषु भूयःसु वचनेषु सत्सु न ह्ययं स्थाणोरपराधो यदेनमन्धो न पश्यतीति न्यायनोपेक्षणीयैव ।

किञ्च सामान्यवचनान्यपि प्रयोजनलिप्सयः । मृताहविषयाण्येव । अन्यविषयत्वे निःप्रयोजनत्वात् । तथा हि किमेतैः भास्त्रेषु पार्वण-प्रकारो विधीयते तस्य सपिण्डीकरणोत्तरकालिकत्वं वा । नाद्यः । तस्य पार्वणातिदेशादेव सिद्धेः । एकोद्दिष्टविधानेन कचित्परं तस्य

भावः । न द्वितीयः । ततः पूर्वमेकोद्दिष्टविधानेन पितृत्वप्राप्त्यन्वादेव
 उभयपक्षेभ्यः कृत्स्नपार्षणप्रकारसंभवेन च तदुत्तरकाशिकेद्वेषा-
 र्थासदतिदेशस्य तदनुष्ठानस्य च सिद्धत्वात् । कत्स्न्याभिप्रायैव च
 पार्षणवद्भावस्य स्मिण्डीकरणोत्तरकालिकत्वोक्तिर्न तु तत्पूर्वभाविषु
 तद्व्यभिचारिण्यया किञ्चित्प्रार्थनार्थमप्युदाहृतानुपपत्तेरित्युक्तम् । “पृथत्वे
 तु कृते प्रभात्युनः कार्यं अपिपद्यता । यः सपिण्डीकृतं श्रेतम्”
 इत्यपिका प्रवृत्तिविधिशेषभूतैकोद्दिष्टनिन्दायि तस्य क्षयाहविषयत्वं
 श्रेतवति । उभयसकस्य तस्य निन्दानुपपत्तेर्मृताह एव च सपिण्डी-
 कृतं तदं सस्य प्रवृत्तेः । यच्च आपौरुषेयवेदगतापि किञ्चित्पक्षविधिशेष-
 भूता किञ्चित्प्रनिन्दा तत्प्रसक्त्यपेक्षत भवन्ति । येन तद्वलेन तस्यापि
 विधिसुधीय तमपि पक्षं कल्पसूत्रकाराः पाक्षिककर्तव्यत्वेन निबन्धन्ति
 तत्र किमु वक्तव्यं पौरुषेयस्मृतिगता तत्प्रसक्त्यपेक्षति ।

तैवैकोद्दिष्टनिन्दोद्गोद्वलितः पार्षणविधिरपि परस्परनिन्दोद्गोद्वलि-
 तोद्दिष्टानुदिवदोमवृत्तिनिरसमानविषयत्वौचित्याज्जिन्दितस्य चैको-
 दिष्टस्य क्षयाहविषयत्वात्सोऽपि तात्पर्यतः क्षयाहविषय एव ।
 क्षयाहकटाक्षेणैव प्रवृत्तेषु तु तेषु यः संक्रान्त्यादिपरामर्शो यच्च
 यत्रेति वीप्सावादश्च स प्रासङ्गिकः । तेनामावास्याप्रेतपक्षक्षयाहयोरेव
 पार्षणनियमः । इतरत्र तु साग्रीनां निरङ्गीनां चौरसक्षेत्रजयोर्दत्त-
 कादीनां च सर्वेषां पार्षणैकोद्दिष्टयोर्धिकल्प एव । स च वंशपरम्परा-
 यातसमाचारव्यवस्थित इत्येव मितक्षरोक्तं युक्तम् ।

यदि च साग्निकौरसविषयैकोद्दिष्टविध्योरनाश्वासस्तदा तस्यापि
 पार्षणनियमो भवत्वितरेषां तु विकल्पोऽप्रतिहत एवेति । अस्मिन्न
 पक्षे—

“पितृवन्तस्य देवत्वमौरसस्य त्रिपूरुषम् ।

सर्वत्रानेकगोत्राणामेकस्यैव मृताहनि” ॥

इति पराशरवचनमप्यौरसस्य कदादिविषयमेव व्याख्येयम् ।

एवं हि तदा तस्यार्थः । औरसस्यौरसेन देवत्वं गतस्य सपिण्डी-
कृतस्य पितुः सर्वत्र दर्शादौ मृताहनि च आज्ञं त्रिपूरुषं पार्वण-
विधानेन कर्त्तव्यम् । दृष्टान्तार्थं च सर्वग्रहणम् । मृताह एव तु
कटाक्षितः । अनेकगोत्राणामेकगोत्रोत्पन्नैर्दानक्रयादिनान्यगोत्रं प्रवि-
ष्टैर्दत्तकादिभिरिति यावत् । पितुर्मृताहस्येवैकस्यैव कर्त्तव्यं दर्शादौ
तु यथाप्राप्तं पार्वणमिति । अत्राप्यौरसस्य पार्वणनियम एव विधेयः ।
दत्तकादिष्वेकोद्दिष्टांशे त्वनुवाद एव ।

मिताक्षराकारमते त्वनेकगोत्राणां कर्त्रा सह भिन्नगोत्राणां
मातुलादीनां मृताहनि आज्ञमधिकार्यन्तराभावे भांगिनेयादिभिरेक-
स्यैव कार्यमित्यर्थः । अग्रमपि च विधिरेव ॥

अत्र पितृग्रहणं मातुरप्युपलक्षणम् । पूर्वलिखितवचनमध्ये
कौषुचित्पित्रोर्जातापित्रोरिति स्पष्टं मातुरप्युपादानात् । कौषुचिष्वा-
रसादिपुत्रोपादानादेव तत्प्रतिसम्बन्धितया पितुर्विधं मातुरपि
देवतात्वेनोपस्थितिस्तिङ्गे ।

“प्रत्यब्दयोर्यथा कुर्यात्पुत्रः पित्रो सदां स्त्रियं ।

तथैव मातुः कर्त्तव्यं पार्वणं वान्यदेव वा” ॥

इति कान्यायनवचनाच्च । “पितुर्गतस्य देवत्वम्” इति वचनस्य
इवमतेन व्याख्यानार्थं मिताक्षराग्रन्थे यन्मातामहपरित्यागेन मातु-
लादिग्रहणं तेनापुत्रमातामहश्चाज्जमपि मृताहे पितृवत्पार्वणैकोद्दिष्ट-
प्रकारविकल्पेन कर्त्तव्यं न त्वेकोद्दिष्टप्रकारेणैवेति गम्यते ।

“पितृव्यभ्रातृमातृणीमपुत्राणां तथैव च” ।

मातामहस्यापुत्रस्य अज्जदि पितृव्यत्वेत्” ॥

इति हेमाद्रिभृतजातृकार्यवचनात् “अविशेषेण कर्त्तव्यम्” इति
वचनाच्च । अत्र एवात्र मातामहस्य गृह्यते । दैहिकव्याप्तिरिति ।

मातृशब्देनात्र मातृसपत्नीस्वौरसपुत्ररहिता गृह्यते । इतरथा मातुः श्राद्धं कुर्यादित्युक्ते प्रतिसम्बन्धिनः पुत्रस्यैव श्राद्धकर्तृ-
रुपस्थितेस्तस्या अपुत्रविशेषणव्याघातात् । उपदेशादेव जननीश्राद्धे
पार्वणादिसिद्धेरितिदेशानपेक्षणाच्च ।

यत्तु—

“सपिण्डीकरणादूर्ध्वं पित्रोरेव हि पार्वणम् ।

पितृव्यभ्रातृमातृणामेकोद्दिष्टं सदैव हि” ॥

इति कात्यायनवचनं तत्कर्त्रपेक्षया कनीयःपितृव्यादिविषयम् ।

“पितृव्यभ्रातृमातृणां ज्येष्ठानां पार्वणं भवेत् ।

एकोद्दिष्टं कनिष्ठानां दम्पत्योः पार्वणं मिथः” ॥

इति दाक्षिणात्यनिबन्धधृताचारसंवादिचतुर्विंशतिमतवचनात्,
“ज्येष्ठो भ्राता पितुः समः” इति वचनाच्च ।

अत्रापि सर्वत्र मातृपदं मातृसपत्नीपरमेव । पूर्वत्रैव जनन्याः
पार्वणविधानादेकोद्दिष्टविधानानुपपत्तेः ।

यत्तु पितृव्याद्येकोद्दिष्टवचनानां तीर्थमहालयश्राद्धविषयत्वम्—

“उपाध्यायगुरुश्वधूपितृव्याचार्यमातुलाः ।

श्वशुरभ्रातृनत्पुत्रपुत्रत्विक्क्याज्यपोषकाः ॥

भगिनीस्वामिदुहितृजामातृभगिनीसुताः ।

पितरौ पितृपत्नीनां पितुर्मातुश्च या स्वसा ॥

सखिद्रव्यदशिष्याद्यास्तीर्थे चैव महालये ।

एकोद्दिष्टविधानेन पूजनीयाः प्रयत्नतः” ॥

इति हेमाद्रिधृतवचनसंवादात्प्रयोगपारिजातादाबुक्तम्, तत्सा-
म्बत्सरिकप्रकरणपठितस्य कात्यायनवचनस्य सदाशब्दयोगान्म-

हालयादिविषयत्वस्यापि संभवेऽपि प्रकरणाबाधाय साम्बन्तरिक-
विषयत्वस्याप्यवश्यं वाच्यत्वादयुक्तम् । पितृपत्नीनां मातृसपत्नीनां
मातापितरौ ।

“अपुत्रा ये मृताः कैचित्त्रियो वा पुरुषाम् तथा ।

तेषामपि च देयं स्यादेकोद्दिष्टं न पार्वणम् ॥

इति सपिण्डीकरणादूर्ध्वं यत्र यत्र प्रदीयते ।

भ्रात्रे भगिन्यै पुत्राय स्वामिने मातुलाय च ।

मित्राय गुरुवे श्राद्धमेकाद्दिष्टं न पार्वणम्” ॥

इति गर्गसुमन्तुवचनसम्वादिकात्यायनवचनाविरोधाय जातू-
कर्ण्यवचने पितृवद्भाववचनमावश्यकत्वार्थम् । न तु पार्वणधर्मति-
देशार्थमिति । यद्धेमाद्रिणोक्तं तदपि वाचनिकव्यवस्थयैव पितृव्यादि-
त्रयविषयपार्वण्यैकोद्दिष्टयोरविरोधसंपादनाभिरस्तं वेदितव्यम् । माता-
महपितृव्यभ्रातृमातृसपत्नीश्राद्धावश्यकत्वस्य “पुत्राद्यैरेव चोत्तराः”
इत्यनेनैव सिद्धं । तथाहि विष्णुपुराणे—

“पूर्वाः क्रिया मध्यमाश्च तथा चैवोत्तराः क्रियाः ।

त्रिप्रकाराः क्रिया ह्येतास्तासां भेदं शृणुष्व मे ॥

आदाहाद् द्वादशाहाच्च मध्ये याः स्युः क्रिया मताः ।

ताः पूर्वा मध्यमा मासि मास्येकोद्दिष्टसंज्ञिताः ॥

प्रेते पितृत्वमापन्ने सपिण्डीकरणादनु ।

क्रियन्ते याः क्रियाः पित्र्याः प्रोच्यन्ते ता नृपोत्तराः” ॥

इति पितृकर्मण्यैविष्वमभिधाय—

“पितृमातृसपिण्डैस्तु समानसलिलैस्तथा ।

बत्सङ्घातगतश्चैव राज्ञा वा धनहारीणा ॥

पूर्वाः क्रियाश्च कर्त्तव्याः” इति राजान्तैः पूर्वक्रिया अवश्यं कर्त्तव्या इत्यभिप्रायः “पुत्राद्यैरेव चोत्तराः । “दोहित्रैर्वा नरभ्येष्ट कार्या-स्तत्तनयैर्यथा” इत्यनेन ‘पुत्रः पौत्रः प्रपौत्रो वा भ्राता वा भ्रातृसन्ततिः” इति त्रिप्सुपुराण एव पूर्वं निर्दिष्टानां पुत्रादीनां भ्रातृसन्तत्यन्तार्त्ता दोहित्राणां च कर्तृणां स्वप्रतिसम्बन्धिनाम्, उत्तराश्च शब्दात्पूर्वा मध्यमाश्चावश्यकर्त्तव्यत्वेनोक्ताः । अत्र होवकारः कार्या इत्यनेन सम्बध्यते यद्यप्यन्यदेवत्वः पशुः “आम्नेयेष्वेव मनोता कार्या” इत्यत्रेव । यथाश्रुतनियमे स्वाभिमानुलमिश्रादिशब्दप्रकारोपदेशा-नुपपत्तिप्रसङ्गात् । पुत्रादीनामवश्यकत्वोक्तौ तु कर्णयान्वेष्यामपि सम्बन्धिभ्यामप्रसक्तौ तत्प्रकारविधानमुपपद्यते । अत एवोक्तं संग्रहे—

‘कारणस्य क्रियते आद्यं यस्य वाता न विद्यते ।

यकोद्विष्टं भवत्येषां सर्वदा न तु कार्यसम्” ॥ इति ।

सर्वदा क्षयाहे तीर्थमहास्तयादौ चेत्यर्थः । अत एव च राजान्तानां पूर्वक्रियामावश्यकत्वोक्तमध्यमास्वनियम इति निबन्धकाराः । त्रेतसम्बन्धिप्रभृतघनहारिणो यस्य कस्यापि तदुत्तरक्रियाणामप्यवश्य-कर्त्तव्यतोक्ता स्कन्दपुराणे—

“मत्तमेतन्मनुष्याणां द्रविणं यत्प्रकीर्तितम् ।

तद्गृह्णन्मलमापत्ते दुर्मिकाङ्गान्मामपि ॥

ऋषिभिस्त्वल्पा विविक्ता निवृत्तिः पावनी परा ।

आदेहपतनात्तस्य कुर्यात्स्वस्तेनैकक्रियाम्” ॥ इति ।

दुर्विचर इति शब्दः । क्विद्विद्यामन्त्रानिनां सुर्विचरानि तद्गृह-क्रित्यन्वयः । तेनामाकास्यामहास्यक्षकद्वयोर्विद्वत्क्षयाहे च यस्य कस्यापि येन केनापि केषांचिन्मते औरसक्षेत्रजाभ्यां साग्निकाभ्यां मातापितृक्षयाहे च पार्वणमेव कार्यम् । इतरत्र क्षयाहे साग्निकौरसाद्य-प्रितिकैश्च मातापित्रोरपि पार्वणमेकोद्विष्टं वा विनाशकोः । महाभययो-

ज्येष्ठानां चापुत्राणां मातृसपत्नीपितृव्यभ्रातृणां वक्ष्योक्त्या परस्परं
तथैव । ज्येष्ठानामपि पितृव्यादीनां पत्न्याश्च तीर्थमहालयोरेकोद्दिष्टमेव ।
अज्येष्ठानां पितृव्यादीनामाचार्यादीनां चापुत्राणां क्षयाहे तीर्थादी
चैकोद्दिष्टमेव । मातामहानां मातृसपत्न्याश्च तीर्थादीं पार्वणमेव सर्वत्र
यत्र मातृभ्रातृ पृथक् । मातृशब्दस्य पितृपत्नीवाचित्वेन जननी-
सपत्न्यामपि प्रवृत्तेः । तदभावेऽपि वा “पितृपत्न्यः सर्वा मातरः”
इत्यस्माद्वचनात् । न हीदं वचनं केवलं सापिण्ड्यार्थमेव किन्तु
मातृत्वप्रयुक्तकार्यप्राप्त्यर्थं च मातृशब्देनैव तस्या निर्देशार्थं च ।
विनिगमनाविरहात् ।

एवं सति सूत्रकारेणान्वष्टकास्वेव पृथक्मातृभ्रातृस्योक्तत्वा-
द्व्युत्तिकादादिभिः सर्वैस्तत्रोक्त एतन्न्यायमूलको जनन्या सहैव
तत्सपत्न्या अपि भ्रातृप्रकारे न्यायतुल्यत्वात्तीर्थमहालयादावपि
प्राप्तेऽविरुद्धो भविष्यति । यत्र पत्नी भर्तुं चित्यामन्वारुह्य मृता तत्र,
भर्तुस्तस्याश्च तिथिभेदेन मरणे तत्तत्तिथौ तस्य तस्याश्च पृथगेव
संक्रान्तिरिहम् ।

यदा तत्र स्थित्यैक्यं तदा यद्यप्येकदेशात्तत्कर्तृत्वेनागृह्यमाण-
विशेषत्वाद्देवताभेदेन पृथक्क्रियमाणयोरपि प्रधानव्योदङ्गममं तन्म
प्राप्नोति ।

न च भिन्नप्रयोगविधिपरिगृहीतानां प्रधानानां कथं तन्त्रं
तत्तत्प्रयोगविधिपरिगृहीतपदार्थानां प्रयोगविध्यन्तरोपसंगृहीतपदार्थ-
व्यवधानेन प्रयोगप्राशुभावमङ्गापत्तेरिति वाच्यम् । एककालानां
भिन्नप्रयोगविधिविहितानामपि प्रधानानां भेदेन प्रयोगे मुख्यकाल-
बाधापत्तेस्तदनुरोधेन प्रयोगप्राशुभावमङ्गनापि तन्वानुष्ठानस्यैवो-
चितत्वात् । तथापि—

“एककाले गतासूनां बहुमात्मनः प्रयोगः ।

तन्त्रेण भरणं कृत्वा भ्रातृं कुर्यात्पृथक् पृथक् ॥

पूर्वकस्य मृतस्यादौ द्वितीयस्य ततः पुनः ।

तृतीयस्य ततः कुर्यात्संनिपातेष्वयं क्रमः ॥

इति भृगुवचने साम्बत्सरिकाणां क्रमस्य प्रयोगभेदाख्यस्य पृथक्त्वस्यैव चाहृत्य विधानात्पाकमात्रत्वे तन्त्रत्वोक्तेश्च पृथगेव दम्पत्योः श्राद्धं आप्नोति दैवादेकतिथौ मृतानामितरेषामिव । तत्र तद्विधेय प्रकारविशेषो विहितो लौगाक्षिणा—

“मृताहनि समासेन पिण्डनिर्वपणं पृथक् ।

नवश्राद्धं च दम्पत्योरन्वारोहण एव तु” ॥ इति ।

समासेन संक्षेपेण यथा द्विपितृकः पितृद्वयोद्देशेनैकं पिण्डं ददाति “एकस्मिन्पिण्डे द्वौ द्वावुपलक्षयेत्” इति वचनात् । तथात्रापि दम्पत्योः स्त्रिया अन्वारोहणे । अत एव च ब्राह्मणोऽप्येक एव द्वयोः । प्रकरणादेव श्राद्धरूपविशेष्यलाभेन पिण्डनिर्वपणस्योपलक्षणत्वात् । अत एव न मृताहविशिष्टश्राद्धानुवादिबन्धनवाक्यभेदोऽपि । दम्पत्योरिति तु विशेषणं विधेयस्य समासस्यानेकापेक्षस्यैकश्राद्धे विधातुमशक्यत्वान्मृष्यामह इति न्यायेन विवक्षितमेव ।

अन्वारोहणं तु विधेयसमासविशेषणं हविषो द्विरिति वत् । पृथङ्नवश्राद्धं चेत्यन्वयः । चस्त्वर्थे । नवश्राद्धं त्वन्वारोहणे दम्पत्योः पृथगेव कुर्यात् । पृथक्त्वं च पूर्वोक्तसमासविपर्यय एव । तेन प्रधानमात्रभेदः, अङ्गतन्त्रता भवत्येव । अत एव वचनान्तरं “नवश्राद्धं युगपत्तु समापयेत्” इति । समासिग्रहणमुपक्रमस्याप्युपलक्षणं तद्यौगपद्येन विना समासियौगपद्यासंभवात् ।

ननु च मृताहश्राद्धमात्रे समासे विहिते नवश्राद्धे कथं तत्प्राप्तिर्येन तद्विपर्ययरूपं पृथक्त्वं विधीयते ।

न च मृताहप्रहणस्योद्देश्यविशेषणत्वेनाविषक्षितत्वात्पूर्वविधि-
नैव तत्रापि तत्प्राप्तिरिति वाच्यम् । संनिधिनैव आद्धलाभान्मृताह-
स्यैवोद्देश्यत्वात् । अन्यथा वृद्धयन्वष्टकादावपि समासविध्यापत्तेः ।
सत्यमनुवाद एवायं पूर्वविहितसमासाविपर्ययस्य । अत एव नवश्राद्ध-
प्रहणमुपलक्षणमवयवपिरण्डणोडशश्राद्धानाम् । एकवाक्यताप्येवं सति
लभ्यते । साङ्गप्रधानतन्त्रत्वरूपसमासविपर्ययो वाङ्मात्रतन्त्रत्वरूपो
वाक्यभेदेन विधीयताम् ।

पक्षान्तरमपि गार्ग्येणोक्तम्—

“एकचित्यां समारूढौ दम्पती निधनं गतौ ।

पृथक् श्राद्धं तयोः कुर्यादोदनं च पृथक् पृथक्” ॥ इति ।

ओदनमदनपिरण्डम् । पाकतन्त्रत्वस्य न्यायात् “एककाले गतासू-
नाम्” इति वचनात्—

“एकचित्यां समारूढौ म्रियेते दम्पती यदि ।

तन्त्रेण श्रपणं कुर्यात्पृथक्पिरण्डं समापयेत्” ॥

इति विशेषवचनाच्च प्राप्तेः । श्राद्धशब्देन च ब्राह्मणभोजनमुच्यते ।
तेन ब्राह्मणपिरण्डदानात्मकं प्रधानमात्रं भेदेन कर्त्तव्यम्, अङ्गानि तु
न्त्रम् । पितृमातामहपार्वणद्वयवदित्यर्थः ।

न चेदं वचनं नवश्राद्धविषयं तेन साम्बत्सरिके पूर्ववचनोक्त
एक एव पक्ष इति वाच्यम् ।

“या समारोहणं कुर्याद्भक्तुंश्चित्यां पतिव्रता ।

तां मृताहनि संप्राप्ते पृथक् पिरण्डे नियोजयेत् ॥

प्रत्यब्दं च नवश्राद्धं युगपत्तु समापयेत्” ।

इति भृगुसूत्रा मृताहभ्रातृ एव पृथक्पिरण्डदानस्योक्तत्वात् ।
 पिरण्डग्रहणं ब्राह्मणभोजनस्याप्युपलक्षणम् । चकारो नवभ्रातृ चेति
 योजनीयः । तुशब्दः समापयेदिति । पृथक्पिरण्डदाने उक्ते प्रयोग-
 भेदशङ्का स्यात्तन्निवृत्तये इदमुच्यते प्रत्यब्दभ्रातृ नवभ्रातृ च
 समापयेत्तु युगपदिति । या त्वस्य वचनस्य साम्बत्सरिकैकोद्दिष्ट-
 वक्ष्यविषयता हेमाद्रिणोक्ता सा निर्बीजा ।

न च पिरण्ड इत्येकवचनादेवमिति वाच्यम् । तस्यानुवाच्य-
 विशेषणत्वेनाविवक्षितत्वात् । यत्पिरण्डे नियोजयेत्तत्पृथगित्येव ह्यत्र
 विधीयते न तु पिरण्डोऽपि । तेन प्रधानेऽपि तन्त्रमङ्गेष्वेव वा तन्त्रमिति
 पक्षद्वयमन्वारोहणे मृताहैक्ये । तच्च शक्त्यशक्त्यव्यवस्थितम् ।
 अत एव प्रयोगपारिजाते वचनम्—

“एकचित्थां समाख्या मृतयोरेकबहिषि ।

पित्रोः पिरण्डान् पृथग्दद्यात्पिरण्डं वापत्सु तत्सुतः” इति ।

बहिर्ग्रहणं सकलाङ्गोपलक्षणम् ।

यत्तु तिथिभेदेनाप्यन्वारोहणे भर्तृतिथावेव पत्न्या अपि
 भ्रातृस्यानुष्ठानं केषांचिदाक्षिणात्यानां तदतिभ्रान्त्येति ।

इत्थं पार्वण्यभ्रातृकाला दशिताः ।

अथैकोद्दिष्टकालाः प्रदर्शयन्ते ।

यानि भ्रातृभ्योऽैकोद्दिष्टप्रकारेण कर्त्तव्यानि तानि प्रदर्शयन्ते
 इत्यर्थः । तानि च त्रिविधानि नवमिभ्राणि पुराणानि च ।
 तथा चाश्वलायनः—

“नवभ्रातृ दशाहानि नवमिभ्रां तु षड्दत्तम् ।

अतः परं पुराणं वै त्रिविधं भ्रातृमुच्यते” ॥ इति

भ्रातृभ्योऽैकोद्दिष्टम् ।

एकोद्दिष्टश्राद्धे नवश्राद्धविवेचनम् ।

तत्र नवधानि तावत् । तान्यनेकविधान्युक्तानि ।

तत्र हेमाद्रघुदाहृते नागरखण्डे—

“त्रोणि संचयनस्यार्थं तानि वै शृणु साम्प्रतम् ।

यत्र स्थाने भवेन्मृत्युस्तत्र श्राद्धं तु कारयेत् ॥

एकोद्दिष्टं ततो मार्गे विश्रामो यत्र कारितः ।

ततः संचयनस्थाने तृतीयं श्राद्धमिष्यते ॥

पञ्चमे सप्तमे तद्वदष्टमे नवमे तथा ।

दशमैकादशे चैव नवश्राद्धानि तानि वै” ॥ इति ।

कात्यायनोऽपि—

“चतुर्थे पञ्चमे चैव नवमैकादशेऽहनि ।

यत्तु वै दीयते जन्तोस्तत्रवश्राद्धमुच्यते” ॥ इति ।

संज्ञाकरणं च चान्द्रायणं नवश्राद्ध इति प्रायश्चित्तविशेष-
विधानार्थम् । एवमन्यत्रापि । यद्यप्यनेकविधानि तान्युक्तानि तथापी-
दानीं शिष्टाचारे—

“प्रथमेऽह्नि तृतीये च सप्तमे नवमे तथा ।

एकादशे पञ्चमे स्युर्नवश्राद्धानि षट् तथम्” ॥

इति वृद्धवसिष्ठोक्तानि प्रचरन्ति ।

बौधायनेन तु पञ्चैन्नोक्तानि । नवमदिवसकर्त्तव्यस्य च सप्ता-
संभवे एकादशदिनकर्त्तव्यतोका । मरणाद्विषमेषु दिनेष्वेकैकं नवश्राद्धं

कुर्यादानवमात्, यत्र नवमं विच्छिद्यत एकादशोऽहि तत्कुर्यादिति ।
अनयोपक्षयोर्व्यवस्थाप्युक्ता शिवस्वामिना—

“नवभ्राद्धानि पञ्चाहुराश्वलायनशास्त्रिनः ।

आपस्तम्बाः षडित्याहुर्विभाषामैतरेयिणः” ॥ इति ।

अत्रिणा त्वेकमेवोक्तम्—“नवभ्राद्धानिमित्तं तु एकमेकादशोऽहनि”
इति । “आद्यं भ्राद्धमशुद्धोऽपि कुर्यादेकादशोऽहनि” इति यच्छुद्धोक्त-
माद्यं तदपि नवमिति हेमाद्रिणा कालकाण्डे (खण्डे) व्याख्यातम् ।

कात्यायनगृह्ये इदं नावमित्युक्तम् । तदपि नवमेव । स्वार्थेऽण्-
करणात् ।

एवं सति यदि गृह्येषु नवभ्राद्धान्युक्तानि भवन्ति तदा यथा-
गृह्यं कर्त्तव्यानि । नो चेत्सर्वाणि पुराणाद्युक्तानि कर्त्तव्यानि । तेषां
प्रेतत्वनिवर्त्तकत्वात् । यथाह वृद्धवसिष्ठः—

“अलब्ध्वा च नवभ्राद्धं प्रेतत्वान्न विमुच्यते ।

अर्वाक्तु द्वादशाहस्य लब्ध्वा तरति दुष्कृतम्” ॥ इति ।

वाचनिकस्तु केषांचिद्विकल्पो यथा शिवस्वामिवचनात् ।

एतेषां च सर्वेषां यद्यपि—

“नवभ्राद्धानि कुर्वीत प्रेतोद्देशेन यत्नतः ।

एकोद्दिष्टविधानेन नान्यथा तु कदाचन” ॥

इति ब्रह्माण्डपुराणात्सपिण्डनपूर्वभावित्वाच्चैकोद्दिष्टरूपत्वं तथापि
ब्राह्मणा युग्मसंख्या भवन्ति ।

“पञ्चमे नवमे चैव तथैवैकादशोऽहनि ।

युग्मांस्तु भाजयेद् विप्रांस्तन्नवभ्राद्धं तु तद्विदुः” ॥

इति कूर्मपुराणात् ।

“नव श्राद्धं तु तद्विदुः” इत्युक्तत्वादेतद्वचनानुपात्तेश्चपि युग्म-
द्विजा एव । शूलपाणौ तु “अयुग्मान् भोजयेद्विप्रास्तत्रवश्राद्धमुच्यते”
इति पाठः । एकादशाहिके त्वेकोऽपि ॥ अत्रिवचनम् ।

कात्यायनोक्तचतुर्थान्नवश्राद्धे त्वन्यदपि देयमुक्तं बृहस्पतिना—

“चतुर्थेऽहनि विप्रेभ्यो देयमन्नं हि बान्धवैः ।
गावः सुवर्णं विसं च प्रेतमुद्दिश्य शक्तितः ॥
यदिष्टं जीवतश्चासीद्दद्यात्तस्य प्रयत्नतः” ॥ इति ।

क्षत्रियादिभिस्तु पञ्चमादिषु । तथा च ब्रह्मपुराणे—

“चतुर्थे ब्राह्मणानां च पञ्चमेऽहनि भूमृताम् ।
नवमे वैश्यजातीनां शूद्राणां दशमात्परः” ॥ इति ।

शय्यादिकं त्वेकादशाहिके । तथा च बृहस्पतिः—

“एकोद्दिष्टविधानेन यदेकस्य प्रदीयते ।
श्रावाद्नाशौ करणरहितं देववर्जितम् ॥
षष्ठाङ्गुलशय्याद्यं पितुर्थद्विहनायुधम् ।
गन्धमाल्यैः समभ्यर्च्य श्राद्धभोक्षे तदर्पयेत् ॥
भोजनं वानेकविधं कारयेद् व्यञ्जनानि च ।
यथाशक्त्या प्रदद्याच्च गोभूहेमादिकं तथा” ॥ इति ।

नवशय्यापि तदा देया—

“सूतकान्तद्वितीयेऽह्नि शय्यां दद्यात्सुलभणाम् ।
काञ्चनं पुरुषं तद्वत्फलवत्समन्वितम् ॥
सम्पूज्य द्विजदाम्पत्यं नावाभरणभूषणैः ।
वृषोत्सर्गं च कुर्वीत देया च कपिला शुभम्” ॥

इति मत्स्यपुराणात् ।

यद्यपि ऐकादशोऽह्नि नवभ्रातृमपि विहितं “मृतेऽहनि तु कर्त्तव्यं प्रतिमासं तु वत्सरम्” इत्यभिधाय “आद्यमेकादशोऽहनि” इति याज्ञ-
बल्क्येनाभिधानान्मासिकानां च तत्समाससम्बन्धिमृताहाधिकरण-
कानां तत्तन्मासाद्यदिनेष्वेव कर्त्तव्यत्वेन मरणदिने प्राप्तस्याद्यमासिक-
स्यैवैकादशोऽहन्युत्कर्षस्योचितत्वादाद्यमासिकमपि तत्र प्राप्तं तथापि
भ्रातृभोक्त्रे प्रेनवत्पालङ्कुरादिदानं यत्र विहितं तदेकादशाहभ्रातृं ताभ्यां
भिन्नमेव । कूर्मपुराणे—“एकादशोऽह्नि कुर्वीत प्रेतमुद्दिश्य भवतः”
इत्यादिना सधर्मकमेकादशभ्रातृं विधाय “एवं मृताह्नि कर्त्तव्यं
प्रतिमासं तु वत्सरम्” इत्यनेन तद्धर्मातिदेशेन मासिकानामु-
त्पादनात् ।

मत्स्यपुराणेऽपि—

“ततस्त्वेकादशाहे तु द्विजानेकादशैव तु ।

क्षत्रादिः सूतकान्ते तु स्योजयेद्युजो द्विजान्” ॥

इत्यादिना सधर्मकं तद्विधाय “अनेन विधिना सर्वमनुमासं
समाचरेत्” इति तथैव तेषामुत्पादनात् । तथा—

“एकादशाहे यच्छ्राद्धं तत्सामान्यमुदाहृतम् ।

एकादशभ्यो विप्रेभ्यो दद्यादेकादशोऽहनि” ॥ इति भविष्योत्तरे ।

“एकादशाहे कर्त्तव्यं श्राद्धं प्रेताय यत्नतः ।

श्वः करिष्य इति ज्ञात्वा ब्राह्मणामन्त्रणक्रिया” ॥

इति वराहपुराणे चात्यन्ताबुद्धिस्थे मासिकश्राद्धे विधीयमान-
मेकादशाहभ्रातृं ततो भिन्नमेव भवति । तस्मिंश्चैकस्यैव प्रेतस्य स्थाने
एकादश ब्राह्मणा इति मुख्यः कल्पो मत्स्यपुराणादिवचनात् । प्रात-
रुत्थाय प्रेतब्राह्मणानेकादशामन्यापराहे जानामस्याक्षरसंविन्यासै-
रित्यादि सत्प्रव्रतवचनाच्च ।

विष्णुना तु यथाशक्ति बहव उक्ताः । “अथा (१) शैवव्यपगमे
भक्तः सुप्रक्षालितपाणिपादः स्वाचान्त एषं विधानेन ब्राह्मणान् यथा-
शक्त्युदङ्मुखान् गन्धमाल्यवस्त्रालङ्कारादिभिः पूजितान् भोजयन्”
इति । वराहपुराणे तु—

“गतोऽसि दिव्यलोकं त्वं कृतान्तविहितास्पयः ।

मनसा वायुमूत्रेण विप्रे त्वाहं नियोज्ये ॥

पूजयिष्यामि भोगेन एषं विप्रं निमन्त्रयेत्” । इति ।

“स्नापनाभ्यञ्जनं दद्याद्विप्राय विधिपूर्वकम्” इति ब्राह्मणं
शीघ्रमानयेत् । “आगतं च द्विजं दृष्ट्वा कर्त्तव्या स्वागतक्रिया” इति ।

“आवरणार्थं क्लृप्तं तद्ब्राह्मणाय प्रदीयते ।

पश्चादुपानहौ दद्यात्पादस्पर्शकरे शुभे ॥

संतप्तबालुकभूमिं मही कण्टकितां तथा ।

सतारयति दुर्गाणि प्रेतं ददुपानहौ ॥

तिलोपचारं कृत्वा तु विप्रस्य नियतात्मवान्” ।

इति चैकस्यैव ब्राह्मणस्य तत्र तत्र परामर्शादेकोऽप्युक्तः । बहु-
पक्षेऽपि प्रेतोपभुक्तवस्त्रादिकं नवशय्या च तन्मध्ये एकस्मा एव
गुणवते देयमितरेभ्यो यथाशक्ति दक्षिणामाश्रम् । तथा च भवि-
ष्योत्तरे—“एकादशेऽहनि” इत्यनन्तरम्—

“भोजनं तत्र चैकस्मै ब्राह्मणाय महात्मने ।

वस्त्रालङ्कारशय्याद्यं पितुर्यद्वाहनादिकम् ॥

गोगृहाशनदासीस्तु दद्यात्संपूज्य भक्तिः” इति ।

वृहस्पतिवचनेऽपि “भ्रातृभोग्ये तदर्थयेत्” इत्येकस्मा एव
वस्त्रादिदानमुक्त्वा “प्रदद्याद्दक्षिणां तेषां सर्वेषामनुरूपतः” इत्युक्तम् ।

(१) आशौचं इति द्वि० पु० वाक्यः ।

सत्यव्रतेनाप्युक्तम्—‘तेषामेकस्मै गुणवते शय्या देया’ इति ।
इदमेव च “सर्वैकोद्दिष्टप्रकृतिभूतत्वादायम्” इति मिताक्षरादिग्रन्थेषु
अप्यवहृतं हेमाद्रिणापि आद्धखण्डे ।

यद्यपि कात्यायनयाज्ञवल्क्यादिभिः सामान्येनैकोद्दिष्टधर्मा
उपदिष्टास्तथापि मत्स्यपुराणबौधायनविष्णुस्मृत्यादिष्वेकादशाह-
आद्धमेव प्रस्तुत्यातिदेशप्राप्तेषु पार्षणधर्मेषु ‘विशेषरूपानपूर्वाश्रानेक-
विधान् धर्मानुपदिश्य पञ्चान्मासिकसाम्बत्सरिकाद्येकोद्दिष्टेषु तेऽति-
दिष्टाः । अत्र च बहुषु वाक्येष्वेकादशाहग्रहणं ब्राह्मणाभिप्रायकमाशौ-
चोत्तरदिनोपलक्षणम् । “अथाशौचव्यपगमे” इति विष्णुवचनात् ।
“क्षत्रादिः सूतकान्ते तु भोजयेदयुजो द्विजान्” इति मत्स्यपुराणाच्च ।

तेन क्षत्रियादिभिः स्वस्वाशौचान्ते त्र्यहैकाहाशौचिभिश्च तन्मध्य
एव दशाहकृत्यानुष्ठाने तदन्त एवैकादशाहआद्धं कर्त्तव्यमिति शूल-
पाणिप्रभृतयः । एवं सपिण्डीकरणमपि षोडशआद्धेष्वेकाहे द्वादशा-
थवेति पञ्चाश्रयणे आद्यआद्धोत्तरदिने सर्वेषामिति ।

विज्ञानेश्वरहेमाद्रिप्रभृतयस्तु सर्वे—

“एकादशोऽह्नि यच्छ्राद्धं तत्सामान्यमुदाहृतम् ।

सर्वेषामेव वर्णानां सूतकं तु पृथक् पृथक्” ॥

इति पैठीनसिवचनात्,

“आद्यं आद्धमशुद्धोऽपि कुर्यादेकादशोऽहनि ।

कर्त्तुं स्वात्कालिकी शुद्धिरशुद्धः पुनरेव सः” ॥

इति शेषवचनाच्च क्षत्रियादिभिरपि वचनादाशौचै सत्यपि
मरणादेकादशाह एवाद्यआद्धं कर्त्तव्यमिति वदन्ति । तथा त्र्यहैकाहा-

शौचयोरपि तत्रैव सर्वैः । (१) सद्यःशौचग्रहणं स्वार्थसिकाशौच-
संकोचोपलक्षणम् । अत्रैतस्मिन् पक्षे विष्णुवचनविरोधस्तथाभास्ति ।
तस्य ब्राह्मणाभिप्रायेणाप्युपपत्तेः । संकोचमात्रं हि तदा न तु कस्य-
चिल्लक्षणा । उपलक्षणत्वे त्वेकादशाहशब्दे विधौ सा स्यात् । नापि
मात्स्यविरोधः । ब्राह्मण एकादशाहे आद्यश्राद्धे एकादश द्विजान्
भोजयेदेव । क्षत्रियादिस्तु तत्रैव तत्कुर्वन्नपि न पक्षेनाज्ञेन ब्राह्मणान्
तदा भोजयेत् । किन्तु तदा त्यक्तेन तावद्ब्राह्मणभोजनपर्याप्तनामेन
सूतकान्ते पक्त्वा भोजयेदित्येवमर्थकेन तेनास्यैव पक्षस्य प्रसाधनात् ।

एवं सत्येकादशाहसूतकान्तरूपकालद्वयोपेतं ब्राह्मणक्षत्रियादि-
विषयं त्रिधिद्वयमर्थवद्भवति । अन्यथा विष्णुवचनवत्सूतकान्तरूप-
कालोपेतनैकेनैव विधिना सर्ववर्णसाधारणाद्याश्राद्धविधिसिद्धौ
तदनर्थकं स्यात् । अयुग्ग्रहणं च “श्रोत्रिया भोजनीयास्तु नव सप्त
त्रयोदश” इति बृहस्पत्युक्त्या युग्मसंख्यान्तरस्याप्युपसंग्रहविषयम् ।

अत्रैतावच्चिन्त्यम् । गात्रपूरकाणां पिण्डानामसमाप्तौ क्षत्रियादी-
नामेकादशाहे कथमाद्यं श्राद्धमिति ।

यदा हि “यावदाशौचं प्रेतस्योदकं पिण्डमेकं च दद्याः” इति
विष्णुवचनेन—

“ब्राह्मणे दश पिण्डाः स्युः क्षत्रिये द्वादश स्मृताः ।

वैश्ये पञ्चदश प्रोक्ताः शूद्रे त्रिंशत्प्रकीर्तिताः” ॥

इति पारस्करवचनेन चोक्तः पक्षः समाश्रीयते तदा पिण्डा-
समाप्तिः स्पष्टैव । यदापि “सर्वेभ्यः प्रेतवर्गेभ्यः पिण्डान् दद्याद्दशैव
तु” इति पारस्करेणैवोक्तो द्वितीयः पक्ष आश्रीयते तदापि—

(१)—“सद्यःशौचेऽपि दातव्यं प्रेतस्यैकादशेऽहनि ।

स एव दिवसस्तस्य श्राद्धशय्यासनादिषु” इति शङ्खवचनात् ।

इति द्वि० पु० पाठोऽधिकः ।

“राहस्तु दशमः पिण्डो द्वादशेऽहनि दीयते ।

वैश्यस्य पञ्चदशमे ज्ञेयस्तु दशमस्तथा ।

शूद्रस्य दशमः पिण्डो मासे पूर्णेऽह्नि दीयते” ॥ इत्यादिपुराणात्,

“पिण्डः शूद्राय दातव्यो दिनान्यष्टौ नवाथवा ।

सपूर्णे तु ततो मासे पिण्डशेषं समापयेत्” ॥

इति प्रचेतोवचनाच्च स्वस्वाशौचान्त्यदिने दशमपिण्डदानस्य सर्वेषां विधानान्तास्त्येवेति । एतावांश्चात्र परिहारो नास्ति वचन-
स्यातिभार इति ।

यदा हि याज्ञवल्क्योक्तः पिण्डत्रयदानपक्षः समाधीयते ।

“सर्वेषामेव वर्णानां सूतके मृतकेऽथवा ।

दशाहाच्छुद्धिरेतेषामिति शातातपोऽब्रवीत्” ॥

इत्यङ्गिरसोक्तं क्षत्रियादीनामपि दशरात्राशौचं वा, इदानीन्तन-
भूयःशिष्टक्षत्रियशूद्राचारसम्वादि तदा तावत्सम्यगेव ।

यदापि द्वादशाहाद्याशौचपक्षस्य पूर्वोक्तयोश्च पिण्डदानपक्षयोः
समाभरणं तदापि वचनवशादेकादशाहश्राद्धं कृत्वापि पिण्डसमाप्तौ
न काचित् क्षतिः । मिताक्षराकारादिनत एव शूद्रस्य मृताहावधिक-
द्वादशाहे षोडशश्राद्धपूर्वकं सपिण्डीकरणं कृत्वेव ।

यत्तु—

“शिरस्त्वाद्येन पिण्डेन प्रेतस्य क्रियते सदा ।

द्वितीयेन तु कर्णाक्षिनासिकास्तु समासतः ॥

अन्त्रांसभुजवक्षांसि तृतीयेन तु सर्वदा ।

अतुर्येन तु पिण्डेन नाभिलिङ्गगुदानि च ॥

ऊरु जङ्घे तथा पादौ पञ्चमेन विधीयते ।

षष्ठेन सर्वमर्माणि सप्तमेन च नाडयः ॥

दन्तलोमाद्यष्टमेन वीर्ये तु नवमेन च ।

दशमेन तु पूर्णत्वं तृप्तत्वं तृड्विपर्ययः” ॥

इति ब्रह्मपुराणादिषु दशपिण्डदानस्यावयवनिष्पादकत्वश्रवणं तदर्थवादमात्रम् । अत एव मिताक्षरायामिदं किमपि नोद्दिष्टम् ।

किञ्च यद्येतेषां पिण्डानां “प्रेतलोके तु वसतिर्नृणां वर्षं प्रकीर्त्तिता” इत्येतदर्थवादप्रमाणकप्रेतशरीरावयवनिष्पादकत्वं स्यात्तत् उत्तरआख्यसहकारेण तद्विनाशफलकस्याद्यआख्यस्य तत्पूर्वकपितृत्व-प्राप्तिफलकानां सपिण्डीकरणान्तानां वा दशमपिण्डात्पूर्वकरणं विरुध्यते । न तु तत्संभवति । प्रेतशरीरस्य “क्षुत्तृष्णो प्रत्यहं तत्र भवेत्तां भृगुनन्दन” इति वचनाद् दुःखैकभोगहेतुत्वेन तन्निष्पत्तेर्वैधर्म्य-फलत्वासंभवात् । अवशिष्टकर्मफलाय भोगार्थजरायुजादिशरीरावयव-वारम्भकत्वे तु सत्यपि न कोऽपि विरोधः ।

वस्तुतस्तु तदपि न संभवति । शुक्रशोणिताहारपरिणामविशेषा-दिभिर्द्रष्टैरेतच्छरीरपातावशिष्टकर्मभिश्च तदारम्भोपपत्तेरेतत्पिण्डदानानपेक्षणात् । अन्यथा चण्डालतिर्यगादिशरीरपातानन्तरं शरीरान्तरारम्भो न स्यात् । तत्र पिण्डदानाभावात् । तेनार्थवादिकमपि नावयवनिष्पत्तिः पिण्डदानस्य फलं किन्तु तदकरणकमिदं प्रेत-नरकप्राप्तिपरिहारः ।

तथा च ब्रह्मपुराणे—

“ग्रामाद्वह्निश्च कर्त्तव्यं जलाशयसमीपतः ।

पिण्डदानं दशाहानि प्रेतायारण्यमाश्रितैः ॥

अरण्ये पिण्डदानं तु मोहाच्च क्रियते यदि ।

तदा रौरवमायाति प्रमीतः प्रथमेऽहनि ॥

पुंशामसंज्ञं त्वपरे महाबाहं तृतीयके ।
 तामिस्रः ख्यं चतुर्थे तु प्रयात्यथ सुदारुणम् ॥
 पञ्चमे चान्धतामिस्रं षष्ठे घोरं च सुप्रभम् ।
 अमेध्यभूमिसंपूर्णं सप्तमेऽहनि घातकम् ॥
 अंसिपत्रवर्णं घोरमष्टमेऽहनि सर्वथा ।
 महारौरवसंज्ञं तु नवमे याति मानवः ॥
 अर्धोच्चिरिति विख्यातं दशमेऽहनि भीषणम्” इति ।

प्रथमेऽहनि पिण्डदानं यदि न क्रियते इत्यनुषङ्गः । एवमग्रेऽपि ।
 इयं चाकरणे निन्दा नारयणरूपदेशसम्बन्धस्य किन्तु पिण्डदानस्यैव ।
 तस्यैव पूर्वानानाविशेषणविशिष्टस्य विहितत्वात् । अत एव तस्यैव
 करणे हेतुत्वेनेदं परामृश्यते ।

“तद्भुलैः सकुम्भिः शाकैः फलैर्वा श्रद्धया ततः ।
 देशकालानुसारेण कुर्यात्प्रेतस्य तर्पणम्” ॥ इति ।

तेन पिण्डदानस्याकरणनिमित्तनरकप्राप्तिरूपप्रेतानिष्टपरिहारार्थत्वाच्छाकैर्ङ्गुदीपिण्याकपर्यन्तनिःसारद्रव्यविधानेन चावश्यकत्वावगमाद्वाराणसोमरणादिनिमित्तकमुक्तभावेन नरकादर्शनफलकप्रबलकर्मणा वा प्रेतगतानिष्ठासंभवेऽपि कर्तुरेवाकरणे प्रत्यवायकल्पनया तत्परिहारार्थत्वाद्दशमपिण्डदानात् पूर्वमपि प्रेतत्वनिवर्त्तकस्यैकादशाहश्राद्धस्य सर्वैः शूद्रेण वा द्वादशाहे सपिण्डीकरणपर्यन्तानामपि करणे न कश्चिद्विरोध इति । यद्वा पिण्डदानस्यापि—

“स्वगोत्रान्य (१) गोत्रा वा स्त्रियो वा पुरुषास्तथा ।
 प्रेतास्तु पिण्डसम्बन्धान्मुच्यन्ते तेन कर्मणा ॥

(१) “स्वगोत्रा बान्यगोत्रा वा” इति द्वि० पु० पाठः ।

वायुभूतास्तु तिष्ठन्तः कालक्षेपेण सर्वदा” ।

इत्यादित्यपुराणात्प्रेतत्वावस्थानिवृत्तिरैव फलम् । अत एव फलप्रतिपादकत्वेनेदमेव वाक्यमवतारितं हेमाद्रिणा । तथात्वे तदकरणे नरकप्राप्तिः करणाच्चानरकप्राप्तिरपि पूर्ववचनोक्ता संगच्छते । अधर्मारब्धं हि प्रेतशरीरं दुःखैकभोगहेतुस्तन्निवर्त्तकामये दुःखमोगार्थं तांस्तान्नरकान् गच्छन्ति । पिरण्डदानेन च तदारम्भकाधर्मनाशद्वारा तच्छरीरनिवृत्तौ तदप्राप्तिरिति । तथात्वेऽपि च नोत्तरश्चाद्वैः सह विकल्पः किन्तु समुच्चय एव । अदृष्टार्थत्वात् क्रमविधानाच्च । भाष्यकारमते आधानपवमानहविवत् । एवं च कृतेऽपि पूर्वमेवाद्यश्चाद्वैः सपिरण्डनपर्यन्ते च प्रेतत्वनिवृत्तिर्दशमपिरण्डोत्तरमेव भविष्यति । पौर्वापर्यमात्रे वैपरीत्यम् । प्रेतशरीरावयवपूरकत्वाभिधानं स्वर्थवादमात्रमप्यस्मिन्नेव पक्षे सात्विकम् । पूर्णस्य ज्ञानवतो विनाशने ह्युत्कर्षातिशय इति पूर्णं ज्ञानवच्च कृत्वा विनाश्यत इति । तथा च “शिरस्त्वाद्येन पिरण्डेन प्रेतस्य क्रियते तदा” इत्युपक्रम्य “दशमेन तु पूर्णत्वं तप्तत्वं क्षुद्रिपर्ययः” इत्युक्तम् । “दशाहप्रेतपिरण्डेन ज्ञानं प्रेतेषु जायते” इति च । एव च यथा—

“अर्वाक् संवत्साराद्यस्य सपिरण्डीकरणं भवेत् ।

प्रेतत्वमिह तस्यापि ज्ञेयं संवत्सरं नृप” इत्यग्निपुराणात्,

“कृते सपिरण्डीकरणे नरः सम्बत्सरात्परम् ।

प्रेतदेहं परित्यज्य भोगदेहं प्रपद्यते” ॥

इति विष्णुधर्मोत्तराद्याशक्त्या विना वृद्धवृत्तिरिक्तेन निमित्तेन षोडशभ्रातृसपिरण्डनापकर्षेऽपि वत्सरान्तोऽपि प्रेतदेहनिवृत्तावपेक्ष्यते तथात्रैकादशादावाद्यभ्रातृदिकरणेऽप्याशौचान्त्यदिने क्रियमाणदशमपिरण्डदानमपीति तदन्त एव सम्स्तनिवर्त्तकसंपत्त्या प्रेतदेहनिवृत्तिरुपपन्नेति ।

मम तु प्रतिभाति । दुःखैकभोगहेतुनोत्सर्गतो यत्तदेकसम्बत्सर-स्थाविना ब्रह्मबीजेन प्रेतदेहेन भोग्यं यद्दुःखं तद्भागैकनश्यो नित्यमेव

तद्देहारम्भको मनुष्यशरीरारम्भकाधर्मशेषः पितृत्वप्राप्तिप्रतिबन्धकः
स्वर्गमनुष्याणामस्ति यैश्चतुर्थाश्रमः—

“शुक्लाङ्गारकयुक्ता च चतुर्थी जायते यदा ।

अद्भया धाद्वकृद्विप्रो न प्रेतो जायते मृतः” ॥

इति पद्मपुरादिविहितं कर्म वा न कृतम् । ततश्च प्रेतशरीरा-
रम्भं विना तदेकसाध्यदुःखभोगसंभवात्तं च विना तदेकनाश्या-
धर्मनाशसंभवात्तद्वारम्भोपैक्षित एवाधर्मनाशोपकारहेतुत्वादिति वैध-
स्यापि पिएडदानस्य दुःखैकभोगहेतोरपि प्रेतदेहस्यावयवद्वारारम्भः
कलं संभवत्येव । अत एव दुःखहेतोरप्युपवासादिरूपस्य तपसः फल-
नाशकर्मफललभ्यप्रतिबन्धकाधर्मनाशोपकारेण कर्माङ्गत्वमुक्तं “तपश्च
कलसिद्धित्वाल्लोकवत्” इत्यत्र । अत एव चैकादशाहादिश्राद्धानामेव
पूर्णप्रेतशरीरनिवृत्तिः फलत्वेनावगम्यते ।

“यस्यैतानि न दत्तानि प्रेतश्राद्धानि षोडश ।

पिशाचत्वं स्थिरं तस्य दत्तैः श्राद्धशतैरपि” ॥ इति यमवचनात् ,

“एकादशादिभिः श्राद्धैर्मृतस्याप्यायनं भवेत् ।

सम्यक् सम्बत्सरे पूर्णं पितृणां स्थानमृच्छति” ॥

इति देवलवचनाच्च, आप्यायनं तुष्टिः प्रेतत्वपरिहार इति
शूलपाणिना व्याख्यातम् ।

यत्तु “स्वगोत्रा वान्यगोत्रा वा” इति वचनं तच्चिरकालमृता-
कृतौर्ध्वदेहिककेवलदुरितप्राप्तप्रेतदेहविषयम् । अत एव “कालक्षेपेण
तिष्ठन्तः” इति तत्रोक्तम् । यत्तु त्रिरात्रं दशरात्रं वा प्रेतोद्देशेनोदकं
क्षीरं च स्नानपानार्थं दीयते तस्मात्सौ तदानीमिदं स्थाने पात्रे वा

धिनियुङ्क्ते तस्य प्रत्यक्षतो नाशदर्शनात् । किन्तु तद्भानजनितापूर्वेण तस्य स्नानपानयोग्यदेहलाभोत्तरं तत्त्वजातीयं बीरक्षीरान्तश्मुपतिष्ठ-
तोति न कोऽपि विरोधः ।

यद्यप्यन्यज्ञातीनां सहभोजनादि प्रेताप्यायकत्वेन दशाहमध्य-
गतं श्रूयते तस्याप्येषैव गतिः । यथा वा गर्भिण्योपयुक्तं दोहदान-
पानाद्यपूर्णस्यैव गर्भस्याप्यायकं तथेदमपि क्षीरोदकदानाद्यपूर्व-
द्वारेण प्रेतदेहपुष्टिकरं भविष्यति । तेन गात्रपूरकसमाख्यातैरैतैरधि-
कारिभिर्मरणानन्तरमेव दत्तैः पिण्डैः क्षिप्रमक्ष्येति प्रेतभावयोग्यानां
प्रेतशरीरं जायते । तदभावे तु विलम्बेन क्लेशेन च गर्भशरीरवदेव ।
कीकटादिदेशविशेषसूतिकाद्यवस्थाविशेषमरणेन दुर्मरणावैधबुद्धिपूर्व-
मरणादिना वा क्षिप्रमप्यतिमूढं अडवृक्षादिवत्पिण्डदानदेवतात्वेऽप्य-
नधिकृतम् । तत्र प्रायश्चित्तविशेषादिना तदधिकारे संपादिते मोहा-
पनयनेन तत्तदवयवगतज्ञानविशेषसंपादनेन ज्ञानवद्दुखानुभवयोग्यं
तच्छरीरमाशौचपिण्डदानेन क्रियत इत्याद्यलमतिदूरं गत्वा ।

तेन प्रेत शरीरसंपादकत्वे न काप्यनुपपत्तिरिति तदेव प्रयोजनं
यावत्संभवमाशौचपिण्डानाम् । अत एव पितृव्याणां तत्तदवयव-
निष्पत्त्यर्थत्वोल्लेखेनैव प्रथमादिदशमान्तपिण्डदानप्रयोगलिखनम् ।
तेन दशमपिण्डदानात्पूर्वं प्रेतदेहस्यैवानिष्पन्नत्वात्तन्निवृत्त्यर्थानामे-
कादशादिश्राद्धानां तत्र करणमनुचितमेवेत्येकादशाहग्रहणमाशौ-
चान्त्यदिनोत्तरदिनोपलक्षणमेव युक्तं विष्णुवचनैकवाक्यतया ।

पैठीनसिखचनं त्वाशौचोत्तरदिनभूवे एकादशेऽहि बहुषु
वचनेषूपत्पन्नं यच्छ्राद्धं तत्तस्मादेव हेतोर्न ब्राह्मणमात्रविषयं मन्तव्यम्,
किन्तु सर्ववर्णविषयम्, श्राद्धस्वरूपवत्कालोऽपि किं तथा नेत्याह
“सूतकं तु पृथक् पृथक्” इति हेतोस्तत्तदुत्तरदिने कर्त्तव्यमिति व्या-
ख्येयम् । शङ्खवचनं तु शूलपाण्यादिभिरेवं लिखितम्—

“ततः आश्वमशुद्धौ तु कुर्यादेकादशे तथा ।

कर्तुंस्नात्कालिकी शुद्धिरशुद्धः पुनरेव सः” इति ॥

अशुद्धौ प्रथमादिनेष्वेकादशे चैकोद्दिष्टाश्वं कुर्यात् ।

नन्वशुद्धौ कथं आश्वं कर्तव्यमत आह—‘आश्वकर्तुंस्नात्कालिकी शुद्धिः कर्मान्तरे पुनः सोऽशुद्ध एव” इति च व्याख्यातम् । अशुद्धावित्ये-
कोक्ते आह्वणस्यैकादशे न प्राप्नोतीति पृथगेकादशग्रहणम् । तस्मा-
त्सर्वैकोद्दिष्टप्रकृतिभूतमाश्वसंज्ञकमेकादशादश्राश्वमन्यदपि चैकादशाह-
कृत्यं स्वस्वाशौचोत्तरदिन एव सर्वैराशौचमन्यदिने दशमपिण्डदाना-
न्तरं कर्तव्यमित्युच्यते । एकादशाहग्रहणं च तस्यैवोपलक्षणम् ।
तदपि सम्पूर्णापर्यायद्वादशाहादिरूपजात्याशौचोत्तरदिनस्यैव । तेषा-
मेवाध्वन्तरसाज्जात्येन द्वाग्बुद्धिस्थत्वात् । अत एवेद्वातृप्रातिपदिकेन
बहुवचनान्वयार्थं लक्ष्यमणा अन्ये न सर्वर्त्विजो नापि सर्वे सामगाः
किं त्वपसुब्रह्मसवाख्य एव स्तोत्रकारिण इत्युक्तं तृतीये (१) । “दशमे-
ऽङ्गि पतेद्यस्याहर्द्वयात्स विशुद्धवति” इत्यत्र च संपूर्णाशौचान्त्यादिनोप-
लक्षणेमेवोक्तमाशौचग्रन्थेषु । तेन त्र्यैहकाहाशौचयोस्तन्मध्ये दश-
पिण्डदानानुष्ठानेऽप्येकादशाहकृत्यमेकादशाह एव भवति । तथा च
“सद्यःशौचेऽपि” इति शङ्खवचनं पूर्वमुदाहृतम् । अत एव च क्वचित्तद्वा-
धार्थं “तृतीये तदकं कृत्वा चतुर्थे आश्वमाचरेत्” इत्युक्तम् ।

(१) अपसुब्रह्मण्याः सुब्रह्मण्यरहिता अवशिष्टाः प्रस्तोतु-उद्गातु-
प्रतिहर्तृसामगाख्य एव स्तोत्रकारिणश्चमसं भक्षयेयुरिति तन्त्रवा-
तिककृतः कुमारिलभट्टस्य मतमत्रोदाहृतं ग्रन्थकर्ता ।

तथाह—ज्योतिष्टोमे श्रूयते—“प्रैतु होतुश्चमसः, प्र ब्रह्मणः,
प्रोद्गातृणाम्” । अत्रायं संदेहः—किमेक एव एनं सोमचमसमुद्गाता
भक्षयेत्, उत सर्वे भक्षयेयुः । अथ सुब्रह्मण्यवर्जितामृन्द्वाणा
भक्षयेयुः, अथ वा सह सुब्रह्मण्येनेति । अत्र प्रथः पक्षाः प्रस्फुरन्ति ।
उद्गातैक एव “चमसेन प्रोद्गातृणाम्” इति भुत्वा संयुज्यत इति स

द्वादशाहशौचकारिणां क्षत्रियाणां मासाशौचकारिणां शूद्राणां चाचारोऽप्येवमेव । यदाशौचान्त्यदिनोत्तरदिने, आद्यश्राद्धादि तदुत्तरदिने च सपिण्डीकरणमिति । प्रायस्त्विदानीं क्षत्रियैः शूद्रैश्च दशाहाशौचपक्ष एवानुष्ठीयत इति तेषामेकादशाहद्वादशाहयोराद्यादि-श्राद्धानुष्ठानमस्मिन्नपि पक्षे न विरुध्यते । शूद्राणां द्वादशाह एव सपिण्डीकरणविधायकं विष्णुवचनं तु न मरणावधिकद्वादशाहपरमित्यनुपदमेव वक्ष्यते ।

एवं नवश्राद्धरूपाण्येकोद्दिष्टानि दर्शितानि ।

एकोद्दिष्टश्राद्धे नवमिश्रश्राद्धकालविवेचनम् ।

इदानीं नवमिश्राणि प्रदर्श्यन्ते । यानि षोडशश्राद्धानीत्येवं प्रसिद्धानि । तान्यप्यनेकविधानि स्मर्यन्ते । तत्र ब्रह्मपुराणे तावत्—

“नृणां तु त्यक्तदेहानां श्राद्धाः षोडश संख्यया ।

चतुर्थे पञ्चमे चैव नवमैकादशे तथा ॥

तथा द्वादशभिर्मासैः श्राद्धा द्वादश संख्यया ।

एव भक्षयेत् सोमचमसमित्येकः पक्षः । एकस्मिन्नुद्गातरि भक्षयति सति बहुवचनमनर्थकं स्यादिति हेतोः षोडशर्त्विजः सर्वे वा भक्षयेयुरिति द्वितीयः । उत्कर्षेण गायन्तीत्युद्गातार इति क्रियायोगेन प्रस्ताता-उद्गाता-प्रतिहर्ता चैते त्रयो भक्षयेयुरिति तृतीयः पक्षः । अत्रेदं समाधानम्—“रुद्धिर्योगमपहरति” इति न्यायादेक एवोद्गातात्र गृह्यते । बहुवचनोपपत्तये च प्रत्यासन्ना उपलक्ष्यन्ते । प्रत्यासत्तिश्च प्रस्तातृ-प्रतृहर्त्रोरिव सुब्रह्मण्यस्याप्यस्ति । सामवेदाध्यायित्वेन सुब्रह्मण्यस्याह्वानरूपे तदीयकर्मण्यप्यौद्गातृसमाख्यायाः सत्त्वात् । तस्मात् सुब्रह्मण्येन सहिताश्चत्वारः सामगाश्चमसं भक्षयेयुरिति शाबर-भाष्याशयः ।

वास्तिकराणामाशयस्तु—चमसभक्षणस्थाने सदसि सुब्रह्मण्यस्याप्रवेशात्तेन विरहिता अवशिष्टाः प्रस्तातृ-उद्गातृ-प्रतिहर्तृसामगाश्चमसं भक्षयन्तीति ।

कर्त्तव्याः शुचिमिस्तेषां तत्र विप्रांस्तु भोजयेत् ॥ इति ।
अविष्यत्पुराणेऽपि—

“अस्थिसंचयने आद्यं त्रिपक्षे मासिकानि च ।
रिक्तयोश्च तथा तिथ्योः प्रेतश्राद्धानि षोडशः” ॥ इति ।

रिक्तयोः—(१) तिथ्या न्यूने षष्ठे द्वादशे च मासे ।

कुन्दोगपरिशिष्टे—

“द्वादश प्रतिमास्थानि आद्यं षारमासिके तथा ।
सपिण्डोकरणां चैव इत्येतच्छ्राद्धषोडशम्” ॥ इति ।

आद्यमैकादशाहिकम् । षारमासिके ऊनषारमासिके । एकं
पूर्वषट्कान्तर्गते षष्ठमासे, अपरमुत्तरषट्कान्तर्गते तत्र । कियत्तिथि-
न्यूनयोस्तयोस्ते इत्यपेक्षायां तत्रैव—

“एकाहेन तु षारमासा यदा स्युरपि वा त्रिभिः ।
न्यूनाः सम्बत्सरश्चैव स्यातां षारमासिके तदा” ॥ इति ।

अत्रैकाहन्यूनपक्षे पञ्चम्यां मृतस्य तृतीयायां व्यहन्यूनपक्षे
प्रतिपद्यूनं षारमासिकद्वयमिति केचित् । मासो ह्यत्रायमृताहं गृहीत्यो-
त्तरमृताहपूर्वतिथिपर्यन्तत्रिंशत्तिथिसमुदायात्मकश्चान्द्रः । तथैव लोक-
प्रसिद्धेः । तस्य चैकाहन्यूनतोषान्त्यतिथावेव । अन्त्यायां पूर्त्तेः । एवं
व्यहन्यूनताप्यन्त्यपूर्वचतुर्थ इति । तदयुक्तम् । “षारमासिकाब्दिके
श्राद्धे स्यातां पूर्वद्युरेव ते” इति हेमाद्रिमाधवाद्युदाहृतपैठीनसिखचन-
विरोधात् । अत्र हि षारमासिकाब्दिकशब्दवृत्ततत्परौ पूर्वद्युशब्दश्च
मृताहपूर्वतिथिपरः । “मासिकाणि स्वकीये तु दिवसे द्वादशेऽपि
स्य” इत्युत्तरत्राभिधानात् । एतत्संरक्षणार्थमेव द्वितीयादिमृताहेषु

(१) रिक्तयोस्तिथ्योरेकया तिथ्येति द्वि० पु० अधिकः पठः ।

क्रियमाणानां प्रथमादिमासिकत्वं च तत्तन्मासाधिकरणकत्वाभावेन सिध्यत्वित्येतदर्थं शूलपाण्यादयः पूर्वमृतनिध्यवधिकोत्तरमृततिथिपर्यन्तत्रिंशत्तिथिसमुदायात्मकं मासमत्र वर्धन्ति । तत्तु तेषामेवाभिप्रेतम् । एतादृशमेव पष्ठ्यधिकशनत्रयतिथ्यात्मकं सम्बत्सरं दूषयद्भिः रस्माभिरुत्तरमासवर्षादिन्वस्यैव सकललोकप्रसिद्धविप्रयत्वात्तद्विशोधेन साम्बत्सरिकप्रकरण एव दूषितम् ॥

तेनाद्यमृततिथिं गृहीत्वैव त्रिंशत्तिथ्यात्मको मासः प्रथमादिः । तत्र प्रथमादिमासिकानि मासे भवं मासिकमिति व्युत्पत्त्या प्रथमादिमासाद्यमृतनिधिषु वा भवन्तु मासेऽतीते भवं मासिकमिति व्युत्पत्त्या वा द्वितीयादिमासाद्यमृतनिधिषु । तेषां मृताहाधिकरणकत्वात् ।

ऊनानि तु तत्तन्मासान्त्यतिथावेवोत्तरमासाद्यमृताहात्पूर्वेषु रेकाहन्यूननापक्षे । तदानीमेव तथ त्वात् । अन्यतिथ्यन्त्यक्षणे हि मासवृत्तिः । निमन्त्रणरूपश्राद्धारम्भकाले तत्प्रयोगकाले चैकाहन्यूनतैव । उपान्त्यतिथौ तु तत्काले द्व्यहन्यूनना । तेन यदेकतिथ्यभावप्रयुक्ता मासम्येकाहन्यूनता तस्यां तिथावित्येकाहन्यून इत्यस्यार्थः । यात्तिथित्रयाभावप्रयुक्ता त्र्यहन्यूनता तन्मध्ये प्रथमतिथाविति त्रिभिर्न्यून इत्यस्य । हेमाद्रौ परिशिष्टवचनद्वयं जातूकर्णवचनत्वेन पठितम् । कालादर्शमदनरत्नादिषु जातूकर्णवचनमेवं पठितम् ।

“द्वादश प्रतिमास्थानि अष्टममासिके तथा ।

त्रैपक्षिकाब्दिके चेति आह्वान्येतानि षोडश” ॥

इत्येतावदेव । अत्राद्यषारमासिकाब्दिकशब्दा ऊनमासिकोनाष्टमासिकोनाब्दिकपराः । द्वादशानामपि मासिकानां पृथग्ग्रहणमिति च व्याख्यातम् । तत्र त्रैपक्षिकम्—

“सूतकान्ते गृहे श्राद्धमेकोद्दिष्टं प्रचक्षते ।
द्वादशेऽहनि मासे च त्रिपक्षे च ततः परम्” ॥

इति ब्रह्मपुराणात् , “त्रैपक्षिकं भवेद् वृत्ते त्रिपक्षे तदनन्तरम्” इति भविष्यत्पुराणाच्चावगम्यते । त्रिपक्ष इत्यधिकरणसप्तम्यनुरोधाद्वृत्ते प्रवृत्ते इति कैश्चिद्व्याख्यातम् । कैश्चिदेतदनुरोधेन तत्रैवातीत इति शेषः कृतः । तद्भोजने प्रायश्चित्तविधानादपि त्रैपक्षिकं श्राद्धं गम्यते ।

तथा च शङ्खः—

“चान्द्रायणं नवश्राद्धे पराको मासिकै स्मृतः ।
पक्षत्रयेऽतिकृच्छ्रः स्यात् परमासे कृच्छ्र एव हि ॥
आब्दिके पादकृच्छ्रः स्यादेकाहः पुनराब्दिकः” इति ।

आब्दिके न्यूनाब्दिके । ऊनाद्यमासिकं द्व्यहत्रिभागोनपक्षौ च त्रिष्वपि मासेषु श्लोकगौतमगालवचनयोः कालादर्शाद्युदाहृतयो-
रवगम्यते ।

“एकद्वित्रिदिनैरुनैस्त्रिभागेनो न एव वा ।
श्राद्धान्यूनाब्दिकादीनि कुर्यादित्याह गौतमः” ॥ इति ।
“त्रिभिर्वा दिवसैरुने द्वाभ्यामेकेन वा तथा ।
आद्यादिषु च मासेषु कुर्यादूनाब्दिकादिकम् ॥ इति च ।

ऊने ऊनत्वे । आदिशब्दाभ्यां षष्ठद्वादशमासयोरूनपाणमासिको-
नाद्यमासिकयोश्च ग्रहणम् । ऊनाद्यमासिकस्य द्वादशाहोऽपि काल उक्तो गोभिलेन—“मरणाद्द्वादशाहे स्यान्मास्यूने वानमासिकम्” इति । इदमेव चोनमासिकं द्वादशाहपक्षमेवाश्रित्य द्वादशेऽहनि मासे चेति ब्रह्मपुराणवचने एकादशाहश्राद्धमभिधाय “द्वितीयेऽह्नि पुनस्तद्वदेकोद्दिष्टं समाचरेत्” इति मत्स्यपुराणवचने च विहितं द्रष्टव्यम् । द्वादशमासिकानां च “मृतेऽहनि तु कर्त्तव्यं प्रतिमासं तु

वत्सरम्" इति वचनान्मृततिथ्यधिकरणकानां मासेऽतीते मध्यमिति व्युत्पत्तावेवाद्यमृताहावधिकोत्तरमृततिथिर्पयन्तमासाश्रयणेन वा द्वितीयप्रभृतितत्तन्मासीयमृततिथ्यधिकरणकत्वात्प्रथममाससम्बन्धि-सर्वाद्यमृततिथौ मासिकं प्राप्नोत्येव न यथा "वत्सरान्ते मृताहनि" इत्युत्पन्नं वार्षिकश्राद्धम् । किन्वाद्यमासिकं द्वितीयमृततिथौ द्वितीयं तृतीयमृततिथावित्यादिक्रमेण द्वादशमासिकं प्रथमादिकतिथौ । आद्यश्राद्धं त्वेकादशेऽह्नि क्रियमाणं मासिकाद्विभमेवेति प्राच्यग्रन्थेषु स्पष्टमेवोक्तम् । मिताक्षरादिष्वपि विशेषानभिधानान्मासिकेष्वेवाद्य-शब्दस्य चान्यथा व्याख्यानादैवमेव प्रतीयते ।

परमार्थतस्तु लोकप्रसिद्धयनुगुण आद्यमृततिथिं गृहीत्वैव त्रिंशत्तिथ्यात्मकश्चान्द्रो मासो न तु तस्या अवधित्वमात्रमुत्तरमृत-तिथिर्मासघटिकेति । मासे भवं मासिकमित्येव च मासिकाद्यमासि-कादिशब्दव्युत्पत्तिः । समुदायान्तर्गतयत्किञ्चित्तिथ्यधिकरणकत्वेऽपि च मासिकत्वं भवत्येव ज्योतिष्टोमस्येव वसन्तकालत्वं श्राद्धस्येवा-परपक्षिकत्वम् । तत्र प्रथमातिक्रमकारणाभावात्, "मृताहनि तु कर्त्तव्यम्" इत्यादिवचनाच्च तन्मासाद्यभूतायां मृततिथावेवाद्यादि-मासिकानि कर्त्तव्यानि ।

तेन सर्वाद्यमृततिथावेवाद्यनवश्राद्धवत्कर्त्तव्यत्वेन प्राप्तं प्रथम-मासिकमेकादशे, आशौचोत्तरदिने वोक्तव्यते याज्ञवल्क्यवचने— "आद्यमेकादशेहनि" इति । युक्तं चैतत् । मासिकानां पूर्वविहितत्वात् । यद्यपि च साम्बत्सरिकमप्येतत्पूर्वं विहितम्— "प्रतिसम्बत्सरं चैवम्" इति । सम्बत्सरोऽपि च मासवत्पूर्वमृततिथिमेव गृहीत्वा । तथापि तस्य वचनान्तरेषु सम्बत्सरान्त एवोत्पन्नस्य सर्वाद्यमृततिथौ प्राप्तिरेव नास्तीति तदुत्कर्षपरत्वेनापि "आद्यमेकादशेऽहनि" इत्यस्य व्याख्यान-मयुक्तमित्युक्तं साम्बत्सरिकप्रकरणे । एवं च "प्रथममासिको न मा-सिकद्वितीयमासिकत्रैपक्षिकतृतीयमासिकचतुर्थपञ्चमषाणमासिको न-

षोडशमासिकसंज्ञासंज्ञमनवमद्वयैकादशद्वादशमासिकोनादिकानि षोडशभाजानि क्रमेण दद्यात्” इति हेमाद्रयुदाहृतसूत्राधिगतं आह्वकमोऽप्युपपद्यते । अन्यथोक्तानां लक्षन्मासिकोत्तरत्वं त्रैपक्षिकस्य च द्वितीयोत्तरत्वं न स्यात् ।

यत्तु “ततो द्वादशभिर्मासैः श्राद्धं द्वादश संख्यया” इतिवचनान्मासान्तभवत्वं मासिकानां प्रतीयते । प्रथमस्याप्येकादशाहकोत्तरप्रतीतेः ।

तदप्यापाततः । मदनरत्नादिषु तावत् “तथा द्वादशभिर्मासैः” इत्येवंपाठो लिखितः । पूर्वपक्षेऽप्येकादशाहानां तदुत्तरत्वाद्भूम्ना तदुपपत्तिः । विश्वादर्शेऽप्याद्यमृततिथिकालीनत्वमेव “मासिकानामाद्यं चैकादशे” इति स्पष्टमुक्तम् ।

“मासेषूक्तं यदेकादशसु मृतदिनेष्व्याद्यमेकादशाहे ।

न्यूनान्दे यत्तद्वर्द्धं यदपि तदपरं द्वादशाहे त्रिपक्षे” इति ॥

काश्यादर्शस्मृत्यर्थसारादिष्वप्येवमेव । अत एव च षोडशश्राद्धपक्षेषु बहुषूक्तेष्वप्ययमेव पक्षो बहुभिर्बुक्तादृतत्वात्संप्रतिशब्दैराद्रियते । युक्तञ्चायम् । तथाहि परिशिष्टोक्तः सर्पिण्डोकरणान्तर्भावेन षोडशश्राद्धपक्षः “श्राद्धानि षोडशापाद्य विदधीत सर्पिण्डतम्” इति वचनेन शूलपाण्यादिभिरपि लिखितेन विरुद्धः । ब्रह्मपुराणभविष्यपुराणोक्तपक्षात्पि—

“नवभाद्रादिश्राद्धानि न कृतानि तु यस्य वै ।

नाधिकारी भवेत्तत्र मासषाण्मासिकाद्विके” ॥

इति वचनम् षोडशश्राद्धाधिकारसिद्धयर्थानां नवभाद्रानामस्थितसञ्चयनाङ्गभाद्रस्य च षोडशश्राद्धान्तर्भावत्वासम्बन्धसत्त्वात्सम्बन्धस्यैव ।

यस्तु—“अलङ्घ्या तु नवभ्रातृन् श्रेतस्वाह विमुच्यते” इति श्रेतस्व-
निर्वसकत्वं बृद्धवसिष्ठेन नवभ्रातृनामुक्तं तदपि सप्तशतश्रेतस्ववि-
वर्तकषाडशभ्रातृभिकारसम्पादकद्वारकमेव ।

अत एव न्यायपात्—

“देयानि वेश्मशुद्धयर्थं नवभ्रातृनि यज्ञतः ।

ततः श्रेतविशुद्धयर्थं मृताहनि तु वत्सरम्” ॥ इति ।

मृताहनीति मासिकग्रहणं षोडशानामप्युपलक्षणम् । वेश्म-
शुद्धयर्थता च नागरखण्डोक्तनवसंख्यश्राद्धपक्षे लिङ्गसमवायेन । तत्र
मृत्युस्थाने श्राद्धविधानात् । एवं सत्येकादशहे श्राद्धत्रयं नवभ्रातृ-
माद्यमासिकं महंकोहिष्टं चेति । तत्र महंकोहिष्टं ब्राह्मणालामेऽग्नौ
कर्तव्यम् । सत्करणप्रकाशं तथैकैकद्रूपप्रेतोद्देश्यकान्येकादश,
मिलितैकादशरूपप्रेतोद्देश्यकमेकं वा, तथैकैकवसुरूपप्रेतोद्देश्यका-
न्यष्टौ मिलिताष्टवसुरूपप्रेतोद्देश्यकमेकं वकोहिष्टमित्याद्यधुनातन-
ग्रन्थेषु दृश्यमानमपि प्रामाणिकमूलादर्शनादुपेक्षितम् ।

इत्युक्तानि नवमिभाषि षोडशश्राद्धानि ।

नवनवमिश्रश्राद्धयोः प्रासङ्गिकविवेचनम् ।

तन्मध्ये त्रैपक्षिकपर्यन्तान्याहिनाम्नेर्दाहदिनादारभ्यैकादशाहादिषु
भवन्ति । अनाहिताग्नेस्त्वेकाग्नेर्निरग्नेर्वा मरणादिनादारभ्य । तदु-
र्ध्वाभि तूमयोरपि मरणदिनादेव । तथा छन्दोगपरिशिष्टे—

“श्राद्धमग्निमतः कार्यं दाहाद्देकादशेऽहनि ।

ध्रुवाणि तु प्रकुर्वीत ममीताहनि सर्वदा” ॥ इति ।

अग्निमत इति बह्मिनिक एव कृष्यते ।

“मरणादेव कर्तव्यं संखेगो यस्व नाग्निभिः ।

दाहादूर्ध्वमशौचं स्वाद्यस्य वैताविको विधिः” ॥

इति शङ्खचनैकवाक्यत्वात् । अत एवैकादशग्रहणं नवभास्त्रादी-
नामप्युपलभ्यम् । ध्रुवपदेन च त्रैपक्षिकादूर्ध्वानि गृह्यन्ते ।

“ऊर्ध्वं त्रिपक्षायच्छाङ्गं मृताहन्येव तद्भवेत् ।

अधस्तु कारयेद्वाहादाहिताग्नेर्द्विजन्मनः” ॥

इति जातूकर्ण्यवचनात् । एतानि च षोडशभास्त्राणि स्वस्वकाले
कर्त्तव्यानीति मुख्यः कल्पः । अनुकल्पमाह मरीचिः—

“मुख्यभाङ्गं मासि मासि अपर्णाप्तावतु प्रति ।

द्वादशाहेन वा कुर्यादेकाहे द्वादशाथवा” ॥ इति ।

अपर्याप्तौ प्रतिमासं भास्त्रकरणासामर्थ्ये ऋतुमुख्यस्य चान्द्रस्य
सौरस्य वा ऋतोरत्रासंभवात्पूर्वमृततिथिमारभ्योत्तरमृततिथ्यवधिक-
त्रिंशत्तिथिसमुदायात्मकमासद्वयं प्रत्येकैकं मृताहमतिक्रम्य तदुत्तर-
मृताहेऽतिक्रान्ते प्राप्तकालं च भास्त्रद्वयं कर्त्तव्यम् । क्वचित्त्रयपि ।
तत्रैकादशाहे आद्यं निर्वर्त्योनमासिकं च स्वकाले द्वितीयमासिकं
त्रैपक्षिकं च सह तृतीयमासिकेन, चतुर्थं सह पञ्चमेन, षष्ठमूनषा-
णमासिकं च सप्तमेन, अष्टमं नवमेन, दशममेकादशेन, द्वादशं त्रयो-
विंशकेन सह, तत्तत्काल इति क्रमः । पूर्वमप्युक्तम्—“नवमिश्रं तु
षडृतु” इति । आशौचोत्तरदिनमारभ्यानवच्छेदेन द्वादशभिर्दिनैरप-
वृक्तानि वा षोडशकर्त्तव्यानि । “अपवर्गे तृतीया” इति स्मरणात् ।
तत्राप्येकादशाहे आद्यम्, तदुत्तरदिने अनाद्यं द्वितीयं च, तदुत्तरदिने-
त्रैपक्षिकं तृतीयं च, तदुत्तरदिनेषु चतुर्थपञ्चमषष्ठानि, तदुत्तरदिने
ऊनषाणमासिकं सप्तमं च, तत्तदुत्तरदिनेष्वष्टमनवमदशमैकादशानि,
तदुत्तरदिने द्वादशमूनवद्विकं चेति द्वादशभिर्दिनैः षोडशभास्त्राणि
निर्वर्त्य तदुत्तरदिने सपिण्डीकरणं कार्यम् । अथवैकास्मिन्नेवाहि
द्वादशे एकादशे एव वा द्वादशापि । मध्यवर्त्तीन्यूनमासिकादीन्यपि
द्वादशग्रहणेनैव गृह्यन्ते । द्वादशग्रहणं चैकादशाहुरूपैकाद्वाभिप्रायेण ।

द्वादशाहरूपे तस्मिन्नाद्यन्यूनाभ्येकादशैव । तस्यैकादशाहे कृतत्वात् ।
एवं वृद्धिपूर्वदिनादौ यदा सपिण्डीकरणार्थं क्रियन्ते तदा यावन्ति
स्वकालकृतावशिष्टानि तावन्त्येव द्रष्टव्यानि । इदं पक्षद्वयं सपिण्डी-
करणापकर्षनिमित्तं तच्चाग्रे विवेक्ष्यते । तदभावे तु प्रतिमासं प्रत्यृतु
वा । तथैकादशाहादारभ्य सम्बत्सरपर्यन्तं प्रतिदिनमेकस्मै ब्राह्मणाय
भोजनपर्याप्तान्नसहित उदकुम्भो देयः । तथा च पञ्चपुराणे—

“उदकुम्भश्च दातव्यो भक्ष्यभोज्यसमन्वितः ।

यावद्वर्षं नरश्रेष्ठ सतिलोदकपूर्वकम्” ॥ इति ।

हेमाद्रयुदाहृतस्मृतिसमुच्चयेऽपि—

“एकादशाहात्प्रभृति घटस्तोयान्नसंयुतः ।

दिने दिने प्रदातव्यो यावत्स्याद्वत्सरः सुतैः” ॥ इति ।

अत्र पिण्डदानमपि पाक्षिकमुक्तं पारस्करेण “अहरहरन्नमस्मै
ब्राह्मणायोदकुम्भं च दद्यात्पिण्डमप्येके निपृणन्ति” इति । अस्मै
प्रेताय प्रेतोद्देशेनेत्यर्थः ।

हारीतेनापि—

“मृते पितरि वै पुत्रः पिण्डं मेध्यं समावपेत् ।

अन्नं कुम्भं च विप्राय प्रेतनिर्देशधर्मतः” ॥ इति ।

प्रेतनिर्देशधर्मत इति प्रेतशब्देन प्रेतोद्देशरूपेण धर्मेणेत्यर्थः ।
एतच्च वर्षान्तसपिण्डीकरणपक्षे । अत एव वचनम्—

“प्रेतलोके तु वसतिर्नृणां वर्षं प्रकीर्त्तिता ।

क्षुत्पृण्ये प्रत्यहं तत्र यतो हि भृशुन्मृगः ॥

सदर्थमिह दातव्यं जलान्नमभिवत्सरम्” ॥ इति ।

यदा तु द्वादशाहादौ सपिण्डीकरणं कृतं तदा “अस्मै” इत्येकवचनस्य विवक्षितत्वाद्देकस्यैवोद्देशोऽपि नात्र प्रेतशब्देनोद्देशः । अनुमासिकवत् । सपिण्डीकरणापकर्षेऽपि च षोडशश्राद्धापकर्षः । “श्राद्धानि षोडशादत्त्वा न तु कुर्यात्सपिण्डताम्” इतिवद्वचनाभावात् । प्रत्युतानपकर्षमेवाह याज्ञवल्क्यः—

“अर्वाक्सपिण्डीकरणं यस्य सम्वासरान्भवेत् ।

तस्याप्यन्नं सोदकुम्भं दद्यात्संवत्सरं द्विजः” ॥ इति ।

एतद्वशादेव सपिण्डनोत्तरं पृथ्वप्रयोजनासंभवेऽपि प्रयोजनानन्तरं कल्प्यम् । गोभिलीयश्राद्धकल्पभाष्ये त्वपकर्षकं स्कन्दपुराणवचनं लिखितम्—

“अन्नं चैव स्वशक्त्या तु संख्यां कृत्वादिदस्य तु ।

दातव्यं ब्राह्मणेभ्यस्तु यद्वा तन्निष्क्यं च यत् ॥

अपि श्राद्धशतैर्दत्तैरुदकुम्भं त्रिना नराः ।

दरिद्रा दुःखिनस्तात भ्रमन्ति च भवार्णवे ॥

ततोऽपकृष्य दातव्यं प्रेतस्याप्युदकुम्भकम्” ॥ इति ।

तद्यद्यपि समूलं तथापि न सपिण्डीकरणनिमित्तापकर्षविधायकम् । याज्ञवल्क्यवचनविरोधात् । किन्तु यदा कदापि सपिण्डीकरणे प्रत्यहं सोदकुम्भान्नदानाशक्तेनैकस्मिन्नेव दिने आमेन निष्कयेणापि वापकृष्यापि तावत्तत्कर्त्तव्यमित्येवं व्याख्येयम् । अत्र च कचिदुदकुम्भस्यान्नसाहित्यं यद्यपि श्रुतं तथापि गुणप्रधानभावाविवक्ष्यान्नं चोदकुम्भश्च देय इत्येतावन्मन्त्रं विवक्षितमित्येष उदकुम्भ इदमन्नमिति पृथगेव त्यागः कर्त्तव्यः ।

अयं च सोदकुम्भान्नत्यागः श्राद्धरूप एव प्रेतोद्देशेनाग्नस्य तत्स्थानीयस्य वा द्रव्यस्य श्रद्धया त्यागः श्राद्धमिति मिताक्षरोक्तस्य,

ब्राह्मणस्वीकारपर्यन्तः पितृनुद्दिश्य द्रव्यत्यागः श्राद्धमिति कल्पत-
रुक्तस्य, संबोधनपदोपनीतान् पित्रादींश्चतुर्थ्यन्तपदेनोद्दिश्य इवि-
स्त्यागः श्राद्धमिति शूलपाण्युक्तस्य वा, श्राद्धलक्षणस्यात्रापि
सत्त्वात् । यदाप्याद्यन्त्ययोः पिरण्डपितृयज्ञपित्र्येष्टिसोमयागगतपिरण्ड-
दानेषु पूर्वयांश्च पित्राद्युद्देश्यकभारतादिप्रसिद्धहिरण्यादिदानेषु
चातिव्यापकत्वात्संन्यासाद्यङ्गभूतदैवार्षादिश्राद्धेषु चाव्यापकत्वान्म-
यान्यत्र प्रपञ्चितं मन्त्रत्ववदभियुक्तश्राद्धप्रसिद्धिविषयत्व श्राद्धलक्षण-
मङ्गीक्रियते तदापि हारीतपारस्करादिभिः श्राद्धप्रकरणपाठेन तत्प्रसि-
द्धयवगमान्छाद्धत्वमस्यापि भवत्येव । सत्यपि च श्राद्धत्वे पिरण्ड-
दानस्य वचनादेव पाक्षिकत्वेऽप्यन्येऽर्घ्यदानादयः श्राद्धधर्मा अत्र न
भवन्ति । अस्यापि सम्बत्सरं यावदहरहः क्रियमाणत्वेन नित्यत्वात् ।
“अहन्यहनि यच्छ्राद्धं तन्नित्यमभिधीयते” इति भविष्यत्पुराणात्,
नित्यश्राद्धे च “नित्यश्राद्धमदैवं स्यादर्घ्यपिरण्डविवर्जितम्” इति बृह-
स्पतिवचनान्, “नित्यं तावत्प्रवक्ष्यामि अर्घ्यावाहनवर्जितम्” इति
मत्स्यपुराणाच्च श्राद्धधर्मनिषेधावगतेरिति शूलपाणिः ।

तदयुक्तम् । अहन्यहनि यच्चोदितं तन्नित्यमित्यभिधाने “कुर्या-
दहरहः श्राद्धम्” इति तादृशचोदनाचोदितस्यैवावधिविशेषानुपा-
दानाच्च । जीवतो नियोज्यत्वासमयेन जीवनावधिः सकलाहव्यापिन
एव प्रतीतेः । अस्य च तादृशत्वाभावात् । अन्यथा—

“अश्वयुक्कृष्णपक्षे तु श्राद्धं कुर्याद्दिने दिने ।

कात्तिकं सकलं वापि” इत्यादिविहितश्राद्धानामपि नित्यश्राद्ध-
त्वप्रसङ्गात् ।

निर्णयामृते तु—

“अदैवं पार्वणश्राद्धं सोदकुम्भमधर्मकम् ।

कुर्यात्प्रत्याब्दिकाच्छ्राद्धात्संकल्पविधिना न्वहम्” ॥

इति श्रौतमवचनमर्घ्यावाहनादिश्राद्धीयधर्मनिवर्त्तकमुदाहृतम् । सपिण्डीकरणात्पूर्वं चैतत्क्रियमाणमेकांद्दिविधिना तदूर्ध्वं पार्वण-विधिनेति चोक्तम् । पितृव्यैरप्येवमेव । अधर्मकं कर्तृभोक्तृनियम-रहितम् । आप्रत्याब्दिकात् । यदा पार्वणं तदाऽदैवमित्यर्थः । संकल्प-विधिश्च—

“सांकल्पं तु यदा कुर्यान्न कुर्यात्पात्रपूरणम् ।

नावाहनाग्नौ करणेन पिण्डान्विकिरन्न च” इत्यादिः ।

मया तूच्यते । कृत्स्नविधानत्वात्प्रायश्चित्ताङ्गविष्णुश्राद्धवदत्र श्राद्धधर्मानतिदेशः । या हि क्रिया विधीयते सा क्रिया यैविना न निष्पद्यते तत्साधनसामस्त्यं कृत्स्नविधानत्वम् । अत्र च पात्रस्वीकार-पर्यन्तो यागविशेषो ददातिना विधीयते । तत्र च त्याज्यं देवताविशेषः पात्रविशेषश्चापेक्षितः । तच्च सर्वमत्रोक्तमेव । “नामगोत्रे पितॄणां तु प्रापके हव्यकव्ययोः” इत्यादिभिः सामान्यतः पित्र्यकर्माङ्गत्वेनाक्तानि नामगोत्रविशिष्टोद्देशप्राचीनावीतित्वदक्षिणामुखत्वानि । दानरूपत्वाच्च दानसामान्याङ्गभूता गन्धमाल्यादिभिः पात्रपूजेत्येतावत्परं भवति । एक एव च समनन्तरमृत उद्देश्यः सपिण्डीकरणादूर्ध्वमपि । “तस्या-प्यध्वं सोदकुम्भं दद्याद्वर्षं द्विजन्मनः” इति तस्यापीत्येकवचनात्, “पिण्डमप्येके निपृणन्ति” इत्येकपिण्डोपदेशाच्च “यः सपिण्डीकृतम्” इत्यस्यापवादात् । वचनं त्वनाश्वसनीयम् । अनन्विताथत्वात्प्रसिद्ध-गौतमीये श्लोकरूपत्वेनासंभावितत्वात् । श्लोकगौतमस्यापि कैश्चि-द्विखनेऽप्यत्रान्यसम्वादाभावात् ।

एवं नवानि नवमिभ्राणि चैकोद्दिष्टानि दर्शितानि

एकोद्दिष्टश्राद्धे पुराणश्राद्धकालविवेचनम् ।

पुराणानि तु पाक्षिकान्दिकतीर्थमहालयादिश्राद्धगतानि । एषु च सर्वेष्वप्येकोद्दिष्टेष्वितिकर्तव्यताकाङ्क्षया “अदैवम्” इत्यादिकिञ्चित्पार्वणधर्मपर्युदासदर्शनाच्च पार्वणधर्मातिदेशे सति तत्र विशेषा विहिताः ।

यथा याज्ञवल्क्यः—

“एकोद्दिष्टं दैवहीनमेकाह्यैकपवित्रकम् ।

आवहनाग्नौ करणरहितं ह्यपसव्यवत् ॥

उपतिष्ठतामक्षय्यस्थाने विप्रविसर्जने ।

अभिरम्यतामिति वदेद्ब्रूयुस्तेऽभिरताः स्म ह्” ॥ इति ।

कात्यायनोऽपि—“एकोऽर्घ एकं पवित्रमेकः पिण्डो नावाहनं नाग्नौ करणं नात्र विश्वेदेवाः स्वदितमिति तृतिप्रश्नः सुस्वदितमित्यनुज्ञावचनमुपतिष्ठतामित्यक्षय्यस्थाने अभिरम्यतामिति विसर्गे अभिरताः स्म इत्यपरे” इति ।

अत्र चार्घ्यपिण्डैकत्वश्रवणं न्यायप्राप्तानुवाद एव देवतैक्यादेव सिद्धेः । यद्यपि त्वेकत्वश्रवणमपि तथेति केचित् । तथा हि “पवित्रान्तर्हितेष्वप आसिच्य” इत्युक्तत्वात्पात्रद्वारा अर्घ्योदकसंस्कारकं पवित्रम् । तच्च “अह्नी कुशं कुशो दर्मः पवित्रम्” इति कुशसामान्यपर्यायत्वे सत्यपि नात्र तन्मात्रम् । किन्तु—

“अनन्तगमिणं सार्वं कौशं द्विदलमेव च ।

प्रादेशमात्रं बिभ्रेयं पवित्रं यत्र कुञ्चित्” ॥

इति स्वरूपविशेषेण पवित्रसंशब्दनवत्कर्माङ्गत्वेन च परिभाषितं कुशदलविशेषद्वयात्मकम् । वाक्येन होमप्रकरणमाठवाङ्मात् । तच्च

दलद्वयात्मकमेव न तु दलद्वयोपेनकुशद्वयात्मकमिति साधितं मयाश्व-
लायनसूत्रविचरणे । तत्र प्रकृतौ पितृपार्वणे पात्रत्रये पवित्रत्रयसङ्गा-
वेऽप्यत्रार्थपात्रैक्यादेकमेव पवित्रं भवति । द्वयोरर्थलोपेन बाधात् ।

यत्तु शूलपाणिना—“एककरणसाध्ये एकोद्दिष्टापूर्वे प्राकृतैककर्म-
धर्माणामेवापेक्षणात्पितृयागाङ्गस्यैकस्यैव पवित्रम्यात्रातिदेशः पिता-
महप्रपितामहयागाङ्गयोस्तु पवित्रयोः तिदेश एव न” इत्युक्तम् ।
तदभ्यासरूपत्वाज्ञानात्पितृपितामहप्रपितामहयागानां शास्त्रीयभेद-
भ्रान्त्या । पवित्रषट्कस्योत्सर्गिकातिदेशाभिधानं च तदीयं मातामहा-
दियागानां पितामहयागतुल्यत्वभ्रान्त्या । तेन अभ्यस्तैककरणभूतपितृ-
पार्वणधर्मन्तिर्गतानां त्रयाणां पवित्राणां संभावितातिदेशानां मध्ये
द्वयोर्द्वारलोपाद्बाध इत्येव वक्तव्यम् । तैर्नैकं पवित्रमित्यप्यनुवाद
एवेति ।

तदयुक्तम् । दलैक्यस्याप्राप्तेस्तद्विधायकत्वात् । पवित्रशब्दो हि
‘अथ पवित्रे करोति’ इति वाजसनेयिब्राह्मणे अर्थवदासाद्यपवित्रे कृत्वा
अत एव “बर्हिषः प्रादेशमात्रे पवित्रे कुरुते, पवित्राभ्यामाज्यस्योत्प-
न्नम्” इत्यादिषु पारस्करगोभिलाश्वलायनादिसूत्रेषु “पवित्रेस्थौ
वैष्णव्यौ” इति मन्त्रे च द्विवचनान्तः प्रयुज्यमान एकैकदलवचन एव
गम्यते । तेन परिशिष्टगतमेकवचनं समुदायाभिप्रायं राजसूयवत् ।
न तु तद्वशाद्दलद्वयसमुदाय एव तस्य वाक्यः । श्रुत्यादिषु बहुषु
लक्षणाप्रसङ्गात् । एतेन परिशिष्टवचनाद्दलद्वयव्यासकमेव पवित्रत्वं
द्विवचनान्त एव तु विधिगते मन्त्रगते च पवित्रशब्देऽवयवभूतदल-
लक्षणेति शूलपाण्युक्तिर्निरस्ता ।

न च होमाङ्गपवित्रादेकैकदलरूपाद्भिन्नमेवेदं सांकेतिकं दलद्वय-
रूपं पवित्रं तस्यैव प्रसङ्गेनान्यत्रापि विनियोगसंभवेन भेदे प्रमाणा-
भावात् । ततश्च यद्यपि द्वित्वविशिष्टस्यैव दलरूपस्य पवित्रस्योत्पन्न-
त्वात्परिभाषारूपपरिशिष्टवचनाद् पार्वणेऽपि पवित्रशब्दात्प्रतिपात्रं

दलद्वयरूपं पवित्रं गृह्यते । तथाप्येकोद्दिष्ट एकस्मिन् पात्रे द्वे दले प्राप्नुयातां न त्वेकं तद्विधानार्थमेकं पवित्रमिति ।

वस्तुतस्तु सामान्यतः पित्रेऽयुग्मसंख्याविधानात्, “तिस्रस्तिस्रः शलाकास्तु पितृपात्रेषु पार्वणे” इति चतुर्विंशतिमताश्च पार्वणे प्रतिपात्रमेकैकदलात्मकानि त्रीणि त्रीणि पवित्राणि । मन्त्रस्तु तत्रापि द्विवचनान्त एव भवति । प्रकृतावेव “अथापि त्रीणि स्युः” इति त्रयाणां पवित्राणां श्रुतौ विधानात् । तत्रापि च “कुशौ द्विनस्ति पवित्रेस्थौ” इति “त्रीन्वा” इति कात्यायनेन मन्त्रस्य विनियोगात् । गुणभूतवचनानुरोधेन समवेतार्थप्रातिपदिके संकोचादेः पाशमन्त्रवदन्याय्यत्वाच्च । प्रकृतौ चोहाभावात् । तद्वदेव पार्वणेऽप्युपपत्तेः । तथा च दलत्रयप्राप्तावेकदलविधिर्येकोद्दिष्टे ।

तथा च चतुर्विंशतिमतम्—“एकाद्दिष्टे शलाकैका निधायोदकमाहरेत्” इति ।

हेमाद्रिणापि “एकं पवित्रमेकशिखं पवित्रम्” इति व्याख्यातम् ।

विष्णुरपि—“अथाशौचव्यपगमे सुस्नातः सुप्रक्षालितपाणिपाद आचान्तस्त्वेवंविधान् ब्राह्मणान्यथाशक्त्युदङ्मुखान् गन्धमाल्यचक्रालङ्कारादिभिः पूजितान् भोजयेदेकवन्मन्त्रानूहेतैकोद्दिष्ट उच्छिष्टसंनिधावेकमेव तन्नामगोत्राभ्यां पिण्डं निर्वपेत्, भुक्तवत्सु ब्राह्मणेषु दक्षिण्याभिपूजितेषु प्रेतनामगोत्राभ्यां दत्ताक्षय्योदकेषु चतुरङ्गुलपृथ्वीस्तावदन्तरास्तावदधःखाता वितस्त्यायतास्तिस्रः कर्षूः कुर्यात् । कर्षूणां समीपे चाग्नित्रयमुपसमाधाय परिस्तीर्य तत्रैकैकस्मिन्नाहुतत्रयं जुहुयात्सोमाय पितृमते स्वधा नमः, अग्नये कव्यवाहनाय स्वधा नमः, यमायाङ्गिरस्वते स्वधा नमः, स्थानत्रये च प्राग्वत्पिण्डनिर्वपणं च कुर्यात् । ततो दधिघृतमांसैः कर्षूत्रयं पूरयित्वा एतत्त इति जपेत् । एवं मृताहे प्रतिमासे कुर्यात्” इति ।

अथ च “एकवचनानूहेत” इति बहुवचनान्तपितृपदोपेतेषु मन्वेष्वेकवचनो होम उक्तः स न प्रकृतैकादशह्रिकैकोद्दिष्टाभिप्रायः । नाप्येवं मृताह इत्युक्तसपिण्डीकरणपूर्वभाविमासिकैकोद्दिष्टाभिप्रायः । तदानीमवस्थाविशेषरूपपितृत्वाभावेन तद्वाचिपितृपदोपेतानां मन्त्राणां तेष्वप्रवृत्तेः । अत एव प्रेतश्राद्धेषु पितृशब्दनिषेधद्वारा तद्युक्तमन्त्रनिषेधो वक्ष्यमाणो न्यायप्राप्तानुवाद एव ।

न च जनकपुरुषवचन एव मन्त्रगतः पितृशब्दोऽस्तीति वाच्यम् । तथा सति बहुवचनान्वयार्थं पितामहप्रपितामहलक्षणापत्तेः । तस्याश्चैकेनैव पितृत्वेन सर्वेषु मुख्यत्वोपपत्तावस्थायित्वात् । अत एव मातृश्राद्धे पितृप्रातिपदिकस्थानूह उक्तोऽन्वष्टक्ये वृत्तिकारादिभिः । यत्र तु जनकपुरुषवाचिबहुवचनान्तपितृशब्दोपेते शुन्धनमन्त्रे अन्यत्र चैवजातीयके ऊहप्रसङ्गस्तस्यापि प्रेतश्राद्धेष्ववनेजनादिनिषेधात्प्रेतशब्देनैवोद्देशविधानाच्च तेष्वप्रवृत्तिः ।

तथा चाश्वलायनगृह्यपरिशिष्टे—

“प्रेतश्राद्धेषु सर्वेषु न स्वधा नाभिरम्यताम् ।

स्वस्त्यस्तु विसृजेदेवं सकृत्प्रणववर्जितम् ॥

एकोद्दिष्टस्य पिण्डे तु अनुशब्दो न युज्यते ।

पितृशब्दं न युञ्जीत पितृहा चोपजायते” ॥ इति ।

“अनुदकमधूपं च मन्थमाल्यविवर्जितम् ।

नवश्राद्धममन्थं च पिण्डोदकविवर्जितम्” ॥ इति ।

अनुदकमनर्घ्यम्, पिण्डोदकमवनेजनप्रत्यवनेजनरूपं तेन विवर्जितमिति हेमाद्रिणा व्याख्यातम् । हेमाद्रयुदाहृतस्मृत्यन्तरेऽपि—

“आक्षिप्तो द्विगुणा दर्मा जपाक्षीः स्वस्तिवाचनम् ।

पितृशब्दश्च सम्बन्धः शर्महृदस्तथैव च ॥

पात्रालम्भोऽवगाहश्च उल्मुलकोल्लेखनादिकम् ।

तृप्तिप्रश्नश्च विकिरः शेषप्रश्नस्तथैव च ॥

प्रदक्षिणा विसर्गश्च सीमान्तगमनं तथा ।

अष्टादश पदार्थास्तु प्रेतश्राद्धे विधर्जयेत् ॥ इति ।

यद्यपि पवित्रद्वारा प्राप्तः पवित्रच्छेदनमन्त्रो द्विवचनान्तपवित्र-
शब्दोपेत एकदलविधानादेकोद्दिष्टे एकवचनोहविषयः कथञ्चिल्लभ्येत
तथापि बहुवचनानुपपत्तिः । तस्मात्प्रसङ्गात्पुराणैकोद्दिष्टाभिप्रायोऽय-
मूहविधिः ।

अत एव सत्यप्येकोद्दिष्टप्रक्रमे पुनरत्रैकोद्दिष्टग्रहणम्—“एकवन्मन्त्रा-
नूहेतैकोद्दिष्टे” इति । सांऽपि च तेष्वेव मन्त्रेषु येषु समुदितपित्राद्यभि-
प्रायेण प्रयोगाद्बहुवचनं समवेतार्थं “नमो वः पितरः” इत्यादिषु । न तु
येषु प्रत्येकं प्रयोगादसमवेतार्थं तेष्वन्वयसमवेतार्थत्वादेव ।

यथार्ध्यपात्रेषु तिलावापमन्त्रे । यथा वा “एतद्वः पितरो वासः”
इति जल्पन् पृथक्पृथगिति ब्रह्मपुराणाद्युक्तपक्षाश्रयणे “एतद्वः” इति
मन्त्रे । यद्यपि चैकोद्दिष्टसामान्ये “अभिरम्यताम्” इति विसर्जनमन्त्रो
याज्ञवल्क्यकात्यानादिभिर्विहितः । गोमिलेन तु “अभिरम्यतामिति
विसर्जनम्” इत्यभिधाय “एतत्प्रेतश्राद्धम्” इत्यभिधानात्, प्रेतश्राद्धे-
ऽपि विशेषतस्तथाप्यश्वत्थायनानां प्रेतश्राद्धेषु स न भवति विशेष-
तस्तत्र तं निषिध्य तत्परिशिष्टे मन्त्रान्तरविधानात् । इत्याद्यस्तु
कालनिर्णये प्रासङ्गिकम् ।

अथ सपिण्डीकरणकाला विविच्यन्ते ।

तत्र साश्रिकेन पिण्डपितृयज्ञाधिकारिणा तावत्संभवे आशो
चोत्तरदिनमारभ्य द्वादशसु दिनेषु षोडशश्राद्धानि पूर्वोक्तविधया
विधाय तदुत्तरत्रयोदशदिने पितृपितामहप्रपितामहान्यतरस्य मात्रा-
दीनां च तत्कार्यम् । तदुत्तरापतितायाममावास्यायां पिण्डपितृयज्ञः ।

दर्शात्पूर्वं तावत्कालासंभवे “एकादशे द्वादशाथवा” इति पक्षेणाशीचोत्तर-
दिने तन्त्रेण षोडशभाजानि विधाय तदुत्तरदिने दर्शादर्वाग्यत्र कापि
वा दिने सपिण्डीकरणं कृत्वा दर्शं पिण्डपितृयज्ञः । द्वादशदिन एव
दर्शापाते तत्रैव सपिण्डनं पितृयज्ञश्च । आशीचान्त्यदिनोत्तरदिने एव
दर्शापाते तु तत्रैव षोडशभाजसहितं सपिण्डीकरणं कृत्वा पितृयज्ञः
कार्यः । सपिण्डीकरणमकृत्वा पितृयज्ञस्य कर्तुमशक्यत्वान्मृतपितृ-
कस्य क्षतदकरणे प्रत्यवायात् । तथा च जाबालः—

“नासपिण्ड्याग्निमान्पुत्रः पितृयज्ञं समाचरेत् ।

पापी भवत्यकुर्वन् हि पितृहा खोपजायते” ॥ इति ।

“एकादशाहं निर्धत्त्य अर्वाग्दर्शाध्याविधि ।

प्रकुर्वीताग्निमान् विप्रो मातापित्रोः सपिण्डनम्” ॥

इति छन्दोगपरिशिष्टमप्येतदभिप्रायकमेव । “अग्निमानर्वाग्दर्शात्”
इति चोक्तेः । तथा च दर्शात्पूर्वं सपिण्डीकरणस्यावश्यकत्वे—

“सपिण्डीकरणं कुर्यात्पूर्वं दर्शेऽग्निमान्कृतः ।

परतो दक्षरात्रस्य पूर्णे त्वन्दे तथेतरे” इति ।

“या तु पूर्वममावस्या मृताद्द्वादशमी” इति ।

सपिण्डीकरणं तस्यां कुर्यादेव सुतोऽग्निमान्” ॥

इति च जाबालहारितोक्ततत्कालस्य च दर्शरूपस्य दशरात्रस्य
परतः पूर्वं दर्शेत्यन्वयेन मृताद्द्वादशमीत्वोक्त्या त्वाशीचान्त्यदि-
नानन्तरमाविदर्शविषयत्वाद्ब्यवधानेऽप्रवृत्तेस्तत्कालापेक्षायां “सपि-
ण्डीकरणं मासिकार्थवद्द्वादशाहं श्राद्धं कृत्वा त्रयोदशेऽहि कुर्यात्” इति
विष्णुकस्य षोडशभाजव्याप्तद्वादशदिनोत्तरदिनस्य “द्वादशाहे त्रिपक्षे
वा” इत्यादिवचनविहितस्य मृतिदिनावधिकद्वादशदिनस्य वा सामा-
न्यविहितस्यैवात्रापि प्रवृत्तेः बाधकाभावात् । “अर्वाग्दर्शात्” इति
सामान्योक्तेरेतत्कालोपसंग्रहेऽप्यविरोधात् । “यथाविधि” इत्युक्त्या

प्रत्युत वक्ष्येव प्रतीतेष्व । अतः पराशौचदिनान्तरदिन एव दर्शरूपे
वक्ष्येव तत्कर्त्तव्यतार्थं पृथग्गुणाबाधवचनं हारीतवचनं च ।

हेमाद्रिस्तु—“अर्वाद्दर्शात्” इत्यस्य स्वतन्त्रकालविधायित्वं
मत्वा “दशाहोत्तरं दर्शादर्वाग्यत्किञ्चिदप्यहः सार्वाग्निकस्य कर्त्तुं सपि-
ण्डीकरणकालः” इत्याह ।

न च वचनान्तरविहितसंभवत्कालोपसंग्रहेणैतद्वचनप्रवृत्तावप्य-
स्यानर्थक्यम् । औत्सर्गिकवर्षान्तकालबाधेनापकर्षार्थत्वात् । नासपि-
ण्ड्येति वचनमपि किन्तु सपिण्डनं कृत्वाऽनन्तरागते काले आचरे-
देवेति व्यक्त्यापकर्षार्थमेव । सपिण्डीकरणं विना पितृत्वव्याप्त्यभावा-
देव श्रौतार्थस्य प्राप्तत्वात् । तत्र निन्दानन्वयश्च ।

पुत्रग्रहणाच्च मातुरपि सपिण्डनस्यापकर्षः । अतः एव स्वष्ट-
मुक्तम्—“मातापित्रोः सपिण्डनम्” इति । मातुरपि च पितृत्वप्राप्तिः
आह्वयार्थमिव पिण्डपितृयज्ञार्थमप्यपेक्षितैव । तत्पिण्डेऽपि तस्या
अंशभागित्वात् । “एकत्वं सा गता भर्तुः मिरडे भोगे च सूतके” इति
सामान्यवचनात् ।

न चैवं आह इव पिण्डपितृयज्ञेऽपि सपत्नीकत्वेन पित्रादीनां
निर्देशापत्तिः । तं विनाप्यंशभागित्वोपपत्तेर्मातुर्मातामहेन सपिण्डने
तत्पिण्ड इव । “एकमूर्तित्वम्” इत्यादिवचनात् । अन्यथा माता-
मह्यंशभागित्वार्थं तस्यापि सदुहितुकेति निर्देशापत्तेः । प्रपञ्चयिष्यते
चैतदन्यत्र । अर्वाद्दर्शादिति सामान्योक्त्वा च मृतपितृकसार्वाग्निकस्य
दर्शाह्वयमप्यावश्यकमिति तदर्थमपि पित्रादिसपिण्डनापकर्ष इति
गम्यते । अत एव—

“नासपिण्ड्याग्निमान् पुत्रः पितृयज्ञं समाचरेत् ।

न पार्वणां नाभ्युदयं कुर्वन्न लभते फलम्” ॥

इति हेमाद्रय दाहृते प्रजापतिवचनेऽवश्यकर्त्तव्याभ्युदयसाह-
चर्येण पार्वणमप्युपात्तम् । अत एव च पुत्रमातापितृग्रहणस्याप्युप-
लक्षणत्वात् पौत्रादीनापि पितामहादेरपि सपिण्डनमभ्युदयार्थमिव
दर्शश्राद्धपिण्डपितृयज्ञार्थं कर्त्तव्यमपकर्षेण । पितामहादिपितृत्वप्राप्ते-
रपि तदर्थमपेक्षितत्वात् ।

एतेन “मन्त्रवर्जं शूद्राणां द्वादशेऽह्नि” इति विष्णुवचनेन मृति-
दिनावधिकद्वादशाहे शूद्राणां सपिण्डनापकर्षविधानस्यापि दर्शश्रा-
द्धार्थत्वात्सच्छूद्रस्यापि द्वादशाहोत्तरं दर्शापाते दर्शश्राद्धावश्यकत्वं
द्योतितं वेदितव्यम् । अत एव दर्शश्राद्धकारिशुद्रविषयमेतदिति
वृद्धैरपि कैश्चिदुक्तम् । तद्द्वारा च सच्छूद्रस्य पञ्चदशाहवदतिस-
च्छूद्रस्य दशाहुरूपाशौचकालसंकोचस्यापि विधानमेतद् द्रष्टव्यम् ।
तेन दशपिण्डदानस्य जातत्वात्कथं शूद्रस्य द्वादशेऽह्नि सपिण्डीकरण-
विधानमित्यनौचित्यमपि मृतिदिनावधिकद्वादशाहग्रहणेऽपि परिहृतं
वेदितव्यम् ।

वस्तुतस्तु “द्वादशेऽह्नि” इत्यनेन न मृताहाद्द्वादशेहीत्युच्यते किन्तु
सम्बत्सरान्ते सपिण्डीकरणं सर्वेषां मुख्यपक्षेण विधाय द्विजानीनां
मासिकानामर्थः प्रयोजनं प्रेतभावनिवृत्तिस्तद्वच्छ्राद्धम् । गणाभि-
प्रायमेकवचनम् । षोडशश्राद्धानीति यावत् । आशौचापगमोत्तरं
द्वादशस्वहस्सु पूर्वोक्तविधया कृत्वानन्तरे त्रयोदशेऽह्नि कुर्यादित्यप-
कर्षपक्षं विधाय शूद्राणां तु न तस्मिन्त्रयोदशे किन्तु तत्पूर्वद्वादशदिन
एव तत्र कर्त्तव्यं मासिकं कृत्वेत्युच्यते । मासिकार्थवादित्यादिपूर्व-
वचनकवाक्यत्वात् । अत एवाग्रेऽपि मृतिसम्बत्सरेऽधिकमासापाते
तेष्वेव द्वाददिनेष्वधिकमेकं दिनमधिकमासकर्त्तव्यमासिकाभ्यासार्थं
वर्द्धयित्वा चतुर्दशे दिने सपिण्डीकरणानुष्ठानं द्विजानाम्, शूद्राणां तु
त्रयोदश इत्युक्तम् । सम्बत्सराभ्यन्तरे यद्यधिकमासो भवेत्तदा
मासिकार्थं दिनमेकं वर्द्धयेदिति ।

तेन साग्निकेन पिण्डपितृयज्ञार्थं दर्शश्चाद्वयार्थं वाशौचापगमोत्तर-
द्वाददिनानन्तरत्रयोदशदिने मृताहाद्द्वादशाहे दर्शरूपे मृताहावधिकै-
कादशाहे वा द्विजातिना सपिण्डनं कार्यम् । यद्यस्य प्रतिबन्धक-
वशादेषु कालेषु तन्न जातं तदा त्रिपक्षादिषु वक्ष्यमाणेषूत्तरकालेषु
तत्कर्त्तव्यम् । तदाह साग्निकं प्रकृत्य गोभिलः—

“द्वादशाहादिकालेषु प्रमादादननुष्ठितम् ।

सपिण्डीकरणं कुर्यात्कालेषूत्तरभाविषु” ॥ इति ।

इदं च वचनं प्रकरणात्सामर्थ्याच्च साग्निककर्त्तृविषयमेव ।
तस्यैव दर्शकर्त्तव्यानुरोधेन द्वादशाहादयो मुख्याः काला इत्यनुकल्प-
त्वेनोत्तरे विधातुं युज्यन्ते न तु निरग्निकस्य । तस्य हि वर्षान्त एव
मुख्यः, पूर्वं एव त्वशक्तिवृद्ध्याद्यनुरोधोपाधिका अनुकल्पा इति ।
निरग्निकेन त्वाहिताग्नेः प्रेतस्य सपिण्डीकरणं मृतितथ्यवधिक-
तृतीयपक्षे कर्त्तव्यम् । तथा च सुम्नुः—

“प्रेतश्चेदाहिताग्निः स्यात्कर्त्तानग्निर्यदा भवेत् ।

सपिण्डीकरणं तस्य कुर्यात्पक्षे तृतीयके” ॥ इति ।

लघुहारीतोऽपि—

“अनग्निस्तु यदा वीर भवेत्कुर्यात्तदा गृही ।

प्रेतश्चेदग्निमांस्तु स्यात्त्रिपक्षे वै सपिण्डनम्” ॥ इति ।

अत्र चाधिकरणसप्तमीवशात्तृतीयः पक्षः सकलः सपिण्डीकरण-
कालो न तु तत्पूर्त्यनन्तरामृततथिसजातीया तिथिः । तस्यास्तद्वाह्य-
त्वात् । एवं त्रिमासषण्मासादिष्वपि । प्रेतश्चाद्वनिषिद्धतिथिनक्षत्रा-
दिकं तु परिहृत्य तत्र तत्कार्यम् । अमुमाहिताग्निप्रेतविषयं कालं
प्राच्या न लिखन्ति । एतस्य च कालस्य यथा साग्निककर्त्तृनिमित्तेन
कालेनान्तरङ्गनिमित्तकत्वाद्वाध इति कर्त्तुरनग्निकत्वं न्यायप्राप्तं

विशेषत्वं तथा वक्ष्यमाणेन वृद्ध्युपस्थितिनिमित्तक्रेणापि कास्तेन बाधो
द्रष्टव्यः । उभयोर्निरक्षिकत्वे सम्बत्सरपूर्त्यनन्तरमृततिथिर्मुष्यः
कास्तः ।

तदुक्तं भविष्यत्पुराणे—

सपिण्डीकरणं कुर्याद्यजमानस्त्वनग्निमान् ।

अनाहिताग्नेः प्रेतस्य पूर्वेऽब्दे भरतर्षभ ॥ इति ।

अत्र च पूर्ण इति पूर्तिक्षणविशिष्टस्याधिकरणत्वप्रतीतिः क्षणस्य
बाधिकरणत्वसंभवात्कारकविभक्तिबलीयस्त्वेन च “सस्य च भावेन
भावस्तद्वत्तम्” इत्यनुशासनलभ्यस्य पूर्णे सतीत्यर्थस्यानुचिन्तयात्प-
त्त्वयार्थमधानभूताधिकरणत्वनुरोधेन प्रातिपदिके पूर्त्तिस्तिथिलक्षणा
वदपि न्यायात्प्राप्नोति तथैव्यत्र वचनवशात्पूर्णे सत्यनन्तरदिन
इत्येवार्थः । तथा चोच्यते—

“पितुः सपिण्डीकरणं वार्षिके मृतिवासरे ।

आधानाद्युपसंप्राप्तत्वेतस्यापि वत्सराब्द” ॥ इति ।

नागरखण्डेऽपि—

“पितुः सपिण्डीकरणं वत्सरादूर्ध्वतः स्थितम् ।

वृद्धिरभाग्निनी चेत्स्यात्तद्वर्गागपि कास्येत्” ॥ इति ।

शूलपाणिप्रभृतयोऽपि सम्बत्सरान्त्यमृताहे सपिण्डीकरणं
मन्वन्त एव । किन्तु “सम्बत्सरे तु विज्ञेयम्, ततः सम्बत्सरे पूर्णे,
समाप्ते सम्बत्सरे” इत्यादिष्वधिकरणत्व एव संतमी । पूर्णसमाप्त-
शब्दार्थमां च न सम्यक्समाप्तिर्विचक्षिता । अन्यकसाक्षपायां तस्यां
आद्यासंभवात् । किन्तु—

“सम्पूर्णे तु ततो मासे पिण्डशेषं समापयेत् ।

शूद्रस्य वयसः पिण्डे मासे पूर्णेऽङ्गि वीक्षते” ॥

इत्यादिवदीषत्समाप्तिस्तेन पूर्तिदिनलाभः । अन्यमृताहोऽपि च सम्बत्सरान्तर्गत एव न तद्वाह्यः । आद्यमृताहस्यावधिमन्त्रत्वेन तस्यैव षष्ठ्यधिकशतत्रयदिनात्मकसम्बत्सरपूरकत्वात् । अजहत्स्वार्थलक्षणया सम्बत्सरपदस्यैव दिनाधिकसम्बत्सरपरत्वाद्वा । “सम्बत्सरान्ते प्रेताय” इति विष्णुवचनेऽपि “दशाहान्ते पुनः क्रिया” इति वदन्तःशब्दो न समीपवचनः, किन्तु दशान्तः पट इतिवदन्तिमावयववचनोऽन्त्यमृताहपर एवेति मन्यन्ते । तत्तु वार्धिकाप्रकरणे आद्यमृताहं गृहीत्वैव सम्बत्सरव्यवस्थापनाद् “वत्सरादूर्ध्वतः” इति वचनविरोधाच्चायुक्तम् ।

स्मृत्यर्थसारे तु—“द्वितीयसम्बत्सराद्यमृताहपूर्वमाविनि प्रथमवत्सरान्त्यदिने सपिण्डीकरणं प्रतीयते । एवं हि तत्र आद्यक्रम उक्तः । एकादशाहमारभ्य द्वादशमासाद्यमृताहं यावद् द्वादशमासिकान्तानि आद्यानि कृत्वा द्वादशमासोपान्त्यदिने ऊनाब्धिकं तदन्त्यदिने सपिण्डीकरणं तदुत्तरमृताहे प्रथमाब्धिकम्” इति ।

तदपि—

“बाणमासिकाब्दिके आद्ये स्यातां पूर्वद्युरेव ते ।

पितुः सपिण्डीकरणं वार्षिके मृतिवासरे” ॥

इत्यादिवचनविरुद्धम् ।

तेन सम्बत्सर इत्यादिः सति सप्तम्येव । मृताह एव सपिण्डीकरणम् । प्रथमसम्बत्सरिकस्य तु तदा का गतिः—किंकर्त्तव्यमुत नेति ।

पृथ्वीचन्द्रोदयादिषु तावन्न कर्त्तव्यमित्युक्तम् । मुख्यकालस्य सपिण्डीकरणेनावरुद्धत्वाच्छ्राद्धशेषभोजनरूपमुत्तरार्द्धं विना सपिण्डीकरणप्रयोगस्यासमासेर्गौणकालेऽपि तदसंभवात् । “मलमासेऽपि

कर्त्तव्यमाब्धिकं प्रथमं द्विजैः” इत्यादि तु तदनुष्ठानद्योतकं द्वादशा-
हसि सपिण्डीकरणपक्ष इति । यद्यपि च—

“एकोद्दिष्टस्य शेषं तु ब्राह्मणेभ्यः समुत्सृजेत् ।

ततः स्वयं तु भुञ्जीत पुनर्मङ्गलभोजनम्” ।

इति बृहस्पतिवचनेन प्रेतैकोद्दिष्टशेषभोजनं निषिद्धं तथापि
पार्वणांशशेषभोजनमावश्यकम् । अत्र एव सपिण्डीकरणे पार्वणैको-
द्दिष्टांशयोः पाकभेदाचारः शिष्टानाम् । वृद्धिदिनसपिण्डने त्वगत्या
शेषभोजनं विनापि तत्समाप्तिः । श्रीदत्तवाचस्पत्यादयो मथिल्ला
अप्येवम् ।

तदिदमयुक्तम् । विसर्जनेन समाप्ते श्राद्धप्रयोगे पश्चाद्रागतोऽ-
नियमेन प्राप्तस्य भोजनस्य नियमः श्राद्धशेषप्रतिपत्यर्थो वा कार्या-
पेक्षतत्साधनको वा तद्दिनरात्रिगतब्रह्मचर्यादिनियमवत्प्रयोगवर्हिभूत
एव धान्नाङ्गम् । व्यवधानकारणाभावात्त्वव्यवधानमात्रं श्राद्धप्रधानेन
सह तस्य तत्र प्रतिसम्बत्सरकर्त्तव्यतया विहितेन सपिण्डनवत्यां
द्वितीयसम्बत्सराद्यमृततिथावप्यवश्यं प्राप्तेन वार्षिकश्राद्धेनोत्कृष्टं
शेषभोजनं यदि तदुत्तरं श्राद्धद्वयाङ्गतया तन्त्रेण क्रियते न कापि
क्षतिः । “पूर्वकस्य मृतस्यादौ द्वितीयस्य ततः पुनः” इति वचना-
देकस्मिन् दिने क्रमेण क्रियमाणेषु वार्षिकश्राद्धेष्विव नित्यत्वाच्च
गौणकालेऽप्यनुष्ठानमदोषः ।

वस्तुतस्तु पार्वणविधिना साम्बत्सरिकानुष्ठानेन गौणकाल-
प्राप्तिरपि । तस्यापराह्णकालत्वात्सपिण्डीकरणस्य च मध्याह्नकाल-
त्वात् तत्र होकोद्दिष्टांशेन मध्याह्ने पार्वणांशेन चापराह्णे प्राप्ते
मुख्यत्वाद्देकोद्दिष्टस्य तद्धर्मस्य मध्याह्नस्यैवानुग्रहो युक्तः । मुख्यत्वं
च प्रेतत्वनिवृत्तिपूर्वकपितृप्राप्तिरूपफलभागीप्रेतदेवस्यत्वात्, पार्वणां-
शस्य तु तदभावे संयोजनस्य कर्त्तुमशक्यत्वात्तदुपकारितयानुष्ठा-
नात् । प्रथमानुष्ठेयत्वाच्च । प्रथमानुष्ठानं च “अथ सपिण्डीकरणम्,

समाप्ते वत्सरे चत्वार्युदपात्राणि प्रयुनक्ति तत्रैकं प्रेताय त्रीणि पितृभ्य एव पिण्डान्” इति वैजवापगृह्यात् ।

“प्रेतविप्रस्य हस्ते तु चतुर्भागं जलं क्षिपेत् ।

ततः पितामहादिभ्यस्तन्मन्त्रैश्च पृथक् पृथक्” ॥ इति ब्रह्मपुराणात्,

“संवत्सराग्ने प्रंताय तत्पित्रे तत्पितामहाय तत्प्रपितामहाय ब्राह्मणान् दैवपूर्वान् भोजयेत्” इति विष्णुवचनात्, अन्येभ्यश्च बहुभ्यो वचनेभ्यः स्पष्टमेव गम्यते । “त्रीणि पितृणामेकं प्रेतभ्य” इति गोभिलसूत्रं तु बहुविरोधान्न कमकल्पकम् । भवद्वा छन्दोगविषयम् । तथाऽप्युपजीव्यत्वादेकोद्दिष्टकाल एवानुग्राह्यः ।

न चैकाधिकरणस्यैकीयमतत्वेनोपन्यासेन स्वसंमतत्वान्मुख्य-स्वधर्मत्वस्याधिकारभेदेन समसंख्यविषयत्वाद्वा च पार्वणे यागत्रय-सत्वाज्जन्यस्यापि तस्यैव कालानुग्रहो युक्त इति वाच्यम् । तत्रापि कर्मण एकत्वादेव । समुच्चितदेवतानुरोधेन सोमशागवदभ्यासमात्र-भेदात्, तेषां च कालादिधर्मानन्वयात् ।

न च कालो देवता, येन यथा पूष्ण एकमात्रेतरसाहित्ये नेमपि-ष्टत्वमभिप्रेत्य बह्मितरसाहित्ये “विप्रतिषिद्धधर्मसमवाये भूयसां स्वात्स्वधर्मत्वम्” इति न्यायेन पेषणरूपपूषधर्मवाधेन भूयोऽन्यदेवता-नुरोधेन तण्डुला एव ग्राह्या इति पेषणस्य देवतास्वरूपधर्मत्वं (१) तृतीयाधिकरणपूर्वपक्षमभिप्रेत्य छन्दोगपरिशिष्टे उक्तम्—

(२) “यद्यप्यदन्तकः पूषा पैष्टमत्ति सदा चरुम् ।

अग्नीन्द्रेश्वरसामान्यात्तण्डुलोऽत्र विधीयते” ॥ इति ।

तथ त्रापि स्यात् । तेन सपिण्डीकरणस्यैकोद्दिष्टकाले कुतुप-

(१) ३ अध्याये ३ पादे ३० अधिकरणं जैमिनीयन्यायमालाभाः ।

(२) “तस्मात्पूषा प्रविष्टभागोऽदन्तको हि” इति दर्शपूर्णमास-प्रकरणे वचनम् ।

प्रभूतिमध्याह्निकदेश एषानुष्ठानात्पार्वणविधिनानुष्ठीयमानस्य सांवत्सरिकस्य सपिण्डीकरणं समाप्यापराह्णमध्य एवोपक्रमितुं शक्यत्वाच्च गौणकालतापीति पारमार्थिकमुक्तम् ।

गौणकालेऽपि तु तदनुष्ठाने न कश्चिद्दोषो नित्यत्वादेकोद्दिष्टविधिनानुष्ठाने तस्यावश्यकत्वादित्युक्तम् ।

तेन सपिण्डनदिने सांवत्सरिकश्राद्धानुष्ठाने यन्न्यायोपन्यसनं वाचस्पत्यादीनां तत्तावदयुक्तम् । यदपि केनचिद् गौडेनोक्तम्- “गोभिलेन पूर्णे संवत्सरे सपिण्डीकरणमभिधाय “अत ऊर्ध्वं संवत्सरे संवत्सरे प्रेतायान्नं दद्याद्यस्मिन्नहनि प्रेतः स्यात्” इति सूत्रेणाद्याब्दादूर्ध्वं सांवत्सरिकविधानात्प्रथमाब्दे वार्षिकश्राद्धं न भवत्येव” इति ।

तदत्यन्तायुक्तम् । न ह्यत ऊर्ध्वमिति संवत्सरः परामृश्यते । पूर्णे संवत्सरे षणमासे त्रिपक्षे वा यदहर्वा वृद्धिरापद्यत इत्यनेकेषां कालानां पूर्वमुक्तत्वात् । किन्तु सपिण्डीकरणं तदूर्ध्वता च प्रथमसंवत्सरेऽपि संभवत्येवेति वीप्साबलात्तत्रापि प्राप्यमाणं किमिति न क्रियते । किंचैवं सति मलमासप्रकरणे प्रथमसांवत्सरिकविषयो निर्णयस्तद्भोजने प्रायश्चित्तविधानं च सर्वमभित्तिचित्रमेव स्यात् ।

“पूर्णे संवत्सरे श्राद्धं षोडशं परिकीर्तितम् ।

तेनैव च सपिण्डत्वं तेनैवाब्दिकमिष्यते” ॥

इति वचनमुपन्यस्य संवत्सरान्तक्रियमाणसपिण्डीकरणेनोभयनिर्वाहविधानं च तदीयं तत्राब्दिकाप्राप्तौ न घटते ।

न चैतद्वचनबलादेव, तर्हि तद्दिने आब्दिकानुष्ठानं भवत्विति वाच्यम् । एतस्यानाकरत्वादनन्वितार्थत्वाच्च । तथाहि तन्मतेन त्रयोदश्यां मृततिथवानुष्ठीयमानं षोडशश्राद्धान्तर्गतं यद्द्वादशमासिकं तेन तावत्सपिण्डीकरणाब्दिककार्यनिर्वाहो न संभवत्येव । अथ कुन्दीग-

परिशिष्टे षोडशसंख्यापूरकत्वेनोक्तं सपिण्डीकरणमेवेह षोडशपदेन गृह्यते तेन च स्वकार्यमाब्दिककार्यं च क्रियत इति वचनार्थः । सोऽप्यनुपपन्नः । पितृत्वापन्नतृप्तिरूपस्याब्दिककार्यस्य तेनासंभवात् । गौडनिबन्धलिखितैरेव वचनैः सत्प्रतिपक्षं चेदम् ।

तथाहि धवलसंग्रहे जाबालिः—

“पूर्णे संवत्सरे कुर्यात्सपिण्डीकरणं सुतः ।

एकोद्दिष्टं च तत्रैव मृताहनि समापयेत्” ॥

तत्रैव गालवोऽपि—

“पूर्णे संवत्सरे वृत्ते मृताहे पुनराब्दिकम् ।

सपिण्डीकरणं कृत्वा कुर्यात्पुत्रस्तु नेतरः” ॥

संवत्सरे पूर्णे वृत्ते सपिण्डीकरणं कृत्वा पुनराब्दिकं कुर्यादित्यन्वयः । पुत्रग्रहणमुत्तरक्रिया येषामाश्रयकास्तदधिकार्युपलक्षणम् । इतरग्रहणं तद्भिन्नपरम् । स्वल्पमात्स्ये—

“पुत्रः सपिण्डनं कृत्वा कुर्यात्त्वानं सचेलकम् ।

एकोद्दिष्टं ततः कुर्यात्कुतपं न विचारयेत्” ॥

इत्येकोद्दिष्टग्रहणं पाक्षिकेण तेन प्रकारेण सांवत्सरिकमुपलक्षयति । तेनैतद्वचनाविरोधाय साक्यमपि तत्तन्मतेनैवं व्याख्येयम्—संवत्सरे मृताहे द्वादशमासिकरूपं पाडश भ्राजं कर्त्तव्यम् । ततस्तेनैव दिनेनापवृत्तं सपिण्डीकरणमाब्दिकं च कर्त्तव्यमिति ।

दाक्षिणात्यनिबन्धेषु त्विदं नोपलभ्यत एव । एकेन हेमाद्रिणापि “पूर्णे संवत्सरे पिण्डः षोडशः परिकीर्तितः” इति पाठेन मुनिविशेषानुल्लेखेनैव पठितमनन्वितार्थं च तन्मते ।

तेन सपिण्डीकरणस्य षोडशश्राद्धान्तर्भावस्यानभ्युपगमात्तद्भिन्नानामेव तेषां सूत्रोपन्यासेन परिगणनात्, अत एव मतान्तरोपन्यासा-

कर्त्तव्यतयोत्सर्गतः संवत्सरान्त एवानुष्ठेयस्य सपिण्डीकरणस्य
 यद्वाक् परमासत्रिमासादिष्वनुष्ठानम्, तदेतत्त्रयान्यतमसंभावनया
 तथा चेदन्तर्द्वादशाह एव तज्जवत्विति । द्वादशं च तदहश्च द्वादशाहः ।
 स च मृतिदिनावधिक एव । द्वादशानामह्नां संघातो द्वादशाहः षोडश-
 भ्राष्ट्रापकर्षकाल इति शूलपाणिः । क्वचिन्मृतिदिनावधिकमेकादश-
 मपि दिनं द्वयोर्निरग्निकयोः सपिण्डीकरणकालत्वेनोक्तम् ।
 तथा च चतुर्विंशतिमते—

“सपिण्डीकरणं चाब्दे सम्पूर्णेऽभ्युदयेऽपि वा ।

द्वादशाहे तु केषांचिन्मतं चैकादशे तथा” ॥ इति ।

शक्यते तु वक्तुम्—“या तु पूर्वममावास्या” इत्यादिवचनैकवाक्य-
 तयायमेकादशाहोद्दर्शात्मकः पिण्डपितृयज्ञाधिकारिसाग्निककर्तृविषय
 इति । “यजमानोऽग्निमान्” इत्यादिवचनैकवाक्यतया द्वादशाहोऽपि
 तद्विषयः किं न स्यादिति चेन्न ।

आनन्त्यादिति वचनात्तस्य सर्वविषयत्वात् । इदं हि वचन-
 मायुःक्षयादिसंभावनानिमित्तं सपिण्डनापकर्षं विदधन्निरग्निकविषय-
 मेव । साग्निककर्तृकसपिण्डनापकर्षस्य पितृयज्ञादिनिमित्तत्वात् ।
 अत्रैकादशाहद्वादशाहशब्दाशौचान्त्यदिनोत्तरदिनतदुत्तरदिनोपलक्षका-
 विति प्राङ् निर्णीतम् । यथा चायं संभावितमुख्यकालाशक्तिनिमित्तः
 सपिण्डीकरणापकर्षो द्वादशाहादिषु तथाऽऽवश्यकवृद्धिनिमित्तोऽप्यप-
 कर्षः सर्वेषां गोभिलादिभिरुक्तः—“यदहर्वा वृद्धिरापद्येत” इति ।

यद्यपि चात्र वृद्धिदिने सपिण्डीकरणं प्रतीयते तथापि वृद्धिरापद्येत
 संनिधोयेतेति व्याख्यानाद् वृद्धिसंनिहिते दिने द्रष्टव्यम् । वृद्धिश्राद्धस्य
 प्रातःकालिकत्वात् । सपिण्डीकरणस्य च कुतपप्रभृति कालत्वात् । अत
 एव नागरखण्डे—

“पितुः सपिण्डीकरणं वत्सरादूर्ध्वतः स्थितम् ।

वृद्धिर्वागमिनी चेत्स्यात्तदार्वागपि कारयेत्” ॥ इति ।

उशनसापि—

“पितुः सपिण्डीकरणं वार्षिके मृतिवासरे ।

आधानाद्युपसंप्राप्तावेतत्प्रागपि वत्सरात्” ॥ इत्येवोक्तम् ।

अयं च वृद्धिनिमित्तकः सपिण्डनापकर्षो वृद्धिश्राद्धार्थः ।
सपिण्डीकरणं विना पितृत्वप्राप्त्यभावेन श्राद्धस्यैव कर्तुंमशक्यत्वात् ।
अत एव शाठ्यायनिः—

“प्रेतश्राद्धानि सर्वाणि सपिण्डीकरणं तथा ।

अपकृष्यापि कुर्वीत कर्ता नान्दीमुखं ततः” ॥ इति ।

नान्दीमुखशब्देन हि तादृशपितृदेवन्यं श्राद्धमेवोच्यते । अपकृष्ये-
त्यनुवृत्तावुशना अपि—

“वृद्धिश्राद्धविहीनस्तु प्रेतश्राद्धानि यश्चरेत् ।

श्राद्धी स नरके घोरे पितृभिः सह मज्जति” ॥ इति ।

वृद्धिश्राद्धोपस्थितिविहीनो यः प्रेतश्राद्धान्यपकृष्य चरेदि-
त्यर्थः । अतएव च न पित्रादिसपिण्डनस्य वापकर्षस्तदर्थं किन्तु मातृ-
मातामहादीनामपि । तथा च—

“निरग्निकः सपिण्डत्वं पितुर्मातुश्च धर्मतः ।

पूर्णे संवत्सरे कुर्याद्वृद्धिर्चा यदहर्भवेत्” ॥

इति पुलस्त्यवचने मातुरण्युपादानम् । उपलक्षणं चैतत् । अत्र
च पित्रादिशब्दानां सम्बन्धिशब्दत्वात्प्रतिसम्बन्ध्याकाङ्क्षायां बुद्धि-
स्थः सपिण्डीकरणकर्त्तव्यं प्रतीयते । यथा “सप्तमं पदमध्वर्युरञ्जलिना
गृह्णाति (१) । उत्तरार्द्धात्स्विष्टकृते (२) समवद्यति” इत्यादिषु पद्मि-
न एकदेशिनश्चाकाङ्क्षायामेकहायनी पदित्वेन पुरोडाशादिश्चैकदेशि-
त्वेन । तथापि न्यायतुल्यत्वात्संस्कार्यपित्रादीनामपि ग्रहणम् । भ्रातृ-

(१) जैमिनीयन्यायमाला—४ अध्या० १ पा० १० अधि० ।

(२)—तत्रैव—४ अध्या० १ पा० १३ अधि० ।

पुत्रादीनां पितृव्यादिभिः क्रियमाणे संस्कारे तदङ्गभ्राद्धे तेषामपि वेवतात्वात् । तथा च कात्यायनः—

“स्वपितृभ्यः पिता दद्यात्सुनसंस्कारकर्मसु ।

पिण्डानोद्वाहनास्तेषां तस्याभावे तु तत्कमात्” ॥ इति ।

अत्र च जातकर्मादिद्वाद्योद्वाहान्तेषु सुतस्य सुताया वा संस्कार-
कर्मसु पिता पिण्डान् दद्यात् । स च स्वपितृभ्य इत्ययं तावदर्थः प्राप्त
एव । तथा हि—

संस्कारकर्मसुपिण्डदानोपलक्षितं नान्दीमुखभ्राद्धं तावत्
“अमावास्याष्टकावृद्धिः” “नानिष्टा तु पितृञ्छ्राद्धे कर्म वैदिकमाचरेत्”
इत्यादिभिः सामान्यवचनैर्वृद्धिभ्राद्धप्रकरणलिखितैश्च विशेषवचनैः
प्राप्तमेव । तत्र च पिता कर्त्रेत्यपि ।

“पितैवोपनयेत्पुत्रं तदभावे पितुः पिता ।

पितापितामहो भ्राता सकुल्यो जननी तथा” ॥

इत्यादिभिः क्रमिकाधिकारिविधायकैः प्राप्तमेव ।

न च ग्रन्थान्तरत्वादत्रापि तस्य पुनर्विधिर्भवतु “कुलदेवता-
सम्बद्धं पिता नाम कुर्यात्” इत्यादिवदिति वाच्यम् । “तस्याभावे तु
तत्कमात्” इत्येतदर्थमेतस्य वचनस्य तद्वचनोपजीवित्वात् । स च
स्वपितृभ्य इत्यपि प्राप्तमेव । तथा हि “सर्पिर्मधुनी प्राशयेन्नाम दद्या-
दन्नं प्राशयेत्केशवेषान् कारयेदुपनयेत्संवत्सरमादिशेत्कन्यां दद्यात्”
इत्यादिप्रयोजकव्यापाररूपसंस्कारविधिषु तावत् पितुरेव प्रयोजकस्य
नियोज्यता न तु प्रयोज्यस्य संस्कार्यस्य । यश्च प्रधानेषु संस्कारकर्मसु
नियोज्यः स एव तदङ्गे भ्राद्धेऽपीति तद्विधिगतेषु पित्रादिषु प्रति-
सम्बन्ध्याकाङ्क्षायां तस्यैवान्वयो युक्तः ।

ननु च संस्कारकर्मसु संस्कार्य एवाधिकारी ।

“गार्भैर्होमैर्जातकर्मचूडामौञ्जीनिबन्धनैः ।

बैजिकं गार्भिकं चैनो द्विजानामपमृज्यते” ॥

इत्येतद्भाष्यप्रमितस्य तदकरणप्रयुक्तदौर्बाह्याद्यनर्थपरिहारस्य च फलस्य तद्गामित्वात् । विशेषतश्चोपनयने तस्यानुष्ठानार्थार्थज्ञानोपकारेण माणवकार्याध्ययनार्थत्वात् । संस्कर्त्ता तु पित्रादिस्तत्रातिवक्स्थानीयः । अत एव यजमानवत्संस्कार्यस्य संस्कृत्प्रयोजकत्वमप्युपनयने श्रूयते हेमाद्रिस्मृतिमहार्णवाद्युदाहृतायां बुधस्मृतौ—‘गर्भाष्टमे वर्षे ब्राह्मण आत्मानमुपनाययीत, एकादशे क्षत्रियो ग्रीष्मे, द्वादशे वैश्यो वर्षासु’ इति ।

छान्दोग्योपनिषदि च सत्यकामस्य जाबालस्यात्मानमुपनाययितुं गौतमं प्रति गमनम् । कन्यानामपि च स्वगतानर्थपरिहारार्थं स्वविवाहं प्रति कारयितुत्वमितिहासेषु दातुरभावे तं प्रति स्वयंकर्त्तृत्वं च “गम्यं त्वभावे दातृणां कन्या कुर्यात्स्वयं वरम्” इत्यादिषु स्मर्यते । यश्चाधिकारी स एव नियोज्य इति संस्कार्यस्यैव संभवतः पितृमातृमातामहादयो नान्दीश्राद्धे देवतात्वेन प्राप्नुयुर्न तु संस्कृत्तुः पितुरिति स्वपितृभ्य इति विधातव्यमेव ।

अत्राच्यते । सत्यमस्ति संस्कारेषु संस्कार्यस्य फलभागित्वरूपोऽधिकारः । न तु स कर्त्तृत्वपूर्वकः । कर्मभावविरोधात् । अत एव न मुख्यः । यो हि कर्त्ता सन् फलभाक् स एव मुख्योऽधिकारी । न च साक्षात्कर्त्तृत्वे कर्मभावेन विरोधः प्रयोजककर्त्तृत्वे तु कर्मभूतस्यापि पावनदाविव संभवत्येवेति वाच्यम् । आखलध्यापारघटिते हि व्यशभावनात्मके प्रयागे कामिनः कर्त्तृत्वेन नियोगे सति केषुचिदर्थदेव परिक्रयान्नानवलाच्चान्यप्रवेशे सति कामिनस्तद्द्वारकं केषुचित्प्रयोजककर्त्तृत्वमाश्रितम् । न त्विह तथाध्ययनविधिनोपनयनविशिष्टेऽध्ययनेऽध्येतुनियोगो येनोपनयने तस्य साक्षात्कर्त्तृत्वासंभवात्प्रयुक्त्या तदाश्रीयेत । आधानाधिकरणे उपनयनस्याप्याधानवत्स्वविधिप्रयुक्तव्यवस्थापनात् । पर्यवसिते तूपनयनविधौ तस्य क्त्वाश्रु-

स्या प्रकरणाद्वाध्ययनाङ्गत्वमपीत्येतावानाधानाद्विशेषः । नियम-
विधित्वमप्युपनयनविधेरध्ययनाधानविधिषत्फलत एव न तु वाक्या-
र्थतः । अध्ययनविनियुक्तब्राह्मणाद्युद्देशेन यागविनियुक्तब्रीह्याद्युद्देशेन-
बावधातादेरविधानात् । उपनयनविधिपूर्वकत्वादध्ययने ब्राह्मणादि-
विनियोगस्थः ।

यत्तु क्वचिदुपनेयस्य प्रयोजकव्यापारभ्रवणं तदपि न तत्परमेव ।
अर्थप्राप्तत्वात् । पित्रादयो हि पुत्रादिसंस्काराकरणस्योपपातकत्वात्त-
त्प्रयुक्तानर्थपरिहराय पुत्रादिसंस्कारेषु स्वत एव प्रवर्त्तन्ते । तदन्ताभे-
ऽन्यस्य कस्यचित्प्रवर्त्तनं संस्कार्येण प्रबुद्धेन । तद्वितकारिणा वा स्व-
तोऽयोग्येन केनचिदर्थप्राप्तमेव । किन्तु प्रयोज्यव्यापाररूपोपनयनपर-
मेव याजयेदितिवत् ।

अन एव याम्यमपि—“गर्भाष्टमेऽष्टे ब्राह्मणमुपनाययेत्” इत्याद्युपने-
यातिरिक्तस्यापि प्रवर्त्तकत्वस्मरणं तथैव । इदमेवाभिप्रेत्य मिताक्षरायां
याज्ञवल्क्यवचनगतमुपनायनपदं स्वार्थान्ततया व्याख्यातं न तु
णिजन्ततया । यदपि क्वचिदुपनेयेनोपनेत्रे दक्षिणादानभ्रवणं तदपि
दृष्टे संभवत्यदृष्टकल्पनानवकाशात्तदानत्यर्थं भवति भ्राद्विभ्यो दक्षि
णादानवत् । न तु परिक्रियवदुपनयनने कर्तृत्वनिर्वाहकं माणवकस्य ।
तस्यैवाभ्रवणादित्युक्तम् । तस्मादध्ययनाङ्गत्वात्संभवदपि नियोज्यत्व-
मुपनयनेऽपि तावत्संस्कार्यस्य नास्ति । संस्कारान्तरेषु त्वसं-
भावितमेवेति संस्कृतैव सर्वत्र नियोज्यः कर्तृत्वेन । सोऽपि च
नात्यन्तमनधिकारी । “स्वाध्यायाग्निसुतन्यागः, अग्रयच्छन् समाप्नो-
ति भ्रूणहृत्यामृतावृतौ” इत्यादिषु पुत्रदुहित्रादिसंस्काराकरणे दोष-
स्मरणात् ।

तेन तदङ्गनान्दीभ्राद्विधावपि स एव कर्त्ता । कर्तुश्च प्रा-
धान्यं वाक्यार्थे कर्मकारकादपि । शाब्दिकानां प्रत्ययार्थत्वात् ।
नैवायिकानामाक्षेप्यस्यापि विशेष्यत्वात् । मीमांसकैरपि भाष्यनायाः

कारकाणि प्रति (१) क्रियात्वाद्विशेष्यत्वरूपे साध्यस्य च कर्मकारक-
स्योद्देश्यत्वरूपे प्राधान्ये सत्यप्यौत्सर्गिकाख्यातोपात्तसम्बन्धसिद्धयर्थ-
माख्यातोक्तप्रधानव्यापारसमवायित्वेन प्राधान्यस्यावश्यवाच्यत्वात् ।
अतश्च यथाऽवाच्योऽपि कर्तृव्यापाररूपया प्रधानभूतया भावनयाऽ-
व्यभिचाराद्विशेषरूपेण कारकान्तरवलक्षणेनोपस्थापितः कर्तृव
संख्यया सम्बध्यते न कारकान्तराणि तथा पित्रादिशब्दार्थप्रतिस-
म्बन्धित्वेनापि तस्यैव सम्बन्धो युक्तो नान्दीश्राद्धविधौ न तु
संस्कार्यस्येति प्राप्ता एव पितुः पित्रादयस्तत्कर्तृके भाद्धे ।

यदा तस्यासंनिधानं तदाप्यवश्यकर्तृव्यं तदपत्यसंस्कारं तत्प्रति-
निधितया यः करोति सोऽपि प्रतिनिधित्वादेव तदीयेभ्य एव
पित्रादिभ्यो ददाति । यदा पितुः स्वरूपेणैवासत्त्वं तदा यः पिता-
महन्नात्रादिः क्रमलब्धाधिकारस्तदपत्यसंस्कारकर्त्ता तस्य तदङ्गभाद्धे
पूर्वन्यायेन स्वपित्रादीनां देवतात्वप्रसक्तौ तेषां “तस्याभावे तु
तत्कमात्” इति संस्कार्यपित्रादयस्तत्र तथा विधीयन्ते । तत्कमा-
दिति तच्छब्देन संस्कार्यपिता परामृश्यते तस्येतिवत् । संस्कार्य-
पितृक्रममात्रमारभ्य तेषां पित्रादीनां दद्यादित्यर्थः । उपलक्षणं चैत-
न्मातृमातामहगणस्यापि ।

न च “तस्याभावे तु” इत्यत्रापि स्वपितृभ्य इत्यस्यैवानुषङ्गः । तेषा-
मित्यनेन नैराकाङ्क्षयात् तुशब्दानाञ्जस्याच्च । अपिना हि तदा

(१) अयमत्रामिसन्धिः—“सर्वाणि कारकाणि क्रियायामान्व-
यन्ति” इति मीमांसकानां समयः । तथा च भावनायाः क्रियात्वा-
त्कारकाणि प्रति विशेष्यत्वरूपं प्राधान्यं कर्मकारकस्य चोद्देश्यत्वरूपं
प्राधान्यमिति कर्तुः प्राधान्यं यद्यपि नास्ति । तथाप्यख्यातेनावाच्यो-
ऽपि कर्त्तरि आख्यातार्थसंख्याया यथान्वयस्तथैव नान्दीश्राद्ध-
विधावपि संस्कर्तृपदानुपस्थितोऽपि स एव कर्ता भवितुं युक्तः ।

भाव्यम् । तेषामित्यनेन च केवलाः पितरः परामृश्यन्ते न तु स्वपदार्थविशिष्टाः । तत्कमादित्येतद्विरोधात् । न च तत्कमादित्यस्य संस्कार्यपितृप्रत्यासत्तिकमादित्यर्थः । तत्पदे लक्षणापत्तेर्वैयर्थ्य-
प्रसङ्गाच्च । अधिकारिकमस्य वचनान्तरैरेव सिद्धत्वात् । किञ्च यदा सर्वोऽपि संस्कर्त्ता स्वपितृभ्य एव दद्यात्तदा पिता स्वपितृभ्य इत्यविशेषकमेव प्रसज्येनेति । तेन संस्कार्यपित्रादीनामपि सपिण्डीकरणं तत्संस्कारोपस्थितौ तदङ्गभ्राड्दार्थमपकृष्य कर्त्तव्यं तत्संस्काराधिकारिणा । अत एव—

“भ्राता वा भ्रातृपुत्रोऽपि सपिण्डः शिष्य एव वा ।

सहपिण्डक्रियां कृत्वा कुर्यादभ्युदयं ततः” ॥

इति लघुहारीतवचनमपि मृतस्य भ्रात्रादयस्तत्सपिण्डनं कृत्वैव तदपत्यसंस्काररूपमावश्यकमभ्युदयं कुर्युर्निति व्याख्येयम् । व्याख्यातं च तथा शूलपाण्यादिभिः । न तु स्वापत्यसंस्कारादिरूपमभ्युदयमिति । “महागुरौ प्रेतभूते वृद्धिकर्म कथं भवेत्” इत्याकाङ्क्षायामनेनापकर्षविधानात् ।

न च भ्रात्रादीनां भ्रात्रादिर्महागुरुः । भवति तु स्वापत्यस्य । दृष्टार्थता चैवं वचनस्य भवति । भ्रात्रादयश्च तादृशा एव ये संनिहिताधिकार्यन्तराभावांमृतस्य सपिण्डनाधिकारिणस्तदपत्यसंस्काराधिकारिणश्च कृत्वाप्रत्ययात् । पुत्रस्तु भ्रातृमगिनीसंस्कारं स्वापत्यसंस्कारं वा पित्रादीनां सपिण्डं कृत्वैव कुर्यादिति वचनान्तरसिद्धमेवेत्यत्र तदग्रहणम् ।

न च “पितरौ तु मृतौ यस्य देहस्तस्याशुचिर्भवेत् ।

न दैवं नापि वा पित्र्यं यावत्पूर्णं न वत्सरः” ॥

इति देवीपुराणवचनान्मातापितृमृतिसंवत्सरे तदपत्यानां तत्पुत्रस्य वा स्वापत्यानां कथं संस्कारा भवन्तिविति वाच्यम् । अशुचित्वाभिधानस्यानावश्यककर्मविषयत्वात् । अपकर्षस्य चावश्यक-

वृद्धिविषयत्वात् । अत एव 'आधानाद्युपसंग्रहो' इत्युक्तम् ।
अत एव च लघुहारीतवचनशेषोऽपि । 'तथैव काम्यं यत्कर्म वत्स-
रात्प्रथमादूते' इति काम्यमनावश्यकमपि कर्म वत्सरात्प्रथमादूते तदु-
त्तरं सपिण्डनं कृत्वैव कुर्वीत न तु प्रथमवर्षे सपिण्डीकरणम-
पकृष्य । अपकर्षनिमित्तत्वं काम्यस्य नास्तीत्यर्थः । कृते त्वा-
वश्यकवृद्धयर्थमपकर्षे पश्चात्तदपि भवतु इति शूलपाणिः ।

अन्ये तु काम्यमनावश्यकं कर्मापि सपिण्डीकरणं कृत्वैव कुर्वीत,
प्रथमवत्सरे तु कृतेऽपि केनचिन्निमित्तेनार्वाक् सपिण्डने न कुर्वीत
किन्तु तदुत्तरमेवेति व्याचक्षते । तेषामप्यभ्युदये काम्ये च श्राद्धाङ्ग-
कत्वरूपविशेषणदानाच्छ्राद्धनिमित्त एवायमपकर्षः । तथा च प्रमीतग्रा-
त्रादिदेवत्यं श्राद्धं यत्राङ्गं तादृश एवाभ्युदयः काम्यं चेति संमतमेव ।
यस्य कस्यापि सपिण्डस्य सपिण्डनाभावे येन केनापि तत्सपिण्डेन
तदसम्बद्धश्राद्धाङ्गकमपि स्वपुत्रोत्सवादि न क्रियते तदुपस्थितौ
चानधिकारिणापि तदाकृष्य क्रियत इति यत्केवाचिदाचरणं दृश्यते
तत्र मूलं न विद्मः । अधिकारिणा तु प्रमीतदेवत्यश्राद्धाङ्गका-
वश्यकाभ्युदयोपस्थितौ तत्पूर्वादिदिनेष्ववशिष्टषोडशश्राद्धपूर्वकं स-
पिण्डीकरणमपकृष्य कर्त्तव्यमेवेति ज्येष्ठासंनिधौ कनिष्ठेनापि कर्त्त-
व्यम् । सपिण्डीकरणान्तेषु हि श्राद्धेषु कर्त्तृता यद्यपि ज्येष्ठस्यैव ।
फलस्वामित्वरूपस्त्वधिकारः सर्वेषामेवास्ति ।

“सर्वैरनुमतिं कृत्वा ज्येष्ठेनैव तु यत्कृतम् ।

द्रव्येण चाविभक्तेन सर्वैरेव कृतं भवेत्” ॥

इति वचनात् कर्त्तृत्वांशे च गुणभूते प्रतिनिधेर्न्याय्यत्वात् ।

एवं सति यद्वाचस्पत्यादिभिरुक्तम्—“ज्येष्ठेऽसंनिहिते कनिष्ठेन
स्वपुत्रादिसंस्कारोपस्थितौ पितरि मृतेऽपि पितामहादिदेवत्यं
श्राद्धं कर्त्तव्यम् ।

“ब्राह्मणादिहते ताते पतिते।सङ्गर्जिते ।

व्युत्क्रमाच्च मृते देयं येभ्य एव ददात्यसौ” ॥

इत्यस्य सपिण्डनोत्तरक्रियानर्हपितृपरत्वात् । “स्वपितृभ्यः पिता दद्यात्” इत्यस्यापि तद्योग्यतत्परत्वादिति ।

तद्वेयम् । इदं च सपिण्डीकरणं यदा येन केनापि निमित्तेन वत्सरान्ताद्दर्शकं क्रियते तदा सर्वाणि षोडशश्राद्धानि तन्मध्यगतानि स्वकालकृतावशिष्टानि वा ततः पूर्वमपकृत्य कर्त्तव्यम् । तदन्तापकर्षन्यायात् । यद्यपि च षोडशश्राद्धानां सपिण्डीकरणस्य च नैकफलत्वम् । पूर्वेषां प्रेतत्वनिवर्त्तकत्वात् । सपिण्डनस्य च पितृत्वप्राप्त्यर्थत्वात् । तथा च देवलः—

“एकादशादिभिः श्राद्धैर्मृतस्याप्यायनं भवेत् ।

सम्यक् संवत्सरे पूर्णे पितृणां स्थानमृच्छति” ॥ इति ।

आप्यायनं तुष्टिः प्रेतत्वपरिहारः । संवत्सरे पूर्णे क्रियमाणेन सपिण्डीकरणेनेति शेषः । यमोऽपि—

“यस्यैतानि न दीयन्ते प्रेतश्राद्धानि षोडश ।

पिशाचन्वं ध्रुवं तस्य दत्तैः श्राद्धशतैरपि” ॥ इति ।

सपिण्डीकरणान्तरं हारीतः—

“ततः प्रभृति वै प्रेतः पितृसामान्यमाप्नुयात् ।

विदन्ते पितृलोकं च ततः श्राद्धं प्रवर्त्तते” ॥ इति ।

विष्णुपुराणेऽपि—“प्रेते पितृत्वमापन्ने सपिण्डीकरणादनु” इति ॥ अतएव न प्रयोगविधिरप्येको येन क्रमः कल्प्येत, तथापि “दर्शपूर्वमासाभ्यामिष्ट्वा सोमेन यजेत” इतिवद्वाचनिक एव षोडशानां सपिण्डनस्य च क्रमः । तथा च गोभिलः—“श्राद्धानि षोडशादत्त्वा नैव कुर्यात्सपिण्डनम्” इति । वृद्धवशिष्ठोऽपि—

“श्राद्धानि षोडशादत्त्वा नैव कुर्यात्सपिण्डनम् ।

तद्वागौ तु कृते प्रेतः पितृत्वं न प्रपद्यते” ॥ इति ।

सखानौ षोडशभाङ्गानि परित्यज्य कृतेऽपि सपिण्डीकरणे इति शेषः ।
शानातपोऽपि—“सपिण्डीकरणान्ता तु ज्ञेया प्रेतक्रिया बुधैः” इति ।
एवं क्लृप्ते क्रमे तदन्तन्यायादपकर्षः ।

वस्तुतस्त्वेतानि वचनान्येवापकर्षार्थानि । औत्सर्गिकवर्षान्त-
सपिण्डीकरणानुष्ठाने तस्य षोडशभाङ्गोत्तरत्वस्य कालक्रमादेव
सिद्धत्वात् । तेषां चापकृष्यानुष्ठानं संभवे आशौचोत्तरं द्वादशस्वहस्तु ।
प्रागुदाहृतविष्णुवचनात् । आशौचान्यदिनोत्तरदिने वा “एकाहे
द्वादशधवा” इति वचनात् । द्वादशानामपि मासिकानां होकाहे-
ऽनुष्ठानमेकादशाह रूप एव तस्मिन् संभवति, उत्तरत्राद्यस्यैकादशे
कृतत्वात्तन्मृगानामेवानुष्ठावं स्यात् । तदुत्तरदिने वा “मासिकानि
स्वकीये तु दिवसे द्वादशेऽपि वा” इति वचनात् । यदा तु तदुत्तरं
वृद्ध्यादिवशादपकर्षप्रसक्तिस्तदा यदि मृताहो लभ्यते तदा तत्रैवाव-
शिष्टान्यनुष्ठातव्यानि । एकस्यापि तावत्स्वकालानुग्रहलाभादितरेषामपि
मृताहसामान्यकालत्वस्यानुग्रहात् । संभवत इति न्यायात् ।
मृताहालाभे तु सपिण्डनदिन एव । तन्निमित्तस्यापकर्षस्य तद्दिन
एव कर्तुमुचितत्वात् । अशक्त्यादिनिमित्तसपिण्डनापकर्षार्थमप-
कृष्टेष्वेषु कृते सपिण्डीकरणे यावन्त्यपकृष्य कृतानि तानि स्वकाले
आगते आगते पुनः कर्तव्यानि ।

“दीर्घकालापदं मत्वा पक्षहोमे हुते” इति ।

तत्रान्तराले यद्यापत्कदाचिदपगच्छति ॥

काले काले पुनर्होमान् जुहुयात्प्राग्भुतानपि”

इति वचनात्पक्षहोमादाविव । तथा चाङ्गिराः—

“यस्य संवत्सरादर्वाक् सपिण्डीकरणं कृतम् ।

मासिकं चोदकुम्भं च देयं तस्यापि वत्सरम्” ॥ इति ।

अत्र मासिकग्रहणमूनत्रयत्रैपक्षिकयोरुपलक्षणम् ।

“अर्धाक् सवत्सराद्यस्य सपिण्डीकरणं कृतम् ।

षोडशानां द्विरावृत्तिं कुर्यादित्याह गौतमः” ॥

इति मालववचनात् । अत्र षोडशग्रहणेऽपि प्राप्ताकालानामेव पुनरावृत्तिर्न स्वकालकृतानाम् ।

“अर्वागन्दाद्यत्र यत्र सपिण्डीकरणं कृतम् ।

तदूर्ध्वे मासिकानां स्याद्यथाकालमनुष्ठितिः” ॥

इति कार्णार्जिनवचनात् ।

यद्यपीदं ध्वनमङ्गिरोवचनं च केवलं सपिण्डीकरणं द्वादशाह्यादौ कृत्वा मासिकानि स्वकाल एव कर्तव्यानि न त्वपकृत्येत्येतदर्थक-
तया भासते । अत एव लघुहारीनोऽपि—

“प्रेतसंस्कारकर्माणि प्रेतश्राद्धानि षोडश ।

यथाकालं तु कार्याणि नान्यथा मुच्यन्ते ततः” ॥ इति ।

तथापि कालविधानसाध्योद्वैतस्यार्थस्य सिद्धत्वादपकर्षनिरा-
सार्थमेवेदं वचनम् । मिताक्षगकारोऽप्यमुमेव पक्षं मुख्यं मन्यते,
तदपकर्षपक्षं तु प्राग्वचनात्कमनुकल्पं न तु द्विरावृत्तिम् ।

“सपिण्डीकरणादर्वाक् कुर्वञ्छ्राद्धानि षोडश ।

एकोद्दिष्टविधानेन कुर्यात्सर्वाणि तानि तु ॥

सपिण्डीकरणादूर्ध्वे यदा कुर्यात्तदा पुनः ।

प्रत्यब्दं यो यथा कुर्यात्तथा कुर्यात्स तान्यपि” ॥

इति वचने यदातदाशब्दश्रवणादपि तथावगम्यते । स्वकालकरणपक्षे
च प्रेतत्वनिवृत्तिपूर्वकपितृत्वप्राप्तिः सर्वान्त एव न तु सपिण्डनानन्तर-
मेव । शूद्रेण कृतेऽपि द्वादशाहे सपिण्डने त्रिंशत्तर्मादनकर्तव्यदशम-
पिण्डकनानन्तरमिव । स्पष्टश्रवणमर्थ उक्त आग्नेयपुराणे—

“अर्वाक्संवत्सराद्यस्य सपिण्डीकरणं भवेत् ।

प्रेतत्वमिह तस्यपि ज्ञेयं संवत्सरं नृपः” । इति ।

तथापि येन सभाष्यमानेनाशक्त्यादिना निमित्तेन सपिण्डन-
स्यापकर्षस्तेनैव निमित्तेन षोडशश्राद्धानामप्यपकर्षस्तावत्पुरुषस्य
प्रसक्तः । प्रसक्तेऽपि तस्मिच्छास्त्रीयकालं विना कृतस्य शास्त्रीयकर्मणः
फलाजनकत्वात्मपिण्डनस्य तु यत्किञ्चिच्छास्त्रीयकाललाभादनुष्ठानेऽपि
तेषां कालाभावादननुष्ठाने प्राप्ते—

“श्राद्धानि षोडशादत्त्वा नैव कुर्यात्सपिण्डनाम् ।

श्राद्धानि षोडशापाद्य विदधीत सपिण्डताम् ॥”

इति वचनेनापकर्षविधिद्वारा कालेऽपि विहिते किमिति तेषामननुष्ठा-
नम् । एव सत्यपकर्षविज्ञानस्य पाश्चिकता क्रियेत यद्याहत्यानपकर्ष-
विधानं स्थान् । प्रयुत निषेध एव तस्य । काष्ण्णजिनिवचनमङ्गिरो-
वचनं च गालववचनैकवाक्यतया पुनरनुष्ठानविधायकतयोपपन्नं
तद्वदेवैतस्योपाद्भूतकमेव । लघुहार्गतवचनं त्वशक्त्यारोपेणानावश्यक-
बुद्ध्यर्थं वापकर्षो न कार्य इत्येवंपरं सद्वत्सरान्तानिस्त्रिक्तानां
सपिण्डीकरणकालानामनुकूलत्वं द्योतयति । आग्नेयवचनमप्येवं-
विधापकर्षविषयमेव । अशक्तिनिमित्तापकर्षविषयमिदं वृद्धिनिमित्ते
त्वपकर्षेऽनन्तरमेव प्रेतत्वपरिहारस्तदर्थं तत्करणादिति तु शूलपाणिः ।
अत एवापकृष्य कृतानां स्वकाले पुनरनुष्ठीयमानानामप्यपकर्षो वृद्ध्यु-
पस्थितौ स्मर्यते शाठ्यायनिना—

“सपिण्डीकरणादर्वागपकृष्य कृतान्यपि ।

पुनरप्यपकृष्यन्ते वृद्ध्युत्तरनिषेधनात् ॥ इति ।

निषेधश्च कात्यायनेन स्मर्यते—

“निर्वर्त्य वृद्धितन्त्रं तु मासिकानि न तन्त्रयेत् ।

अयातयामं मरणं न भवेत्पुनरस्य तु” इति ॥

बुद्धिभाङ्गोत्तरं यदि मासिकानि न कुर्यात्तदास्य मृतस्य मरणं पुनरयातयामं नूतनं न भवेत् । अन्यथा स्यादिति निन्दा । यदातदाशब्दावपि कालवचनौ न यदितर्ह्यर्थकौ । येन सपिण्डनात्पूर्वं परस्ताद्वा सकृदेवानुष्ठानद्योतकौ स्याताम् ।

यदपि “सपिण्डोकरणादूर्ध्वं न दद्यात्प्रतिमासिकम्” इति परमत-मुपन्यस्य “एकोद्दिष्टविधानेन दद्यादित्याह शौनकः” इति छन्दोगप-रिशिष्टं तदपि पुनरनुष्ठानविधायकमेव । एकोद्दिष्टपदं च चाषि-कलक्षणार्थमिति व्याख्येयम् । परमतेनोक्तश्च पुनरनुष्ठाननिषेधो येषा-मधिकारिणामुत्तरक्रिया नावश्यकर्त्तव्यास्तद्विषयः । तस्माद्वृद्धिभि-न्नमित्तके सपिण्डनापकर्षे षोडशश्राद्धानि तदर्थमपकृष्य कृतान्यपि पुनः स्वस्वकाले कर्त्तव्यान्वेव । सोदकुम्भाश्रदानं तु सपिण्ड-नोत्तरमपि स्वकाल एव कर्त्तव्यम् । अपकर्षवचनाभावात् ।

“अर्वाक् सपिण्डोकरणं यस्य संवत्सराद्भवेत् ।

तस्याप्यन्नं सोदकुम्भं दद्यात्संवत्सरं द्विजः” ॥

इति याज्ञवल्क्यवचनाच्च । प्रेतश्चन्दस्तु न भवति तदर्थभावात् । बुद्धिनिमित्ते तु सपिण्डनापकर्षं तदर्थमपकृष्य कृतानि स्वस्वकाले पुनर्न कर्त्तव्यानि । निषेधान् । यदा पितामहे प्रपितामहे वाऽकृत-सपिण्डीकरणे पिता म्रियते तदा तयोः सपिण्डनेन पितृभावं तत्पुत्रादिना संपादिते तदभावे स्वयं वा तं संपाद्य पितुः सपिण्डी-करणां कर्त्तव्यम् । यदि तथा क्रियमाणे वर्षान्तिपर्यन्तकालातिक्रमां न भवति । संभाव्यमानेऽपि कालातिक्रमेऽप्राप्तपितृभावस्य पिता-महादेः पार्वणदेवतात्यायांग्यन्वेन प्रधानस्यैव कर्त्तुमशक्यत्वात् । अतिक्रान्तेऽपि काले “प्रोपितावसिते पुत्रः कालादपि चिरादपि” इतिवत्तथैव कर्त्तव्यमिति यद्यपि न्यायेन प्राप्नोति तथापि वचनादकृत-सपिण्डनाभ्यामपि ताभ्यां पितुः सपिण्डनमन्तिमकाले कार्यम् । तथा च कात्यायनः—

“असंस्कार्यो न संस्कार्यो पूर्वं पौत्रप्रपौत्रकैः ।
पितरं तत्र संस्कुर्यादिति कात्यायनोऽब्रवीत् ॥
पापिष्ठमपि शुद्धेन शुद्धं पापकृतापि वा ।
पितामहेन पितरं संस्कुर्यादिति निश्चयः ॥” इति ॥

असंस्कृतावकृतसपिण्डनो । पूर्वं पितामहप्रपितामहौ ।
पापिष्ठमकृतसपिण्डीकरणं पितरं शुद्धेन कृतसपिण्डीकरणेन पापकृता
अकृतसपिण्डनेन वा पितामहेन सह शुद्धं सम्यक् कुर्यादिति
शास्त्रीयो निश्चय इत्यर्थः ।

एवंकृते दर्शश्राद्धमपि तादृशाभ्यामपि ताभ्या सह कर्त्तव्यं न तु
तदर्थमपि तयो सपिण्डनं प्रतीक्षणीयमित्यपि तेनैवोक्तम् “—पितुः
सपिण्डनां कृत्वा कुर्यान्मासानुमासिकम्” इति । एवं च सपिण्डी-
कृताभ्यां पितामहप्रपितामहाभ्यां पितुः सपिण्डने सुतरां तदुत्तरं
पार्वणकर्त्तव्यता सिद्धा निरग्निकस्यापि । साग्निकस्य तु सपिण्डी-
करणमपि तदर्थं दर्शादिवर्गभवतीत्युक्तम् । तत्सद्भावे चाभ्यान्यप्या-
परपक्षिकादीनि भवन्त्येव । बाधकाभावात् ।

“दर्शश्राद्धं गयाश्राद्धं श्राद्धं चापरपक्षिकम्
प्रथमेऽब्दे न कुर्वीत कृतेऽपि तु सपिण्डने” ॥
“दर्शश्राद्धं गयाश्राद्धं श्राद्धं चापरपक्षिकम् ।
प्रथमेऽब्देऽपि कुर्वीत यदि स्याद्भक्तिमान् सुतः” ॥

इति वचनद्वयं च केचित्पठन्ति । यत्र सहगमनेनान्यथा वा
स्त्रिया पत्या सह सपिण्डीकरणं तत्र भर्त्तर्यकृतसपिण्डनेऽपि प्रेती-
भूतेनैव तेन सह तस्याः सपिण्डनं “पापिष्ठमपि शुद्धेन” इत्यनेन
तुल्यन्यायत्वात्सिद्धमिति शूलपाणिः ।

अत एव केचिदाक्षिणात्यशिष्टाः सहगमने पत्युः सपिण्डनदिने
नेन सहैकप्रयोगं तत्पत्या अपि सपिण्डीकरणमखण्डं पत्नीपिण्डं

प्रेतीभूतस्यैव भर्तुः पिण्डे संयोज्य तादृशं भर्तृपिण्डं त्रेधा कृत्वा तत्पित्रादिपिण्डत्रये तस्य संयोजनमिति प्रकारेण कुर्वन्ति, एकोद्दिष्ट-
द्वयचैश्वदेवपार्थणार्थपात्रब्राह्मणोपादानेन ।

परमार्थतस्तु पत्युः सपिण्डं तावन्मात्रोपयोगिपात्रोपादानेन कृत्वा तद्दिन एव कालान्तरे वा भिक्षप्रयोगं स्त्रियाः सपिण्डं कर्त्तव्य-
मित्युचितम् । आहृत्यैकप्रयोगत्वस्य प्रेतीभूतभर्तृपिण्डसंयोजनस्य च विध्यदर्शनात् । तत्रापि पत्नीपिण्डसंयोजनं परमेकैवैव भर्तृपिण्डेन भवतु “पत्या चैकेन कर्त्तव्यं सपिण्डीकरणं स्त्रियाः” इति वचनात् । सर्वत्र च पिण्डसंयोजनं पिण्डदानप्रयोगं पिण्डोत्थापनपर्यन्तं कृत्वा कर्त्तव्यम् । “निरूप्य चतुरः पिण्डान्, दत्त्वा पिण्डान्” इति पिण्ड-
दानभावनोत्तरत्वेन विधानात् ।

विष्णुना तु विसर्जनोत्तरमुक्तम्—“उच्छिष्टसंनिधौ पिण्ड-
त्रयं कुर्यात् । देवपूर्वान् ब्राह्मणानाचान्तान् दत्तदक्षिणांश्चानुव्रज्य
विसर्जयेत् । ततः प्रेतपिण्डमर्घपात्रोदकवन्पिण्डत्रये निदध्यात्”
इति ।

इत्याद्यन्तु प्रामाणिकम् ।

अथ प्रेतक्रियानिषिद्धकालाः ।

अथ त्रिपक्षादिक्रियमाणसपिण्डनोपयोगित्वाः प्रेतक्रियासु निषि-
द्धकाला उच्यन्ते । तत्र गार्ग्यः—

“प्रत्यक्षशवसंस्कारे दिनं नैव विशोधयेत् ।

आशीक्षमध्ये क्रियते पुनः संस्कारकर्म चेत् ।

शोधनीयं दिनं तत्र यथासंभवमेव तु ।

आशीक्षविनिवृत्तौ च पुनः संस्क्रियते मृतः ॥

संशोभ्यैव दिनं प्राह्णमूर्ध्वं संवत्सराद्यदि ।

प्रेतकार्याणि कुर्वीत भ्रेष्ठं तत्रोत्तरायणम् ॥

कृष्णपक्षश्च तत्रापि वर्जयेच्च दिनक्षयम्” इति ।

प्रेतश्राद्धं प्रकृत्य गागि—

“नन्दायां भार्गवदिने चतुर्दश्यां त्रिपुष्करे ।

तत्र श्राद्धं न कुर्वीत गृही पुत्रधनक्षयात् ॥” इति ।

त्रिपुष्करयोगो रत्नमालायाम्—

“विषमचरणं धिष्येयं भद्रातिथिर्यदि जायते

सुरगुरुशनिश्मापुत्राणां कथंचन वासरे ।

मुनिभिरुद्धितः सोऽयं योगस्त्रिपुष्करसंज्ञित —

स्त्रिगुणफलदां वृद्धौ नष्टे हृते च, मृतेऽथवा” ॥ इति ।

प्रेतक्रियामेव प्रकृत्य भारतेऽपि—

“नश्वरे तु न कुर्वीत यस्मिन् जातो भवेन्नरः ।

न प्रौष्ठपदयोः कार्यं तथाग्नेये च भारत ॥

दारुणेषु च सर्वेषु प्रत्यरौ च विवर्जयेत् ।

ज्योतिषे यानि चोक्तानि तानि यन्नेन वर्जयेत् ॥” इति ।

उक्तानि वर्ज्यन्वेनेति शेषः । प्रौष्ठपदे पूर्वाभाद्रपदोत्तराभाद्रपदे ।

आग्नेयं कृत्तिका । दारुणानि “दारुणं चौरगं रौद्रमैन्द्रं नैऋतमेव च”

इत्युक्तान्याश्लेषाद्वाज्येष्टामूलानि । प्रत्यग्विजमानपञ्चमतारा ।

ज्योतिः पराशरः—

“साधारणे ध्रुवोमे मैत्रे नां शस्यते मनुष्याणाम् ।

प्रेतक्रिया कथञ्चित्त्रिपुष्करे यमलधिष्ये च” इति ।

साधारणे कृत्तिकाविशाखे । ध्रुवाणि उत्तरात्रयं रोहिणी च ।

उग्राणि पूर्वात्रयं भरणी मघा च । मैत्राणि मृगचित्रानुराधारेवत्यः ।।

यमलधिष्येयः धनिष्ठा ।

कश्यपः—

“भरण्यार्द्रा तथाश्लेषा मूलं त्रिचरणानि च ।

प्रेतकृत्येतिदुष्टानि धनिष्ठाद्यं च पञ्चकम्” इति ।

वराहपुराणे—

“चतुर्थाष्टमगे चन्द्रं द्वादशे च विवर्जयेत् ।

प्रेतकृत्यं व्यतीपाते वैधृतौ परिधे तथा ॥

करणे विष्टिसंज्ञे च शनैश्चरदिनेऽपि च ।

त्रयोदश्यां विशेषेण जन्मतारात्रये तथा” ॥ इति ॥

जन्मतारात्रयमाद्यं दशममेकोनविंशं च । तथा—

“नन्दायां भार्गवदिने त्रयोदश्यां त्रिजन्मनि ।

अत्र श्राद्धं न कुर्वीत पुत्रदारधनक्षयात्”

इत्याद्यश्च सावकाशश्राद्धमात्रविषया निषेधाः प्रेतश्राद्धेष्वपि तादृशेषु प्रवर्त्तन्ते । त्रिजन्मनीति जन्मतिथिनक्षत्रतारासु ।

“त्रयोदशीं जन्मदिनं च नन्दां जन्मर्क्षतारां सितवासरं च ।

त्यक्त्वा हरिज्येन्दुकरान्त्यमैत्रध्रुवेषु च श्राद्धविधानमिष्टम्” ॥

इति दीपिकावचनैकषाक्यत्वात् । स्वकालेऽनुष्ठीयमानेषु निरवकाशेषु तु निषेधानामप्रवृत्तिर्गोभिलेन स्पष्टीकृता ।

“नन्दायां शुक्लवारे च चतुर्दश्यां त्रिजन्मसु ।

एकादशाहप्रभृतिर्नैकोद्दिष्टं निषिध्यते ॥ इति ॥

युगाद्यादिषु प्रेतकर्मणि सर्वनिषेधापवादः स्मृत्यन्तरे—

“युगमन्वादिस्त्वंकान्तिदर्शं प्रेतक्रिया यदि ।

दैवाद्यापनिता तत्र न नक्षत्रादिशोधनम्” ॥ इति ।

इति प्रदर्शिताः श्राद्धकालाः ।

अथ श्राद्धवेलानिर्णयः ।

एवं प्रदर्शितेषु श्राद्धकालेषु तिथिप्रयुक्तश्राद्धेषु खण्डा तत्तिथिनिर्णय-

तद्धा । तन्निर्णयश्च वेलापरपर्यायापराह्णाद्यहर्भागव्याप्त्यादिभिः
कर्त्तव्यः । तदर्थं विधिनियेधमुखेन धातुवेला निरूप्यते । तत्र
नियेधमुखेन तावन्मनुः—

“रात्रौ श्राद्धं न कुर्वीत राक्षसी कीर्त्तिता हि सा ।

सन्ध्ययोरुभयोश्चैव सूर्ये चैवाचिरोदिते” ॥ इति,

“ नातिसन्ध्यासमीपतः” इति च । अत्र सन्ध्याशब्देन—

“ उदयात् प्राक्तनी सन्ध्या घटिकात्रयमिष्यते ।

सायंसन्ध्या त्रिघटिका ह्यस्तादुपरि भास्वतः” ॥

इति परिभाषिता सन्ध्या न गृह्यते । किन्तु मुख्यैव खगडरवि-
मण्डलोपलम्भयोग्यकालरूपा । परिभाषिताया राज्यतर्गन्ततया तन्नि-
येधेनैव नियेधसिद्धेः । स्कन्दपुराणे—

“उपसन्ध्यं न कुर्वीत पितृपूजां कथञ्चन ।

स काल आसुरः प्रोक्तः श्राद्धं तत्र विवर्जयेत् ॥” इति ।

मन्व्यपुराणे —

“ सायाह्नमिन्द्रमुहूर्तः स्याच्छ्राद्धं तत्र न कारयेत् ।

राक्षसी नाम सा वेला गर्हिता सर्वकर्मसु ॥” इति ।

बौधायनः—

“चतुर्थे प्रहरे प्राप्ते श्राद्धं यः कुरुते नरः ।

आसुरं तद्भवेच्छ्राद्धं दाता च नरकं व्रजेत् ॥” इति ।

हारीतः—

“ दिवसस्याष्टमे भागे मन्दीभूते दिवाकरे ।

आसुरं तद्भवेच्छ्राद्धं पितॄणां नापतिष्ठते ”इति ॥

एते च न नियेधाः । तथात्वे शास्त्रीयप्राप्त्यपेक्षत्वेन तस्याश्चा-
त्यन्तवाध्यासंभवेन विकल्पापत्तेः । “ नार्थेयं वृणीते, नानुयाजेषु”
इत्यादीनामिव ।

न च यथा 'दीक्षितो न ददाति न जुहोति न पचति' इति-
निषेधोऽग्निहोत्रहोमादिशास्त्रीयपदार्थगोचरोऽपि न तद्विधिभिर्वि-
कल्पते किन्तु विशेषविषयत्वेन बलवत्त्वात्साामान्यविषयांस्तान्
दीक्षितातिरिक्तपरान् करोति तथैतेऽपि निषेधा एव सन्तः "अमावा-
स्यायां श्राद्धं कुर्वीत" इत्यादिविधीन् राज्याद्यतिरिक्तपरान् कुर्व-
न्तिति वाच्यम् ।

वैषम्यात् । दानहोमादिनिषेधो हि पुरुषार्थतद्गोचरत्वात्कर्तृधिक-
रणेत्याद्येन पुरुषार्थतया प्राप्तोऽपि प्रकरणात् कृत्वव्यभिचारिदीक्षितस-
म्बन्धाच्च स्युपायमांसमक्षादिपुरुषार्थमपि श्रितः । "प्रतिषेधः
क्रतोरङ्गमिष्टः प्रकरणाश्रयात्" इति न्यायेन कृत्वर्थः । पुरुषार्थ-
दानादिविधिभिर्भिन्नविषयत्वाद्विकल्पानर्हस्तत्प्रसज्यभावात्तद्विध्यसं-
निधानाच्च तच्छेषपर्युदासत्वानर्हं युक्तं यन्निषेध एव सन्
सामान्यविषयान्विधीन्वाधित्वान्यविषयान् करोति ।

इह तु वाक्यात्प्रकरणाच्च द्वयेऽपि श्राद्धार्था विकल्पाहर्हा एवेति ।
"रात्रौ श्राद्धं न कुर्वीत" इत्यादीनां निषेधत्वे सामान्यविषयैरपि
निषेधविध्यात्मलाभार्थमवश्यंभावितद्विषयत्वैर्विधिभिः समं प्रसज्यत
एव विकल्पः । अत्यन्तबाधे हि तेषां परमार्थतो निषेधविषयभिन्न-
विषया एव तेऽभ्युपगन्तव्या । तथा च प्राप्त्यभावाग्निषेधानां विधित्वं
न स्यान्न चानन्यशेषभूतानां संभवद्विधित्वानां "च नान्तरिक्षे न दिवि"
इतिवदनुवादत्वं युक्तमिति पर्युदासा एते "नानुयाजेषु" इत्यादिवत् ।

यत्तु पर्युदासविचारावसरे, "नानुयाजेषु" इत्यत्र सामान्य-
विध्यैकवाक्यत्वार्थं पर्युदासलक्षणा न विकल्पमिष्यति सामान्यविशे-
षशास्त्रयोर्विकल्पो न दृश्यत इत्यतिदेशे पर्युदासासंभव इति च शूल-
पाण्यादिमिहच्यते ।

तत्सर्वमाकराज्ञानप्रयुक्तम् । विकल्पभयादेव हि "नानुयाजेषु"
इत्यत्र, अतिदिष्टविषये च 'नार्थेयं वृणीते' इत्यादौ पर्युदासलक्षणा

व्युत्पादिता तन्त्रे । सामान्यविषयेण च पशुचोदकेनाज्यभागप्रापकेण
“न नौ पशो करोति” इत्यस्य पर्युदासासंभवादावश्यकनिषेधत्वस्य
विकल्पोऽगत्याङ्गीकृतः । “दीक्षितो न ददाति” इत्यादेश्च ज्योतिष्येभ्य-
प्रकरणधीतस्य प्रदेशान्तरपठितैर्दानाद्विधिभिरनेकवाक्यभूतस्यापि
गुणविधिविधया तदुपकारिणः पर्युदासत्वं भाष्यकारेण, “उपात्र
चपस्ति” इत्यनेन च वरुणप्रघासावान्तरप्रकरणपठितेनानेकवाक्यभू-
तस्य “न वैश्वदेव उत्तरंदिमुपकिरन्ति न शुनासीरीवे” इत्यस्य
सर्वैस्तैरपि चाभ्युपगमनम् ।

एतेषां च पर्युदासत्वं षष्ठिनध्ययच्छिन्नामावास्यादिविधि-
शेषतया रात्र्यादीतरामावास्यायामितीति शूनयाणिप्रभृतयः ।

तदयुक्तम् । पर्युदासो हि नऋण्यवद्धनदितरसमस्तसमुदायविघटि-
तसमुदायविषयस्य सामान्यविधेरनदितरसमुदायिमात्रसंकोचनेन
शेषो भवति । न च रात्रिसन्ध्याद्यस्तिथिरूपसमुदायघटकाः । (१)
क्षणानामेवैकचन्द्रकलाप्रवेशनिर्गमरूपैकफलोपाध्यवच्छिन्नानामतन्त्री-
कृतावान्तरसमुदायभावानां तद्वद्वत्त्वात् । भवन्ति तु तेऽहोरात्र-
रूपसावनदिवसात्मकसमुदायघटकाः । तथैव व्यवहारात् । यथा हि
यावता क्षणसमुदायेन रवेरेकमुदयाचलमारभ्यापरोदयाचलसंयोगो
भवति तावान् समुदायः सावनदिवसत्वेन व्यवहियते, तथैव रवेरुद-
याचलसंयोगमारभ्यास्तावलसंयोगो यावता क्षणसमुदायेन भवति
स समुदायः समुदायभूताहस्त्वेन, अस्तावलसंयोगमारभ्योदयाचल-
संयोगो यावता समुदायेन एतदवान्तरसमुदायस्तादृशरात्रित्वेन
व्यवहियते । एवं सन्ध्याप्रातःसङ्गवादयाऽप्यहोरात्रसमुदायित्वेनैव
व्यवहियन्ते । न तु तिथिसमुदायित्वेन । मध्याह्नापराह्णादिशब्दानां

(१) क्षणानामिति पदमादाय घटका इति पदं यावत्पाठो
द्वि०पु० नास्ते ।

तु योगवशात्स्पष्टमेव सावनदिनभागवचनत्वम् । अत्रत्याहःशब्दस्य तद्वचनत्वान्मुहूर्तघटितत्वाच्च । मुहूर्ता हि सावनदिनस्यैव भागाः । “अहो मुहूर्ता विख्याता दश पञ्च च सर्वदा” इत्यादिनियमम्यान्य-
जानुपपत्तेः । तेन रात्रिसंध्यादिभिन्नेऽमावास्यादिभाग इतिपर्युदासा-
संभवाद्वात्रिसंध्यादिभिन्ने दिनभाग इति सावनदिनसंकोचेन नैषां
पर्युदासत्वम् ।

ननु सावनदिनस्य विधरेदर्शनात्तत्संकोचने कस्य विधेः शेषा
यते पर्युदासाः । अमावास्यादिकालविधय एव तद्विधय इत्यदोषः ।
यथा हि केवलस्यापि वसन्तादेर्निमित्तत्वध्रुवणमजीवनोऽनुष्ठाना-
संभवाद्वासन्ताद्यवच्छिन्नजीवनपरं भवति तथा केवलम्यामावास्यादे-
रङ्गत्वध्रुवणमप्यहोरात्रं विहाय कर्मकरणाशक्तेस्तदहोरात्रपरमेव
भवति । “अमावास्यावत्यहोरात्रे भ्राजं कुर्यात्” इत्यादि । अत एव
सर्वकर्मसु अद्येत्येवं सावनदिनम्याधिकरणत्वेन संकल्पवाक्ये
उल्लेखः शिष्टानाम् । अद्यसोमार्कग्रहणसंक्रान्त्यादौ सुतीर्थक इति
दानसंकल्पवाक्यम् । अद्य कृष्णाष्टमी प्राप्येति च जन्माष्टमीव्रत-
संकल्पवाक्यं पुराणेष्वपि । स्पष्टञ्च

“विधिज्ञः भद्रयोपेतः सम्यक्पात्रनियोजकः ।

रात्रेरन्यत्र कुर्वाणः श्रेयः प्राप्नोत्यनुत्तमम्” ॥

इति व्याघ्रपादवचने तिथिविशेषानुपादानात्सावनदिनशेषतयैव
रात्रिपर्युदासः । इदं च पर्युदासत्वमभ्युपगम्योक्तम् । वस्तुतस्तु
“रत्रौ भ्राजं न कुर्वीत” इत्यादयो निषेधा एव मुख्यवृत्त्या न तु
लक्षणया पर्युदासाः । निषेधत्वेऽपि विकल्पप्रसक्त्यभावात् ।
वार्त्तिककृष्णमते “दीक्षितो न दक्षति,, इत्यादिष्वत् ।

ननु कं मिन्नविषयत्वात्तत्र न प्रसज्यत विकल्पः, इह तु समान
विषयत्वात्प्रसज्येतैवेति । अत्र वदामि । तत्रापि विकल्पाप्रसक्ता
भिद्ध्येव बीजं यथावज्जीवोपबद्धदानादिविधिप्रयुक्तमेव दीक्षिताः

स्यायामपि दानादिप्रसक्तमपेक्ष्य संभवदात्मलाभोऽविषेधो न तदवस्थायां विशेषतस्तत्प्राप्तिमपेक्षते येन तदर्थे तत्रापि सामान्यविधेः प्रवृत्तिमनुमन्यमानस्नदितरावस्थाविषयत्वरणक्षक्षयबाधासंभवात्तेन सह विकल्पतेति दानादिकं पुरुषार्थं निषेधश्च कत्वर्थ इति निषेध्यविषेधमिन्नविषयत्वोक्तिश्चेतदर्थमेव ॥

यदि हि दानादयोऽपि कत्वर्थ एव निषेध्याः स्युः “नानुयाजेषु कार्पेयं वृणीते” इत्यादिनामिवानुयाजादयः । ततस्तेषां तत्कत्वर्थता परमार्थतस्तद्विषयविधिं विना न संभवतीति तादृशो विधिस्तादृशस्य निषेधस्यापेक्षित एवेति । उत्सर्गश्चायं यत् कत्वर्थो निषेधः कत्वन्यामिचारिणं संभवत्कतूपयोगं वा पदार्थमवलम्बत इति । विकल्पप्रसङ्गादेवासंभवत्कत्वर्थदानादिविषयत्वस्य तु दानादिनिषेधस्य स्रष्टुपगमनमांसभक्षादिनिषेधेबाविरुद्धं कत्वर्थम् । एवं च सति यथावज्जीवं दानहोमादीनि कुर्यात्तद्वदक्षितो नेतिवद्व्यदमासास्यादिमत्यहोरात्रे आह्नं कुर्यात्तद्रात्र्यादौ नेत्यमासास्यादिमदहोरात्रगोचरसामान्यविधिनैवाप्यन्तो रात्र्यादिनिषेधो न विशेषतस्तत्र तत्प्राप्तिकरं विधिमपेक्षत इति निषेधत्वेऽपि नात्र विकल्पप्रसङ्गः । एतेन

“रात्रौ स्नानं न कुर्वीत तथा दानं च रात्रिषु ।

पञ्चयज्ञविधानं तु न कुर्यान्मृत्युजन्मनोः” ॥

इत्यादयोऽपि निषेधा व्याख्याताः । ननु भवन्त्येते पर्युदासा निषेधा वोभयथापि प्राप्त्यपेक्षाः । प्राप्तिश्च सत्यपि सामान्यविधौ आह्ने रात्र्यादिवेदानां नास्ति ।

“पूर्वाह्ने दैविकं आह्नमपराह्ने तु पार्वणम् ।

एकोद्दिष्टं तु मध्याह्ने प्रातर्वृद्धिनिमित्तम् ॥

आमभाह्नं तु पूर्वाह्ने एकोद्दिष्टं तु मध्यतः ।

पार्वणं चापराह्ने तु प्रातर्वृद्धिनिमित्तकम् ॥

शुक्लपक्षस्य पूर्वाह्ने श्राद्धं कुर्याद्विचक्षणः ।
 कृष्णपक्षापराह्णे तु रौहिणं तु न लङ्घयेत् ॥
 ऊर्ध्वं मुहूर्त्तात्कुतपाद्यामुहूर्त्तचतुष्टयम् ।
 मुहूर्त्तपञ्चकं ह्येतत्स्वधामघनमिष्यते ॥

अपराह्णः पितृणां तु इत्यादिब्रह्मपुराणशातातपमार्कण्डेयमत्स्यहारी-
 तादिबचनैस्तत्तच्छ्राद्धभेदेषु तत्तद्वेलाया, नियमितत्वात् ।

अत्रोच्यते । प्रातःसन्ध्यातत्समीपनिषेधस्तत्रावत् “प्रातर्वृद्धि-
 निमित्तकम्” इत्येतद्वचनप्राप्तपुत्रजन्मातिरिक्तविवाहादिनिमित्तकवृद्धि-
 श्राद्धविषयः । प्रातःसन्ध्यासमीपे च प्रथमो मुहूर्तः । आचमोदितपदे-
 नापि स उच्यते । “सूर्योदयमुहूर्ते च” इति शातातपवचनात् ।
 सार्यसन्ध्यातत्समीपसायाह्वादिनिषेधश्च पार्वणविषयः । तस्य अपरा-
 ह्णकालत्वात् । अपराह्णस्य च द्वेधाविभागे प्रेक्षाविभागे च रात्रि-
 पर्यन्तत्वात् ।

“यथा चैवापरः पक्षः पूर्वपक्षाद्विशिष्यते ।

तथा श्राद्धस्य पूर्वाह्णादपराह्णो विशिष्यते” ॥

“वासरस्य तृतीयं” इति मनुवचनाभ्यामपराह्णत्वाविशेषाच्च
 तादृशस्यापि तस्य पार्वणाङ्गत्वप्रतीतिः । चतुर्थप्रहरसायाह्वादिवसाष्ट-
 मभागान्त्यमुहूर्त्तानां च तारतम्येन वर्ज्यत्वं द्रष्टव्यम् । यद्वा चतुर्थ-
 प्रहरनिषेधोऽलपान्तरत्वात्सायाह्णविषय एव । रात्रिनिषेधस्य तु ग्रहण-
 पुत्रजन्मादिनिमित्तश्राद्धविषयत्वम् । तथा च तस्य पक्षेऽननुष्ठान-
 मपीति केचित् । तस्यैव—

“राहुदर्शनसंक्रान्तिविवाहाद्यत्ययवृद्धिषु ।

ज्ञानदानादिकं कुर्युर्निशिकाम्यव्रते षुचि” ॥

इत्यादिदेवतादिवचनैः । रात्रौ प्राप्तत्वात्प्रातिसापेक्षस्य निषेध-
 स्यापि परिशेषाच्चद्विषयत्वेन समान वक्ष्यत्वात् । विवाहे च दान-

स्यैवावधयो न त्वादिषोपस्तरश्च आह्निकस्य । तस्मिन्मिस्तस्य आह्निकस्य प्रातर्बृद्धिनिमित्तकमिनिप्रातः करणात्तत्र रात्रिविधानानुपपत्तेः । रात्रौ विवाहे यदा प्रातर्बृद्धिश्चाह्नं न कृतं तदा रात्रावपि कार्यमिति तु शङ्कापाणिः ।

दर्शआह्निकप्रकरणगतस्य मानवनिषेधस्यापरपक्षआह्निकप्रकरणगतस्य च न च नक्तं आह्नं कुर्वीत” इत्यापस्तम्बोपपत्त्यः । तदेकवाक्यतया नारभ्यार्थान्तन्यायेन च तद्विषयाणामेवान्येषामपि ग्रहणादिनिमित्त-
आह्निकविषयत्वासम्भवात् । इदं केषाञ्चिन्न्यतमयुक्तम् । प्रकरणबाधेऽपि स्वारसिकसमानत्रिषयत्वाभावाद्भिरुत्पत्त्यान्याय्यत्वाच्च । तीर्थआह्निक-
विषयोऽयं रात्रिनिषेध इत्यपरे ।

ननु तत्रापि प्रकरणबाधप्रसङ्गस्तुल्यः । न । लिङ्गेनैव प्रकरणबाधात् । तथा हि यद्ययं निषेधः प्रकरणात्पार्वणमात्रविषयस्तदा ग्रहणादिआह्निक-
व्यतिदेशात्तस्य प्राप्तिर्वक्तव्या । सा चोपदेशिकनिमित्तस्वभावावगत-
निमित्तानन्तर्यविरोधाज्जातेष्टाविव कालशौचयोर्न संभवति । न च यथा तत्र शेषविरोधेनानन्तर्ये बाधिते तदुपसंग्रहस्तथात्र किञ्चित्-
तस्य बाधकमास्त येनातिदेशिकस्यापि निषेधस्योपसंग्रहः स्यात् । तत्र रात्रिप्रतिप्रसवविधिस्तेष्वनर्थकः स्यात् । तेन यथा “न वैश्वदेवा उत्तरवेदिमुपकिरन्ति न शुनासीसीये” इति निषेधे द्वयोरेव पार्वणयोरुत्कीर्त्तनसामर्थ्यात् “उपाश्र वपन्ति” इत्यत्र वरुणप्रघासादन्तरप्रकरणबाधस्तथात्रापि । काचित्करतिप्रसवसा-
मर्थ्यात्, नियतापराह्णकालायां प्रकृतौ रात्रेरसमाप्तेश्च । तेन दर्श-
प्रकरणदुत्कृष्टस्यास्य रात्रिनिषेधस्य निमित्तस्वरसावगतनिमित्तानन्त-
र्यवशादनियतकालानि नैमित्तिकआह्निकान्येव विषयः । तत्रापि ग्रहणा-
दिषु प्रतिप्रसवेनापादितस्य तीर्थआह्निकमेव स्थिरो विषयः ।

ननु तत्रापि प्रतिप्रसववाक्यानि पितृव्यैर्लिखितानि । महाभारते-

“भुक्तो वाप्यथवाऽभुक्तो रात्रावर्हानि खैर ।

न कालानयमो ह्यस्ति नङ्गां प्राप्य सरिद्धराम्” ॥ इति ॥

देवोयुराणे—

“कालेऽप्यथवाऽकाले तीर्थे भ्रातृं सदा नरैः ।

प्राप्तौरेव च कर्त्तव्यं पितृणां चैव तर्पणम् ॥

पितृवद्वानं च तच्छ्रुत्वा पितृणां चातवत्तमम् ।

विलम्बा न च कर्त्तव्यं न च विघ्नं समाचरेत्” ॥ इति ॥

काशीखण्डे—

“अकालेऽप्यथवाऽकाले तीर्थे भ्रातृं च तर्पणम् ।

अविलम्बेन कर्त्तव्यं नैव विघ्नं समाचरेत्” ॥ इति ॥

सर्वेषामेतेषां वाशब्दपिशब्दभवत्वात् ‘गुरुं वा बालवृद्धौ वा’ इत्यदिवत्स्वार्थतात्पर्यरहिताणां वचनान्तरनिषिद्धरात्रेरन्यत्रेति वाक्य-
प्राप्तप्रातःसायाह्वादिगौणप्राप्तप्रतिप्रसवार्थत्वादवापः । तेन प्रातःकाले
तीर्थं प्राप्तेन कुतपापराहस्यप्रारम्भप्रधानकालप्रतीक्षा कर्त्तव्या । अवि-
लम्बेनैव भ्रातृं कर्त्तव्यम् । सायाह्वाप्राप्तेष्वन्यत्र मुख्यकालोपगत इति
तीर्थभ्रातृं न कर्त्तव्यं किन्तु येन केनापि प्रकारेण रात्रेः प्राक् कार्यमेव ।
अत एव केऽपि शिष्टाः रात्रिमोजनोत्तरकालादौ तीर्थं प्राप्तुं अपि
तच्छ्राद्धं न कुर्वन्ति । एवं मुख्यकालं यावदस्थायिद्रव्यपात्रसंपत्तावपि
द्रष्टव्यम् । तत्रापि तीर्थद्रव्योपपत्तौ च न कालमवधारयेत् इति मुख्य—
कालप्रतीक्षानिषेधमुखेन प्रातःकालसायाह्वादेरेव प्रतिप्रसवात् । इदमपि
प्रकृतिप्रकरणपठितस्य प्रकृतावेव कथञ्चित्कार्यसंभवेऽयुक्तमेव । तेन
श्राद्धे भ्रातृं दैवमानुषप्रतिबन्धादसमाप्ते यदि रात्रिस्तमियात्तदा
श्राद्धत्वाद्वात्रावपि तत्समापने प्रसक्ते न च “नक्तं भ्रातृं न कुर्वीते”
इति निषेधः । तथा च सप्तमिकृतमेव स्थापयित्वा परेषु कृतान्ता-
व्यसमापनोपपत्तौ । यजमानेनापि तदुत्तरमेव भोक्तव्यं न तु पूर्वदिनः

इत्युत्तरसूत्रे “प्रारब्धे चाभोजनस्यापरिसमापनादिति” इति हरदत्तः ।
आरम्भश्च पूर्वेषु निवेदनम् ।

यत्तु माधवेन “आरब्धे च भोजनसमापनम्, इत्यध्येतृमाष्यानुग-
तमापस्तम्बीयपाठं लिखित्वा भोजनग्रहणस्य पितृदत्तानोपलक्षणत्वं
समापनग्रहणस्य चारम्भापलक्षणत्वमङ्गीकृत्य रात्रावप्यारम्भसमाप्ति-
सांख्यिकस्याभ्यनुज्ञाते । तदाश्रित्य कारणाप्रत्ययस्य” आश्विप्र-
कृतकालेष्वनुष्ठानेन परिहारसंभवाच्चिरपक्षिकं स्वाच्छिद्यमात्रम् ।

अत्र पारमार्थिकः परिहारोऽभिधीयते । अपराह्वविधिर्न
तन्नियमार्थं एकमक्तादिषु मध्याह्नादिविधिवत् किन्तु फलान्नशय-
हेतुत्वलक्षणप्राशस्त्यार्थः । तथा च मनुः “ यथा चैव ” इत्यादि ।
शातातपः—

“ दर्शश्राद्धं तु यः प्रोक्तं पार्वणं तत्प्रकीर्तितम् ।

अपराह्वे पितृणां तु तत्र दानं प्रशस्यते, इति ॥

आपस्तम्बाऽपि— “मासि मास्यपरपक्षस्यापराह्वः श्रेयान्” इति ।

आपाद्यश्राद्धविषयदृष्टान्तप्रसिद्धयर्थः पूर्ववाद्वाच्यं प्राशस्त्यार्थं एव
“ श्रेष्ठं तत्रोत्तरायणम्, कृष्णपक्षश्च तत्रारि ” इति । एवं सति-
“अपराह्वः पितृणाम्, अपराह्वे तु पैतृकम्, अपराह्वे पितृक्रिया” इत्यादि-
श्रुतिस्मृतिषु यदपराह्वस्य प्राशस्त्यानाल्लिङ्गितं भक्षणं नियमार्थमिव
प्रतिभाति तदपि पूर्ववचनैकवाक्यतया प्राशस्त्यपरमेव ।

ननु—

“उद्दिने दैवतं भानौ पित्र्यं चास्तमिते रवौ ।

क्षिमुहूर्त्तं त्रिरह्वश्च ” इति ।

“ दिनान्ते पञ्चनाड्यस्तु पुण्याः प्रोक्ता मनीषिभिः ।

उदये च तथा पित्र्ये दैवे चैव च कर्मणि ” ॥

इति च सायाह्वस्यापि पित्र्यकालत्वोक्तिस्तथा सति किमनर्था ।
न च प्रतिषिद्धस्य प्रतिप्रसवार्थो प्रा निषेधो ह्यस्य तदा न

स्वरूपविषयः, किन्तु द्वेधात्रेधाविभागपक्षयोः पराहान्तर्गतस्य तत्त्वं
मनुवाक्यात्पूर्वभागादेव प्राशस्त्यप्राप्तौ चतुर्धापञ्चधाविभागयो
रन्त्यस्य तस्य तन्निषेधेन तदपराह्वात्मकतत्पूर्वभाग एव तत्संकोचाथः ।
सायाहः अष्टोऽपराह्वत्प्रशस्तो न । किन्तु यक्षस्तौ वेला रात्रिस्तत्तु-
ल्यः । अपराह्व एव तु तत्पूर्वभागः प्रशस्त इति ।

सत्यम् । पूर्वाह्न-यापि प्रातर्भिन्नस्य तदा आह्नकालत्वात्सदपेक्षया
प्राशस्त्यार्था तस्य पुनः पित्र्यकालत्वोक्तिः । अत एव शिष्टा अपराह्वे
आह्नसंभवे सायाह्व एव तत्कुर्वन्ति च तु सङ्गव इति ॥

यत्रा प्रातरादिवच्छ्राद्धाङ्गत्वेनैव निषिद्धस्य सायाह्वस्य गौण-
कालतया प्रतिप्रसवार्था सा भविष्यतीति न कोऽपि दोष इति ।
एवं सत्येकोद्दिष्टादिगोचरा मध्याह्नादिविधयोऽपि पार्वणविषया-
पराह्वसमभिव्यहारात्प्राशस्त्यविषया एव । तथा कुतपस्यापि
आह्नप्रारम्भकालत्वं न नियतम् । येन तन्मुखेनापि वेलानियमस्तत्र
स्यात् । किन्तु तदपि प्राशस्त्यार्थमेव । तथा च मत्स्यपुराणम्—

“ अहो मुहूर्त्ता विख्याता दश पञ्च च सर्वदा ।

तत्राष्टमो मुहूर्त्तो यः स कालः कुतपः स्मृतः ॥

मध्याह्ने सर्वदा यस्मान्मन्दीभवति मास्करः ।

तस्मादनन्तफलदस्तत्रारम्भो विशिष्यते ” ॥ इति ।

स्कन्दवायुपुराणयोः—

“ कुं यत्र गांपतिर्गोभिः कात्स्न्येन तपनि क्षणे ।

स कालः कुतपो ज्ञेयस्तत्र दत्तं महाफलम् ॥ इति ।

अन्यत्रापि—

“ मुहूर्त्तसप्तमादूर्ध्वं मुहूर्त्तान्नभमादधः ।

स कालः कुतपो ज्ञेयः पितॄणां दत्तमक्षयम् ॥ इति ।

अङ्गपात्रादिसाहित्येन प्रशंसनादपि तद्वदेव प्राशस्त्यमात्रहेतुता

अभ्यते प्रभासखण्डे —

“ मध्याह्नः खड्गपात्रं च तथा नेपालकम्बलः ।

रूप्यं वर्मास्तिला गावो दौहित्रश्चाष्टमः स्मृतः ॥

पापं कुत्सितमित्याहुस्तस्य संतापकारिणः ।

अष्टावेने यतस्तस्मात्कुतपा इति विश्रुताः” ॥ इति ।

तथा च कुतपापराह्णादीनां श्राद्धोपक्रमप्रयोगयोः प्रशस्तकाल-
भात्रत्वेन नित्यवच्छाद्व्यर्थतया केनचिद्विधिनाऽनियमितत्वात्तत्र
सर्ववेलानां प्रसक्तौ युक्ता रात्रिसन्ध्यादीनामनेमिस्तिरुसर्वश्राद्धेषु

“प्रातःकाले तु न श्राद्धं प्रकुर्वीत द्विजोत्तमः ।

नैमिस्तिरेषु श्राद्धेषु न कालनियमः स्मृतः” ॥

इति माधवाचार्योदाहृताच्छिवराघवसंवादेवाक्याच्च प्रातःकालवि-
हितवृद्धिश्राद्धातिरिक्तेषु तेषु प्रातःकालस्य निषेधः ।

तेन रात्रिसन्ध्याद्व्यतदन्तिकप्रातःसायाह्नव्यतिरिक्तदन्तराल-
वर्तिमुहूर्त्तनवकमपि श्राद्धानामनैमिस्तिकानां कालः । तन्मध्ये
कुतपादिमुहूर्त्तकपञ्चकं पार्वणेऽतिप्रशस्तम् । “ऊर्ध्वं मुहूर्त्तात्” इत्यादि-
वचनात् । द्वेयःविभक्तदिनापराह्णाप्राशस्त्यप्रतिपादकस्यापि मनुवच-
नस्य सायाह्ननिषेधवशेन तत्रैव पर्यवसानाच्च । अत एव कण्ठागतं मधु
को नाम नास्वादयतीति न्यायेन शिष्टानां प्रायस्तथैव श्राद्धानुष्ठानम् ।
एकोद्दिष्टे च मध्याह्नः । स चात्र गान्धर्वं हित्वा कुतपरौहिणात्मकं
मुहूर्त्तद्वयमेव ।

“प्रारभ्य कुतपे श्राद्धं कुर्यादारौहिणं बुधः ।

विधिक्षो विधिमास्थाय रौहिणं तु न लङ्घयेत्” ॥

इति श्लोकगौतमवचनात् । इदं हि वचनं न पार्वणविषयम् ।
पूर्ववचनविरोधात् । नापि—

“शुक्लपक्षस्य पूर्वाह्णे श्राद्धं कुर्याद्विचक्षणः ।

कृष्णपक्षापराह्णे तु रौहिणं तु न लङ्घयेत्” ॥

इति वायुपुराणवत्तदुपक्रमविषयम् । “प्राग्भ्यः प्राज्ञं कुर्यात्” इति प्राग्भ्यात्पृथक् श्राद्धकरणस्योपादानात् । परिशेषादेकाद्विष्टविषयमेव । सायणहस्त्य च निषिद्धस्यापि पुनर्विधानाद्वैतकालत्वमित्युक्तम् । तत्राद्यद्वितीयतृतीयमुहूर्त्तानां गौणगौणतरगौणतमता । दिनष्टम-
भागान्त्यमुहूर्त्तयोः पुनर्निषेधात् । न तु सर्वथाऽकालता रात्रिप्रातर्वत् । “स्वकालातिक्रमे कुर्याद्रात्रेः पूर्वतयाऽवधिः” इतिव्यासवचनात्, “रात्रेरन्यत्र” इतिवचनाच्च । प्रातःकालस्तु पार्वणैकोद्दिष्ट्यानिषिद्ध एव । सायणहस्त्यपुनर्विधानाभावात् ।

न चाद्यमुहूर्त्तस्य पुनर्निषेधात्तच्छेषभागस्य गौणतयाभ्यनुज्ञा ग-
म्यत इति वाच्यम् । तस्य सामर्थ्याद्वृद्धिश्राद्धविषयत्वस्योक्तत्वात् । सङ्गवस्तु न निषिद्धो नापि प्रशस्त इति भवतु चैकोद्दिष्टवृद्ध्यादिषु मभ्याह्नप्रातरादिश्रवणं नियमार्थमेव । पार्वणे तु प्रकृतिभूते कुतपा-
पराह्नयोरुपक्रमप्रयोगकालत्वश्रवणं स्पष्टैर्वचनैः प्राशस्त्यार्थमेवेति युक्तस्तत्प्रकरणेऽनारभ्य वा श्रुतो राज्यादिप्रतिषेधः । कुतपस्य च नाडीद्वयात्मकस्य यच्छ्राद्धोपक्रमे प्राशस्त्यम् । तस्य विकृतिभूते पार्वणे व्यवस्था स्मर्यते मार्कण्डेयेन “शुक्लपक्षस्य” इत्यादि । शूलपाण्यादि-
भिर्वायुपुराणत्वेनेदं लिखितम् । इदं हि वचनं शुक्लपक्षसम्बन्धिनां युगमन्वादिमांस्तरिकादीनां सर्वेषां शुक्लपक्षपुरस्कारेणैव श्रुतानां वा माघपौर्णमास्यादित्रीहयवपाकादिश्राद्धानां सर्वस्य प्रयोगस्य पूर्वार्द्धकालत्वं कृष्णपक्षसम्बन्धिनां चापराह्नकालत्वं विदधाति । एकत्रापराह्णादेर्बाधप्रसङ्गादपरत्र च प्राप्तत्वात् ।

न च कृष्णपक्षांशेऽनुवाद एव । शुक्लपक्षांश एव तु सामान्यप्राप्ता-
पराह्णादिबाधेनैव पूर्वार्द्धविधिरिति वाच्यम् ।

अबाधेनोपपत्तौ तस्याप्यन्याय्यत्वात् । द्वेषाविभक्तपूर्वाह्नान्तर्ग-
तस्य कुतपपूर्वभागस्य तादृशापराह्नान्तर्गतस्य च तदुत्तरभागस्य

पक्षमेदेनोपक्रमकालत्वव्यवस्थापने तु न कस्यचिद्वाधोपेक्षितविधानं च लभ्यते । “रौहिणं तु न लङ्घयेत्” इत्यप्युपक्रमकालविधान एव संगच्छते । उपक्रमे रौहिणं न लङ्घयेत् तत्र वा. कृष्णः पक्षस्तर्बन्धिश्चाद्युपक्रमणीयमिति ।

विष्णुरप्युपक्रममेव पूर्वापराह्वयोः पक्षमेदेन दर्शयति—“शुक्लपक्षस्य पूर्वाह्ने कृष्णपक्षस्यापराह्णे विप्रान्क्षातानाचान्क्षानुपवेशयेत्” इति ।

यत्तु हेमाद्रिणास्य वचनस्य पूर्वोक्तमेवार्थमङ्गोक्त्यैकोद्दिष्टविषयत्वमप्युक्तम् । एकोद्दिष्टमपि पक्षमेदेन कुतपपूर्वोत्तरभागयोरुपक्रमणीयमिति तद्विचार्यम् । तस्य तत्प्रथमभाग एवोपक्रमणीयत्वात्तत्राव्यवस्थाया अप्राप्तेः । तथा च व्यासः—

“कुतपप्रथमे भागे एकोद्दिष्टमुपक्रमेत् ।

आवर्त्तनसमीपे वा तत्रैव नियतात्मवान्, ॥ इति ॥

तत्रैवेति कुतपप्रथमभाग एव परामृश्यते न तु कुतपः । विशेषणत्वात् । तत्रैव प्रथमकलायामेवार्त्तनसमीपे वेति विकल्पः । कुतपपरामर्शेन तदुत्तरभागविधावपि वशब्दात्तस्यानुकल्पत्वम् । तथात्वे कुतपोपक्रमविधानादेवैतस्यार्थस्य सिद्धावस्थानर्थक्यात् । कदाचित्तौणत्वेन गान्धर्वेऽपि तस्योपक्रमः । तथा च शिवराघवसंवादे—

“ग्रहादिव्यतिरिक्तस्य प्रक्रमे कुतपः स्मृतः ।

कुतपादथवाप्यर्वागासनं कुतपे भवेत्” ॥ इति ॥

इदं वचनमेकोद्दिष्टविषयमेव । मध्वाह्नङ्गके तत्रैवात्रैगुण्यात्तदन्तर्गतगान्धर्वविधानस्याचितत्वात् । एतेन वचनद्वयस्यापि पार्वणैकोद्दिष्टोभयविषयत्वं माध्वोक्तमप्यपास्तम् ।

यद्यपि माधवस्यैव दैविकपिठ्यश्चाद्यविषयतया “पूर्वाह्ने दैविकं आद्यमपराह्णे तु पैतृकम्” इत्येतत्समानार्थतया “शुक्लपक्षस्य” इत्यादिवचनव्याख्यानं तदुपेक्षाभावात्कल्पितम् ।

यदपि शुक्लपाणिना “शुक्लपक्षसम्बन्धि-युगाद्यादिश्राद्धं पूर्वाह्णे, कृष्णपक्ष-
सम्बन्ध्यपराह्णे कर्त्तव्यम् । पूर्वाह्णस्यात्तरावधिरपराह्णस्य च पूर्वा-
वधिरुक्तो “रौहिणं तु” इति । तेन शुक्लपक्षे नवममुहूर्त्तोपरिश्राद्धं न
कर्त्तव्यं किं त्वर्वागेवं कृष्णपक्षे च तस्मात्प्राङ् न कर्त्तव्यम् । तेन
कृष्णपक्षपुरस्कारविहितश्राद्धेषु रौहिणाख्यो नवममुहूर्त्तो मुहूर्त्त-
त्रयात्मकोऽपराह्णश्चेति मुहूर्त्तचतुष्टयश्राद्धकालः । तत्राप्यपराह्णः
प्रशस्तः । शुक्लपक्षपुरस्कारविहितश्राद्धेषु तु सङ्गवो मध्याह्णश्चेति
मुहूर्त्तषट्कम्, तत्रापि द्वेधाविभक्तपूर्वाह्णान्तर्गतो भागः प्रशस्तः ।

“अपराह्णे तु संप्राप्ते अभिजिद्रौहिणोदये ।

यदत्र दीयते किञ्चित्तदक्षयमुदाहृतम्” ।

इति मत्स्यपुराणोक्तमभिजिदाख्याष्टममुहूर्त्तरौहिणोपक्रमापराह्णा-
त्मकं मुहूर्त्तपञ्चकं तु मुहूर्त्तचतुष्टयापेक्षयापकृष्टम् । अत एव

“ऊर्ध्वं मुहूर्त्तात्कुतपाद्यन्मुहूर्त्तवतुष्टयम् ।

मुहूर्त्तपञ्चकं वापि स्वधाभवनमिष्यते ”

इति मत्स्यपुराणीयमेव वचनान्तरम् । प्रातःसायाहावधिपरि-
च्छिन्नं मुहूर्त्तनवकं त्वपकृष्टतरम्” इत्युक्तम् ।

तदपि पक्षद्वयसाधारण्येनैव प्रारम्भप्रयोगकालत्वेन प्रातयोः
कुतपापराह्णयोरबाधेनैव पूर्वोक्तविधया शुक्लकृष्णवाक्यव्यख्यानसंभवे
संपूर्णप्रयोगकालविधायकत्वेन विष्णुवचनविरुद्धस्य व्याख्यानस्या-
युक्तत्वादयुक्तम् । रौहिणस्य पूर्वाह्णवधित्वं चात्यन्तायुक्तम् ।
पूर्वाह्णान्तर्गतस्यैव हि कस्यचित्किञ्चित्तद्भागव्यवच्छेदेन तं प्रत्यवधित्वं
स्याद्यथा तस्यैव स्वपूर्वभावि कुतपोत्तरार्धव्यवच्छेदेनापराह्णं प्रति ।
न त्वपराह्णान्तर्गतस्य पूर्वाह्णं प्रति । तस्माच्छुक्लकृष्णवाक्यस्य
पूर्वोक्तमेव व्याख्यानं साधीयः शिष्टाचारानुगतं च । न हि केऽपि
शिष्टाः शुक्लपक्षगतं पौर्णमासोब्रीहिय वपाकादिश्राद्धं पूर्वाह्णे

समाचरन्ति । एतेनैव तद्वचनसिद्धमेवार्थं युगादिषु प्रतिपादयत्—

“द्वे शुक्ले द्वे तथा कृष्णे युगादीन् कवयो विदुः ।

शुक्ले पौर्वाह्निके ग्राह्ये कृष्णे चैवापराह्निके” ॥

इत्येतदपि स्मृत्यन्तरवचनं व्याख्यातम् । तदेवं निषेधमुखेन
आद्यवेत्ता प्रदर्शिता, निषिद्धरात्रिसध्यादिव्यतिरिक्ताऽहर्भागः सेति ।
तत्प्रसङ्गेनैव विधिमुखेनापि सा दर्शिता— ‘पूर्वाह्ने दैविकं आद्यम्’
इत्यादिवचनैः । तेषां च प्रयोजनमुक्तम्— “प्राशस्त्यार्थानि नियमार्था-
न्येव च” इति । तत्र दैविकं आद्यम्—“देवानुद्दिश्य क्रियते तत्तु दैविक-
मुच्यते” इति विश्वामित्रोक्तम् । तस्यापि च आद्यत्वमभियुक्तश्रा-
द्धप्रसिद्धिविषयत्वरूपश्राद्धलक्षणे वान्यत्र प्रपञ्चयिष्यते ।

शूलपाण्यादिभिस्तु मातृकमिति पाठतम्—

“पित्रादित्रयपत्नीस्तु भोज्या मातृः प्रति द्विजाः ।

स्त्रीणामेव तु तच्च स्यान्मातृश्राद्धमिहोच्यते” ॥

इत्थनन्वितार्थशङ्कनामलिखितवचनोक्तत्वेनोत्प्रेक्षितमन्वष्टक्यं च
मातृकत्वेन व्याख्यातम् । तन्मेधातिथिकल्पतरुकारप्रभृतिप्रामाणिक-
निबन्धलिखितपाठेन शिष्टाचारेण च विरुद्धमित्युपेक्षणीयम् ।
पूर्वाह्णशब्देन चात्र मध्याह्नपूर्वभावी सङ्गो ग्राह्यः । प्रातर्व्यपदेशा-
दत्रापि प्रातःकालनिषेधप्रवृत्तौ बाधकाभावाच्च । “श्रामश्राद्धं तु
पूर्वाह्ने” इत्यत्रापि स एव ।

“कालात्प्रातस्तनादूर्ध्वं त्रिमुहूर्त्ता तु या तिथिः ।

श्रामश्राद्धं तत्र कुर्याद्विमुहूर्त्तापि वा भवेत्, ॥

इति व्याघ्रपादवचनाच्च ।

अयं चामश्राद्धे पूर्वाह्णविधिद्विजातिकर्तृकामश्राद्धे एव न तु
शूद्रकर्तृकामश्राद्धेऽपीति हेमाद्रिः ।

तथा हि अस्योभयविषयत्वे नित्यानित्यत्वेन वैषम्यं स्यात् ।
द्विजांशे आतिदेशिकापराहस्य नित्यं बाधेत नित्यत्वाच्छूद्रांशे
औपदेशिकस्य तस्यऽपार्श्विकबाधेनानित्यत्वात् ।

कथं पुनर्द्विजकर्तृके आमश्राद्धे अपराहस्यातिदेशिकत्वं शूद्रक-
र्तृके औपदेशिकत्वम् । इत्थं द्विजानां तावदन्नश्राद्धमेव नित्यवच्छ्रुतं
नित्यमामश्राद्धं तु पाकासंभवाद्युपाधौ श्रुतमनित्यम् । शूद्राणां तु
“शूद्रः कुर्यात्सदैव हि,, इति नित्यवच्छ्रुतं तदपि नित्यम् । तथा च प्रह-
तामपराहविधिर्द्विजकर्तृकान्नश्राद्धे शूद्रकर्तृकामश्राद्धे औपदेशत एव
भवति साधारणः प्रोक्षणावघातादिविधिरिव ब्रौह्मवयागयोः ।
द्विजकर्तृकामश्राद्धे त्वनित्ये उपदेशतस्तथा भवितुमशक्नुवन्नतिदेशत
एव भवति । क्रयाग्निषवादिविधिरिव फलचमसयागे । ततश्चायं पू-
र्वाहविधिर्नित्यानित्यत्ववैषम्यप्रसङ्गादुभयविषयो भवितुं शक्नुवन्वि-
ज्यापत्तेरेव शूद्रामश्राद्धं परिहृत्य द्विजामश्राद्धविषयो भवति ।
एवं सति—

“मध्याह्नात्परतो यस्तु कुतपः समुदाहृतः ।

आममात्रेण तत्रैव पितॄणां दत्तमक्षयम्,, ॥

इति शातातपवचनस्यापि मध्याह्नोत्तरकालविधायकस्य सविषमकता
भवति । पूर्वाहस्यमश्राद्धमात्रविषयत्वे त्विदं निर्विषयं स्यादिति ।

तदिदमापातरमणीयम् । तथाहि अग्निष्टोमतदितरसंस्थज्योति-
ष्टोमदृष्टान्तोपवर्णनात्सोमफलचमससाध्ययागदृष्टान्तसंकीर्तनाच्चाग्नि-
करणद्वयव्युत्पादितस्यापि न्यायस्यायं विषयस्तस्याभिमतः । तत्र न
तावत्संस्थाधिकरणन्यायोऽत्र संभवति । तथाहि । किमग्निष्टोम-
संस्थस्योक्त्यादिसंस्थस्य च ज्योतिष्टोमस्य समानं दीक्षणीयादि-
धर्मविधानम्, उताग्निष्टोमसंस्थस्यैव तत्, इतरसंस्थस्य त्वतिदेशादिति
आप्त्यकारोऽस्त्यस्तविचारस्थायं तात्पर्याशौ वासिके दर्शितः । किं

यथा यौरेकाशिककण्डाधीता अग्न्यन्वाधानादयो धर्माः वण्णामप्याग्ने-
वादिभावनानां प्रकरणाख्योपदेशादेवाङ्गम् । तथा दीक्षणीयादयो ज्यो-
ष्टोमभावनायास्तदाश्रितोक्त्यादिकरणकफलभावनायाश्च तज्ज्योतिष्टो-
मभावनाया एव ते । तथाकथ्यादिभावनानां त्वनिर्देशादिति । तत्रोभया-
र्थत्वे यदा यदा ज्योतिष्टोमेन स्वापूर्वं कुर्यात्तदेतन्मि, यदा च तत्रैव
कदाचिदुक्त्यादिभिः स्वफलापूर्वं कुर्यात्तदेतन्मिति नित्यानित्यशेष्यन्व-
याधीनशेषानित्यत्वा नित्यत्वगाचरतात्पर्यवैरूप्यापत्तेरङ्गनामाभ्याम्ब-
यस्य पूर्वमवश्यं वाच्यत्वेनान्वययौगपद्यासंभवादाश्रयेणासम्ब-
ध्यतदाश्रितगुणान्वयासंभवाद्गुणेनासम्बध्यत्वाभ्यान्वयसंभवाच्च,
आश्रयभूतस्य ज्योतिष्टोमस्यैवापदेशतो धर्मा उक्त्यादिसंस्थानां
त्वतिदेशत इति च तत्र निर्णयः ।

न चायं न्यायः प्रकृते संभवति । तदा ह्ययं न्यायः प्रकृते स्याद्य-
द्यन्नश्राद्धाद्भिन्नमामश्राद्धं नाम कर्म स्यात्तदपि च द्विजशूद्रकर्तृ-
भेदेन । तदा होव वक्तुं शक्नते—द्विजान् शूद्रं च प्रति नित्यत्वेन
समानयोरन्नश्राद्धशूद्रकर्तृकामश्राद्धयोरैवापराह्वादयो धर्मा उपदेशतः-
समानाः द्विजान्प्रत्येवानित्यस्य तत्कर्तृकामश्राद्धस्य तु वैधर्म्याच्च
तथा किन्त्वातिदेशिका इति । न च श्राद्धभेदोऽत्रास्ति । एकमेव
दर्शश्राद्धम् । तत्रान्नं नित्यवच्छ्रुतं साधनं सोमवत् । ग्रामं तु शूद्र-
कर्तृकत्वेन निमित्तेन श्रुतमपि फलचमसवदनित्यमेव । पाका-
संभवादिनिमित्तेनापि श्रुतमनित्यमेव । तत्रोत्तरं परिशेषाद् द्विजाति-
विषयमेव भवति । न चापराह्वादयो धर्मा द्रव्यान्वयिनः किन्तु कर्मा-
न्वयिनः । तच्च कर्मैकमेवेति ।

एतेन फलचमसस्यायोऽपीह प्रत्युक्तः । द्रव्यधर्मगोचरो हि
स न्यायः । अभिषवाद्यो द्रव्यधर्मा नित्यवच्छ्रुता नित्यवदेव ज्योतिष्टो-
मापूर्वान्विता यावत्तदपूर्वभाविना नित्येन सोमद्रव्येणैव द्वाराणान्वेतु-

महन्ति नानित्येन फलत्रयमसेन । प्रोक्षणावघातादीनां त्वाम्नातः प्रयोगतश्च ग्रीहियवयोः समानत्वेन विशेषाग्रहणाद्युक्तस्तदुभयद्वारा कर्मान्वय इति । न चापराह्लादयो द्रव्यद्वारा कर्मान्वयिनो येन तन्म्याय- गोचराः स्युः । ये तु द्रव्यधर्मा अभिमर्शनाद्यस्तत्रेज्यत एवार्थं न्यायः । उपदेश-द्वारेण आमे तु द्विजसम्बन्धिनि शूद्रसम्बन्धिनि वातिदेशादिति ।

यच्च शातातपवचनं तत्प्रत्युत द्विजातिविषयमेव प्रतीयते । मात्र-शब्दादामस्यानुकल्पत्वप्रतीतिः । द्विजान्प्रत्येव च तस्य तथात्वात् । किं च यदि पूर्वाह्णविधिन्यायादेव द्विजकर्तृकामश्राद्धविषयस्तदा शूद्रामश्राद्धस्य द्विजान्नश्राद्धसामानविध्यादेव कुतपोत्तरार्द्धाद्य-पराह्णकालत्वसिद्ध्या तद्विषयत्वे वैयर्थ्यापत्तेः सार्थक्याय द्विजाम-श्राद्धमेव विषयाकुर्यादिदम् । अगत्या च पूर्वाह्णविधिना विकल्पतेति द्विजातिविषयत्वेऽपि पूर्वाह्णविधेर्विकल्पप्रसङ्गस्तुल्यः । यदा च मात्रशब्दस्वरसाच्छातातपवाक्यं द्विजातिविषयमेवापद्यते तदा पूर्वा-ह्णविधेः प्रस्तुततद्विषयत्व एव विकल्पः प्रसज्यते न तु शूद्रविषयत्वे ।

तदाश्रमद्वये उपदेशादपि सामान्यविषयात्सावकाशाच्च प्राप्तस्या-पराह्णस्य निरवकाशविशेषशास्त्रविहितेन पूर्वाह्णेन । नित्यबाधसंभवो-दामश्राद्धत्वप्रयुक्तैरन्यधर्मैरितरधर्माणामिव । तेन हेमाद्रिमात्रोपपन्नमिदं यदि साकरं तर्हि सर्वत्रामश्राद्धे पूर्वाह्णे विकल्पितं कुतपोत्तरार्द्धादि-कालं विधत्ताम् । द्विजामश्राद्ध एव वा पूर्वाह्णविधिस्तु शूद्रामश्राद्ध-विषय एवास्त्वित्यलमनेन ।

प्रातर्वृद्धिनिमित्तकमिति पुत्रजन्मातिरिक्तवृद्धिपरम् । पुत्रजन्म-रूपवृद्धिनिमित्तकं तु तदनन्तरमेव कर्त्तव्यम् । निमित्तस्वभावनिब-न्धनतदानन्तर्योपदेशकेन नैमित्तिकविधिनैव विशेषरूपेण सामान्य-शास्त्रबाधात् । न्यायप्राप्तार्थप्रपञ्चकान्येव—

“पूर्वाह्णे वै भवेद्वृद्धिर्विना जन्मनिमित्तकम् ।

पुत्रजन्मनि कुर्वीत धादं तात्कालिकं बुधः” ॥

इत्यादीनि प्रजापत्यादिवचनानि । वृद्धिर्बुद्धिर्भादम् । अत एव रात्र्या-
दिनिषेधोऽपि सामान्यरूपोऽत्र न प्रवर्त्तते । उपोद्बलकं च राहुदर्शने-
त्यादि देवलवचनं पूर्वं दर्शितम् । न्यायप्राप्तानुवादत्वाच्चैवजातीय-
कानां वचनानाम् ।

“सन्धारोऽयोनं कर्त्तव्यं धादं खलु विचक्षसैः ।

तयोरपि च कर्त्तव्यं यदि स्याद्राहुदर्शनम्” ॥

स्नानं दानं तपः धादमनन्तं राहुदर्शने ।

आसुरी रात्रिरन्यत्र तस्मात्तां परिवर्जयेत्” ॥

इत्यादिव तेषु कस्यचिदेकस्य निमित्तस्योपादानमुपलक्षणमेव
सर्वेषाम् । अत एवाशौचसंनिपातेऽपि न पूर्वप्रवृत्तिनिमित्तकमुत्तर-
प्रवृत्तेनोत्तरप्रवृत्तिनिमित्तकं वा पूर्वप्रवृत्तेन धादजातकर्मोर्ध्वदेहिका-
द्यधिकारिणः प्रति बध्यते । वचनमपि—

“सूतके तु समुत्पन्ने पुत्रजन्म यदा भवेत् ।

कर्तुंस्तात्कालिकी शुद्धिः पूर्वाशौचेन शुध्यति” ॥ इति ।

सूतकादिग्रहणं चोपलक्षणं पूर्वोक्तादेव हेतोः । तेन पूर्वप्रवृत्ताशौच-
मध्ये भर्तृमरणे आशौचवतीनामपि पत्नीनामनुमरणमपि भवति ।

तस्यापि भर्तृरि प्रेते ब्रह्मचर्यं तदम्बारोहणं वेति “यस्य च भावेन
भावलक्षणम्” इत्यनुशिष्टसतिसप्तम्या नैमित्तिकत्वावगमाद्भर्तृसंस्कार-
प्रयुक्ततद्धित्युपजीवित्वेन निरवकाशत्वाच्च । फलभ्रवणं तु न
नैमित्तिकत्वविरोधिः । निमित्तेन भाव्यांशापूरणान्नैमित्तिकस्यापि
फलाकारूक्षत्वात् । अत एव आतेष्टावार्थवादिकफलकल्पनया संवलि-
ताधिकारत्वम् । तत्र यदि विधावर्थवादे वा फलं न भ्रूयेत तदा पाप-
क्षयः फलं कल्प्येत ।

सति तु तस्मिन्तदेवान्धोयते । अकरणप्रत्यवायाभावस्तु
पाक्षिकत्वेन श्रवणात्सत्यपि नैमित्तिकत्वे, तदेव च प्रयोजकमङ्ग-
संकोचे तद्धेदाभ्यन्त्येष । सति हि निमित्तसम्बन्धे तदानन्तर्योपदेश-
केन तद्विधिनैव विशेषरूपेण सामान्यशास्त्रविहितानामुपादेयानामनु-
पादेयानां वा तद्विरोधिनामङ्गानां भवति बाधः ।

रजस्वलायास्तु न भवति । अशुचित्वादेव सर्वनित्यकाम्यकर्मनि-
षेधे सिद्धे “न च किञ्चिदाचरेत्” इति पुनर्निषेधस्य किञ्चिच्छब्दसम-
भिव्याहृतस्य नैमित्तिकानामपि निषेधफलत्वात् । सूक्तिकायाश्च
“उदक्या सूतिका वापि” इत्यादिव्यवहारादुदक्यसमानधर्मव्यवगा-
त् । किञ्च सूक्तिकोदक्यामरणे नैमित्तिकप्रयश्चिन्तयेत् तद्विना-
पाद्यमपि तदवस्थामरणमनर्थहेतुतयावगम्यते किमुन पाद्यमिति सा-
धकाशोऽनुमरणविधिस्तद्विषय एवोच्यते ।

नन्वाशौचे न्यायतः प्राप्तानामपि नैमित्तिकानां “नित्यं नि निव-
र्त्तन्” इति वचनादेव निवृत्तिर्भवतु । तेषां हि निमित्तसम्बन्धा-
दावश्यकत्वपर्यायनित्यत्वावगतेः । नित्यानामपि च नैमित्तिकत्वम् ।
अन्यथा नित्यत्वस्यैवासिद्धेः । न चाकरणे प्रत्ययश्रवणसिद्धिः ।
नित्यानां सतामकरणे प्रत्यवायस्य स्मृत्यवगमः । यत्तु कश्चि-
न्नैमित्तिकानां तत्रानुष्ठानं तत्प्रतिप्रसङ्गवचननिबन्धनमेव
यावद्वचनमस्तु ।

उच्यते—“नित्यं नैमित्तिकं काम्यं त्रिविधं कर्म वैदिकम्” इति-
परिभाषितानां नियतनिमित्तोपाधौ श्रुतानां पञ्चमहायज्ञादीनामेव
नित्यपदेन ग्रहणम् । “कार्यकालं संज्ञापरिभाषयोरुपस्थानम्” इति
न्यायात् । अत एव नित्यानीति संक्षेपप्रपञ्चवचनेषु—

“पञ्चयज्ञविधानं च न कुर्यान्मृत्युजन्मनोः ।

सूतके कर्मणां त्यागः सन्ध्यादीनां विधीयते” ॥

इत्यादिषु तादृशानामेवोपादानं दृश्यते । यानि तु नैमित्तिकानां केषांचित्प्रतिप्रसववचनानि तानि मन्दमतीनां न्यायप्राप्तार्थस्पष्टीकरणार्थान्येव । अत एव “सूतके तु समुपश्रमे” इति वचनमुपन्यस्य तुल्यन्यायत्वात् “उदकपिण्डदानाद्यपि” इत्यादि विज्ञानेश्वरप्रभृतिभिरुच्यत इति ।

पुत्रजन्मनिमित्तं च श्राद्धदानादि नालच्छेदात्पूर्वमेव कर्त्तव्यं न तदुत्तरम् । तथा च मनुः—“प्राङ्नाभिर्वर्द्धनात्पुंसो जातकर्म विधीयते” इति । हारितोऽपि—“प्राङ्नाडयाश्छेदात्संस्कारपुण्यार्थान्कुर्वन्निनाडयां तु त्रिन्नायामाशौचम्” इति । संस्कारे जातकर्मणि पुण्यार्थेषु च हिरण्यवस्त्रादिदानेष्वधिकार इत्यर्थः । आशौचस्यातिशयविशेषरूपस्येतरकर्मानधिकारस्य च नालच्छेदात्पूर्वमपि सत्त्वात् ।

विष्णुधर्मोत्तरेऽपि—“अच्छिन्नायां तु नालायां श्राद्धं वै पुत्रजन्मनि” इति । यदि तत्र कयाचिदसंपत्त्या न जातं तदा सूतकोत्तरं जातेष्टिवत्कर्त्तव्यम् । तथा च देव्यापः—

“जन्मनोऽनन्तरं कार्यं जातकर्म यथाविधि ।

दैवादतीतकाल चेदतीते सूतके भवेत्” ॥ इति ।

“आशौचोपरमे कार्यमथवा नियतात्मभिः” इति विष्णुधर्मोत्तरमप्येत्तद्विषयमेव । अत्र च प्रातःकालस्तावत्पञ्चधाविभागैर्नैव दिनाद्यमुहूर्त्तत्रयात्मकः । पक्षान्तरेषु प्रातर्विभागाभावात् । यस्तु त्रेधाचतुर्धाविभक्तदिनाद्यभागयोरपि क्वचित्प्रातःशब्दप्रयोगः स गौण इत्युक्तं पूर्वनिर्णये । पूर्वाह्णश्च द्वेधात्रेधाचतुर्धाविभागेष्वहः प्रथमो भगो यौगिकः । अपराह्णेऽपि द्वेधात्रेधाविभागयोरवर्त्तनमध्याह्नपेक्षया तथा । मध्याह्णश्च त्रेधाविभागे पूर्वापराह्णपेक्षया तथैव । चतुः

धर्माश्चधाविभागसम्बन्धिनोस्तु मध्याह्नापराह्नयोः परिभाषिकत्वाद्-
 ह्यंशोऽपि स्वीकार्यः । मध्यत्वापरत्वयोरापेक्षिकत्वेन बांगस्यान्यत्रापि
 संभवात् । तत्र सङ्गापरिभाषयोः कार्यविनियोगार्थत्वात्परिभाष-
 यैव च तद्विषये रूढेरात्मलाभात्पारिभाषिकस्यैव मध्याह्नादेः सर्व-
 विनियोगेषु ग्रहणं स्यान्न तु यौगिकस्येति तस्यापि तत्र ग्रहणसिद्ध्यर्थं
 द्वेधात्रेधाविभागयोर्योगसिद्धोऽप्यपराह्नादिः पुनः परिभाषितोऽपि
 “आवर्तनात्तु पूर्वाह्नो ह्यपराह्णस्ततः परः” इति, “पूर्वाह्नो वै
 देवानां मध्यन्दिनो मनुष्याणामपराह्णः पितृणाम्” इति च । यद्य-
 पीयं भूतिः पूर्वाह्नादीनां देवादिषु विनियोगफला, तथाप्यहस्त्रेधा-
 विभागं तेषां च भागानां पूर्वाह्नादिसंज्ञकत्वमपि द्योतयति । आद्ये च
 सर्वपक्षसम्बन्धिनोऽपराह्णस्य ग्रहणद्योतकानि दृश्यन्ते । “यथा चैवा-
 परः पक्षः” इति द्वेधाविभागसम्बन्धिनः, “वासरस्य तृतीयोऽंशे” इति-
 त्रेधाविभागसम्बन्धिनः, “चतुर्थे ग्रहरे प्राप्ते” इतिचतुर्धाविभाग-
 सम्बन्धिनश्चतुर्थग्रहरात्मकस्य सायाह्नस्य आद्ये निषेधस्तादृशस्यैवा-
 पराह्नस्य तदङ्गत्वद्योतकः । पञ्चधाविभागस्तु आद्यप्रकरण एवाह
 त्योक्तो मत्स्यपुराणे—

“प्रातःकालो मुहूर्त्तःस्त्रीन्सङ्गवस्तावदेव तु ।

मध्याह्नस्त्रिमुहूर्तः स्यादपराह्णस्ततः वरम् ॥

सायाह्नस्त्रिमुहूर्तः स्यात्” इत्यादि । यद्यपि चैतानि द्योत-
 कानि स्मार्त्तानि, भृतौ तु “पूर्वाह्नो देवानाम्” इत्याद्यभिधाय “तस्मा-
 दपराह्णे वदति” इति साक्षात्त्रेधाविभागसम्बन्धिनो विनियोगस्तथा-
 पि तस्य पिण्डपितृयज्ञविषयत्वात्तदुत्तरभाविन्याहिताग्निपार्षण्य एव
 तादृशापराह्णनियमो न सर्वत्रेति ।

अथ तिथियुक्तश्राद्धे खण्डातिथिविवेचनम् ।

एवं तत्सञ्ज्ञाद्व्योच्यतस्तद्वेलानिरूपणे कृते तिथिप्रयुक्तश्राद्धेषु खण्डा तत्तिथिर्निर्णीयते । तिथिप्रयुक्तानि च श्राद्धानि प्रकारभेदेन द्विविधानि । कानिचिदेकोद्दिष्टानि कानिचित्पार्वणानि । तत्र यद्यपि योगात् “दर्शश्राद्धं तु यत्प्रोक्तं पार्वणं तत्प्रकीर्तितम्” इति परिभाषया च मुख्यं पार्वणं दर्शश्राद्धमेव तदव्यस्यां तिथौ चैत्र प्राप्नोति, तथापि त्रिपुरुषदेवत्यत्वे तत्सदृशप्रचुरप्रयोगविषयत्वात्तेनैव सादृश्येन निमित्तेन “त्रीनुद्दिश्य तु यत्तद्धि पार्वणं मुनयो विदुः” इत्यादिवचनैः परिभाषितं च यद्वैष्णवं पार्वणं तत्र तावदेकोद्दिष्टसहित्येन सर्वा तिथिर्निर्णीयते । मुख्यपार्वणमात्रे त्वमात्रास्या पश्चात् निर्णयते ।

तत्र सर्वतिथिषु सपिण्डीकरणपूर्वभाविमासिकमेकोद्दिष्टरूपं तदुत्तरभावितदादिकं चैकोद्दिष्टरूपं पार्वणरूपं वा काम्यं च ‘प्रतिपद्यन्-
लाभाय’ इत्यादिवाक्यैर्विहितं पार्वणरूपं प्राप्नोति । तत्रैकोद्दिष्टरूपे कुतपरोद्दिष्टरूपमध्याह्नकदेशव्यापिनी पार्वणरूपे च कुतपरोद्दिष्ट-
पञ्चकव्यापिनी शुक्लपक्षपुरस्कारविहिते तदुत्तरार्धादिसार्धमुद्दत्त-
चतुष्टयव्यापिनी च तदतिरिक्ते तिथिर्ग्राह्या । “आरभ्य कुतपे
भाद्रं कुर्यादासौहिणद्बुधः” इत्येकोद्दिष्टस्य तत्कालत्वात् ।

“ऊर्ध्वं मुहूर्तात्कुतपस्यान्मुहूर्त्तचतुष्टयम् ।

मुहूर्त्तपञ्चकं ह्येतत्स्वधाभवनमिष्यते” ॥

इति च पार्वणस्य तत्कालत्वात् । “कर्मस्यो यस्य यः कालः”
इत्यादि वचनात् ।

“मध्याह्नव्यापिनी या स्यात्सैकोद्दिष्टे तिथिर्भवेत् ।

अपराह्नव्यापिनी या पार्वणे सा तिथिर्भवेत्”

इति विशेषवचनात् ।

यद्यपि चैने पराहृदयस्तत्र तत्र प्रशस्ताः काला न तु नियता इत्युक्तं तथापि विशेषवचनानिथिनिर्णयस्तद्व्याप्त्यैव कर्तव्यः । अनुष्ठानार्थत्वाच्च निर्णयस्य, अनुष्ठानस्य च करुणालक्षणाध्यात्म्यायेन तत्रैवावचितत्वात् । अपराहृदयप्रहणेन च यद्यपि मुहूर्त्तप्रश्नकं सार्धमुहूर्त्तचतुष्टयं वा संपूर्णपार्वणप्रयोगकालः । यदि च तावत्कालव्यापिनी लभ्यते ततोदारः करुणस्तथापि यदा तादृशा न लभ्यते तदा प्रधानप्रयोगकालत्रमुहूर्त्तमापराहृदयव्यापिन्यपि ग्राह्या, निर्णयश्च तद्व्याप्त्यैव कर्तव्यस्तत्रैव कालव्याप्तिषुक्ष्मसंभवात् इति द्योतितम् । तत्रैकस्मिन्नेव दिने कालस्तेनैकदेशेन वाक्तव्योरेकोद्दिष्टपार्वणकालयोर्वर्तते सैव तयोर्ग्राह्या । दिनद्वयेऽपि वैषम्येण तदेकदेशव्याप्तौ तदाधिक्यवती । अपराहृदयवचनमपि मराचेः—

“द्वयपराहृदयापिनी चेदाब्दिकस्य यदातिथिः ।

महती यत्र तद्विद्वां प्रशंसन्ति महर्षयः” ॥ इति ।

दिनद्वयेऽपि साम्येन तदेकदेशव्याप्तिस्तस्या एव तिथेः क्षयेण साम्येन वृद्ध्या च भवति । तत्र—

“खर्वो दर्पस्तथा हिंसा त्रिविधं तिथिलक्षणम् ।

खर्वदर्पो परौ पूज्यौ हिंसा स्यात्पूर्वकालिकी” ॥ इति वचनान्निर्णयः ।

खर्वः साम्यवांस्तिथिः । दर्पो वृद्धिमान् । हिंसाश्रयस्तद्वानित्य-
गुणवचनस्यापि साम्प्रतिकलक्षणया प्रयोगः । अत एव लिङ्गात्यागो गङ्गाशब्दवत् । तिथिलक्षणं तिथिस्वरूपम् । भावपरत्वेन खर्वादि-
शब्दानां व्याख्यानं परौ पूर्वकालिकीत्यनेनान्वयदुपेक्षितम् ।
अत्र च खर्वादीनां परपूर्वविभागेन ग्राह्यत्वाभिधानात्स्पष्टमेव
खर्वत्वादीनां ग्राह्यतिथिगतत्वम् । यदा वृद्ध्यादिदिनद्वयेऽप्येकोद्दिष्ट-
कालं पार्वणकालं वा प्राप्नोति तदा क्षयाद्वाद्धे तावदाह बौधायनः—

“अपराह्णद्वयव्यापिन्यतीनस्य यदा तिथिः ।

क्षये पूर्वा तु कर्साव्या वृद्धौ कार्या तथोत्तरा” ॥ इति ।

अपराह्णग्रहणमेकोद्धिष्टकालस्य मध्याह्नम्यायुगलक्षणम् ।
कालद्वयव्यापिनीत्येव विवक्षितम् । अत एव सामान्यत एव
परिशेषात्सास्यविषयमिदं सुमन्तुवचनम्—

“द्वयहे तु व्यापिनी चेत्स्थान्मृताहस्य तु या तिथिः ।

पूर्वम्यां निर्वप्रेत्पिण्डमित्याङ्गिरसभाषितम्” ॥ इति ।

अत्र क्षयवृद्धिसाम्यानि द्विनद्वये सम्पूर्णकालव्याप्तेर्वृद्ध्येकनिय-
तत्वात्तत्र तिथावसंभवेन ग्राह्यतिथ्युत्तरतिथिगतानि ग्राह्याणि ।

“दर्शं च पौर्णमासं च पितुः सांवत्सरं दिनम् ।

पूर्वविद्धमकुर्वाणो नरकं प्रतिपद्यते” ॥

इति नारदीयपुराणं च । उक्तं ह्येतत्तत्र तत्र यत् कालव्याप्त्य-
निर्णयपक्षेषु पूर्वोत्तरविद्धाग्राह्यत्ववचनानि प्रवर्तन्त इति ।

“पैत्रं मूलं तिथेः प्रोक्तं शास्त्रज्ञैः कालकोविदैः ।

यस्यामस्तं रविर्याति पितरस्तामुपासते ॥

सायाह्नव्यापिनी या तु पार्वणे सा उदाहृता” ।

नारदीनि वचनान्यत्रोपोद्धलकानि ।

यत्तत्तरतिथेः साम्ये पूर्वतिथौ बहुगुणसत्त्वेऽपि देवस्वामिवचना-
दुपक्रममारभ्य कृत्स्नकालव्यापिन्युत्तरैव ग्राह्येत्युक्तं माघवेन
तदप्यार्षवचनेरेव पूर्वाग्राह्यत्वनिर्णयेनापास्तं वेदितव्यम् ।

यदपि मदनरत्ने “उत्तरतिथिगतवृद्धिक्षयाभ्यां निर्णायकं यद्वैधायन-
वचनं तत्साम्येन कर्मकालैकदेशव्याप्तिविषयम् । तत्रैव चोत्तरतिथि-

साम्ये पूर्वाखर्वादिवचनं तु क्षयाहभाद्व्यतिरिक्तविषयम् । दिनद्वये सम्पूर्णकर्मकालव्याप्तौ तु सुमन्तुवचनात् सर्वदा पूर्वैव इत्युक्तम् ।

तदप्युक्तम् । वचनद्वयेऽपि हि सम्पूर्णकर्मकालव्याप्तावेव स्पष्टं प्रतीयमानायां केन विशेषेण बोधायनवचनमेकदेशव्याप्तिविषयं क्रियते । एकदेशव्याप्तिविषयत्वे चैतस्य तद्गतयोः क्षयवृद्धयोरुत्तर-
तिथिगतत्वं निःप्रमाणकं तदा तत्तिथिगतयोरेव तयोः संभवात् ।

न च खर्वादिवचनवदत्रापि तत्तिथिगतत्वेन तौ न तूत्तरतिथि-
गताविति वाच्यम् । तथा हि “एकोद्दिष्टादिवृद्धयादौ हासवृद्धयादि-
बोद्धना” इति वचनान्तर्षपिड्यविषयेण तेनैव वाक्येन सिद्धौ क्षयाहे
पुनर्वचनमनर्थकम् । उपास्योः क्षयवृद्धयोस्तत्समानार्थत्वात्,
साम्यस्य त्वनुपादानादेव । वृद्धिगोचरपरपुनर्वचनस्य साम्यगोचर-
परनिवृत्त्यर्थत्वे तु परिसंख्यापत्तेः । तस्मान्मदुक्तमेव साधीयः ।
मासिकैष्वप्याब्धिकवदेव निर्णयः । तेषामपि मृताहकालकत्वात् ।
मृताहव्यतिरिक्तेषु तु काम्यादिषु दिनद्वये कालव्याप्तौ सर्वदा पूर्वैव ।
मूलादिवचनेभ्यः । प्रथमातिक्रमकारणाभावाच्च । कुतपस्य चोपक्रमे
प्रशस्तकालमात्रत्वेन मुख्यगौणसकलप्राधानकालव्याप्तेः पूर्वदिन
एव ह्यभावात् । कुतपकालिकतिथिप्राप्त्यवचनानां च निरग्निकदर्श-
भाद्विषयत्वात् । क्षयाहादिभाद्व्यस्य च दर्शभाद्वधिकारत्वेऽपि
तत्तिथिनिर्णयस्योपदेशादेव संभवेनातिदेशानधीनत्वात् ।

कालादर्शे तु क्षयाहभाद्व्यतिरिक्तविकृतिभाद्वेषु दर्शभाद्ववदेव
तिथिनिर्णय इत्युक्तम् ।

एवं मन्वन्तरादीनां युगादीनां विनिर्णयः ।

“महालयस्य पक्षस्य द्यष्टकानामपि स्मृतः” इति ।

तत्र तु दर्शक्षयाहव्यतिरिक्तसामान्यभाद्वतिथिनिर्णयस्य सकल-
निबन्धकारैः कृतस्य विषयमिहः । दिनद्वये कर्मकालास्पर्शनी उक्त-
न्यायवचनैः सर्वत्र पूर्वैव ।

“न द्वयद्वयापिनी चेत्स्यान्मृताहस्य यदा तिथिः ।

पूर्वविद्वैव कर्त्तव्या त्रिमुहूर्तापि या भवेत्” ॥

इति मनुवचनाच्च यद्यपि व्यास्यभाव एकदेशसत्त्वेऽपि संभवति तथापि
‘त्रिमुहूर्तापि या भवेत्’ इति वाक्यशेषात्स्पर्शाभाव एवात्र सः ।
माधवेन तु सुमन्तुवचनमपि “न द्वयद्वयापिनी चेत्” इत्येव पठितं
तद्धेमाद्रथादिसकलग्रथविरुद्धम् । आद्धं त्वेकभक्तादिघटस्वकाल एव
तत्र तिथ्यभावेऽपि कर्त्तव्यम् ‘तिथ्यादौ च भवेद्द्वयावान्’ इति वचनात्त-
त्तिथिक्षयस्य पूर्वतिथौ प्रक्षेपेण “यां तिथिं समनुप्राप्य अस्तं याति”
इति साकल्यवचनेन च शास्त्रतस्तत्र तिथेः सत्त्वात् । कृष्णपक्षतिथि-
पौर्णमासीविशेषब्रीहियवपात्र आद्धतिथियुगादिमन्वन्तराद्यष्टकानक्षत्र-
योगादीनामप्ययमेव पित्र्ये निर्णयः ।

यत्तु “शुक्लपक्षस्य पूर्वाह्णे” इत्यादिपक्षभेदेन कुतपपूर्वापर-
भागोपक्रमविधायकवचनं तदनुष्ठानार्थं न तु निर्णायकम् । कुतपो-
पक्रमविधायकवाक्यवत् । निर्णयस्तु पक्षद्वयेऽप्यपराह्णव्याप्त्यैव ।

यदपि “द्वे शुक्ले” इत्यादिनिर्णायकमिव प्रतिभाति तदप्ये-
तत्सामान्यवचनसिद्धस्यैवार्थस्य विशेषे योजनमात्रार्थमिति ‘आद्धो-
पक्रमे ग्राह्या’ इत्येवमनुष्ठानार्थतयैव व्याख्ययम् ।

अथवा शुक्लाक्षगतयुगादिआद्धतिथिर्यदा पूर्वदिने कुतपो-
त्तराद्धमेवारभ्य प्रवृत्तोत्तरदिने त्रिमुहूर्त्तं किञ्चिद्दूतं वा वर्द्धते तदा
पूर्वोक्तनिर्णयेन प्रथमदिनगता ग्राह्यत्वेन प्राप्नोति तदपवादत्वेन कुतप-
पूर्वाद्धरूपपूर्वाह्णव्यापिन्युत्तरा ग्राह्येति विधत्ताम् ।

न च तदाऽपराह्णशास्त्रस्याप्यत्यन्तं बाधः । अपराह्णेऽपि
किञ्चित्तस्या विद्यमानत्वात्पिण्डनिर्वापरहितस्य च साकल्ययुगादि-

भास्वरस्य कुतपपूर्वाद्धोपक्रान्तस्य तावति काले सुखेनानुष्ठातुं शक्यत्वात् । कृष्णे चैवापराह्निक इति त्वनुवादः । युगादि-
मात्रविषयभाष्यं शुक्लपक्षे ईदृशे त्रिषमे पौर्वाह्निकप्राज्ञात्वविधिः ।
वाचनिकत्वात् ।

हेमाद्रेस्तु मन्वन्तरादिष्वपि शुक्लपक्षयतास्वयं निर्णयः
संमतः ।

शूलपाण्यादिमतं तु पूर्वमुक्तमेवेति । सङ्गवकालिकयोराम-
दैविकभ्रातृयोरप्ययमेव तद्व्याख्यादौ तिथिनिर्णयः । सामान्यतिथि-
निर्णयप्रस्तावव्याख्यानवृद्ध्यादिवशाद्दैवभ्रातृरेऽपि खर्वादिविक्रय-
प्रवृत्तेर्देशितत्वात् । दिनद्वये तु कृत्स्नकर्मकालव्याप्तौ तदस्पर्शं च
दैविके उत्तप । “दैवकार्ये तिथिर्ज्ञेया यस्यामभ्युदितो रविः ।
उदिते दैवतं भानौ” इत्यादिवचनात् । न तु पूर्वोक्तनिर्णयेन
पूर्वा । पिड्यत्वाभावेन तिथिमूलास्तमयादिवचनानामप्रवृत्तेरिति ।

अथामावास्या निर्णीयते ।

तत्र येषां तावत्साग्निकानाम्—

“पक्षान्तं कर्म निर्वर्त्य वैश्वदेवं च साग्निकः ।

पिण्डयज्ञं ततः कुर्यात्ततोऽन्वाहार्यकं बुधः” ॥

इत्यादिवचनबलादन्वाधानपिण्डपितृयज्ञभ्रातृनान्येकदिनकर्त्तव्य-
त्वेन नियतानि तैस्त्रेधाविभक्तदिनतृतीयभागरूपापराह्निक्यापिन्या-
ममावास्यायां भ्रातृ कर्त्तव्यम् ।

“पिण्डान्वाहार्यकं भ्रातृ क्षीणे राजनि शस्यते ।

वासरस्य तृतीयैऽशे नातिसन्ध्यासमीपतः” ॥

इति कुन्दोगपारशिष्टात् ।

पिण्डान्वाहार्यकमिति च पिण्डपितृयज्ञादनुक्रियमाणत्वात्
सत्प्रव्यन्यायेन नामधेयम् । तत्प्राप्तिश्च—

“पितृयज्ञं तु निर्वर्त्य विप्रश्चन्द्रक्षयेऽग्निमान् ।

पिण्डान्वाहार्यकं श्राद्धं कुर्यान्मासानुमासिकम्” ॥

इति मनुवचनात् ।

चन्द्रक्षयेऽमावास्यायाम् । परिशिष्टे तु राक्षश्चन्द्रस्य क्षयोऽ-
ष्टमैऽश इति तदुक्तं एव गृह्यते । शस्यत इति समभिव्यहारात् ।
मासानुमासशब्दश्च वीप्सापर्यायस्तेन मासे मासे भवमित्यर्थः ।

पितृयज्ञशब्देन च यद्यपि “पितृयज्ञस्तु तर्पणम्” इति वचना-
त्पितृतर्पणमप्युच्यते ।

“पितृयज्ञं तु निर्वर्त्य तर्पणाख्यं द्वित्रोऽग्निमान् ।

पिण्डान्वाहार्यकं कुर्याच्छ्राद्धमिन्द्रक्षये सदा” ॥

इति मत्स्यपुराणे च तदुत्तरकालत्वं दर्शयित्वाऽप्युक्तं तथापि
मनुवचने तत्प्रव्यन्यायनामधेयपिण्डान्वाहार्यकशब्दवलात् । “पिण्ड-
यज्ञं ततः कुर्यात्” इत्याद्येकवाक्यतया च पिण्डपितृयज्ञपर एव सः ।
अनेकार्थो हि सः । तत्र तर्पणबलिदाननित्यश्राद्धरूपचैकल्यप्रकार-
त्रययुक्तं पञ्चमहायज्ञान्तर्गते प्रयागत् । तादृशस्य चैकस्मिन् प्रयोगे
एकार्थपरत्वावश्यभावेऽन्वतो निर्णयसंभवात् । पिण्डान्वाहार्यक-
नामनिर्वचनेन प्रशंसार्थमानवं वचनान्तरमपीदमेव द्योतयति ।
“पिण्डानां मासिकं श्राद्धमन्वाहार्यं विदुर्बुधाः” इति । पिण्डानां पितृ-
यज्ञपिण्डानामन्वाहार्यं तत्सम्बद्धं तद्वत्त्ववश्यकर्तव्यमिति प्रशंसार्थमुच्यते ।
अवश्यकर्तव्यत्वस्यापि मासानुमासिकमित्यनेनैव सिद्धत्वात् । नाप्य-
कृत्यार्थम् । कृतार्थत्वात् । पितृयज्ञमिति पाठे तु स्पष्टैव प्रशंसा—

“यथाश्वाहार्यमोदनं दर्शपूर्णमासयोर्ऋत्विजां तस्यर्थं तथेदं श्राद्धं पितृणामेकमासतस्यर्थम्” इति । तेन पिण्डपितृयज्ञात्तरानुष्ठयत्वनिमित्तकमेव पिण्डान्व हायकसमाख्यानम् ।

मत्स्यपुराणे तु तर्पणार्थपितृयज्ञोत्तरकालत्वमेव दर्शश्राद्धस्योच्यते । तर्पणं च यद्यपि “पितृयज्ञस्तु तर्पणम्” इति मनुवचने मेधातिथिना “एकमप्याशयं द्विप्रं पित्रर्थं पाञ्चयज्ञिये” इति मनुनैबोक्तो यो ब्राह्मणभोजनात्मकः पितृयज्ञस्तद्रूपत्वेन व्याख्यातम्, । तथापि दर्शो श्राद्धरूपस्य पञ्चमहायज्ञान्तर्गतपितृयज्ञस्य दर्शश्राद्धादेव प्रसङ्गसिद्धत्वेन पृथगभावाद्दर्शश्राद्धस्य तत्पश्चाद्भावविधानानुपपत्तेः श्राद्धबलिदानरूपपितृयज्ञप्रकारद्वयासमर्थस्य योऽनुकल्पभूतो जलतर्पणरूपः पितृयज्ञप्रकारः—

“यदेव तर्पयत्यद्भिः पितृन् स्नात्वा द्विजोत्तमः ।

तेनैव सर्वमाप्नोति पितृयज्ञक्रियाफलम्” ॥

इति मनुवचने परिशिष्टादो चोक्तः स एवात्र गृह्यते तर्पणपदेन । तत्पश्चाद्भावश्च यद्यपि ज्ञातस्य श्राद्धविधानादेव प्राप्तः । ज्ञानस्य तर्पणान्तत्वात् । सर्वान्ते कात्यायनेनैव “ज्ञानविधिः” इत्युपसंहारात् । तथाप्यग्निमतः श्राद्धदिने तर्पणरूप एव पितृयज्ञो भवति यज्ञो भवति न तु पित्र्यबलित्यश्राद्धरूपोऽपीत्येवमर्थं तर्पणपुनर्वचनम् । छन्दोगपरिशिष्टे हि त्रिप्रकारः पितृयज्ञ उक्तः—“पितृयज्ञस्तु तर्पणम्, श्राद्धं वा पितृयज्ञः स्यात्पित्र्य बलिरथापि वा,, इति । वाशब्दौ चत्वर्यौ । अत एव —

‘निर्वर्त्य प्रणिपत्याथ पर्युक्ष्याग्निं समन्ववत् ।

बैश्वदेवं प्रकुर्वीत नन्यकं बलिमेव च” ॥

इति मत्स्यपुराणे, “बैश्वदेवं ततः कुर्यान्नृपुत्ते पितृकर्मणि,, इति-

वचनान्तरे च नित्यश्राद्धं नोक्तम् । बलिरपि न पित्र्यः किन्तु गृहहस्तितः ।
अत एव किल मनुनापि साग्निककर्तृकश्राद्धोत्तरमुक्तम् ।

“उच्छेयणं तु तत्तिष्ठेद्यावद्विप्रान् विसर्जयेत् ।

ततो गृहर्क्षि कुर्यादिति धर्मो व्यञ्जस्थितः” ॥ इति ।

तेन साग्निकस्य श्राद्धदिनातिरिक्त दिने निरग्नेस्तु श्राद्धदिनेऽपि
त्रिप्रकारोऽपि पितृयज्ञो भवति । श्राद्धदिने तु साग्निकस्य तर्पणरूप एवेति
स्वच्छन्दव्यवहारिणः परिशिष्टप्रकाशकच्छलपाणिप्रभृतयो मन्यन्ते । तत्र
यस्मादुक्तं तर्पणपश्चाद्भावः ज्ञानपश्चाद्भावादेव श्राद्धस्य प्राप्त इति ।

तद्युक्तम् । कातीयानुसारिणां हि कथञ्चित्तर्पणं ज्ञानप्रयोगा-
न्तर्गतं स्यान्न तु सर्वेषाम् । आश्वलायनेन तावत् “अथ श्राद्धृत्य” इति
ज्ञानोत्तरं ब्रह्मप्रज्ञं विधाय तत्संदंशेन तर्पणं विहितम् । स्मृति-
ष्वपि “ज्ञान्वा देवान् पितृभ्येव नर्पयेदर्चयेत्तथा” इति ज्ञानप्रयोगा-
द्वादिरेव तद्विहितम् । वस्तुतस्तु कातीयसूत्रेऽपि मुख्यत्वादुपसहारे
ज्ञानसंकीर्तनं प्रदर्शनाय ज्ञानं तु वासःपरिभ्रामान्तमेव उपस्थान-
ब्रह्मयज्ञतर्पणादिकं पृथगेव प्रधानम् । स्मृत्येकवाक्यत्वादेकस्मिन्दिने
नानातीर्थादिज्ञानप्राप्तौ सकलानुष्ठानस्य तावत्कृत्वः प्रसङ्गाच्च ।

तेन ज्ञानपश्चाद्भावोक्त्या तर्पणपश्चाद्भावस्य नियमेनाप्राप्ते-
स्तद्विधिमविधानसंभवे परिसंख्यात्ताङ्गीकरणमनुचितम् । किञ्च-
तदङ्गीकरणेऽपि तर्पणरूप एव पितृयज्ञः श्राद्धात्पूर्वं कर्त्तव्यो न तु
श्राद्धबलिदानरूप इत्येवं पूर्वकालमात्रे सा स्यान्न तु तद्दिन एव-
नेति । त्रिरूपोऽपि पितृयज्ञः समुच्चयेन कर्त्तव्य इत्येतदप्य-
शुभम् ।

तथाहि । त्रिरूपः पितृयज्ञ इत्यस्य कोऽर्थः । किं तर्पणबलिदा-
नश्राद्धरूपाणि भिक्षाणि अणि कर्माण्यदृष्टार्थत्वसमुच्चयार्हाणि,

तान्येव पितृयज्ञसंज्ञकानि न तु पितृयज्ञो नाम ततो भिन्नं किञ्चि-
त्कमेति । अथवा पितृयज्ञा एवैकं कर्म । तस्य प्रकाराकाङ्क्षायां
समुच्चितमिदं प्रकारत्रयम् । तत्समुच्चयासद्वये च सोऽभ्यस्यत इति ।

द्वेषाप्रयुक्तः समुच्चयः । तज्जघाक्षे तावत्संज्ञासंज्ञिसम्बन्ध-
मात्रकराणि “पितृयज्ञस्तु तर्पणम्, भ्रुं च” इत्यादिवाक्यानि ।
त्रयाणामेकसंज्ञाकरणस्य च न चातुर्मास्यादिवत्सौकर्येण युगपत्सं-
कल्पादिसिद्धिः प्रयोजनम् । एकप्रयोगविधपरिग्रहैकफलत्वयोर-
भावात् । नापि वैश्वदेवादिवद्गुप्तेष्वन्धसिद्धिस्तदभावात् । तत्रावश्यं
सवनीयसमाख्ययेव सवनीयाशूनामाग्नेयेन्द्राग्नादीनां पितृयज्ञसमा-
ख्ययैकया त्रयप्रणामेककार्यत्वं वक्तव्यम् । प्रयाजादिसमाख्यया तु
नैकप्रयोजनता । गुणापबन्धादिप्रयोजनान्तर्संभवात्तस्याः । ततश्चैषां
त्रयाणां समाख्यकत्वेनैककार्यत्वादस्यपि वचने विकल्पः स्यात्
किमुत वाशब्दयुक्ते आहत्य विकल्पवचनेः । तद्वशादपि चैककार्यता ।
तदभावे विकल्पासंभवात् । सवनीयानां तु वचनान्तिद्वान्ते समुच्चयः ।
तदाह जैमिनिः-“वचनान्तु समुच्चयः” इति ।

द्वितीये तु पक्षे पितृयज्ञभावनाया यत्किञ्चिदेकप्रकारापेक्षायां
वचनेन पित्रबलिदानश्चाद्वरूपौ मुख्यौ द्वौ प्रकारौ तर्पणरूपश्चानु-
कल्पप्रकारो विकल्पितो विधीयन्त इति स्पष्ट एव समुच्चयः । एकेन
प्रकारेण नैराकाङ्क्ष्यात्प्रधानावृत्तेरभ्यस्यत्वावचनाच्च । वाशब्द-
व्यार्थ इति तु निःप्रमाणकमभिधानं महस्यावकौशलमाविष्करोति ।

मनुना तु श्राद्धरूप एव पितृयज्ञप्रकारोऽभिहितः । “वद्यादहरहः
श्राद्धम्” इति नामधेयेन चोदनासामान्येन वा प्राप्तदर्शश्राद्धप्रकार-
विशिष्टं कर्मोत्पाद्य तदन्तर्गतब्राह्मणसंख्यावैश्वदेविकपूजानिवृत्त्यर्थे-

“एकमप्याशयेद्विप्रं पित्रर्थं पाञ्चयज्ञिये ।

न चैषाशाशयत्किञ्चिद्वैश्वदेवं प्रति द्विजम्” ।

इत्युत्तरवचने पाञ्चर्यक्षिय इत्यभिधानात् ।

“पितृयज्ञस्तु तर्पणम्” इत्यनेन चैतस्यैव ब्राह्मणतर्पणस्य पितृ-
यज्ञसंज्ञाकरणात् । “यदेव तर्पयत्यङ्घ्रिः” इति त्वनुकल्प इत्युक्तमेव ।
विकल्पमभिप्रेत्यैव चाश्वलायनसूत्रवृत्तिकृता सूत्रे पित्र्यबलिदानस्यै-
वाम्नानात्तस्यैव च देवभूतयज्ञप्राथम्यात् “यत्पितृभ्यो ददाति स
पितृयज्ञः” इति सूत्राच्च पितृयज्ञरूपत्वात् “दद्यादहरहः आह्नम्”
इति मनूनां ब्राह्मणभोजनपर्यवसक्तः आह्नरूपः पितृयज्ञस्तत्सूत्रानुसा-
रिभिर्न कार्य इत्युक्तम् ।

यत्र तु सूत्रेषु स्मृतिषु वा द्वयमप्याम्नातं तत्रापि पितृयज्ञ-
रूपतान्यतरस्यैव । यथागमकं वचनबलात्त्वन्यदपि क्रियते ।
दर्शादिआह्नदिनेऽपि पश्चात्पृथङ्मित्यआह्नकर्त्तव्यत्वाभिधानं तु
प्रसङ्गन्यायाज्ञानमूलकम् । अत एव मतस्यपुराणादौ आह्नोत्तरकर्त्तव्य-
मध्ये तदनभिधानम् । पित्र्यबलिदानं तु पृथक्कर्त्तव्यमेव तत्र ।
“स्वधा पितृभ्यः” इति बहुवचनान्तपितृशब्दबलेन तस्य “देवा
मनुष्याः पितरः” इति प्रायपठितसाधारणपितृदेवत्वत्वात् आह्नेन
प्रसङ्गादसिद्धेः । तस्य पितृशब्दस्य जनकपरत्वे बहुवचनान्वयार्थं
पितामहादिलक्षणापत्तेः । तत्र च प्रमाणाभावात् । तच्च आह्नान्त
एव प्रागुदाहृतमार्कण्डेयात् । यज्ञत्रयात्मकं ह्याश्वलायनादीनां वैश्व-
देवम् । येषामपि देवयज्ञ एव वैश्वदेवं तेषामपि तदुत्तरभाचित्वात्त-
च्छाह्नान्त एव । अत एव मनुवचनगतं गृहबलिग्रहणं सकलोप-
लक्षणत्वेन मेधातिथिना व्याख्यातम् । एतच्च वैश्वदेवस्य आह्नान्ते-
नुष्ठानं केवलौपासनिकस्य । आहिताग्नेस्तु आह्नात्पूर्वमेव । येषां
यावद्वैश्वदेवं तावत् “पक्षान्तं कर्म निर्वर्त्य” इति वचनात् ।

तेन यत्पिण्डान्वाहार्यकसमाख्यातदर्शआह्नानुष्ठानुराहिताग्ने-
रपि मनुवचनस्य तद्विषयत्वमप्यङ्गोक्त्य आह्नान्ते वैश्वदेवाभिधानं

परिशिष्टप्रकाशादौ तदयुक्तमेव । तेन ज्ञानपञ्चाङ्गावविद्यानादप्राप्तः प्रधानभूतपञ्चाङ्गाव एव मत्स्यपुराणवाक्ये विधीयतां नाम । मनुवचने तु पिण्डपितृयज्ञपञ्चाङ्गाव एव विधीयत इति तन्निमित्तकमेवेदं दर्श-
पञ्चाङ्गस्य ‘पिण्डन्वाहार्यकसमाख्यानम् । तादृशं च तत् पिण्डपितृ-
यज्ञाधिकारिणः साम्निकस्यैव संभवतीति तद्विषयमेवैवमुपक्रमं सर्वदर्शनिर्यायार्थं छन्दोगपरिशिष्टं मनुवचने च । न तु सर्व-
विषयम् । इतराम्प्रति तत्समाख्याऽसंभवात् । यद्व्यम्यथान्वर्थ-
स्थमस्याः समाख्याया मत्स्यपुराण उक्तम्—

“यस्मादन्वाहना मात्रा भक्षयन्ति द्विजातयः ।

अन्वाहार्यकमित्युक्तं तस्मात्तच्चन्द्रसंक्षेपे” ॥ इति ।

तदपि न सर्वविषयं संभवति । प्रायः सर्वगृह्यस्मृतिषु ब्राह्मण-
भोजनोत्तरमेव पिण्डदानविधानदर्शनात् । ब्राह्मणानां पिण्डैकदेश-
भक्षणविधानादर्शनाच्च । किन्तु—

“पिण्डेभ्यस्त्वल्पिकां मात्रां समादायानुपूर्वशः ।

तानेव विप्रानासीनान्विधिवत्पूर्वमाशयेत्” ॥

इति मनुक्तपञ्चाङ्गे प्रकारानुष्टातृविषयमेव ।

अदपि “ततः प्रभृति पितरः पिण्डसंज्ञां तु लेभिरे” इति
मात्स्यात् पितृणामपि पिण्डशब्दवाच्यत्वात् “पिण्डानां मासिकं
पञ्चाङ्गमन्वाहार्यं विदुर्बुधाः” इति मनुवचनोपदर्शितपूर्वव्याख्यातयोग-
निमित्ता सा सर्वान्प्रति संभवतीति कैश्चिदुक्तम् । तदपि काचित्कवृह-
द्ग्रन्थतरादिगाचरपृष्ठशब्दप्रयोगनिमित्तप्रदर्शनार्थस्पर्शनप्रभवत्त्वार्थवा-
दवत्, “ततः प्रभृति” इत्यस्यापि काचित्कपितृगोचरपिण्ड-
शब्दप्रयोगनिमित्तप्रतिपादकार्यवादमात्रत्वात्पिण्डेषु संज्ञामुद्देश लेभिर
इत्यर्थकत्वाद्वा न युक्तम् । कचिच्च पिण्डशब्दस्य लक्षणया
पितृषु प्रयोगेऽपि समाख्यानान्तर्गत्य संभवमुत्पत्त्यस्य तथाप्ये
प्रमाणाभावात् । तेन परिशिष्टोक्तो वाङ्मरतृतीयांशस्मेधा-

विभागपक्षापराहकार आहिताग्नेरेव दर्शभास्वकालः । तं प्रत्येव
पिण्डपितृयज्ञधाम्नोभयानुष्ठानार्थं दीर्घापराह्वापेक्षणात् ।

अन एवातिसन्ध्यासमीपगो दिनान्त्यमुहूर्त एव तं प्रति
निषिध्यते न तु “सायाह्नस्त्रिमुहूर्तः स्याच्छ्राद्धं तत्र न कारयेत्”
इति सकलसायाह्ननिषेधस्तं प्रति । तथात्वे पञ्चमुहूर्तात्मकविन-
तुतोयभागकारारराह्नमध्येऽवशिष्टयोरेकादशश्राद्धागुह्यनयोऽभयानुष्ठा-
नासमवात् । पिण्डपितृयज्ञोऽपि हि “पूर्वाह्ना वै देवानाम्”
इत्यादितत्प्रकरणगठितश्रुत्या तत्रैव विहितः । तेन वासरतृतीयांशो-
ऽपि पञ्चधाविभागपराह्णपर्यवसन्न एव “नातिसन्ध्यासमीपतः” इति
सकलसायाह्ननिषेधादिति माधवोक्तिर्निरस्ता चेदित्यत्र । अतीत्यस्य
चैयर्थ्याच्च । एतेनैव “अमावास्यामपराह्णे पिण्डपितृयज्ञेन चरन्ति”
इति पिण्डपितृयज्ञे, “अपराह्णे च पार्वणम्” इति च भास्वे संज्ञावि-
धेयवशात् पञ्चधाविभक्तदिनचतुर्थभागरूपस्यैवापराह्णस्योभयत्रापि
ग्रहणम् ।

एवं सति यदेकदशादिमुहूर्तपञ्चकस्य परिशिष्टवचने भास्वे
विधानं तदेव पिण्डान्वाहाय्यकसमाख्यायाः पिण्डपितृयज्ञानन्तरभावा-
भावेऽप्यन्यथाप्यन्वर्थत्वसंभवेऽपि दशममुहूर्ते पञ्चधाविभागपक्षा-
पराह्णान्तर्गते पिण्डपितृयज्ञानुष्ठानं सूत्रयति । “नातिसन्ध्यासमीपतः”
इत्यन्तिममुहूर्तनिषेधश्च समस्तसायाह्ननिषेधेऽपि तदन्तर्गतयोऽप्येव
चतुर्दशमुहूर्तयोरापद्यभ्यनुष्ठानार्थं इति यत्परिशिष्टप्रकाश उक्तं तदपह-
स्तितं चेदितकम् । न च विषयविशेषे परिभाषिकापराह्णग्रहणेऽपि
तस्यानर्थक्यम् । विषयान्तरे तस्यैव ग्रहणात् । उचिता च श्रुत्यविषये
विशेषाविषये च सामान्यतः परिभाषितस्य पौराणिकस्यापराह्णस्य
प्रवृत्तिः ।

यस्वाश्वलायनसूत्रवृत्तिकृता चतुर्थभागपदेन पञ्चधाविभागाने-
वाऽपराह्णे व्याख्यातः । चतुर्धाविभागे चतुर्थभागस्यापराह्णशब्दावा-
च्यत्वात् । तदपि त्रेधाविभागपक्षापराह्णे पञ्चधाविभागपक्षापराह्णस्य

मुहूर्तद्वयेनान्तर्गतत्वादविरोधि । यथा च तत्रैव मुहूर्तद्वये “अपराह्णे
पितृणां तु तत्र दानं प्रशस्यते” इति वचनाच्छ्राद्धस्याप्युपक्रमो
भवति । तथा पितृपितृयज्ञः कर्तव्यस्तीव्रण प्रयत्नेन, शिथिलप्रयत्न-
प्रकृतेस्तत्रैवोपक्रम्य तत्समापनाशक्तौ तत्पूर्वभाविनि दशममुहूर्तेऽपि
तदुपक्रमः कर्तव्य इत्येवमर्थमिति ।

तस्मादर्शेष्टयङ्गान्वाधानोत्तरानुष्ठेयपितृयज्ञोत्तरं दर्शभाजानु-
ष्ठातृणां त्रेधाविभागपक्षापराह एव श्राद्धकालस्तेषामेव च सः । पितृ-
न्वाहार्यकसमाख्यापि तत्कर्तृकदर्शभाजविषयैवति छन्दोगपरिशिष्टो-
क्तो दर्शनिर्णस्तु तद्विषय एव । तत्रापि यैः पञ्चाङ्गन्दर्शनवति प्रति-
पद्दिने दर्शेष्टिनिषेध आद्रियते तेषामेव । “सन्ध्यां पौर्णमासीमुपवसेत्”
“पक्षास्ता उपवस्तव्याः” इत्येवमुपक्रमकाणाम्—“यद्दृश्येव चन्द्रमा
न दृश्यते ताममाषास्यां कुर्वीत, दृश्यमानेप्येव वा (१). गता वा

(१) द्वितीयपुस्तके त्वत्रायं पाठोऽधिको वर्तते—

“दृश्यामानेप्येकदा गता” कलावशिष्ट इत्यग्रे परमसूक्ष्मताया
अभिधानात् । अमावास्यासप्तमांशे च कृत्स्नक्षयः । तेन परमसूक्ष्मता
कृत्स्नक्षयश्च द्वयं क्षयशब्दवाच्यम् । यद्यपि च पुनःशब्दवशाद्वाटशी
परमा सूक्ष्मता चतुर्दश्यष्टमभागे तादृश्येवामावास्याष्टमभागेऽपि ।
न च तद्वगता सा चन्द्रक्षयशब्दवाच्या । तथा सत्यमावास्याया-
श्चन्द्रक्षयाव्यभिचारात्तेन विशेषणं व्यर्थं स्यात् । अत एव चतुर्दश्यष्टम-
भागकृत्स्नामावास्यात्मकरूपं चन्द्रक्षयकालस्य कैश्चित्परिशिष्टभाष्य-
कारैरुक्तमयुक्तम् । तथापि कृत्स्नक्षययोगिनी परमसूक्ष्मता विवक्षिता ।
न च तदुत्तरभावि” इति ।

अत्रायं पाठस्तावदसम्बद्धः किन्तु ५४८ पृष्ठे १६ पङ्क्तौ संगच्छते ।
मुद्रणाधारपुस्तकेऽपि च तत्रैवोपात्तः । द्वितीयपुस्तके तु स्थलद्व-
येऽप्युपात्तः । ५७ ११

भवति" इति सूत्राणां मध्ये आद्यस्य दर्शाङ्गभूतोपवासविषयत्वात् ।
उत्तरशोः आद्यविषयग्राह्यासाधिकारिकत्वं कश्चाद्यविषयत्वस्य
स्पर्धं प्रतीतेः । परिशिष्टस्य च तत्तात्पर्यव्याख्यानेन तदनुसा-
रित्वात् ।

किञ्च । गताध्वसूत्रे —

"संमिधा या चतुर्दश्या अमावास्या भवेत् कञ्चित् ।

खर्विकां तां विदुः केचिद् गताध्वामिति चापरे" ॥

इति च परिशिष्टे सत्याह्वस्यमावास्यायुक्ताया अपराह्निक-
ष्टमांशावकिञ्चमायाश्चतुर्दश्या एव "अष्टमेशो चतुर्दश्याः क्षीणो भवति
चन्द्रमाः" इत्युक्तचन्द्रक्षययोगेनामावास्यात्वसंपत्त्युक्त्या तादृश-
चतुर्दशीमिश्रपूर्वमावास्याया एवोपवासश्राद्धार्हत्वं यदुक्तम् ।
तदमावास्यात्पत्वेनाक्षिप्य समादधता तद्गायकारेण पूर्वस्थीं
सोमक्षययुक्तापराह्निकसंपत्तिम्, उत्तरस्यां च "अमावास्याष्टमांशे च
पुनः किल भवेदणुः" इति घवनात्तदसम्पत्तिमेकं हेतुमुक्त्युत्तरस्यां
तदनुष्ठाने तदुत्तरद्वितीयमिभ्रप्रतिपदिने पश्चाच्चन्द्रदर्शनवति
थागानुष्ठानप्रसङ्गस्तत्र च प्रायश्चित्तापत्तिरिति द्वितीयो हेतुरुक्तः ।

यदि च चतुर्दशीमिश्रमावास्यापेक्ष्यमावास्यायाः प्रतिपदश्च
विष्टुर्दश्या प्रतिपन्मिश्रमावास्यायामप्यपराह्णे किञ्चिच्चन्द्रक्षयैकदेश-
स्तदुत्तरयागदिने च पश्चाच्चन्द्रादर्शनं लभ्यते तदा तयोरेव यथाक्रम-
मुपवासयागयोरनुष्ठानमिति च —

"वर्धमानाममावास्यां लभेच्चेदपरेऽहनि ।

यामाख्येनधिकम्वापि पितृयज्ञस्ततो भवेत्" ॥

इति परिशिष्टवचनोपन्यासेन तत्रैव दर्शितम् ।

तदेवं दर्शतदङ्गभूतोपवासकालविवेचनार्थयोर्गृह्यतद्भाष्ययोः
 भावपिएडपितृयज्ञविषयपरिशिष्टोपजीवनात्तस्मिंश्च परिशिष्टे तादृश-
 तदुपजीवनात्त्रयाणामप्युपवासादीनामेकदिनेऽनुष्ठानम् । येषां चानुष्ठा-
 तृणां तत्तद्विषयमेव दर्शश्राद्धकालविवेचनार्थं परिशिष्टमिति स्पष्टं
 तदुग्रन्थालोचया प्रतीतौ यत्पिएडन्वाहार्यकसमाख्याया यथाकथञ्चि-
 त्सांनिभिरग्निसाधारणान्वर्थतासम्पादनेन परिशिष्टोक्तव्यवस्थाया
 अपि तत्साधारण्याभिधनं गौडानां तत्तन्मात्रालोचनमूलक-
 मनादृत्यम् ।

तेन तादृशानुष्ठानकर्तृन्साग्निकान्प्रति यागकालानुरोधेन परि-
 शिष्टानुसारेणामावास्या निर्णीयते ।

तत्र तृतीयभागरूपोऽपराह्स्तावत्तान्प्रति श्राद्धकाल इत्युक्तम् ।
 तत्रापि चन्द्रक्षयकालः प्रशस्तः । 'क्षीणे राजनि शस्यते' इति
 वचनात् । स च कालः परिशिष्ट एवोक्तः ।

"अष्टमेशे चतुर्दश्याः क्षीणो भवति चन्द्रमाः ।

अमावास्याष्टमांशे च पुनः किल भवेदणुः" ॥ इति ।

क्षीणश्चतुर्थभागोनकलावशिष्टः । चतुर्थभागोनकलावशिष्ट
 इत्यग्रे परमसूक्ष्मताया अभिधानात् । अमावास्यासप्तमांशे च कृत्स्न-
 क्षयः । तेन परमसूक्ष्मता कृत्स्नक्षयश्च द्वयं क्षयशब्दवाच्यम् ।

यद्यपि च पुनःशब्दवशाद्यादृशी परमसूक्ष्मता चतुर्दश्यष्टमभागे
 तादृश्येवामावास्याष्टमभागेऽपि । न च तद्गता सा चन्द्रक्षय-
 शब्दवाच्या । तथा सत्यमावास्यायाश्चन्द्रक्षयाव्यभिचारात्तेन विशेषणं
 व्यर्थं स्यात् । अत एव चतुर्दश्यष्टमभागकृत्स्नामावास्यात्मकप्र-
 हरनवकरूपत्वं चन्द्रक्षयकालस्य कैश्चित्परिशिष्टभाष्यकारैरुक्तमयु-
 क्तम् । तथापि कृत्स्नक्षयोपयोगिनी परमसूक्ष्मता विवक्षिता । न च

तदुत्तरमाविन्यमावास्याष्टमभागगता सा तादृशी भवति । मार्गशीर्ष-
ज्यैष्ठ्यामावास्ययोस्त्वितरविलक्षणा अष्टममव्यापिता इत्यस्येत्युक्तं
तत्रैव ।

“आग्रहायण्यमावास्या तथा ज्यैष्ठ्यस्य या भवेत् ।

विशेषमाभ्यां ब्रुवते चन्द्रचारविदो जनाः” ॥

“अत्रेन्दुराद्ये ग्रहरेऽवतिष्ठते चतुर्थभागोनकलावशिष्टः ।

तदन्त एव क्षयमेति कृत्स्न एवं ज्योतिश्चक्रविदो वदन्ति” ॥

आभ्यां अनयोः । तदन्त एवामावास्यान्त एव । मलमासयुताब्दे
त्वनयोरपीतरतुल्य एव क्षय इत्युक्तम् । यस्मिन्नब्दे द्वादशैकश्च
व्ययस्नस्मिंस्तृतीयापरिदृश्यो नोपजायेत । यव्यो मासः । तृतीयया
चतुर्थभागमात्रोनत्वात्त्रिभागमात्रावशिष्टया कलया परिदृश्योऽनयो-
रप्यमावास्ययोराद्ययामे न जायते नावतिष्ठते । किन्तु इतरमा-
सवद्वानयोरप्यमावास्ययोश्चतुर्दश्यन्त्ययाम एव चतुर्थभागो-
नकलावशिष्टत्वाच्चन्द्रस्य तदधिकभागोनत्वात्त्रिभागमध्येऽपि किञ्चि-
दन्यूनकलावशिष्टतयावतिष्ठत इत्यर्थः ।

अत्र च पौर्णमास्यन्तो ज्यैष्ठ्यमार्गशीर्षाविति परिशिष्टप्रकाशकारः ।

हेमाद्रिरपि “वृषस्थे चन्द्रे ज्यैष्ठ्यमावास्या वृश्चिकस्थे च
मार्गशीर्षस्य” इति वदंस्तथैव मन्यते । अत्र च मूलं ज्योतिःशास्त्रमेव ।
ज्योतिश्चक्रविदो वदन्तीत्यभिधानात् । “ते च चन्द्रस्य परमोच्चनीच-
स्थाने” इत्यादि ज्योतिःशास्त्रमम्बन्धिवाचनाया एव हेमाद्रिणा-
भिधानाच्च ।

यत्तु तिथितत्त्वकृता “पयोमूलफलैः शाकैः कृष्णपक्षे च सर्वदा”
इति वचनेनैव ब्रह्मपुराणेऽमावास्याः आञ्जस्यापि विधानाद्ब्रह्मपुरा-

शीयतिथिकृत्यत्वमत्र योर्णमास्यन्तमासग्रहणे बीजमुक्तम् । तत्रैत-
त्प्रकरणादयमावास्याश्चादस्य कृष्यपक्षश्चाद्विद्वद्यवस्थापनाद-
युक्तम् । एवं चन्द्रक्षयकालमुक्त्वा तस्य प्रयोजनं “क्षीणे रःजति” इति
पूर्वोपक्षितमेवोपसंहृतं तत्रैव । एवं चारं चन्द्रमसो विदित्वा क्षीणे
तस्मिन्नपराह्णे च दद्यादिति ।

एवं सति तृतीयभागरूपापराह्वयासौ कालव्याप्तिविषयपक्ष-
षट्क्रमध्ये त्रिमुहूर्ताधिकवृद्धिक्षयाभावेन दिनद्वये समस्ततद्व्याप्ति-
तद्वर्षावक्षयोरसंभवाच्चत्वार एव पक्षः संभवन्ति । पूर्वोद्युरेव परेद्युरेव
वा कालस्यैकदेशेन वा तद्व्याप्तिः । दिनद्वयेऽपि साम्येन वैषम्येण
वा तदेकदेशस्यैव व्याप्तिरिति ।

तत्रैकस्मिन्नेव दिने कृत्स्नकालव्याप्तिरितरदिने तद्व्यपश्येनैकदे-
शव्याप्त्या वा भवति । तत्र तद्व्यपश्येनैकदेशव्याप्त्यामावास्यायाः
साम्येनाधिक्येन क्षयेण वा । यथा दशमुहूर्ता चतुर्दशी दश-
मुहूर्तामावास्या, नवाष्टमस्तमुहूर्ता चतुर्दशी दशमुहूर्ता परा, दश-
मुहूर्ता चतुर्दशी नवाष्टादिमुहूर्ता परेति । पञ्चदशमुहूर्ता पूर्वा
तावत्येव परा, तावत्येव पूर्वा षोडशादिमुहूर्ता परा, तावत्येव पूर्वा
पञ्चदशमुहूर्ता परेति वा । एकदेशव्याप्तिराधिक्येनैव । यथा पूर्वत्रैका-
दशमुहूर्तमारभ्य प्रवृत्तोत्तरत्रैकादशद्वादशादिमुहूर्तपर्यन्तामावास्या,
उत्तरत्र पञ्चदशमुहूर्तपर्यन्ता पूर्वत्र त्रयोदशदिमुहूर्तमारभ्य प्रवृत्ता
चेति । एकस्मिन्नेव दिने कालेकदेशव्याप्तिः क्षयेणैव । यथा पूर्वत्र
द्वादशादिमुहूर्तमारभ्य प्रवृत्तोत्तरत्र नवमदशममुहूर्तपर्यन्ता, उत्तरत्र
द्वादशत्रयोदशादिमुहूर्तपर्यन्ता पूर्वत्र षोडशदिमुहूर्तमारभ्य प्रवृत्ता
चेति । दिनद्वयेऽपि साम्येनैकदेशव्याप्तिरपि वृद्ध्या साम्येन क्षयेण
वा । यथा द्वादशत्रयोदशमुहूर्तमारभ्य प्रवृत्ता द्वादशैकादशपर्यन्तेति ।
एवं वैषम्येणैकदेशव्याप्तिरपि । यथा द्वादशमुहूर्तमारभ्य प्रवृत्ता
द्वादशपर्यन्ता, द्वादशत्रयोदशमुहूर्तमारभ्य प्रवृत्तैकादशद्वादशपर्यन्ता,

त्रयोदशमारभ्य प्रवृत्तैकादशपर्यन्ता च । चतुर्दशपर्यन्ता चतुर्दशमारभ्य प्रवृत्ता, चतुर्दशत्रयोदशपर्यन्ता पञ्चदशं चतुर्दशं चारभ्य प्रवृत्ता, त्रयोदशपर्यन्ता पञ्चदशमारभ्य प्रवृत्ता चेति । तत्र या पूर्वेष्वरेव कृत्स्नकालव्यापिनी, उत्तरत्र तदेकदेशमपि न स्पृशति सा तावत्पूर्वैव भवति । तत्र कदाचिच्चतुर्दशपेत्रयामावास्याया दशमुद्धर्तमध्ये वृद्धा-
वपि वर्धमानावाक्यविषयभूतायास्नस्या अभावात् । यापि नदृशी, उत्तरत्र च तदेकदेशव्यापिनी सापि पूर्वैव । यदि यजनीयदिने चन्द्र-
दर्शनादेकदेशव्याप्तिदिने एव यागः । कृत्स्नकर्मकालव्याप्तिलाभात्तत्र चन्द्रक्षयलाभादुत्तरत्र तदलाभाद्यगोनावरोधाच्च ।

न च वर्धमानावाक्यविरोधः । तत्रापि यागदिनगतचन्द्रादर्शन-
प्रयोजितायाः प्रतिगच्छिसहिनीया अमावास्यावृद्धेर्विवक्षितत्वात् । अत एव यदि वृद्धया चन्द्रादर्शनात्प्रतिपद्येव यागस्तदा तदनन्तरपूर्वदि-
नकर्त्तव्यान्वाधानानुरोधेन त्रयाणामैककाल्यनियमाच्छास्त्रमध्येकदेश-
व्याप्तिदिन एव भवति । कृत्स्नकालव्यापिनीं तद्गतचन्द्रक्षयवतीमपि
पूर्वां परित्यज्य । अत एव गोमिलगृह्यभाष्ये क्षीयमाणावाक्यात्पूर्वस्या
वर्धमानावाक्याच्चोत्तरस्या यद्ग्राह्यत्वं तद्यागदिनगतपश्चाच्चन्द्रदर्शना-
दर्शनप्रयुक्तमेव निष्कृष्टं प्रतीयते । तेनैतत्प्रयुक्तनिर्णयविरुद्धश्चन्द्रक्षयः-
पराह्णशास्त्रपक्षपातोऽपि त्याज्यः । अत एवोभयत्रापि शस्यत इत्युक्तम् ।

या त्वेकदेशमपि पूर्वेष्वरेव व्याप्नोति सा सुतरां पूर्वा ।
तथा च परिशिष्टम्—

“यदा चतुर्दशी यामं तुरीयमनुपूरयेत् ।

अमावास्या क्षीयमाणा तदैव आद्यमिष्यते” ॥ इति ।

चतुर्दश्या भूयश्चतुर्दशोयुक्तस्य दिनस्य “आधिक्येन हि व्यपदेशाः”
भवन्ति । याममित्यर्थः । तदनुपूरणं च समतस्तद्व्यापनेनापि भवति ।

सदेकदेशप्रवेशेन च । अत एव “त्रिमुहूर्ताणि कर्शय्या” इति वचनानुस-
रम् । तृतीयभागैकदेशव्याप्तिमात्रं तु विवक्षितम् । क्षीयमाणा
चतुर्दश्यपेक्षया । यागदिनागतचन्द्रदर्शनप्रयोजकक्षयवती । न तु
चासत्तृतीयांशे क्षीयमाणा तद्वस्पर्शिनीति व्याख्या युक्ता । तत्र
कर्माकालव्याप्तिवशादेव पूर्वाग्रहणसंख्येरेतस्य वैयर्थ्यापत्तेः ।

उ गेदुबलकमाश्रित्वेन तत्रैतस्योपन्यासात् । पूर्वदिने किञ्चिद्गू-
णचतुर्मुहूर्तात्मकसमस्तचतुर्थयामपूरणस्य विवक्षितत्वेऽप्युशरदिने
यद्यपि रात्राविक्षेपेण तृतीयभागान्तर्गतकिञ्चिदधिकाद्यमुहूर्तैकदेश-
व्याप्तेः संभवात् । तत्रापि चैतद्वचनप्रवृत्तेरुपपत्तेरश्च । वृद्धेऽपि
चतुर्दश्यपेक्षत्वात् । क्षयस्यापि तादृशस्यैव ग्रहणौचित्यात् । अत एव
दिनद्वयेऽपि क्षयेणैकदेशसमव्याप्तत्वेतद्वचनवशादेव पूर्वा भविष्यति ।
तत्रैव चैतस्य वचनपरभागः । अन्यत्र कालव्याप्तिलाभाधिक्यादिनापि
निर्णयसंभवात् ।

नन्वेवं पूर्वस्यां धाद्धानुष्ठाने उपवासपितृयज्ञाभ्यामपि तत्रैव
भवितव्यम् । तत्र च “यदहरेष न पुरस्तान् पश्चाद्दृशे” इति, “यदह-
स्त्वेवं चन्द्रमा न दृश्येत ताममावास्यां कुर्वीत” इति च श्रुतिसूत्राभ्या-
मुपवासकालविधायकाभ्यां विरोधः । पूर्वस्यां सिनीवाल्यां पुरस्ताच्च-
न्द्रदर्शनस्वावश्यंभावात् । इत्यतः परिशिष्टान्तरं—

“यदुक्तं यदहस्त्वेव दर्शनं नैति चन्द्रमाः ।

तत्क्षयापेक्षया ज्ञेयं क्षीणे राजनि चेत्यपि” ॥ इति ।

अर्थानुभाषणं चैतच्छ्रुतेः सूत्रस्य च । क्षीणे राजनीति तु
स्ववाक्यस्यैव ।

नन्वदर्शनविषयायाः श्रुतेः क्षयपरत्वेन पौरुषेये व्याख्याने किं
मूलम् । सूत्रस्य तु तथा व्याख्याने “अथ यदहश्चन्द्रमा न दृश्यते

THE PRINCESS OF WALES SARASVATI BHAVANA TEXTS.

Edited by

GOPINATH KAVIRAJ, M. A.

- No. 1**—The Kiranavrlī Bhaskara a Commentary on Udayana's Kiranavali, Dravya Section, by Padmanabha Misra.
Ed. With Introduction and Index by Gopinath Kaviraj, M. A., Rs. 1-12
- No 2**—The Advaita Chintamani, by Rangoji Bhatta.
Ed. with Introduction etc. by Narayan Sastri Khiste Sahityacharya. Rs. 1-12
- No 3**—The Vedanta Kalpalatika, Madhusudana Sarasvati.
Edited with Introduction etc. by Ramajña Pandeya Vyakaranacharya. Rs. 1-12
- No 4**—The Kusumanjali Bodhani, a Commentary on Udayana's Theistic Tract, Nyaya Kusumonjali, by Varadaraja. Ed. with Introduction etc. by Gopinath Kaviraj, M. A. Rs. 2-0
- No 5**—The Rasasara, a Commentray on Udayana's Kiranavali, Guna Section, by Bhatt Vadindra.
Ed. with a Introduction etc. by Gopinath Kaviraj M. A. Rs. 1-2
- No 6**—(Part I)—The Bhavana Viveka by Madana Misra, with a Commentary by Bhatta Umbeka.
Ed. with Introduction etc. by M. M. Ganganatha Jha, M. A., D. Litt, 0-12
- No. 6**—(Part II)—Ditto Ditto Bs. 0-12
- No. 7**—(Part I)—The Yoginihrdaya dipika, by Amrtananda Natha, being a Commentary on Yoginihrdaya, a part of Vamakesvara Tantra.
Ed. with Introduction etc. by Gopinath Kaviraj, M. A. Rs. 1-8
- No. 7**—(Part II) Ditto Ditto Rs. 1-4

- No. 8—Rhe Kavyadakini, by Gangananda Kavindra.
Ed. with Introduction etc, by Jagannatha Sastri
Hoshing Sahityopadhyaya. Rs. 0-10
- No. 9—(Part I)—The Bhakti Chondrika, a Commentary on
S'andilya's Bhaktisutras, by Narayana
Tirtha.
Ed. with a Prefactory Note by Gopinath
Kaviraj, M. A. Rs. 0-15
- No. 10—(Part I)—The Siddhantaratna, by Baladeva Vidya-
bhusana.
Ed. with a Prefactory Note by Gopinath
Kaviraj, M. A. Rs. 1-2
- No. 10.—(Part II)—Do. Do. Rs. 2-12
- No. 11—The Sri Vidya Ratna Sutras, by Gaudapada, with
a Commentary by Sankararanya.
Ed. with Introduction etc. by Narayana Sastri
Khiste Sahityacharya. Rs. 0-9
- No. 12—The Rasapradipa, by Prabhakara Bhatta.
Ed. with Introduction etc. by Narayana Sastai
Khiste Sahityacharya. Rs. 0-9
- No. 13 —The Siddhasidhanta Sangraha, by Balabhadra.
Ed. with Introduction by Gopinath Kaviraj, M. A.
Rs. 0-14
- No. 14—The Trivenika, by Asadhara Bhatta.
Ed. with Introduction by Batukanatha S'arma
Sahityopadhyaya, M. A. and Jagannatha Sastri
Hoshing Sahityopadhyaya. Rs. 0-14
- No. 15—(Part I)The Tripurarahasya. (Jnana Khanda)
Ed. with a Prefactory Note by Gopinath
Kaviraj M. A. Rs. 0-14
- No. 15—(Part II)—Do. Do. Rs. 2-4
- No. 15—(Part III)—Do. Do. Rs. 1-2
- No. 15—(Part IV)—Do. with Introduction, etc. by Gopi-
nath Kaviraj, M. A.
- No. 16—The Kavya Vilasa, by Chiranjiva Bhattacharya.
Ed. with Introbuaction etc. by Batukanatha S'arma
Sahityopadhyaya. Rs. 1-2

- No. 17—The Nyaya Kalika, by Bhatta Jayanta.
Ed. with Introduction by M. M. Ganganatha Jha,
M. A., D. Litt. Rs. 0-14
- No. 18—(Part I)—The Goraksa Sidhanta Sangraha.
Ed. with a Prefatory Note by Gopinath
Kaviraj. M. A. Rs. 0-14
- No. 19—(Part I)—The Prakrita Prakasa by Vararuchi with
the Prakrita Sanjivani by Vasantaraja and
the Subodhini by Sadanada.
Ed. with Prefatory Note etc. by Batuk
Nath Sarma, M. A. and Baladeva Upadhy-
aya, M. A. Rs. 2-4
- No. 19—(Part II) Ditto Ditto Rs. 2-12
- No. 19—(Part III) Introduction etc. (In preparation)
- No. 20—The Manasa Tattva Viveka by Visvanatha Nyaya-
panchanana Bhattacharya.
Edited with Introduction etc. by Jagannatha
Sastri Hoshing Sahityopadhyaya, with a Foreword
by Pandit Gopi Nath Kaviraja, M. A. Principal,
Government Sanskrit College, Benares. Rs. 0-12
- No. 21—(Part I)—The Nyaya Sidhanta Mala by Jayarama
Nyaya Panchanana Bhattacharya.
Edited with Introduction etc. by Mangal
Deva Sastri M. A., D. Phil. (Oxon)
Librarian, Govt. Sanskrit Library, Sara-
swati Bhavana Benares. Rs. 1-0
- No. 21—(Part II) Ditto Ditto Rs. 2-0
- No. 22—The Dharmanubandhi Slokashaturdasi by Sri Sesa
Krsna with a Commentary by Rama Pandit.
Edited with Introduction etc. by Narayana Sastri
Khiste Sahityacharya, Assistant Librarian,
Government Sanskrit Library, Saraswati Bhavana,
Benares. Rs. 1-0
- No. 23—Navaratrapradipa by Nanda Pandit Dharma-
dhikari.
Ed. with Introduction etc. by Vajjnatha Sastri

- Varakale. Dharmasastra-Sastri, Sadholal Research Scholar, Sanskrit College, Benares with a Foreword by P. Gopinath Kaviraj, M. A., Principal, Government Sanskrit College Benares. Rs. 2-0
- No. 24—The Sri Ramatapiniyopanishad with the commentary Called Rama Kasika in Purvatapini and Anandanidhi in Uttaratapini by Anand Vana. and Ed. with Introduction etc. by Anantarama Sastri Vetala Sahityopadhyaya, Post-acharya Scholar, Govt. Sanskrit College, Benares. with a Foreword by Pandit Gopi Nath Kaviraja, M. A. Principal, Government Sanskrit College, Benares. Rs. 3-12.
- No. 25—The Sapindyakalpalatika by Sadasivadeva alias Apadeva with a Commentary by Narayana Deva. Edited with Introduction etc. by Jagannatha Sastri Hoshinga, Sahityopadhyaya Sadholal Research Scholar, Govt. Sanskrit College, Benares. Rs. 1-4
- No. 26—The Mrigankalekha Natika by Visvanatha Deva Kavi.
Edited with Introduction etc by Narayana Sastri Khiste Sahityacharya. Asst. Librarian Government Sanskrit Library, Benares. Rs. 1-0
- No. 27—The Vidvacharita, Panchakam by Narayana Sastri Khiste Sahityacharya, Assistant Librarian, Govt. Sanskrit College Library, Sarasvati Bhavana, Benares. With an Introduction by Gopinath Kaviraja, M. A., Principal, Govt. Sanskrit College, Benares. Rs. 2-0
- No. 28—The Vrata Kosa by Jagannatha Sastri Hoshinga Sahityopadhyaya, late Sadholal Research Scholar, Sanskrit College, Benares. With a Foreword by Principal Gopinath Kaviraja M. A., Principal, Govt. Sanskrit College Benares. Rs. 4-0
- No. 29—The Vritti dipika by Mauni Sri Krsna Bhatta.
Edited with Introduction etc. by Pt. Gangadhara Sastri Bharadvaja. Professor, Govt. Sanskrit College Benares. Rs. 1-2

- No. 30—The Padārtha Mandanam** By Sri Venidatta.
 Edited with Introduction etc. by Pndit Gopala
 Sastri Nene, Professor, Govt. Sanskrit College,
 Benares. Rs. 0-14
- No. 31—(Part I)—The Tantraracna** by Partha Sarathi
 Misra.
 Edited by M. M. Dr. Ganganatha Jha,
 M. A. D. Litt. Vice—Chancellor.
 Allahabad University, Allahabad.
 Rs. 1-14.
- No. 32—The Tattvasara** by RakhaIdasa Nyayaratna.
 Edited with Introduction etc. by Harihara Sastri,
 Benares Hindu Unwersiit, Benares Rs. 1-0.
- NO. 33—(Part I) The Nyaya Kaustubha** by Mahadeva.
 Puntamkar. Edited with Introddetion etc. by
 Umesa Misra, M., A., Allahabad University..
 Allahabad. Rs. 3-4.
- No. 34—(Part I ,The Advaita Vidyatilakam** by Sri Samara
 pungava Diksita. With a Commentary by Sri
 Dharmayya Diksita. Rs. 1-4.
 Edited with Introduction, etc. by Ganapati Lal
 Jha, M. A. Sadholal Research Scholar, Govt..
 Sanskrit Library, Benares.
- No. 35—The Dharma Vijaya Nataka** by Bhudeva Sukla..
 Edited with Introduction etc. by Pandit Narayana.
 Sastri Khiste, Asstt. Librarian, Govt. Sanskrit,
 Library, Benares. Rs. 1-4.
- No. 36—The Ananda Kanda Champu**, by Mitra Misra.
 Edited with a Foreword by Gopinath Kaviraj,
 M. A. by Nanda Kishore Sahtyacharya, Research
 Scholar. Sanskrit College, Benares. Rs. 3-8.
- No. 37—The Upanidana Sutra** Edited with Introduction
 by Dr. Mangal Deva Sastri M. A. D. Phil, Lib-
 rarian Govt. Sanskrit Library, Benares. Rs. 1-0.
- No 38—The Kiranavali prakasa didhiti, (Guna section)**
 by Raghu natha Siromani.
 Edited with Introduction by Pandit Badri nath

- Sastri, M. A., Lecturer in Sanskrit, Lucknow University, Lucknow. Rs. 1-12
- No. 39—The Rama Vajaya Maha Kavya. by Rupa Natha. Edited with Introduction by Pandit Ganapatilal Jha, M. A., Sadholal Research Scholar, Govt. Sanskrit Library, Benares. Rs. 2-0
- No. 40—(Part I)—The Kalatattva Vivechan, by Raghunatha Bhatta. With a Foreword by Principal Gopinath Kaviraj Edited with Introduction by Pandit Nanda Kianhore Sarma Sahityacharya, Research Scholar, Govt. Sanskrit Library, Benares Rs. 4-0
- No. 40—(Part II) Ditto Ditto
- No. 40—(Part IIF) Ditto Ditto (In preparation)
- No. 41—(Part I) The Siddhanta Sarva Bhauma by Sri Munisvara. Edited with Introduction etc. by Jyantisacharya Pandit Sri Murlidhar Thakker. Late Sadholal Research Scholar Sanskrit College, Benares. Rs. 3-0
- No. 42—Bheda Siddhi. by Visvanatha Panchanan Bhattacharya. Edited with notes etc. by Nyaya Vyakaranacharya Pandit Sri Surya Narayan Shukla, Professor Govt. Sanskrit College, Benares.
-

THE PRINCESS OF WALES SARASVATI BHAVANA STUDIES .

Edited by

GOPINATH KAVIRAJ, M. A.

Vol. I—

- (a) Studies in Hindu Law (1): its Evolution, by Ganganatha Jha,
- (b) The View of Nyaya Vaishesika Philosophy, by Gopinath Kaviraj.
- (c) Nirmana Kaya, by Gopinath Kaviraj. Ps. 1-12

Vol. II—

- (a) Parasurama Misra alias Vani Rasala Raya. by Gopinath Kaviraj.
 - (b) Index to Sabara's Bhasya, by the late Col. G. A. Jacob.
 - (c) Studies in Hindu Law (12):—its sources, by Ganganatha Jha.
 - (d) A New Bhakti Sutra, by Gopinath Kaviraj.
 - (e) The System of Chakras according to Gorakshanatha, by Gopinath Kaviraj,
 - (f) Theism in Ancient India, by Gopinath Kaviraj.
 - (g) Hindu Poetics, by Batuknatha Sarma.
 - (h) A Seventeenth Century Astrolabe, by Padmakara Dvivedi.
 - (i) Some aspects of virasaiva Philosophy, by Gopinath Kaviraj.
 - (j) Nyaya Kusumanjali (English Translation), by Gopinath Kaviraj.
 - (k) The Definition of Poetry, by Narayana Sastri Khiste.
 - (l) Sondala Upadhyaya, by Gopinath Kaviraj, Rs. 5
- Vol. III—
- (a) Index to Sabara's Bhasya, by the late Col. G. A. Jacob.

(b) Studies in Hindu Law (3) :—Judicial Procedure :
by Ganganatha Jha.

(c) Theism in Ancient India, By Gopinath Kaviraj.

(d) History and Bibliography of Nyaya Vaisesika
Literature by Gopinath Kaviraj.

(e) Naisadha and Sri Harsa by Nilakamala Bhatta-
charya.

(f) Indian Dramaturgy, by P. N. Patankar. Rs. 5

Vol. IV.—

(a) Studies in Hindu Law (4) :—Judicial Procedure by
Ganganatha Jha.

(b) History and Bibliography of Nyaya Vaisesika
Literature, by Gopinath Kaviraj.

(c) Analysis of the Contents of the Rigveda-Pratisa-
khya, by Mangala Deva Sastri.

(d) Narayana's Ganita Kaumudi, by Padmakara
Drivedi.

(e) Food and drink in the Ramayanic Age, by
Manmathanath Roy.

(f) Satkaryavada :—Causality in Sankhya, by Gopinath
Kaviraj.

(g) Discipline by Consequences, by G. L. Singha.

(h) History of the origin and expansion of the Aryans,
by A C. Ganguly.

(i) Punishments in ancient Indian Schools, by G. L.
Singha. Rs. 5-0

Vol. V—

(a) Ancient Home of the Aryans and their migration
to India by A. C. Ganguly.

(b) A Satrap Coin, by shyamlal Mehr.

(c) An Estimate of the civilisation of the Vanaras as
depicted in the Ramayana, by Manmathanatha Roy.

(d) A Comparison of the Contents of the Rigveda,
Vajasaneya, Taittiriya and Atharveda Pratisa-
khyas, by Mangala Deva Sastri.

(e) Formal Training and the Ancient Indian Thought
by G. L. Sinha.

- (f) History and Bibliography of Nyaya Vaisesika Literature by Gopinath Kaviraj.
- (g) A Descriptive Index to the names in Ramayana, by Manmatha Nath Roy.
- (h) Notes and Queries, [1] Virgin Worship, by Gopinatha Kaviraj, Rs. 5-0

Vol. VI—

- (a) Index to Sabara's Bhasya by the late Col. G. A. Jacob.
- (b) Some Aspects of the History and Doctrines of the Nathas. by Gopinath Kaviraj.
- (c) An Index etc. to the Ramayana, by Manmatha Nath Roy.
- (d) Studies in Hindu Law, by M. M. Ganganatha Jha.
- (e) The Mimamsa manuscripts in the Govt. Sanskrit Library (Benares), by Gopinatha Kaviraj.
- (f) Notes and Queries by Gopinatha Kaviraj. Rs 5-0

Vol. VII—

- (a) Bhamaha and his Kavyalankara, by Batuknath Sarma and Baladeva Upadhyaya.
- (b) Some variants in the readings of the Vaisesika Sutras, by Gopinatha Kaviraj.
- (c) History and Bibliography of Nyaya Vaisesika Literature, by Gopinath Kaviraj.
- (d) An attempt to arrive at the correct meaning of Some obscure Vedic words, by Sitaram Joshi.
- (e) A comparison of the contents of the RigVeda, Vajasaneya, Taittiriya, and AtharvaVeda (Chaturadhyayika) Pratisakhya, by Mangal Deva Shastri
- (f) An Index to the Ramayana, by Manmatha Nath Roy.
- (g) An Index to Sabara's Bhasya, by the late Col. J. A. Jacob.
- (h) Gleanings from the Tantras, by Gopinath Kaviraj. The date of Madhusudana Sarasvati. by Gopinatha Kaviraj.

(j) Descriptive notes on Sanskrit Manuscripts, by
Gopinatha Kaviraj.

(k) A Note on the meaning of the word Parardha, by
Umesa Misra. Rs. 5-0

Vol. VIII—

(a) Indian Philosophy, by Taraknath Sanyal.

(b) An Index to the Ramayana, by Manmatha Nath
Roy.

(c) Index to Sabara's Bhasya, by the late Col. J. A.
Jacob.

(d) Hari Svami, the Commentator of Sataptha Brah-
mana and the date of Skanda Svami, the Com-
mentator of the Rigveda, by Mangala Deva Sastri.

(e) Mysticism in Veda, by Gopinath Kaviraj.

(f) The Devadasi : a brief history of the Institution,
by Manmathanath Roy.

Vol. IX.—(In progress)

(a) The Life of a Yogin, by Gopinath Kaviraj.

(b) On the Antiquity of the Indian Art canons, by
Haridas Mitra.

(c) Prachya Vargi Karna Padhati, by Satish Chandra
Guha.

[d] An Index to the Ramayana, by Manmath Nath
Roy.

**THE PRINCESS OF WALES SARASVATI
BHAVAN STUDIES
(SANSKRIT)
SARASVATALOKA**

Edited by

GOPINATH KAVIRAJ, M.A.

Kirana 1—(In progress)·

- (a) Mangalam etc., by Narayana Sastri Khiste.
- (b) Mimamsaka mata samgraha, by Haranchandra Bhattacharya.
- (c) S'rimad Acharya Mandana Mishra, by Chinna Swami Sastri
- (d) Bhagavata Buddhasya Charitram
by Gopinath Kaviraj.

Kirana I—(Supplement)

Sanskrit Kavi Parichaya (Bharavi) by Vanda Kishore
Sharma.

Kirana II ' In progress ':

- (a) Sarada Prasadnam by Narayan Sastri Khiste.
- (b) Chudamani Darsanam by Sasadhara Tarkachudamani.

To be had of
The Superintendent
**GOVERNMENT PRESS, U. P.
ALLAHABAD.**